

TIGHT BINDING BOOK

UNIVERSAL
LIBRARY

OU_204104

UNIVERSAL
LIBRARY

-19-11-79- -10,000

MANIA UNIVERSITY LIBRARY

89.1.23

Accession No. T 2531

✓ 83 P.

20.12.79 

It should be returned on or before the date last

ప్రంజయ
పంచతంత్రము

నారాయణకవిప్రణీతము



చెన్నపురి :

కానిశ్చ రామస్వామిశాస్త్రిలు అండ్ సన్స్

వారి చేఁబ్రకటితము.

1953

All Rights Reserved.

PRINTED BY
V. VENKATESWARA SASTRULU
OF V. RAMASWAMY SASTRULU & SONS
AT THE VAVILLA PRESS
Madras.—1953.

1st Edition 1924.
2nd Edition—1939.
3rd Edition—1953.

పీఠిక

దూబగుంట నారాయణకవి

ఈయన యాటువేలనియోగి బ్రాహ్మణుడు. మైత్ర వరుణసగోత్రుడు. తండ్రి బ్రహ్మయ. తల్లి నాగమ్మ. ఈకవి పంచ తంత్రమును దెనిగించి బహవరాజున కంకిత మొనర్చెను.

బహవరాజు పేరోలగంబున విద్యద్వోష్ఠి నుండి

చ. “హరిహరభక్తు శార్వసుతు సంభ్రాంతవిశ్వవికారదుః సహి
శ్వరవరమానసీయుఁ గులవర్ధను కాంతుఁ బ్రబంధవాచకా
భరణము నాగమాంబును బ్రహ్మయమంత్రికి నాత్మసంభవుఁ
సరసుని దూబగుంటపురకాసను నారయనామధేయునిన్.”

అగు; తనను చిలిపించి చిలునగవు మోమునఁ జిందులాడు
చుండఁగా

చ. “సురుచిరమైన నీకవిత నూరిసభాంతరయోగ్యతామనో
హరసరసార్థగుంభనల నందము గావున నారనార్య! ను
స్థిరగతిఁ గీర్తి నన్నొనరఁ జేసి సమస్తజగత్ప్రసిద్ధమై
పరఁగుచునుండ మాళికప్రబంధ మొనర్చు ప్రియం బెల్లరుగన్.”

వ. “తత్ప్రబంధం బెయ్యది యంటేని.”

అ. “పంచతంత్ర మనఁగ సంచితగీర్వాణ
భావ మున్ను చెప్పఁబడిన యట్టి

కావ్య మంధ్రభావఁ గర్తామృతంబుగఁ
గూర్చవలయు నీదు నేర్పు మెఱయ.”

అని వినయమునఁ బలికినట్లు చెప్పుకొన్నాఁడు.

ఈయననివాసము నెల్లూరుమండలములోని దూబగుంట
యనుట స్పష్టము. ఆమండలమున దూబగుంట యను గ్రామ
ములు రమారమి మూఁడున్నట్లు కన్పట్టు. అందీయననివాస
మెందనునదియే యిటఁ బ్రశ్నము. ఉదయగిరికి సమీపమున
ననఁగా పామూరుచెంత నొకదూబగుంట యున్నది. అత్త కూరు
నకు సమీపమున నొకదూబగుంట యున్నది. నెల్లూరునకు సమీప
మున నొకటి యున్నట్లుగూడ వినియున్నవాఁడను. పామూరు
నకుఁ జెంతనున్న దూబగుంటలోఁ గవు లుండిరని ప్రతీతి కలదు.
దానింబట్టి యీనారాయణకవి యా గ్రామనివాసియే యని
చెప్పవచ్చును. ఇట్టి ప్రతీతులు కొన్ని రిత్తవిగనున్నవి. కాన
నిదమితమని సిద్ధాంతముచేయ దీనిచేతనే వలనుపడదు. ఇప్పటి
కాకాశపంఛాంగముగా నీదూబగుంటయే యనుకొందము. ఇది
కాదని ప్రబల ప్రమాణము దొరకినపుడు అదియే సిద్ధాంతమగును.
దూబగుంటవా రను నింటిపేరు గ్రామాంతరమునకుఁ
బోయి కాఁపురముండుటం గల్గును. మరలఁ గొంతకాలమునకుఁ
దన గ్రామము చేరినను, ఆవేరే ప్రసిద్ధముగ నుండును. కాఁబట్టి
వీరిపూర్వులు దూబగుంటనుండి గ్రామాంతరమునకుం బోయి
కొంతకాల ముండుండి మరల స్వగ్రామము చేరినట్లు తోచును.
దూబగుంట పురశాసనుఁ డన్నందున నీతఁడు కరణమని యూహిం
చుట సమంజసమే. పూర్వము బ్రాహ్మణులు గ్రామాధికారు
లనఁగా నుద్యోగవిషయమునఁ జర్చించినచోఁ గరణములే యని
యూహించుట పొరపాటు కానేకాదు.

ఈయనపద్యములందు “నారయనామ ధేయునికొ” అనియు “నారనార్య” యనియుం జెప్పుకొన్నందునను, గద్యమున “నారాయణనామ ధేయ ప్రణీతమైన” అని చెప్పుకొన్నందునను నారయ్య, నారాయణ నామధేయములు రెండును గలవని స్పష్టమగును. పద్యమునఁ బేరు నిమిడింపఁజాలక నారయ్య యని చెప్పుకొనియె నని కొందఁ టందురు గాని యది విశ్వాసార్హము కానే కాదు. సాధారణముగాఁ బేరు తొలుమాటగుచుండుట సహజము.

ఈకవి తన గ్రంథమును బసవభూపాలున కంకితముచేసి నందున నాభూధవుని కాలముచుబట్టి యీయనకాలము క్రీస్తు శకము ౧౪౭౦-౮౦ సువత్సరములప్రాంతమున నున్నట్లు కవి చరిత్రమున నున్నది.

కృతిపతిపంశాదుల వర్ణించుటయు, స్వచరిత్రము చెప్పు కొనుటయు నాచారములై యున్నవి గాని శాలివాహనశక సంకీర్తనము నివాసాదులను బేర్కొను నాచారమున్నచోనింతటి చిక్కులు లేకుండును. ‘స్థితస్య గతిశ్చింతనీయా’ యన్నట్లున్న దానింబట్టి యెట్లొ పేదలు నిర్ణయించిరి. ఈనిర్ణయములలోఁ గొన్ని యిటు కొన్ని యటు పడుచుండును. మొత్తముమీఁద నూహలు సిద్ధాంతములు కాఁజాలవు. ఘనాక్షరన్యాయముగా నొకప్పు డని సిద్ధాంతములుగూడ నగును. ఆవిషయ మిపు డంతగా నిట ముఖ్యముకాదు.

ఈకవి పంచతంత్రమును జక్కఁగాఁ దెనిగించెను. అంధీ కరణమునఁ దనచమత్కృతిని జక్కఁగాఁ జూపెను. యతిప్రాస ములకుఁ బడరానిపాట్లు పడక సహజగాంభీర్యధారతో గ్రంథ మును రచించెను. కొన్నికొన్నితావుల పలయుననియో, లేక

యెట్లోమిగుల రసవంతములుగఁ బద్యముల నల్లి తనప్రాధిమ్యముఁ
సరసమనీషులవార్షమునకుఁ బాత్రముగాఁజేసికృతార్థుడయ్యెను.
ఉచితానుచితవివేకములేని కవులవలెఁ గాక పదప్రయోగశుద్ధిని
పెల్లడించి నిర్మలయశశ్చంద్రికల నెల్లెడల నుల్లసిల్లఁజేసి సత్క
వుల కుల్లాసమును గల్పించెను. ఇట్టిసత్కవులఁ గన్న తల్లి
దండ్రులభాగ్యమే భాగ్యము.

మిత్రభేదము సుహృద్భావము సంధివిగ్రహము లభి
నాశము అసంప్రేక్ష్యకారిత్య మను నీ యైదుతంత్రము లిందుఁ
గలవు. కాకి నక్క యెలుక మొదలగుజంతువులచరిత్రములే
తఱచుగా నిందుండినను శాస్త్రమిదియే యని చెప్పదగినట్లు కథా
చమత్కృతి యలవరింపఁబడినది. ఒక్కకథఁ జదివినను ఆసీతినీ
గ్రహించి ప్రవర్తించినేని మనుజుఁడు జగత్పూజ్యుఁ డగును.
“కథాచ్ఛలేన బాలానాం నీతిస్తదిహ కథ్యతే” అనుటయే
గ్రంథకర్తయభిమతము. ఇట్టిగ్రంథములే మనుష్యులదుష్ప్రవర్త
నములఁ బాఠదోలి సత్ప్రవర్తన మలవఱచుకొనుటకు మూల
కందము లగును. ఇట్టి సద్గ్రంథమును దెనిగించి

శ్లో. “ఘృతమత్రాతమతే జగద్యగే స్పృతా రసభోగయేవ తత్కథా,

కథం న సా మద్గిరమావిలామః స్వసేవీమేవ విత్రయిష్యతి.”

అని శ్రీహర్షకవిసార్వభౌముఁడు చెప్పినట్లు నారాయణకవియుఁ
దనవాక్కును బవిత్రము నొనరించుకొనియెను.

ఈపంచతంత్రము వేంకటనాథుని పంచతంత్ర మంతటి రస
పుష్టికలది కాకపోయినను సలక్షణమైనదయి చక్కని లోకోక్తుల
తోను, మృదువులైన తెలుఁగుపదములతోను నిండి తేనెలొలుకు
నదిగా నున్నదని చరిత్రకారులు వ్రాసిరి. వేంకటనాథుని పంచ

తంత్ర మెట్లున్నదో దానికి దీనికి బోలిక లెట్లున్నవో విమర్శించుట కాగ్రంథము మదీయకరగతము కానందున వీలులేదయ్యెను.

ఇప్పుడది నాకు లభించినందున నిందేది రసపుష్టికలదియో యను విషయమునుగూర్చి నాలుగుమాటలు వ్రాసెదను. తొలు దొలుత నీకవివరద్వయప్రోక్తములయి యేకార్థబోధకములగు రెండుపద్యములు వ్రాసి చూపి యావల నాభావమును వ్రాసె దను.

సుహృద్భాము

ఉ. భీకరకాత్రవస్ఫుర దభేద్యధయంబును దీప్రదుఃఖమున్

వే కడతేర్పఁ జాలుటకు నేర్పి ముదంబున కాలవాలమై

చేకొని కాచు నాత్మసఖు సిద్ధము మిత్ర సమాఖ్యరత్నమున్

శ్రీకరవర్ణయుగ్మము సృజించినయన్నతపుణ్యం డెవ్వఁడో.

(నారాయణకవిది. సుహృ. 221 ప.)

సీ. కర్తచేష్టితములు గాలాంతరావర్తితము లగుమేలుగీ శ్లమరు నైనఁ

గనుఁగొంటి మరిసమాగమవియోగములేల చెనఁటివిధాత సృజించె మొదలఁ

బృథులతోకారాతిభీతిఘాతప్రమోదసంపాదిప్రీతినిస్రంభభాజ

నము మఱిరెండక్షరములఁ బూర్ణంబైనమిత్రశబ్దముమేర మెఱిసి విడిసి

అ. యెట్లు నిలువఁగూడు నెబ్బంగి రుచియించుఁ

గూడు కంటి కెట్లు గూర్కువచ్చు

నని హిరణ్యకుండు దనలోన దుఃఖించి

యపుడు కలికె వాయసాధిపతికి.

(వేంకటనాథకవిది. సుహృ. 230 ప.)

సందివిగ్రహము

ఉ. ఆమహనీయభూరుహమునం దనిశంబు ననేకబాంధవ

స్తోమము దన్నుఁ గౌతుకముతోఁ గొలువంగను మేఘవర్షుడకన్

నామము దాల్చి ప్రాభవమునం బెనుపొంది పసిండు వాయన
స్వామి వివక్షపక్షికుల సంహరణప్రవణాంతరంగుడై.

(నారాయణకవిది. సంధి. 7 ఖ.)

చ. నటన ననేకకాకపృక్షన ల్పితివానరము స్ఫులింప న
వృటమున మేఘవర్ణుడనువాయనవల్లభుడందు వాని కు
త్కటభయకంఠనంబు లెరుగ న్నికటప్రకటాటపీఠటీ
వటమున ఘోకనీన గొలువం బెనుగూబయునుండు నెవ్వడున్.

(వేంకటనాథకవిది. సంధి. 7 ఖ.)

స్థాలీపులాకన్యాయానుసారము పై రెండుపద్యము లిరు
వురు చెప్పినవియు నుదాహరించితినిగదా. నారాయణకవి పద్య
మందలి యర్థస్వారస్యముం జూడుడు. వేంకటనాథకవి పద్యముం
దలి యర్థచమత్కృతిం జూడుడు. మొదటిపద్యమందు రసపుష్టి
కాననగు. రెండవదానియందుఁ బద కాఠిన్యము కాననగు. రెండు
తావులనుండు పద్యముల కిట్లే భేదము గాననగు.

భావమును సులలితపదములతో వెల్లడించుట రసము
గాదన్నచో వారికి నమస్కారము. కఠినపదభూయిష్ఠమగు
కావ్య మతిప్రాధికావ్య మన్నవారికి ననేకవందనములు. రస
పుష్టికిఁ గఠినపదములు బాఁరెడుపొడుగు సమాసములు హేతు
వులుకావని నడుముకట్టుకొని నిలువంబడి చెప్పఁబూనుట తప్పు
గాదు. సమాసభూయిష్ఠముగ నున్నంతమాత్రమున నది
ప్రాధముగాదు. వేంకటనాథకవి కవిత్వమునఁ బెక్కుతప్పు
లున్నవి, పద్యములు చదువుటకుఁ బ్రాధముగానుండును గాని
యర్థస్వారస్యము చాల తక్కువ. నారాయణకవి కవిత్వమున
రసపుష్టి యెక్కువ. కావున నీపంచతంత్రమును జూచినపుడు
మనోహరముగా నున్నదనుట కేలాటి శంకలుండవు.

ఇందులకు దృష్టాంతములుగా గొన్నిపద్యము లుదాహరింపఁబడు.

సీ. “ధనవంతు గర్వంబు దాహ్మన కేలుండు
వ్యసని కాపద యేల పొసఁగకుండు
సతులఁ జూచిన మతి చలియింప కేలుండు
నృపుల మన్నన లేల నిజములగును
గాలంబుచే రూపు కడచన కేలుండు
గౌరవ మర్థి కేకరణిఁ గలుగు
దుర్జనవాగురఁ దొడర కెవ్వఁడు నిల్పఁ
జీరకాలసుఖము నేనరుండు పొందుఁ

లే. గానిగుణములు విడిచి పుణ్యానుకూల
వర్తనంబుల నిహవరవైభవములఁ
బొందువాఁ డొక్కఁడొక్కఁడు పుణ్యపురుషుఁ
డతఁడు దేవాశజనితమహాత్ముఁ డుండు. (మిత్రభేదము. 33౮. ప.)

ఇంకొక్కపద్యము వ్రాయ మనస్సొప్పుచున్నది.

సీ. “కడఁగి మనోవాక్ప్రకారంబు లేకంబు
గాక మిత్రునిఁగూడఁ గడఁగునతఁడు
బ్రతిదిన ప్రఖ్యాతపాపవర్తనమునఁ
దగిలి ధర్మము చేయఁ దలఁచునతఁడు
నేపార నెపుడుఁ బరాపకారమొనర్పి
వృథుసంపదలఁ గూడఁబెట్టునతఁడు
సమధికంబగు దేహసౌఖ్య మపేక్షించి
చెలఁగి విద్యల నభ్యసించునతఁడు

లే. బరుసఁదనమున నే ప్రాద్దుఁ బద్మములులఁ
బొసఁగ పలపింతు నని తలపోయునతఁడు

సెలకచాలని వారని యిద్దరిలి

సెలయ నూహించు రనికంబు సీతివిదులు.” (మిత్రభేదము. ౪౯౭. ప.)

చాపల్యమున నింకొకపద్యరత్నమును వ్రాసి లేఖనిని
వేటొకపనికి ద్రిప్పెద.

మ. “ఖలసంసర్గము యౌవనాభ్యుదయముగ్ గాంతాజనస్నేహముగ్
జలదచ్చాయయు ద్రవ్యసంపదయు నైజం బల్పకాలోపభో
గ్యలనతేస్థిఖ్యకరంబు లంచు విని వేడక మెచ్చ రాద్యుల్ మదిగ్
విలసత్సౌనసమాధినిర్మలగణావిరూపితచేతస్కులై.”

(సహృద్దాధము. ౧౫౭. ప)

ఇట్టిపద్యచింతామణు లిందుఁ బూసగూర్చిన ట్లున్నవి.
వానినెల్ల నుదాహరించుట గ్రంథమంతయు వ్రాసినట్లే యగును.
కాన నాపని మానితిని.

ఇట్టి మహాకవికృతయందుఁ గొన్నిస్థానిత్యములు కనబడు
చున్నవి. వానిలోఁ గొన్నిటిని జూపుచున్నాఁడను.

| తంత్రము. | పద్యసంఖ్య. | తప్పు. | ఒప్పు. |
|----------|------------|-----------------|--------------------|
| మిత్ర. | ౯౬ | పొడుచుక | పొడుచుకొని |
| ” | ౧౧౨ | మోచుకపోవు | మోచుకొనిపోవు |
| ” | ౧౯౧ | కట్టించుక | కట్టించుకొని |
| ” | ౫౪౬ | ఎత్తుకపోయెను | ఎత్తుకొనిపోయెను |
| ” | ౫౫౫ | తోడుకవేపొయితివే | తోడుకొనివేపొయితివే |
| మహ్య. | ౧౧ | వ్రచ్చుక | వ్రచ్చుకొని |
| ” | ౧౬౨ | కూడుక | కూడుకొని |
| ” | ౧౭౩ | పుచ్చుక | పుచ్చుకొని |
| ” | ౨౩౬ | త్రెంచుక | త్రెంచుకొని |
| సంధి | ౫౦ | వట్టుక | వట్టుకొని |
| ” | ౨౨౦ | తీర్చుక | తీర్చుకొని |

సంధులు శ్రుతికటువులుగా నున్నవి.

| | | | |
|---------|-------|------------|---------------|
| మి.త్ర. | ౧౧౨ | సన్నెటింగి | సన్నయెటింగి |
| „ | ౩౩౩ | దాంగన్నవాడ | దాంగియున్నవాడ |
| „ | గిగిర | ఇంటాతని | ఇంటియాతని |
| లబ్ధ. | ౮౭ | మేతెల్ల | మేతయెల్ల |

ఉకారాంతమున గువర్ణకమునకు ముందు నగాగమము లేమి.

| | | | |
|------|---|-------------|--------------|
| సంధి | ౬ | గారపముకిమ్మ | గారపమునకిమ్మ |
|------|---|-------------|--------------|

అపశబ్దము

| | | | |
|---------|-----|-------------|----------|
| మి.త్ర. | ౨౮౮ | స్నేహితుండు | స్నేహండు |
|---------|-----|-------------|----------|

అంధ్రభాషను సంస్కరించుచున్న వారము మేమే యనుకొను మహాత్ములుగూడ స్నేహితుండు అని ప్రయోగించుచున్నవారు. అనగా అంధ్రభాషను గూడిన సంస్కృతమున కీదుర్గతియే పట్టునట్లున్నది. కొందఱు ప్రయోగించినంతమాత్రమున నపశబ్దములు సుశబ్దములగుచో మహాకవికాళిదాసు ప్రయోగించిన త్రియంబకశబ్దము మాత్రము సాధు వేల కాఁగూడదో. ఇట్టి సంస్కర్తలు ఆకాలమున లేకపోవుట దీనింబట్టి కనుగొనవచ్చు.

మిత్రభేదము ౫౬౨-వ పద్యమున సభికులు అని ప్రయోగింపఁబడినది. ఈ ప్రయోగము భారతమున నున్నందున సుప్రయోగమే యగునని సమాధానము రాక మానదని తోచెడిది.

యతిభంగము

రణమున వారిచే జచ్చుటొండె.

(మి.త్ర. ౨౪౨. ప.)

సమాసమున ద్విత్వాక్షరమునకు ముందువర్ణము గురువు
గామికి

భాస్కరానిలస్వర్లోకపతుబదగిన (సూ. ౨౬౭. ప.)

అని యున్నది. రేఫశ్లిష్టము నంగీకరింపఁదగునని కొందఱు, కాదని
కొందఱు వాదించుచున్నారు. ఇది దానికన్న వేఱుగ సంస్కర
రింపఁబడినది.

ప్రాసభంగము

మ. ఒకయత్నహిణితోడఁ బాండవబలం బున్న న్నికామధ్యవే

శను ద్రోణాత్మజుఁ డొక్కఁడుం గదిసి లీలక సహరింపంగ.

(సం. ౨౯౫ ప.)

ఇట్లు మార్చిన నించుక మేలేమో.

“వేళకు ద్రోణాత్మజుఁ డొక్కఁడుం చని.” అని ఇదియు
నంత మంచిమార్పు కాదు కాని ప్రాసభంగమును దొలఁగింపఁ
గలదు.

ఇట్టి కొలఁదిలోపము లున్నను సత్కవిప్రఖ్యాతికి
యోగ్యతకుం గొఱంతలేదు. ఇవన్నియుఁ బ్రమాదో ధీమతా
మపి యన్నమాటతోఁ దొలఁగిపోవును. ఎట్టివారికైనను బ్రమా
దము లుండకపోవు. సముద్రతీరమున నిరుపయోగపదార్థములు
కొన్ని యున్నను దానిగాంభీర్యాదులకు రత్నాకరత్వమునకుం
గొఱంత లేనియట్టికొలఁదిపాటి లోపములచే గవికీర్తిచంద్రున
కేలాటికళంకము రాజాలదు.

ఇం దేమేని తప్పులుండినను అన్నియుఁ దప్పులే యైనను
నాయందుఁ బుత్రవాత్సల్యముచి సత్కవులు నన్ను మన్నిం

తురుగాక. ఆంధ్రభాష కుందు నొండఁగూడదని యెన్నువాడఁ గాన నివి లోపములని తెల్పితిని. వాంఛారీతి సంస్కరణము లొనరించువారి కీపీఠిక యాటంకము కాఁజాలదు. సంస్కర్తలు తమపట్టుదలనే నెగ్గింపఁ బూనక దేశభాషలలోఁ దెనుఁగు లెస్సయను కీర్తిని గాపాడుదురు గాక. గ్రామ్యభాషను జేర్చి వ్యాకరణమునకు ముందున్నట్లు చేయకుందురు గాక. మనదేహము స్థిరత నొందనిది. మనపని కొంతకాలము నిలుచు నేమో భాషకుఁ జెట్టఁ గల్గింపనివార మగుట లెస్స. ఇట్లు వ్రాయుట గూడ నావంటియల్పమతికిఁ దగిన పనికాదు. ఐనను జాపలమున వ్రాసితి. తుమింతురని భాషాపోషకుల వేడుచున్నాఁడను.

ఇట్లు విన్నవించు శుజనపాద సేవకుఁడు,
జనమంచి శేషాద్రిశర్త.

శ్రీ రస్తు పంచతంత్రము



పీఠిక

రామాస్తనకుంభకుంకుమరసా
ద్విభూతవక్షస్థలః
దారుం డంజనశైలభర్త కరుణా
ధామాంతరంగుండు శృం
గారశ్రీనిధిః దమ్మరాజు బసవ
క్షౌకాంతుః గాంతాజన
స్తేరాలోకనపూర్ణచంద్ర జయల
క్ష్మీనాయకుః జేయుతన్.

1

సీ. ఆకాశమండలం బరవిరిపూదోట
సొమ్ముపెట్టె రసాతలమ్ము తనకు
గందర్పదేహంబు కమ్మగందపుమ్రాను
కట్టువర్గంబులకాపు సురలు
వారువంబులఁ బట్టువారు బ్రహ్మాదులు
శిఖరవిచంద్రు లక్షిత్రయంబు
పవనాగ్నిరవిశశిపరమాత్మ గగనభూ
జలము లంగము లట్టి చారుమూర్తి

తే. శంభుఁ డానందరసకళారంభుఁ డగుచు
 సమధికై శ్వర్యముల నిచ్చు సంతతంబు
 స్థలలితకీర్తిమల్లి కావల్ల భునకు
 బాహుబలునకు బసవభూపాలునకును.

2

చ. పలుకులబోటి యాత్మ సతి భావభవుండు సహోదరుండు గా
 నలినదళాతునాభినలినంబు నిజంబుగఁ గన్నతల్లిగాఁ
 దలఁచినమాత్ర లోకములఁ దాను సృజింపఁగఁ గర్త యైనయ
 న్నలువచతుర్థు ఖుండు కృతినాథునకిచ్చుఁ జిరాయురున్నతుల్.

ఉ. ఖండశశాంక శేఖరుండు కన్నకుమారుని కగ్రజుండు మా
 ర్తండశశాంకవహ్ని ముదితప్రభ నొప్పెడిదివ్యమూర్తి యా
 ఖండలపద్మజాచ్యుతు లఖండితభక్తిభజించుచుండువే
 దండముఖుం డభీష్టఫలదాయకుడై బసవేంద్రుఁ బ్రోవుతన్.

చ. మెఱసినవేల్పుతేనితలమీఁదివియన్నదికాంతి మించి యే
 డైఱఁ గనుపట్టుపూర్ణ శశిదేహవిలాసము నేలఁ జాలి చూ
 పఱకు మనోహరంబు లగుభాసురదీప్తుల వర్ణనీయ యై
 వఱలెడువాగ్వధూటి బసవఱితిపాలునిఁ బ్రోచుఁ గావుతన్.

చ. కిసలయహస్త పీనకుచ కిన్నరకంఠి కరింద్రయాన హే
 మసమతనూవిలాస హరిమధ్య మనోభవు కన్నతల్లి యిం
 పెసఁగ ముకుందుదేవి కడుఁ బ్రేమను సూనుని నేలునట్లుగా
 బసవన్యపాలుమందిరముఁ బాయక యెప్పుడు నేలుఁ గావుతన్.

వ. అని యిష్టదేవతాప్రార్థనంబుఁ జేసి.

7

ఉ. కొండయమంత్రియెఱ్ఱయకుఁ గూరిమినందనుఁ డైనమద్గురు
 ఖండశశాంక శేఖరుఁ ద్రికాలముఁ బూజ యొనర్చునాగనా
 ర్యుం డనుపేరు గల్గినసరోజభవాన్వయవార్ధికై రవా
 ప్తుం డగుపుణ్యమూర్తి సులభుండగుటంగొనియాడి వేడుకన్.

సీ. వల్లీ కభవునకు వందనం బొనరించి
 సత్యవతీసూను సంస్తుతించి
 బాణుని నుతియించి భవభూతిఁ గొనియాడి
 భారవిఁ బొగడి మయూరుఁ దలంచి
 శివభద్రుఁ గొనియాడి శ్రీహర్షుఁ బ్రార్థించి
 కాలిదాసుఁ బ్రసన్నుఁగాఁ దలంచి
 నన్నయభట్టాంకునకు మ్రొక్కి తిక్కన
 సోమయాజుల నతిస్తుతులఁ గొలిచి

తే. శంభుదాసుని మదిలోన సంస్తురించి
 మఱియు సుకవుల సత్కృపామహిమ వడసి
 శారదాసత్ప్రీతాపవిశారదుండ
 నగుటఁ గృతిఁ జెప్పితలఁపు నా కమరియుండ. 9

ఉ. చెప్పిననాకవిత్వము రుచింపనితావులు చూచి చెప్పఁజే, తప్పలు
 లేనిచో నవుఁ గదా యని తీర్పుఁడు మాటిమాటికిఁ, జెప్పకుఁ
 డొప్పుఁ దప్పనుచుఁ జెప్పఁగ నేర్చినవానికొక్కచోఁ, దప్పలు
 లేక మానవని తద్జ్ఞు లెఱుంగుఁడు మీకు మ్రొక్కెదన్. 10

వ. అని మద్దురుకరుణాస్తరణంబును బురాతనసత్కవిసమారాధ
 నంబునుం జేసి యొక్క మహాప్రబంధంబుఁ జెప్ప నుద్యోగించు
 సమయంబున. 11

సీ. మండలాధిపమూర్ధమకుటమాణిక్యసం
 భావితాంచితపాదపంకజుండు
 కల్పితహేమాద్రికల్పమహాదాన
 ధారణీదేవసంతర్పకుండు
 పరిచరసహవాసభామామనఃప్రియ
 భాసురకుసుమశరాసనుండు

మానితాంగకసర్వమంగళాలంకృత
శేఖరీకృతరాజశేఖరుండు

తే. వల్లభూపాలతప్తభూవల్లభేంద్ర
శుక్తిముక్తాఫలం బనఁ జూడ నమరి
మాన్యసామంతవిద్యదమాత్యన్యపతు
లోలిఁ గొలువంగ బసవేంద్రుఁ డొక్కనాఁడు. 12

వ. విద్యత్సంభాషణసమయంబున. 13

చ. హరిహరభక్తు నార్యసుతు సంధ్రకవిత్వవిశారదు స్తహీ
శ్వరవరమాననీయుఁ గులవర్ధను శాంతుఁ బ్రబంధవాచకా
భరణము నాగమాంబకును బ్రహ్మయమంత్రికి నాత్మసంభవుకా
సరసుని దూబగుంటిపురశాసను నారయనామధేయునిన్. 14

క. తలపించి హితులు చెప్పంగఁ
బిలిపించి కవిత్వగోష్ఠిఁ బ్రియ మెసంగంగాఁ
బలుకుచు నితాంతభక్తిం
దలుకొత్తంగ సంకురించు దరహాసముతోన్. 15

క. తనముఖచంద్రమరీచులు
జననయనచకోరములకు సాంధ్రానందం
బొసరింప వేడ్క నన్నుం
గనుఁగొని యిట్లనియె వినయగౌరవ మెసంగన్. 16

చ. సురుచిర మైననీకవిత సూరిసభాంతరయోగ్యతామనో
హరసరస్వగుంభనల సందము గావున నారనార్య సు
స్థిరగతిఁ గీర్తిన న్నొనరఁ జేసి నమస్త జగత్ప్రసిద్ధ మై[గన్.
పరగుచు నుండ మా కొక ప్రబంధ మొనర్పుప్రియం బెల్లర్ప
వ. తత్ప్రబంధం బెయ్యది యంటేని.

- అ. పంచతంత్ర మనఁగ నంచితగీర్వాణ
భాష మున్ను చెప్పఁబడినయట్టి
కావ్య మంద్రభాషఁ గర్ణామృతంబుగాఁ
గూర్చవలయు నీదు నేర్పు మెఱయ. 19
- వ. అని వినయంబునం దాంబూలనవాంబరాభరణంబు లొసంగి
వీడుకొల్పినం బ్రియం బంది మదాత్మ గతంబున. 20
- చ. పస గలనీతిశాస్త్ర మని ప్రాజ్ఞులు మెచ్చినపంచతంత్రీక్ష్ణ
వసుమతిఁ దమ్మరాజుబసవక్షితి నాఘండు నాఘఁ డౌటకుం
బొసఁగి యశోవిలాసినికీ బుట్టినయి ల్లని సన్నుతింపఁ బెం
పెసఁగె సముద్రము ద్రితమహీస్థలి రాజసభాంతరంబులన్. 21
- వ. కావున నేతత్కృతి కధీశ్వరుం డైనబసవక్షితిశ్వరువంశం బభి
వర్ణించెద. 22
- చ. రవికులజేశుఁ డైనరఘురామునినందనుఁ డై కుశావనీ
ధవుఁ డుదయించె నాయనకు ధర్మవిధిం బ్రభవించె శ్రీసదా
శివమహిమాఘ్నఁ డై విజయనేనకుమారకు. డౌప్ప నుర్వరఁ
సవినయమూర్తి యవ్విభునిసంతతి నంతఁ గ్రమక్రమంబునన్. 23
- చ. మును బెజవాడదుర్గం దనముగ్ధుతనంబున మెచ్చుఁ జేసి పెం
పున రథదంతివాజిభటధూరిబలంబులచేఁ గళింగభూ
జనపతిఁ ద్రుంచి చేవఁ దనసంతతికై మహిఁ బాడి నిల్పిక్ర
మనఁ జిరకీర్తులం గనియె మాధవవర్త తదన్వయంబునన్. 24
- మ. ఉదయించెఁ గమలా ప్తవంశకరుఁడై యుద్యత్ప్రీతాపోన్నతిఁ
జదియించెఁ సకలార్థిదైన్యముల రాజత్కల్పభూజాత మై
కదియించెఁ నిజకీర్తిరాశి దిశలఁ గల్పాంతరస్థాయిగాఁ
గుదియించెఁ బ్రతివీర బాహుబలముఁ గొవ్తూవనీశుండిలన్.

క. ఆకొమ్మక్షితిపాల

శ్రీకాంతున కుదయ మయ్యెఁ జిరతరపుణ్య

శ్లోకుం డన్నలదేవమ

హికాంతుం డతులధైర్య హేమాచలుఁ డై.

26

చ. అతనికి నుద్భవించె నభియాతిమహాంబుధికుంభసంభవ

ప్రతిముఁడు సింగభూవిభుఁ డభంగపరాక్రమశాలి శౌర్యవ

ర్ధితుఁడు వివేకశీలుఁ డతిధీరుఁడు నిర్మలకీర్తికామినీ [యున్.

రతుఁడు సమగ్రదానగుణరమ్యుఁడు సౌమ్యుఁడు బుద్ధి నెంత

ఉ. బల్లిదుఁ డైనసింగనరపాలున కుద్భవ మైరి థాత్రి శ్రీ

వల్లభమూర్తు లైనపెదవల్లభుఁడున్ బినవల్ల భేంద్రుఁడున్

సల్లలిత ప్రతాపబలసాహసనీతివివేకసంపదన్

దొల్లిటిరామలక్ష్మణులదోయి యనంగ మహానుభావులై. 28

వ. అం దగ్రజుండు.

29

చ. తిరుగనిమందరాద్రి కళ దీయనిపూర్ణశశాంకుఁ డాజులన్

సురుగనిపార్థుఁ డీశుకను సోకనిమన్తభుఁ డొక్కబొంకునుం

బొరయనిధర్మసూతి యుడి వోవనికల్పమహీరుహం బనన్

వరగుణధాముఁ డైనపెదవల్లభభూవరుఁ డొప్పునెంతయున్.

క. అన్నరపతిపుణ్యాంగన

యన్నలదేవమ్మ గెలుచు నన్నలుదేవిన్

సన్నతగుణసౌందర్యస

మున్నత విభవముల నన్న నువిదలు సరియే.

31

వ. ఆదంపతుల పురాకృతపుణ్యవిశేషంబున.

32

క. సుతు లుదయించిరి సింగ

క్షితిపతియును దమ్మవిభుఁడు శ్రీతిరుమలభూ

పతియుఁ గలికాలమున నొక

సతికిని రామత్రయంబు జనియించెనొ నాన్.

33

వ. అప్పుహీశ్వరులలోఁ దమ్మక్షితీశ్వరుండు.

34

సీ. త్రిభువనాలంకారదీపితధావశ్య

వరకీర్తిమల్లికావల్లభుండు

నిజభుజాసికుతారనిర్భన్నదుర్వార

పరస్పపాలకమన్యభార్గవుండు

కింకిణీఘంటికాంకితసింధుఘోటక

బహునైన్యరణరంగభైరవుండు

బంధుసంరక్షణప్రకటమహాభాగ్య

బంధురసహకారబాంధవుండు

తే. సతమహీపాలమస్తకన్యస్తమ్బుదవి

రాజమానపదాబ్జుండు రాజవరుండు

రాజమాత్రుండె విభవవిభ్రాజితుండు

వల్లభూపాలతమ్మభూవల్లభుండు.

35

మ. మసుమార్గుం డగుతమ్మభూపతికి వేమాజాంబకుఁ బుత్రుఁ డై

జనియించెఁ బసవేంద్రుఁ డర్థిజనభాస్వత్కల్పభూజాత మై

వనితామన్మథుఁ డై వివేకనిధి యై వారాశిగంభీరుఁ డై

యనతారాతిమహాంధకారపటలీహంసప్రతాపాధ్యుఁ డై. 36

వ. మఱియు నేవంవిధగుణగణాలంకృతుం డైనబసవభూపా

లుండు.

37

సీ. రమణీయదానధారాప్రవాహంబులు

పాథోధి కతివిజృంభణము గాఁగ

నిరుపమానప్రభావనిర్మలసితకీర్తి

త్రిభువనసాంద్రచంద్రికలు గాఁగ

నతులవిక్రమబలోద్యత్ప్రతాపస్ఫూర్తి
 పరులకు ను గ్రాతపంబు గాఁగ
 సమధికశృంగారసౌందర్యరేఖ దాఁ
 దరుణీలతావసంతంబు గాఁగ

తే. రామరఘురంతిసగరధర్త జదిలీప
 భోజసర్వజ్ఞసోమేశరాజసరణి
 ధాత్రి బాలింఁచె దమ్మభూధవసుతుండు
 శాశ్వతంబుగ బసవభూమిశ్వరుండు.

38

సీ. నరులకుఁ జేచాఁచినను ఫలం బందని
 దివిజభూరుహమువితీర్ణి యెంత
 యవయవశృంగార మంగనామణులకుఁ
 జూపనికందర్పరూప మెంత
 కనుఁగొవ నొకవేళ ఘనతిరోహితుఁడైన
 తపనునిమహితప్రతాప మెంత
 యురుశక్తిఁ జని మహావ్యూహంబు వెడలంగఁ
 జాలనిసౌభద్రశౌర్య మెంత

తే. వితరణంబున శృంగారవిలసనమున
 దీపితాటోపసహజప్రతాపమహిమ
 శౌర్యగుణమున నెవ్వారు సాటి వత్తు
 రితని కన మీటి బసవభూమిశ్వరుండు.

39

సీ. కుసుమకోదండంబు గులుతు చూడము గాని
 దర్పితరూపకందర్పుఁ డనియు
 నిజమూర్తిలోపల నెర నెటుంగము గాని
 సత్కళాసంపూర్ణచంద్రుఁ డనియు

నుష్టాంశుజాలంబు లొడవఁ గానము గాని
యతులితసత్ప్రతాపార్కుఁ డనియుఁ
బొసఁగ వేగన్నులపొడవు మించదు గాని
సాంద్రవైభవనిర్జరేంద్రుఁ డనియు

తే. ననుదినంబును దనుఁ జూచునఖలజనులు
సమధికానందమగ్నులై సన్నుతింప
సురుచిరాకారకాంతితేజోవిభవము
లమరుఁ దప్తయబసవధరాధిపునకు.

40

క. అసమానమానధనునకు
రసికశిఖామణికి దానరాధేయునకున్
బ్రసవాంబకసమరూపున
కొసబిరుదరగండనికి మహోర్విశునకున్.

41

క. వేమాజాంబాసుతునకు
భామాకంతునకు మన్యభార్గవునకు సు
గ్రామక్షోణీనిజయ
శ్రీమహనీయునకు రాజసింహంబునకున్.

42

క. రణరంగభైరవునకున్
బ్రణమితరాజన్యహృదయపద్మార్కునకున్
మణికనకవస్తువాహన
గణికాద్యఖిలప్రదానఖిలరేంద్రునకున్.

43

క. సహకారబాంధవునకున్
సహజాలంకారదేహసౌందర్యునకున్
మహనీయకీర్తివాచా
మహితాత్మునకున్ బ్రతాపమార్తాండునకున్.

44

- క. తెల్లదలాటాంకునకున్
 సల్లలితకృపాకటాక్షసౌజన్యనకున్
 ఘల్లారవిందనేత్రున
 కుల్లసితపరాక్రమునకు నూర్జితమతికిన్. 45
- క. కిష్కిరాంతకబలునకు
 ధమ్మిల్లనవప్రసూనధరునకుఁ దరుణీ
 సమ్మోహపంచశరునకుఁ
 దమ్మయబసవనికి నుభయదళమిండనికిన్. 46

—ॐ మి త్ర భే ద ము —

- వ. అభ్యుదయ పరంపరాభివృద్ధిగా నాచెప్పంబూనిన పంచతంత్ర
 యనుమహాప్రబంధంబునందుం గలకథలకు నలంకారంబుగా
 వర్ణింపం దగినపాటలీపురం బెట్టి దనిన. 47
- సీ. వేదశాస్త్రపురాణవిద్యావిజృంభిత
 కలితధాత్రి సురకలకలంబు
 గజహయారోహణకౌశలసంచార
 మహితరాజకుమారమండలంబు
 వజ్రముక్తాఫలవస్త్రసువర్ణాది
 సకలవిక్రయవైశ్యసంకులంబు
 నానాయుధాభ్యాసనైపుణధౌరేయ
 విశ్రుతసచ్చూద్రవిభ్రమంబు
- తే. కల్పితానల్పదేవతా గారభూమి
 రత్నకీలితఘనసౌధరాజితంబు
 నగుచు నమరేంద్రునగరంబు నగుచు ధాత్రిఁ
 బొలుచుఁ బాటలిపుత్రమన్సురవరంబు. 48

ఉ. ఆపుర మేలుచుండు నమరాధిపతి ప్రతిమానవై భవో
ద్దీపితుఁ డార్యసమృతుఁడు ధీరుఁడుదారుఁడు బాహువిక్రమా
టోపవిజృంభితుం డనఁ గడున్ బొగడొంది సుదర్శనుండు నా
భూపకులవతంసము ప్రభుత్వముఁ బేరును బెంపు నొప్పంగన్.

క. ఆరాజు తనకుమారులు

ధారణి బాలించునేర్పు దగిలెడుచదువున్

నేరక యునికి మనోవ్యధఁ

గూరి నిజాత్తం దలంచె గొలు వున్న యెడన్.

50

తే. ఎటుకయును ధార్మికత్వము నింత లేని

కొడుకు వుట్టిన నేటికిఁ గొఱ తలంపఁ

జూడిపాడివిధంబులు చూప లేని

గొడ్డుటా వైన వలవనిజడ్డు గాదె.

51

క. వెక్కండ్రు సుతులు గల రని

లెక్కించిన ఫలము గలదె లేశంబును బెం

వెక్కినకులదీపకుఁ డగు

నొక్కడె తనయుండు చాలు సుర్వరమీదన్.

52

వ. అని మఱియుఁ దనమనంబున.

53

సీ. కలకంఠిగర్భంబు క్రాగిపోయిన మేలు

పుట్టినప్పుడ మృతిఁ బొంద మేలు

తగ బుతుకాలంబు దప్పిపోయిన మేలు

కన్య యైనను సంతకంటె మేలు

కాంతుఁడు పరదేశగమనుఁ డైనను మేలు

మగువ గొడ్డాలైన మఱియు మేలు

పల్లవాధర పతి నొల్ల కుండిన మేలు
పడఁతుక లెగులుచే బడిన మేలు

తే. గాళ శాస్త్రపరిజ్ఞానఘనులు గాని
సుతులు గల్గిన దండ్రికి సొంపు గలదె
రూపబలవిక్రమాద్భుతాటోపు లైన
నధికధనవంతు లైన నయ్యధము లేల.

54

చ. జనకునిపూర్వపుణ్యఫలసంపదఁ దత్తనయుం డుదారుఁడు
మనునిభిమూర్తియుఁ బితృకమాతృహితుండును నౌను
బాపకర్తునకు జనించినట్టి యధముండు కులాంబుధిమంథ
నంబునక, జనితహలాహలం బనఁగఁ జాలి హరించుఁ గులంబు
వేల్చిడిన్.

55

సీ. కమనీయవిద్య దాఁ గామధేనువృథంగిఁ
గామితార్థంబులు గలుగఁజేయు
సజ్జనవిద్వాంససంఘంబులోపల
మానుగాఁ దనుఁ బెద్దమాన్యుఁ జేయు
నెన్ని దేశంబుల కేగిన సాయమై
తల్లిచందంబునఁ దన్నుఁ బ్రోచుఁ
బన్ను గాఁ దనపుణ్యపాపంబు లెఱిగించు
సాధించు నిహపరసాధనంబు

తే. నగ్నిఁ గాలదు రాజుల కలవి గాదు
నీళ్ల నానదు చోరులపాలు గాదు
సోదరులచేత నెప్పుఁ బంచుకొన రాక
చెలఁగు విద్యాధీనమునకుఁ జేటు లేదు.

56

వ. కావున.

57

తే. సంతతోన్మార్గవ ర్తన సరవిఁ దిరుగు
సుతులఁ జదివించి సద్బుద్ధిహితులఁ జేసి
వెను నీరీతిసంపద నొసఁగఁ జాలు
నట్టిపుణ్యుండు గలఁడొకో యరసి చూడ. 58

ఉత్సాహ. అని సుదర్శనుండు పల్కునట్టి యవసరంబునం
దనిమిమేంద్రగురుఁడపోలె నఖిలనీతిశాస్త్రసం
జనితబుద్ధియుతుండు విష్ణుశర్త నామధేయుఁ డి
ట్లనియెఁ దాఁ బ్రతిజ్ఞ గాఁగ నవనివిభునితోడుతన్. 59

తే. అఖిలనీతిశాస్త్రంబులు నాలునెలల
నీకుమారులఁ జదివింప లేక యున్న
సుతులపని యేమి నన్ను నాశ్రితులలోన
నడప కాప్రాద్దె గ్రామంబు వెడల నడపు. 60.

సీ. అని విష్ణుశర్త వల్కినప్రతిజ్ఞావచ
నంబుల కతఁడు ముదంబు నొంది
యనుపమభూషాంబరాదులఁ దనిపి సం
భావించి సుతుల నప్పనము నేయ
సరవిఁ దొల్లఁటినీతిశాస్త్రంబు లన్నియు
సంతోషరూపవిస్ఫుష్టముగను
దంత్రంబు లైదింటి ధరఁ బ్రసిద్ధము గాఁగ
నేర్పడఁగాఁ జేసె నెవ్వీ యనిన

ఆ. మి త్ర భేద మనఁగ మెఱయ సుహృల్లాభ
మనఁగ సంధివిగ్రహం బనంగ
లబ్ధనాశ మనఁగ లలి నసంప్రేక్ష్యకా
రిత్యే మనఁగఁ బరఁగురీతి మెఱయ. 61.

చ. అమరినయట్టితంత్రముల నై దిడితియందును సర్వనీతిశా
స్త్రముల సుభాషితంబులను సారకథాబహుళంబు భూవరో
త్తమతనయానుబోధమును ధారణి లోకహితంబుగాఁ గ్రమ
క్రమమునఁ గావ్యరూప మెసకంబుగఁ జేసెను వానిలోపలన్.

వ. ప్రథమతంత్రం బగుమిత్రభేదం బెట్టి దనిన. 63

క. మృగపతియును వృషభంబును
మిగులఁగ సఖ్యంబు చేసి మెలఁగఁగ వనిలో
మృగధూర్తం బారెంటికి
విగత స్నేహంబు చేసి విఱియఁగఁ జేసెన్. 64

ఆ. అనిన నృపకుమారు లాకథ మా కెఱిం
గింపుఁ డనుచుఁ బలుక నింపు మిగుల
సావధానబుద్ధి సకలంబు వినుఁ డని
చెలఁగి విష్ణుశర్మ చెప్పఁ దొడఁగె. 65

తే. కలదు దక్షిణాపథమునఁ గనకరత్న
రాజితం బయి మహిళాపురం బనంగ
వర్ధమానుం డనఁగ స్థావరావళుఁ డందు
నధిక సంపత్సమృద్ధిచే నతిశయిల్లు. 66

వ. ఇట్లున్న స్థావరావళుం డొక్కనాడు తనధనంబు వృద్ధి
నొందించుటకుఁ దలంపుచుట్టి యిట్లనియె. 67

ఆ. అరసి లేనిచోట నర్థ మార్జింపంగఁ
దగిన యది సురక్షితంబు గాఁగఁ
జేసి వృద్ధి బొందఁ జేయు తెఱంగున
నట్టిధనము సద్వ్యయంబు సేయ. 68

క. నేరవలె నివ్వధంబున

నేరుపు లేకున్నవాని నిలయమున ధనం

జేరీతి నిలువ దది ని

ష్కారణ మయి విఱియఁ బాఱఁ గానరు మూఢుల్. 69

వ. అవ్వధం బెట్టి దనిన.

70

సీ. సురక్ష సేయనిస్వల్ప మప్పుడె చెడు

వృద్ధి బొందింపనివిత్త మెడయు

ననుభవతకు రానియర్థంబు గల్గియు

లేనిఫలమె కాని లేదు సుఖము

తగ నుపార్జించియు ధనము పాత్ర మెఱింగి

దక్షత నిడిన సురక్ష యదియ

నిండినసరసికి నెరయ వాటము గాఁగ

నలుపులు దీర్చినయట్ల కాన

తే. ధనము లార్జించి సురక్ష తగ నొనర్చి

వృద్ధి బొందించి యనువుగా పెచ్చపఱిచి

నడవ నేర్చినవానిజన్మంబు సఫల

మున్న వారలజీవన మెన్న నేల.

71.

వ. అని వర్థమానుండు వెండియుఁ దనమనంబున నిట్లు తలంచె.

చ. తమయుదకంబు వాహినులు ద్రావనిభంగి ఫలించినట్టివృ

క్షములు ఫలంబులం దిననిచందమునక జలదంబు నీట స

స్యములకుఁ దృప్తి జేసి యవిసమ్మతిఁగోరక యున్నమాడ్కిను

త్తములధనంబు సజ్జనులఁ దార్జొను బ్రత్యుపకారనిస్పృహన్.

సీ. అని వర్థమానుండు తనమదిఁ జింతించి

శకటంబునను బెక్కు సరకు లెత్తి

యందు సంచీవకనందకాఖ్యము లగు
 వృషభయుగ్తముఁ గట్టి విపినభూమి
 త్రోవ రాజ్యమునకుఁ బోవఁగాఁ దెరువున
 నిమ్నోన్నతంబుల నీల్చి తివియ
 జానుభగ్నం బైన సంచీవకుని గనుఁ
 గొని వర్ధమానుఁ డాకులత నొంది

తే. పరిజనుల నాతఁ డం దున్నసరకు లెల్ల
 మోవఁ గట్టడ చేసి సంచీవకునకుఁ
 గాపు కొందఱుఁ బెట్టి యక్కడఁ దొలంగి
 చింత నొందుచుఁ బోవ ననంతరంబ.

74

ఉ. కావలి యున్నయాభటనికాయము నుగ్రవనంబులోపలన్
 జావఁగ నేల పోద మని చయ్యన నేగి నిజేశ్వరుం గళా
 కోవిదుఁ గాంచి యొక్కహారి కూడఁగ ముట్టిననేము పాట సు
 జీవకుఁ బట్టి చంపె నది చెప్పఁగ సిగ్గుచున్న దెంతయున్.

క. అని యివ్వధమున వారలు
 వినయం బెసఁగంగ వచ్చి వినిపింప నిజం
 బని సంచీవకుఁ దలఁచుచు
 మనికితపడుచుండె వర్ధమానుఁడు బుద్ధిన్.

76

వ. అట సంచీవకుండు.

77

చ. విడిగినకాలు వచ్చి యటవీస్థలి నాయువుకల్పితజేసి యే
 డైఱఁ జని పూరి మేసి కడుఁ దియ్యనిచల్లనినీరు ద్రాగి మై
 యెలుఁగక సత్యసంపద వహించి భయం బొకయింత లేక య
 క్కట నొకనాడు డప్పియెసఁగ న్నదికిఁ వడినేగుచున్నెడన్.

తే. ఆవనంబునఁ బింగళకాఖ్యుఁ డయిన
సింహ మధికజంతువుల శాసింప నధికుఁ
డగుచు నిజభుజవిక్రమనాధ్యమహిమ
ననుభవించుచు రాజ్యంబు నట్ల కాఁగ. 72

క. అభిషేకాది క్రియలను
విభవము లేకయును ఘోరవిపినంబులలో
శుభగోన్నతవిక్రమమునఁ
బ్రభు వై సింహము మృగాధిపతియై వెలసెన్. 80

వ. ఇట్లు సకలవనజంతునియామకుండై పింగళాఖ్యుఁడగుహర్యక్ష
ముఖ్యుండు వనంబున వెలుంగుచుండె. 81

శా. ఆసింహంబొకనాఁడు డప్పిగొని తోయం బానఁ గాంతీంచి పే
రాసం దా యమునాతరంగిణిని డాయం బోవుచో నవ్వల
భూసంత్రాసకరాంత్యకాలజలదప్రదూభతగర్జోపమ [చున్.
వ్యాసంగంబుగ అంకె వైచె నొకచో నాఁబోతు కార్ద్రవృ

క. బెడిదంబుగ నవ్విధమున
నడరినసంజీవకునిమహాధ్వని విని య
ప్పుడ మృగపతి తనయాత్మం
గడు శంకం బొంది యచటఁ గదలక యున్నన్. 83

అ. అతనిమంత్రి తనయు లై నట్టికరటక
దమనకాఖ్యు లపుడు తద్విధంబుఁ
దెలిసి దమనకుండు తెఱఁ గొప్పుఁ గరటకు
తోడఁ బలికె నగవు తోడ నపుడు. 84

ఆ. ఇంతరాజు చూడు వింతశబ్దము విని
నదికి నీరు ద్రావఁ గదల వెఱచె

దీనికారణంబుఁ దెలియుదమేయన్నఁ
గరటకుండు వలికెఁ గడఁకతోడ.

85

క. మన కేమికారణం బీ

పనులు విచారింపఁ దగనిపనికిం జనినన్
మనుజుండు నొచ్చు ము న్నొక
వనచర మొక తగనిపని నెపంబున నీలైన్.

86

వ. అనిన విని దమనకుం డవ్విధం బెట్లనినఁ గరటకుం డిట్లనియె.

చ. ఒకనగరంబుచేరువ మహాన్నతదేవగృహంబు జీర్ణ మై
వికలత నొంది యర్థము భువిం బడి యుండఁగ దానిఁజూచి యు
త్సుకమతినొక్కవై శుశ్రూడది తొల్లిటియందమునొందునట్లుగా
నకుటిలవృత్తిఁ జేయుఁ డని యర్థ మొసంగిన శిల్పకారులున్.

క. ఇయ్యకొని నగరు గట్టుచు

నయ్యెడ నొకచేవదూల మది పలకలుగా
ప్రయ్యటకు నాడనాడను
జయ్యనఁ గీలములు గాఁడఁ జఱచినపిదపన్.

89

ఆ. ప్రాద్దు చేరఁబడినఁ బోయి రిండ్లకు వార

లాసమీపతరుల నాశ్రయించి
తిరుగుమర్కటములు దేవాలయంబున
కవల నివల మెలఁగునట్టియెడను.

90

సీ. గుడి యెక్కి తరులపైఁ గుప్పించునవియును

దరువులపై నుండి దాటునవియు

నురుతరశాఖల నూఁగాడునవియును

బ్రాకారములు ప్రాకి పాటునవియు

గోపురంబులమీఁదఁ గూర్చుండునవియును

గోళ్లఁ బ్రక్కలు వీఁపు గోకునవియు

నిక్కుచు బొమ లెత్తి వెక్కిరించెడునవి
యొండొంటితో బోరి యోడునవియు

తే. నిట్లు వానరయూథంబు లిట్లు నట్టు
సహజ మగుచాపలంబున సంభ్రమింప
వానిలోపల నొకవృద్ధవానరంబు
దూరముగఁ బాటి తా విధిప్రేరణమున. 91

క. కీలాకీర్ణ సంభము
లోలతమై నెక్కి నెఱియలో నండంబుల్
వ్రేలంగ రెండుకరములఁ
జీలం బెకలించి లావుచే దిగియంగన్. 92

క. బిగు వెడలి చీల యూడిన
నగచరు బీజంబు లిటుక నానొప్పి గడుక
వెగ డొంది మొఱలు వెట్టుచుఁ
దెగియొక్క మర్కటము దానిత్రిమృట వింశు. 93

వ. కావునఁ దమకుం గారణంబు లేనిపనికిం బొచ్చినమానవుల
తెఱుం గిప్పడు చెప్పిన మర్కటవ్యాపారంబుచందంబు మన
కిది విచారింప నేమిపని మనయేలిక భక్షింపఁగా మిగిలిన
మాంసం బున్నయది భక్షితము రమ్మనిన విని దమనకుండు
రాజులం గొలిచి తనకడుపుఁ బ్రోచుకొనుమాత్రం బైనఁ
గొలువ నేల విసుమని యిట్లనియె. 94

క. మిత్రుల కుపకారంబును
శత్రుల కపకారమును నిజంబుగఁ జేయక
క్షత్రియులఁ గొలుచుట యుదర
మాత్రముకొఱ కైన సేవ మహిఁ గొఱ యగునే. 95

క. ఒక్కరుని బ్రతుకువలనన్

బెక్కండ్రు మహాసమృద్ధిఁ బెరుగక యున్నన్
ముక్కునఁ బొడుచుక తీనియెడి

కొక్కెర తనకడుపుఁ బ్రోచుకొనదే తలఁపన్.

96

సీ. స్వల్పవసాన్నాయుసంయుతకతినాస్తి

గొలుకు నాఁకలి మానుకొఱకుఁ గుక్క

సింహంబు తనయంకసీమ జంబుక మున్న

దృష్టించి మఱి దానితెరువు వోక

శుంభదుజ్జృంభితకుంభికుంభంబుల

మెదడు భక్షింపంగ మదిఁ దలంచు

హీనులు నధికులు నైనమానవులును

దమతమకొలఁది సత్వములఁ దలఁతు

తే. రఖలకర్తంబులను గాన నాత్మశక్తి

కనుగుణం బైనఫలములె యావహిల్లు

నట్లు నీవును జాతిమర్యాదతోడి

తలఁపుఁ దలఁచితి విది దొడ్డతనము గాదు.

97

వ. అదియునుంగాక.

98

సీ. వాలంబు నులిచియు నేలఁ గా శ్లఙ్ఘించియు

ధాత్రిపైఁ బొరలియుఁ దాల్చి విడిచి

వదనంబుఁ దెఱచియు నుదరంబుఁ జూపియుఁ

బెక్కుపాట్లను బడ్డ కుక్క కొక్క

కడియొఁ డన్న మె కాని కడుపార నిడఁబోరు

నాగంబునకుఁ బ్రార్థనంబుతోడఁ

గబళితంబులు కరమున కందియ్య

నాఁకలి దీఱంగ నది భుజించు

- తే. నెంత కార్పణ్యపడినను హీనజాతి
కెవ్వరును నీరు కడు నల్ప మిచ్చి రేని
ఘనున కూరక యుండంగ గాంక్ష దీతి
గురుతరాస్థంబు లిత్తురు ధరణిపతులు. 99
- క. ఘనవిద్యావిక్రమములు
మనుజేంద్రులు చూచి మెచ్చ మఱి బ్రతికిన గా
కనయంబు దోక నులిచిన
శునకమునకు గడెడు కూడ చూడక యిడరే. 100
- తే. పారుషజ్ఞానకీర్తుల బరగెనేని
వానిసంపద యొకపూట యైన జాలు
నుదరపోషణమాత్రకై యుర్విమీద
గాకి చిరకాల మున్న నేకార్య మగును. 101
- తే. అల్పజలముల మొరపవా గడరి పాలు
నల్పధాన్య మొదవు మూషకాంజలికిని
స్వల్పఫల మబ్బెనేనియు స్వల్ప మనక
యల్పు డానందమును బొందు నల్పలీల. 102
- క. సరవి హితాహితగుణముల
వెర వెలుంగక చవికి జదువు వింతగ నాత్మో
దరభరణకేవలేచ్ఛం
బరగెడునరపశువు పశువుప్రతి యన వినవే. 103
- ప. అనిన గరటకుం డిట్లనియె. 104
- క. మనము ప్రధానులమే యే
పనులకు గర్తలము గాము బహునీతులకుం
బని యేమి యనిన నతనికి
విను మని దమనకుడు వల్కె వివరం చెనుగన్. 105

- తే. భాగ్యవశమున బుద్ధిసంపన్నుఁ డగును
బుద్ధిబలమున నృపులకుఁ బూజ్యుఁ డగును
నృపులు మన్నింప నయకళానిపుణుఁడగుచుఁ
బూని రాజ్యంబునడుపుప్రధానుఁడగును. 106
- వ. కావునఁ బ్రధానపదవికిం బ్రాప్తంబు గలిగినం గలుగుఁగాక
దాన నేమిచోద్యంబు విను మని యిట్లనియె. 107
- చ. నడవడి మంచి దైనను జనంబులు పెద్దఁగఁ జూతు రాతనికొ
నడవడి చక్కఁగానినరు నచ్చిన చుట్టము లైనఁ జేరనీ హ్రీ
కెడ గలుగంగఁ దోలుదు రహీనతయున్ లఘువృత్తియు న్న
నడవడిచేత వచ్చుటది నైజము దీని నెఱుంగ వింతయున్. 108
- చ. ఒడికముతోఁ బ్రయత్నమున నొక్కమహాశిలఁ గొండమీఁది
కికొగడవఁగ భార మచ్చటిది గ్రక్కున భూమికి డిగ్గఁ
ద్రోవఁగాఁగడు సులభంబ యట్ల గుణగణ్యుఁ డనం బొగ
డొందుటదృఢతం, బుడుగక దుర్జనుం డనఁగ నుండుట దా
సుకరంబుధాత్రిలోన్. 109
- క. అని దమనకుండు సెప్పిన
విని కరటకుఁ డతనితోడ వివరించితి వీ
వను వైననీతివాక్యము
లెనయఁగ నీతలఁచుకార్య మెయ్యది సెపుమా. 110
- మ. అనినన్ వానికి నిట్లనున్ దమనకుం డత్యంతభీతస్థితిన్
మనరా జేటికిఁ బోవఁగా వెఱచియున్నాఁ డిపు కంటే యనన్
విని యేభంగి నెఱింగి తీ వనిన భావింపఁగ నేకార్య మై
నను భావజ్ఞులయంతరంగములఁ గానన్వచ్చు భావింపుమా.
- చ. పలికినస న్నెఱింగి పశుపంక్తులు సెప్పినయట్ల చేయు శి
క్షుల హయకుంజరంబులు వశంబయి మోచుకపోవు నట్లు మ

ర్వులు తమబుద్ధిలే కెదిరియుక్తి జరించిన వార లేటికి
వెలయఁ బరేంగితం బెటుఁగ నేర్పుట గాక వివేక మివ్వహిన్.

ఉ. కావున నిప్పు డివ్వభునిఁ గన్గొని చిత్తము వచ్చునట్లుగా
నేవ యునర్చి మన్ననలఁ జెందెద నన్న నతండు మున్ను థా
త్రీవిభులన్ భజింపవు తపీయచరిత్ర లేటుంగుదే యనన్
గోవిదవృత్తి భూపతులఁ గొల్వఁగ నేర్తు నటంచు నిట్లనున్.

తే. అతిసమర్థుల కిల ససాధ్యంబు లేదు
పోల నుద్యోగికిని దూర భూమి లేదు
విద్య గలవాని కెందును వింత లేదు
పఱుపుప్రియవాదికిని శాత్రవంబు లేదు.

114

వ. అనినం గరటకుం డతని కిట్లనియె మనస్వామిచిత్తవృత్తియెటుఁ
గనినీకుం గదియనెట్లగు ననిన నతం డిట్లనియె రాజు మన్నించు
నేవకులపొందునం బోయి న న్నెఱింగించుకొని యాసన్న
వర్తనుండ నయ్యెద విను మని యిట్లనియె.

115

ఉ. వీనికి విద్య లే దనరు వీడు కులస్థుడు గాఁ డనారు మే
థానిధి వీడు గాఁ డనరు తమ్ము భజించినఁ జాలు నెప్పుడున్
మానవనాథులున్ సతులుమవ్వ మెలర్చినపువ్వ్వదీఁగెలున్.
మానకపార్శ్వసంశ్రితసమాజముఁ బూని గ్రహించు నిచ్చలు

క. కోపప్రసాదచిహ్నము
లేవార్థివునందు భృత్యుఁ డెఱిఁగి చరించున్
దీపించి వాడు నృపుచే
నేపారఁగ మంతుకెక్కు నెక్కుడుకరుణన్.

117

చ. అనినం గరటకుండు నేడు నీవు రాజుసమ్ముఖంబునకుం బోయి
యేమని పలుకంగలవాడ వనినం దమనకుం డిట్లనియె.

118

క. ఉత్తరమునఁ బొడమెడుఁ బ్ర
 త్యుత్తర ముత్తరము లేక యుత్తర మగునే
 హత్తినసువృష్టివలనఁ
 విత్తులకుం బొడమునట్టివిత్తులుపోలేక. 119

వ. అని మఱియును. 120

చ. నరుల కపాయదర్శనమునం బ్రభవించిన యావిష్కృతియున్
 సరవి నుపాయదర్శనవశంబున నిచ్చినకార్యసిద్ధియున్
 వెరవున బుద్ధిమంతులు వివేకమునన్ దగునీతినంపదన్
 దిరముగ మున్న కాంతురు మదిం దలపోయుచు నిక్కు
 వంబుగన్. 121

వ. కావున నిష్కపిపతికి సుప్రాప్తకాలం బైన విన్నవంబు
 చేయుదు నెట్లనిన సప్రాప్తకాలవచనంబు లుపన్యసించి బృహ
 స్పతి యైన నవమానితుం డగు దేశకాలపరిజ్ఞానం బెఱుంగక
 గుణహీనులు ప్రయోగించిన సుభాషితంబులు వ్యంగ్యంబు
 లగు నని మఱియు నిట్లనియె. 122

క. తననడవడి సత్పురుషులు
 కొనియాడఁగ నుబ్బ కదియ గుణముగఁ దద్వ
 ర్తనము న్వదలక యుండిన
 మనుజుఁడు పూజ్యుండు జనసమాజములోనన్. 123

వ. అని మఱియు నిట్లనియె సేవకులు రాజులంగొలువ నెట్లు
 వచ్చువారు పర్యతంబులుంబోలే బ్రకృతివిషములు జల
 గ్రాహులు నని పలుకవలదు. 124

తే. ఎవ్వరెవ్వరియాత్మల కెద్ది హితము
 వారివారికి ననుగుణవర్తనమున

బుద్ధిమంతుడు శీఘ్రంబ పాసగ మెలగి
యతని వశ్యునిగా జేయు నాక్షణంబ.

125

ఆ. చటులసింహశరభ శార్దూలగజముల
వశ్యములుగఁ జేయ వచ్చు ననఁగ
సరయ మిగులఁ దద్జ్ఞు లగువారలకు నల్ల
యవనిపతులు వశ్యు లగుట యెంత?

126

వ. అనినం గరటకుండు దమనకా నీకుఁ గార్యసిద్ధి యయ్యెడు
మరుగు మనిన దమనకుండు పింగళకుసమ్ముఖంబునకుఁ బోయి
మ్రొక్కిన నానీనుం గా నియమించి కృపాకటాక్షంబు లొలయ
బింగళకుండు నిన్నుఁ జిర కాలంబునకుఁ బొడగంటిమి భవదాగ
మనంబునకు నిమి త్తం బేమని యడిగిన దమనకుండు భవత్పాద
పద్మంబులకు నావలనం బ్రయోజనంబు గలుగుటంజేసి పని
వింటి నమాత్యుం డైనవాఁడు దనయేలికకు నవసరంబు గల
యప్పుడు కార్యాకార్యంబు లెఱింగింపఁ బిలువకున్నను గది
యవలయు నేనకా దెట్టిమానవుం డైనను బార్థివేంద్రునకు
నొక్కొక్కవేళం బ్రయోజనపడు నని యిట్లనియె.

127

తే. కర్ణములతీట దంతనిర్ఘ్న రణంబు
వేలుతృణకాష్ఠములఁగాని తీట దనిన
సంగవాక్పాణిపదముల నమరునట్టి
నరుండు గొఱగాక యుండుట ధరణి గలదె.

128

ఉ. ఒప్పుమి సజ్జనోత్తమున కొక్కయెడన్ బ్రభవించెనేనియున్
దప్పుదు ధైర్యవృత్తి సతతంబును బూర్వపథంబు నన్నిఁ దా
నొప్పుర వేల్చి బట్టునెడ నూర్ధ్వముఖంబులు గాక తచ్చిఖల్
దప్పి యథోముఖంబు లయి తొర్కొన నేర్పునె యెన్నఁడేని
యున్.

129

వ. అని మఱియు విశేషజ్ఞుం డైనమహీవల్లభునకు సర్వంబును
మున్ను గానంబడు నెట్లంటేని. 130

మ. హలికుం డోపి సమస్తబీజముల నయ్యైవేళలం జల్లుచో
నెలమిం బుట్టినకోమలాంకురముల న్వీక్షించి మున్నున్న తాఁ
దెలియున్ సస్యఫలంబు లాకరణి సర్థిన్ బుద్ధిమంతుండు మ
ర్త్యులయాకారము సూచి నిశ్చయము నేయున్ దన్తనో
వృత్తులన్. 131

క. నరపతి భృత్యులఁ దొడవుల
నొరసి తగిననెలవులందు నునువక యున్నన్
జరణంబునఁ జూడఁమణి
శిరమున నందియముఁ బెట్టుచెలువము గాదే. 132

తే. కుందనము గూర్ప నర్హమై యందపడిన
పుథులరత్నంబు వెండిలోఁ బెట్టెనేని
రత్నమున కేమికొఱయగు రాజు బంటుఁ
దగినపనిఁ బెట్టకుండినఁ దగవు గాక. 133

ఉ. ఈతఁడు బుద్ధిమంతుఁ డగు నీతఁడు నా కనురక్తుఁ డేలఁగా
నీతఁడు తా జడుం డని మహీశ్వరుఁ డాత్మ నెఱింగి వారి నా
రితుల నేర్పడ న్ననుపఁ బ్రితి దలిర్పఁగ నట్టివార లా
భూతలనాభునిన్ విడిచిపోవక కొల్తుర యెల్ల యప్పుడున్. 134

క. తురగంబులు నాయుధములు
నరుదుగ శాస్త్రములు వీణ యావాణియు నే
ర్పరి యగు నరుండు నారియుఁ
బురుషవిశేషంబు నొంది పారి నుతి కెక్కున్. 135

క. అని పలికి దమనకుం డి

ట్లను నన్ను సృగాలమాత్ర మని నీచిత్తం

బునఁ దలఁచక నావిన్నప

మనఘాత విసంగఁ దగుఁ బ్రయత్నముతోడన్.

136

సీ. సూకరరూపంబు భీకరంబుగఁ దాల్చి

పుండరీకాక్షుండు పొగడు వడఁడె

మృగరూపమునఁ బుట్టి జగతిఁ బ్రసిద్ధుఁ డై

ముని సురేంద్రునిచేత మ్రొక్కుకొనఁడె

ఛాగస్వరూపంబు పణ్డులుండు ధరించి

సురసమూహమునఁ బ్రస్తుతి గనఁడె

యింద్రాగ్ను లిరువురు నెసంగంగఁ బక్షు లై

బృథులసత్కిర్తులఁ బెంపు గనరె

తే. యల్పజంతువు లని వారి నాదరింప

కుండెనే తొల్లి సురమునిచుండలంబు

గాన నీవును ననుఁ జుల్కుఁగాఁ దలఁచక

చిత్తమునఁ జేర్చి నామాట చిత్తగింపు.

137

ఎ. అని మఱియును.

138

క. అసమర్థుఁ డైనహితుండును

నసమానసమర్థుఁ డైనయహితుండును న

వ్వసుధాధిపునకుఁ గొఱఁ గా

రెసఁగఁగ నాశక్తిభక్తు లెఱుఁగఁగవలయున్.

139

వ. అని పల్కి వెండియు.

140

సీ. అవివేకి యగురాజు నంటినప్రజలందు

నెట్టివారును మతిహీను లగుదు

రట్టివా రాసన్నులై మహీశ్వరుఁ గొల్వ
 చెడపక పెద్దలు విడుతు రపుడ
 పెద్దలు విడిచినఁ బెరిగి యన్యాయంబు
 ప్రబలంబు గాఁగ ధర్మంబు తొలఁగు
 ధర్మంబు తొలఁగిన ధాత్రీతలం బెల్లఁ
 జీకాకు పడి రూపుచెడి యడంగు

తే. రాజు పరిసరవర్తులు రాష్ట్రజనము
 మున్న నశియించి చనుటకు మోస లేదు
 గాన సర్వజ్ఞుఁ డనఁగ లోకంబుచేత
 వినుతిఁ బొందినరాజు వివేక మమరు.

141

ఆ. అనుచు నిట్లు దమనకాఖ్యుండు పలికిన
 సర్థిఁ బింగళుండు సతని కనియెఁ
 బొసఁగ మాకు మంత్రిపుత్రుండ వగుటను
 జెప్పఁ దగినబుద్ధి నెప్పఁ దగదె.

142

క. అన సతఁడు విన్నవించెద
 ననఘా ! యుదకార్థి వగుచు యమునానదికిం
 జనుచుండి వెఱఁగుపడి ని
 ల్చినకారణ మేర్పడంగఁ జెప్పుము నాకున్.

143

వ. అనిన నాతం డిట్లనియె.

144

సీ. ఈయున్నవన మెల్ల నాయధీనం బిది
 సర్వసత్త్వవ్రాతసంకులంబు
 కడిమి నిన్నాళ్లును గదల కుండితిమి యీ
 విపినంబు నేఁ డింక వెడలవలసె
 నెట్లన్న నొకశబ్ద మేమని చెప్పుదు
 నశనినిరోషంబు ననుకరించి

నాకర్ణముల సోకినను భయం బొదవిన
విన్న చోటనె నిల్చి యున్నవాడ

తే. శబ్ద మూహింప సుత్యుష్టజంతువునకు
గాని యల్పజంతువునకు గలదె యట్టి
దేమిసేయుదు ననినమృగేంద్రునకును
దమనకాఖ్యుండు వల్కె నందంద మ్రొక్కి. 145

వ. దేవా ! శబ్దమాత్రంబునకు శంకింపం బని లే దవధరింపు మని
యి ట్లనియె. 146

తే. బహుజలంబుల నేతువు బగిలిపోవు
విను మరక్షితమంత్రంబు విఱిసిపోవు
గొండియంబున సఖ్యంబు గ్రుంగిపోవు
గఠినభాషల బడిపోవు గాతరుండు. 147

వ. అని మఱియును. 148

క. నీ విన్నశబ్ద మిప్పుడ
యే విని తెలిసితిని బుద్ధి నెంతయు మును దా
భావించి నక్క తెలియదె
దేవా ఘనదారుచర్తతీవ్రధ్వనులన్. 149

వ. అనినం బింగళకుం డవ్విధంబు తెలియం జెప్పు మనిన నతం
డి ట్లనియె. 150

తే. ఎనుగునాఁటిపెల్లున నిందు నందు
నడవి జరియించి యాహార మబ్బకునికి
నలసి యొకజంబుకంబుభాగ్యమునఁగాంచె
గలహమొనరించిపోయినకదనభూమి. 151

సీ. అఱిముఱి సంతంతఁ దఱుచు ప్రోవులు గట్టి
 యఱవఱలై యున్న యరదములును
 దొండముల్ గొమ్ములు దొడలు మస్తకములు
 ఖండంబులై నవేదండతతులు
 జరణంబు లూరులు బరులు గంధరములు
 దునకలై పడియున్న తురగములును
 గంకణాంగదముల గడు నొప్పి విఱిగిన
 బాహుదండంబులభటకులంబు

తే. గలిగి బీభత్సరౌద్రశృంగారములకు
 నాస్పదంబుగఁ గనుపట్టునట్టి నేలఁ
 గొతుకంబునఁ బొడగాంచి కదియు సంత
 నవల నొకమహాధ్వని గుండెలివియనిగుడ.

152

సీ. అష్టహాధ్వని విని యత్యంతభయముతో
 మృగధూర్త మట్టిట్టు మెదల వెఱచి
 కను మూసి తెఱవ కెక్కడఁ జొత్తు నని బుద్ధి
 శోకించి కను విచ్చి చూచుసంత
 ధారణఁ బడి యున్న భేరిముఖంబునఁ
 దరుశాఖ గాలిచే దాఁకుచుండఁ
 బొడగని తనలోనఁ బొడమినభయ మెల్లఁ
 బోయిన నాభేరి డాయ వచ్చి

తే. యప్పు డిది గాన నేరక యధికభీతిఁ
 బాఱిపోవఁగఁ జూచితిఁ బట్టు విడిచి
 సొలవ కిది భాగ్యదేవత చూపె నాకు
 ననుచు నానక్క యాత్మ నిట్లని తలంచె.

153

తే. ఇది మహాభోజ్య మిచ్చట నొదవె నాకు
నిప్పు డిది ప్రచ్చుకొని చొచ్చి హితమెలర్ప
వలయుమాంసంబు భక్షింపవచ్చు ననుచు
సొలవ కాభేరి ప్రచ్చితాఁ బొచ్చి చూచి. 154

వ. ఆమృగధూర్తం బందు నేమియుం గానక వృథాస్థూలం బని
పోయెం గాన శబ్దమాత్రంబునకు శంకింపం బనిలే దెచ్చట
శబ్దంబు వినంబడె నచ్చటికింబోయి తెలిసికొనివచ్చెదం బనుపు
మని యతండు వనుప సంజీవకుం డున్నయెడకుం బోయి
యి ట్లనియె. 155.

సీ. ఎఱుగు మృగేంద్రునిహితభృత్యుగా నన్ను
నతండు నీయున్నెడ కరుగు మనిన
వచ్చితి నాతఁ డివ్వనజంతుకోటికి
నధిపతి గావున ననఘ సీవు
నాయనపంపు చేయక యొంటిఁ దిరుగుట
తగవు గా దతనిపాదములు గనుము
మంత్రి వై తత్కార్యతంత్రంబు తీర్పుము
వెఱవక రమ్మన్న విని యతండు

తే. సమ్మలించిన మృగపతిసమ్ముఖమునఁ
దాను మును నిల్చి మృగనాథ యేను బోయి
మున్ను నీవిన్నశబ్ద మిమ్ముగ నెఱింగి
తెలిసి వచ్చితి నీపాదములు భజింప. 156

వ. అది కావించిన యతండు దేవర మన్నింప నర్హుం డని చెప్పి
మఱియు ని ట్లనియె. 157

సీ. అడరి మహాబలుం డధికసత్త్వంబున
సురుతరుప్రజముల సురులఁ గొట్టి

నీచంబు మృదువునై నెరయ నానత మైన
 కసవుఁ బెల్లగిలంగ విసర నొల్లఁ
 డబ్బంగి నధికుండు నల్పులదెను బోక
 ఘనతరాతూల గండడంచు
 నట్లు నీవును మహాహంకారమృగములఁ
 దగిలి సాధింపంగఁ దగుదు గాన

తే. సాధుజంతుమాత్రంబుల బాధపడిచి
 యుదరపోషణ మొనరించుచున్నహరులు
 సాటి నేయంగఁ దగునె యీజగతి నీకు
 శౌర్యగుణధామ మృగకులసార్వభౌమ.

153

క. అని కీర్తించుచుఁ దమనకుఁ
 డనఘా నీ వపుడు వినఁగ నార్భట మటఁ జే
 సినయాతఁడు సంజీవకుఁ

డనఁ జనువృషరాజు సౌమ్యుఁ డనఘుఁడు బుద్ధిన్. 159

తరల. అతఁడు నీకును మంత్రి గాఁదగు నాయనం గొనివత్తు నే
 నతులవిక్రమ పోయి వచ్చెద నన్న నాతఁడు పా మ్మనకొ
 వితతవాక్యవివేకసంపద వింతభావము మాన్చి తాఁ
 జతురతకొ వృషభేంద్ర సింహమునమ్ముఖంబునఁ బెట్టినన్. 160

క. అది మొదలుగ సంజీవకు

వదలక మృగనాథుఁ డధికవాత్సల్యం బిం
 పొదవఁగఁ దనయొద్ద సచివ
 పదవికిఁ దగు విభవ మిచ్చి పనిగొనునంతన్.

161

మాలిని. కరటదమనకాఖ్యుల్ గాఢచింతాంతరంగ
 స్ఫురితబహువిధోక్తుల్ శోకమూలంబు గాఁగక

బరఁగఁగఁ దమలోనన్ బల్కుచున్నట్టివేశం
గరటకుఁ డనె వానిం గర్ణశూలంబు గాఁగన్. 162

తే. సరవి నిన్నాళ్లు సీమహేశ్వరుఁడు మనలఁ
బ్రజల నొక్కర లేకుండ భక్తి బోచె
వెనుక సంజీవకుండు వచ్చినది మొదలు
విడిచె నిది భవత్కృతదోషవిధిన కాదె. 163

వ. అనిన వానికి దమనకుం డిట్లనియె. 164

ఉ. వావిరి రాజు ప్రాతపరివారము నెల్లఁ బరిత్యజించి సం
జీవకుఁ బట్ట నేవకులు చెచ్చెర గ్రాసము లేక చిక్కి రేఁ
జూవె విచారదూరమతి చొప్పడ నిద్దఱఁ బొందు చేసితిన్
దైవము కర్త గాక మఱి తక్కినవారివశంబె చెప్పుమా. 165

వ. అని దమనకుం డస్తత్కృతదోషంబునకు వగవం బని లేదు
విను మని యిట్లనియె. 166

తే. మేషయధమధ్యంబున మెలఁగి యొక్క
శివయు నాపాదభూతిచే సిద్ధమునియుఁ
దొడరి సాలీనిసతిచేత దూతకయును
నాత్మకృతదోషమునఁ గాదె హానిఁ బడిరి. 167

వ. అనినం గరటకుం డవ్విధం బెఱింగింపు మనిన దమనకుం
డిట్లనియె. 168

చ. కలఁ డిల దేవశర్మ యనఁగా నొకయోగి యతండు పెక్కుది
క్కులఁ జరియించి నేర్పెనుగఁ గూర్చిన యర్థము కంఠలోపలం
బొలుపుగఁబోసి వైచుకొని పోవఁగ నత్తెఱఁగెల్లఁగాంచి మ్రు
చ్చిలుటకు శిష్యభావమునఁ జేరి యొకానొకదుర్జనుం డొగిన్.

తే. నామ మాషాధభూతి నా నటన మెఱసి
కదిసి భయభక్తు లతనికిఁ గానఁబడఁగఁ
బరమవిశ్వాస మెసఁగంగఁ బనులు చేసి
మెలఁగునంతటఁ దపసియు మిగుల నమ్మి. 170

క. ఈకంఠ నాకువ్రేఁ గని
చేకొన నాషాధభూతిచే నిచ్చి యతం
డాకందువ వనమధ్యత
టాకముఁ బొలుపారఁ జూచి డాసి కడంకన్. 171

క. ఆచమనం బొనరింపఁగ
నాచేరువ మేషయుగళ మత్యుగ్రముగాఁ
ద్రోచియును మస్తకంబులఁ
దాచియుఁ దమలోనఁ బోరఁ దా నవ్వేళన్. 172

ఆ. తగరుదోయితలలు దాఁకంగ దాఁకంగఁ
బగిలి రక్త మొలికి పడుచు గట్టి
కరడు కట్ట మాంసఖండంబుగాఁ జూచి
ఫేరవంబు మిగులఁ జేర వచ్చి. 173

వ. ఆరక్తం బాస్వాదింపఁ గోరి మేషయుద్ధమధ్యం బని తలంప
నెఱుంగక దుర్బుద్ధియగు జంబుకంబు జిహ్వాచాపలంబునఁ
దద్రక్తం బుపయోగించుసమయంబున. 174

క. మును పాసి వెనుక వెనుకకుఁ
జని తాఁకుతగళ్యనడుమఁ జచ్చిననక్కఱ
గనుఁగొని వగచుచు భిక్షుకుఁ
డెనయఁగ నాషాధభూతి నెలమిం బిలువన్. 175

వ. వాఁ డంతకుమున్న వసుభరితంబైనయాకంఠనపహరించి చను
 తెటింగి మోసపోయితి నని భిక్షుకుండు దనమనంబున మేష
 యుద్ధమధ్యంబున జంబుకంబునకును నామాఢభూతివలనఁ
 దనకును ననన్ధకం బయ్యె ననుచుం జింతింపుచు నస్తమయసమ
 యంబునఁ చత్సమీపనగరంబుఁ బ్రవేశించి యం దొకతంతు
 వాయగృహంబునకుం జని సుహృద్వార్షితగోష్ఠి జెంది సుఖోప
 విష్టుం డై యుండె నంత. 176

క. ఆసాలీనికులాంగన, దోసం బన కన్యవిటులతోఁ దిరుగంగా
 నాసరసిజాతీవలనఁ గాసిల్లుచుదానివిభుండు కన్నిడియుండెన్.

సీ. ఉన్నచో నారాత్రి యెండుబాలికఁగూర్చి
 మగఁడు వోవఁగఁ జూచి మదినెటింగి
 తనదుదూతిక యైనతరుణి రమ్మని పిల్వ
 నదియుఁ దానును నన్యసదనమునకుఁ
 జనునంత నెదురుగా సాలీండు వచ్చిన
 దూతికఁ దొలఁగించి తోయజాతీ
 పురుషుముందఱి నేఁగి భోరున నిలు చొచ్చి
 గరగతోయము దెచ్చి కాళ్లుగడుగఁ

తే. దటియ భావజ్ఞుఁ డై దానిధౌర్త్య మెఱింగి
 వినువ కొడలెల్లఁ జెడఁగొట్టి విఱిచికట్టి
 తెల్లవాఱంగఁ జూడు నీలెఱుఁ గటంచు
 నిండుమనమున నాతండు నిదురవోవ. 178

వ. అయ్యవసరంబున. 179

ఉ. దూతిక వచ్చి నీపతి మృతుండునుబోలెను నిద్రవోయెడుకా
 భీతకురంగనేత్ర యితనిం గనుబ్రామి సుఖింహ బొమ్ము నీ
 పంచ—4

వీతటి వచ్చునంతకు సహించెదఁ గట్టినరజ్జుబంధముల్
నాతనువల్ల నుంచుకొని నాకుఁ బ్రియం బిది పద్మలోచనా.

ఉ. కంతునిఁ బోలునట్టియుపకాంతునితోడ రమించితేనియున్
సంతస మందె దంచు విలసద్గతి నీకడ కేగుదెంచిలిన్
గాంత పురాతనం డయినకాంతుఁడు మేల్కనెనేనివీడుకా
లాంతకుఁ డైననుం దలఁకు నచ్చటికిం జని రమ్మ పొ వ్వెగిన్.

వ. అని దానిరజ్జుబంధంబు లూడ్చి దానికింబ్రియంబుగాఁ దన్నుం
గట్టించుకొని యయు్యవతీరత్నంబుననిచిన నదియు నర్ధరాత్ర
సమయంబున నిబిడాంధకారంబునఁ బుష్పకోదండసహాయ
యగుచు నుపనాథుమందిరంబుఁ బ్రవేశించె నిటఁ దంతు
వాయుండు నంత మేల్కొంచి యంధకారంబుకతంబునఁ దన
కాంత యున్నరూ పెలుంగ కిట్లనియె. 182

ఉ. ఓసిగులామ న న్నెలుఁగకుండఁగ నెయ్యెడ కేగి తిప్పుడే
వాసియు వన్నెయుం గలుగువాడఁ గులంబున నింద తెచ్చివే
దొోసి తలంప నీకరణి దుష్కృత మెవ్వరు చేసినారు నీ
బైసి తొలంగ దొత్తువలె బాపెదఁ గూటికిఁ జీరకుం జెడన్.

వ. అని మఱియును. 184

క. నిను విడువలేక పలికెదఁ
గనికరమున నేడు మొదలుగా నెంతేనిన్
జన నని శపథముఁ జేసిన
నిను విడిచెద సమ్మతంబె నీకుం దరుణీ. 185

క. అని యిట్లు పలుకుచుండఁగ
విని దూతిక యెలుఁగు చూప వీఁ డెలుఁగునొయం

చౌనరంగఁ బలుకక యుండిన

మనమునఁ గ్రోథానలంబు మండుచు నుండన్. 186

వ. ఆతంతువాయుం డంతట సముత్థితం డై యిద్దురాత్తిక
నాకుం బ్రమాణంబు చేయుమనినఁ బలుక కూరకున్నయది
యిట్టిధౌర్జ్యం బింకను జేయుతలంపుగావలె నని యగ్గ
లంపుఁగోపంబున దిగ్గన లేచి తీక్షణస్త్రికం గొని యాదూ
తిక నానికాచ్చేదంబుఁ జేసి క్రమృత శయ్యాతలంబునకుంజని
ని ద్రించుసమయంబునఁదంతువాయు కాంతయుపకాంతునితో
నలరువిట్టుకేలిం గలసి వేగంబ వాని వీడ్కొని యంతంత
నాలకింపుచుఁ జనుదెంచి దూతికం గదిసి యిట్లనియె. 187

క. పురుషుఁడు మేల్కొని నిన్నుం

బరుపంబులు పల్కు నంచుఁ బఱ తెంచితిఁ దా

మరసాక్షి వాఁడు మేల్కొని

యరయండు గదా విచార మయ్యెడు నాకున్. 188

వ. అని పలుకఁ గన్నీ రొలుక నల్లన యిట్లనియె. 189

ఆ. నీవు వోవఁ దడవ నీనాథుఁ డప్పుడె

నిదుర మేలుకాంచి నీ వటంచు

ముక్కుఁ గోసె నింక నెక్కడిసంసార

మమ్మ నన్ను విడువు మరుగవలయు. 190

క. అని యొయ్యఁ బలుక దానిం

గనికర మొప్పుంగ విడిచి ఘనబంధములన్

దనతనువునఁ గట్టించుక

వనజానన యుండె దానివల్లభుఁ డంతన్. 191

వ. ప్రబుద్ధం డగుచు నాసన్నుం డై యోదురాత్తికా యేమి
చేసెద వనిన నమ్మగువ యిట్లనియె. 192

ఉ. నన్ను నకారణంబ సరినారులలోఁ దలవంపు నేయుచున్
మిన్నక ముక్కుఁ గోసితివి మిక్కిలి నాకడ నేర మేదియేన్
గన్నది విన్న దింతయినఁ గల్గెనొ యెల్లనివాడవై కదా
పిన్నతనంబు చేసి వగపించితి వేమితలంపు చెప్పుమా. 193

ఉ. దేవమహాత్మవం బని సతీమణు లందఱు నేఁగ నేనునుం
బోవఁగ నీవు నాకెదురు బోరన వచ్చినఁ బోక చిక్కితిం
గావునఁ దప్పు నావలనఁ గల్గమి నీవు దలంపకుండినన్
దైవ మెఱుంగఁడే తగనిదండము దండధరుండు చేయునే.

క. ఇలువాడుదు గరగరగాఁ
దలవాకి లెఱుంగఁ బొరుగుతరుణులఁ గూడన్
గల నైన నన్యపురుషులఁ
దలఁచున్ దులువా పతివ్రతామణిఁ గానే. 195

వ. అని సురమునీంద్రుల నుద్దేశించి యిట్లనియె. 196

ఉ. ఓసురలార యోమునివరోత్తములార భవత్పదాబ్జవి
శ్వాసము నాకుఁ గల్గుట నిజం బగునేని మదీయకాంతుపైఁ
జేసినభక్తి యెన్నఁడును జిదిలదేని వినుండు నేఁడు నా
నాసిక వచ్చుఁగాక జతనంబుగఁ బూర్వగతిం బ్రకాశమై. 197

వ. అని పలికి నిజనాథు నుద్దేశించి యిట్లనియె. 198

చ. ఎఱుంగక చేసినట్టినిను నేమన వచ్చుఁ బతివ్రతాగుణం, బెఱుఁ
గుటఁజేసి నాకు సుర లిచ్చిరి ముక్కిటు చక్కఁ జూడు ప
ల్లఱపులు మాని యాకసమునందు సురేంద్రుఁడు లోకపా
లురుం, దఱుచుగ నన్నుఁ జూచుటకుఁ దార్కొని రందఱుఁ
గాన నయ్యెడున్. 199

క. అని తనవల్లభ పలికిన
విని విస్మితుఁ డగుచు లేచి విభుఁ డతిశీఘ్రం
బున దివియఁ గొనుచుఁ గదియం
జని కనియెం దనదుభార్యచక్కనిముక్కున్. 200

క. పొడగని తనభామినీకే
దడయక పదయుగము చేరి దండం బిడి య
ప్పుడ తాఁ గట్టినపెడకే
ల్విడిచి ప్రియుఁడు ప్రియము వల్కె వేగినపిదపన్. 201

వ. భిక్షుకుండును నిద్రావిరహితుండై సర్వవృత్తాంతంబునుఁ
జూచుకొని యుండె నట దూతికయును వస్త్రాచ్ఛాదితముఖ
కమల యై తన గృహంబునకుం జని శయ్యాతలంబున నాసీన
యై తనపురుషుం డెఱింగిన నేమని మొరుంగుదు నేమిసేయుదు
నెక్కడఁజొత్తు నని చింతించుచున్న సమయంబున దానివల్ల భుం
డై నతొరకుండును మేల్కొని ముఖప్రత్యక్షనంబు చేసికొని
తనభార్యం బిలిచి యిట్లనియె. 202

ఆ. కత్తు లున్న సంచి కడువేగఁ గొనిరమ్ము
పోయి యూడిగమ్ము నేయవలయు
రాజు పిలువఁ బంపె రమణిరో తెచ్చున్న
నదియుఁ గత్తి యొకటి యతని కొనుగ. 203

వ. అది పుచ్చుకొని నాపితుం డగ్ని కణంబు లొలుకఁ గన్నుల
దానిం జొరచురం జూచి. 244

ఉ. కత్తులలిత్తి దె మ్మనినఁ గానక నా కిది యొంటికత్తి నీ
విత్తటి నేల యిచ్చి తిది యేమి పరాకున నున్నదాన వో
తొత్తులతొత్త వేచడమ దూలపిసాచి యటంచు నాత్మలో
నెత్తినతీవ్రకోపమున నింతిపయిం బడఁ గత్తి వైచినన్. 205

ఆ. వాటు దాకి ముక్కు వ్రయ్యలై పడె నంచు
ముదిత కోకకొంగు మూసికొనుచు
వాడవాడ లెల్ల వడి వెంటఁ దగులంగఁ
బోయి రాచనగరఁ గూయుచుండ.

206

తే. అప్పుడు దౌవారికులు విని యవ్విధంబు
నృపుని కెఱిగింపఁ బిలిపించి నెలఁతఁ జూచి
యిత్తైఱంగున కేమి నిమిత్త మనిన
జనపతికి విన్నవించె నిజంబు తోడ.

207

ఉ. తప్పొకయింత లేదు తను దైవము గాఁగఁదలంతునేను దా
నొప్పక నాయెడం గినియుచుండు నకారణవైర మూని నేఁ
డిప్పుడు ముక్కు గోసె ధరణీశ్వర యీదురవస్థ నేమిగాఁ
జెప్పుదు నీవ దిక్కునుచు జేరితి నామొఱి యాలకింపవే.

208

వ. అనిన విని భూమిశ్వరుండు నాప్రాద్ధ నాపితుం బిలిపించి
వాని కిట్లనియె.

209

తే. ఓరి నీభార్య కేలరా యూర కిట్లు
వికృతవేషంబు చేసితి వెఱపు మాలి
యనిన వాడు భయంపడి మనుజపతికి
నొండు పలుకంగ నేరక యూరకుండె.

210

క. ధరణీశ్వరుండు నంతటఁ
బరిజనులం జూచి వీనిఁ బట్టుకొనుచు మీ
రరిగి నగరంబువెలుపల
సరణ్య దేశమునఁ జంపుఁ డని పనుచుటయున్.

211

వ. అంత భిక్షుకుండు తదవృత్తాంతం బంతయు నెఱుంగుం
గావున నమ్మహేశ్వరుఁఘ్నంబున నిలిచి యాశీర్వాదపుర
స్కరంబుగా నతని కిట్లనియె.

212

తే. మేషయుద్ధమధ్యంబున మెలగి యొక్క-
శివయు నాపాదభూతిచే జిక్కి నేను-
దొడరి సాలీనిసతిచేత దూతికయును
ముప్పు గను టాత్తకృతదోషములనె యనుచు. 213

ఉ. చెప్పిన నద్భుతం బెసగ శీఘ్రమె నాపితుఁ బిల్వఁ బంచియే
తప్పును లేదు పొ మ్మనుచుఁడ త్తరుణిం బురి నుండకుండఁ బెం
పొప్పుఁగఁదోలఁబంచి సుజనోత్తము భిక్షుకునిచ్చ మెచ్చెదాఁ
బొప్పుడ భూమిపాలుఁ డని సొంపెసగం గథ చెప్పినంతటన్.

వ. కరటకుండు నీ వింకఁ జేయఁదలఁచినకార్యం బెయ్యది యనిన
నతం డతని కిట్లనియె. 215

తే. దృష్టముగఁ గార్య మంతయుఁ దెలియకొఱకు
నెసగులోక ప్రవర్తనం బెఱుఁగకొఱకుఁ
దుది ననన్ధకార్యంబులఁ ద్రోచుకొఱకుఁ
దగిన దెయ్యది యదియ మంత్రంబు సుమ్ము. 216

ఉ. కావున మంత్ర భిన్న మయి కార్యము దప్పక యుండ నిష్ఠుసం
జీవకపింగళాఖ్యులకుఁ జేరక భేదము పుట్టునట్లుగా
నేవెర వైన జేయక సహించిన నవ్విభుఁ జేర వచ్చునే
నేవకకోటికిఁ మనకు నీమ దొలంగుట గాక యిత్తటిన్. 217

వ. అనినది గరటకుం డది యెట్లు సాధ్యం బగు ననిన నతని
కిట్లనియె. 218

చ. చెనసి యుపాయమూలమునఁ జేయఁగ శక్యము లై నకార్య
ముల్, మొనసి పరాక్రమంబున నమోఘముగా నొడఁగూర్పు
శక్యమే, కనకవిభూషణంబు గొని కాకము సర్పముఁ జంపె

నేర్పుతోఁగ, గనఁగ నుపాయసాధ్యములు గానిపనుల్ గలవే
తలంపఁగన్. 219

వ. అనిన నక్కఱ వివరములు జెప్ప మనిన దమనకుం డిట్లనియె.

ఉ. వాయుసదంపతుల్ తగునివాసముగా నొకవృక్షశాఖపైఁ
బాయక యున్నచో నునికిపట్టునఁ జేరువ పుట్టపట్టునం
దాయతరోషభీషణమహాభుజగేంద్రుఁ డెఱింగి కాచి వా
లాయము గాఁగఁ జంపును జలంబునఁ గాకముకన్నపిల్లలన్.

వ. ఇవిధంబునఁ జంపి తినుచున్న కృష్ణసర్పంబునకుం దలంకి
చేయునది లేక నిరంతరక్షేపంబునఁ జింతింపుచు వాయుసంబు
తనకాంతకుం బ్రసవకాలం బగుటయుఁ గనుంగొని తనకు
సత్యంతమిత్రుఁడైనగోమాయువు కడకుం జని కుంభీనసంబు
సేయు సవకారంబు చెప్పి యేమిసేయుదు ననిన జంబుకం
బిట్లనియె. 222

తే. తగిలి యుత్తమమధ్యమాధమము లైన
మత్స్యముల నెల్ల భక్షించి మలయు బకముఁ
గపటమునఁ దొల్లి కర్కటకంబు చంపె
నట్ల నీవును బగ దీర్పు మనువుపడఁగ. 223

వ. అనిన వాయుసంబు తన కక్కఱ వినిపింపు మనిన జంబుకం
బిట్లనియె. 224

చ. గురుసరసీతటంబునకుఁ గొక్కెరవృద్ధోకఁ డేగుదెంచి ని
ర్భరనియమవ్రతాచరణభావము దోఁడఁగ మోమువాంచికం
ధరముఁగుడించి కన్నుఁగవ దార్కొన మూసినదానిఁజూచియ
చ్చెరువునఁగర్కటం బచటఁ జేరి మృదూక్తుల నల్లి యిట్లునున్.

తే. మిగుల నాకటిపెల్లున నొగిలి నీవు
చిక్కియును మీను గదిసినఁ జీరకునికి
యద్భుతం బయ్యెఁ జెప్పుమా యని కుళీర
మడుగ దానికి బకవిభుఁ డనియె నపుడు. 226

సీ. ఏకొలంకుల నైన నిట్టట్టు మెలఁగుడు
మీనుల భక్తించి మేను పెంతుఁ
బెంచుచో నొకనాఁడు పిడుగుఁబోలెడువార్త
నాచెవి నాటిననాటనుండి
కడుపు విచారింపఁ గడు విచారంబునఁ
జిక్కితి నేమని చెప్పువాడ
ననినఁ గుళీర మేమని వింటి పీ వన్నఁ
గొక్కెర కన్నీరు గ్రుక్కుకొనుచు

తే. ననియెఁ గై వర్తు లిచటికి నరుగుదెంచి
వలలు నూతలు మొదలుగా వలయునట్టి
సాధనంబులు గొని జలజంతుకోటిఁ
బొరిగొనఁగ వత్తు మనఁగను బొసఁగ వింటి. 227

తే. అని కుళీరంబుతో బక మపుడు పలుక
నచటిమీనంబు లన్నియు నాలకించి
యోబకంబ మ ప్పిందఱ నుద్ధరింపఁ
గలిగితివి నేటియాపద గడపవలయు. 228

వ. అనినం గొక్కెర యొక్కింత ప్రాద్దు చింతించి మీకు నేజేయం
దగినకార్యం బెద్దియనిన నామత్స్యంబు లిట్లనియె. 229

క. ఇంకనిజలములు గలిగిన
నింకోక్కయగాధసరసి నిడినం జాలున్

సుకోచింపక మము నీ

యంకిలి వాపుటకు నీవ యర్హుడ వెందున్. 230

వ. అనిన నాభకం బిట్లనియె జాలరులవారింప నశక్తుండఁ గాని
మిమ్ము నొక్కొక్కరినె గ్రక్కున ముక్కునం గబళించుకొని
పోయి మీకు ననుకూలం బైనతావునఁ గ్రమక్రమంబున
నందఱను బెట్టి వచ్చెద ననిన నవి సమ్యతించుటయు నాభకంబు.

ఉ. ముక్కున నొక్కటిం గఱచి మొక్కుల మేమియు లేక పాటి
తా, నొకశిలాతలంబుపయినుండి రయంబున మెక్కి వచ్చి వే
టొక్కటిఁ గొంచుఁ బోయి యదియుం దిని క్రవ్వఱఁ బాటు
తెంచి తా, నక్కఱ దీఱ మత్స్యముల నన్నిటిఁ జంపెను
గాంక్ష మీఱఁగన్. 232

వ. ఇట్లు క్రమక్రమంబునం గతిపయదినంబుల నాసరోవరంబునం
గలమత్స్యంబుల నెల్లభక్షించి మఱియుం దనివిచనక మత్స్యం
బుల వెదకుచున్న బకంబుం గనుంగొని కర్కటం బొక్కటి
కదియం జనుదెంచి యిట్లనియె. 233

క. ఇప్పుడువు మీనములతో

నిమ్ములఁ గూడాడి పెరిగి యిన్నాళ్ళను బ్రే

మమ్మన నుండితి నొంటిగఁ

గ్రమ్మరలే నింక నన్నుఁ గొనిపోవఁగదే. 234

క. నావుడుఁ గులీరమాంసం

తే వెనుకను నమలి యెఱుంగ నిది నేఁ డొసఁగె

దైవంబె యనుచు దానిని

వేవేగం గఱచి పట్టి విహగం బెలమిన్. 235

క. మును మత్స్యంబుల భక్షిం

చినయెడకుం గొంచుఁ బోయి శిలపైఁ దా వా

లిన మత్యమాంసమేదో

ఘనగంధం బెటింగి యెండి కడుఁ జకితంబై. 236

వ. ఇద్దురాత్తుండు కపటోపాయంబున మీనంబుల, నెల్ల నిచ్చోట
వధియించెనని యెటింగి తనలో నిట్లని వితర్కించె. 237

క. సాహసము లేనివానికి

నూహింపఁగ బ్రతుకుఁ గలదె యొకట ధరిత్రిం

బాహువిజృంభితశత్రు

వ్యూహంబులఁ జంపుఁ జచ్చు నొండె ఘనుఁ డిలన్. 238

వ. అని మఱియుం గుఱిరంబు దనమనంబున. 239

ఉ. ఏలొకొ యుద్ధభూమి నొకయించుక నిల్చి జయంబుఁ గై
కొనన్, జాలుట లేక పాటుదురు చావు శరీరము దాఁచు
దప్పనే, కాలవశంబు గాక యది గానక హీనుఁడు పాటుఁ
బ్రాజ్ఞుఁ డా, వేళఁ దొలంగిపో కనుభవించును నిందును
నందు సౌఖ్యముల్. 240

వ. అదియునుంగాక. 241

సీ. వైరంబు కొఱ గాదు వసుధ నెవ్వారికి

నట్టిది బలవంత మయ్యెనేని

తగినసాహాయ్యంబు దగఁ గూర్చుకొని పగ

సాధింపవలయు నుత్సాహలీల

బలముఁ గూడకమున్న పగతుండు తఱివేచి

గొడగొని చిక్కించుకొనియె నేని

నొదుగక పగరపై నుటికి చంపుట యొండె

రణమున వారిచే జచ్చు టొండె

తే. బాటి కలకాల మెవ్వఁడు బ్రతుకునంచుఁ
బ్రాణసందేహమునఁ దెగుఁ బ్రజ్ఞఁ డెఱిగి
సాహసము చేయ నాకును సమయ మనుచు
చుటికి కొక్కెరకంతంబుఁ గొటికి చంపె.

242

ప. ఇట్లు చంపి యాకులీరం బెటకేనియుం జనియె నట్లు నీవును
గృష్ణసర్పంబు భంజింపుమని యుపాయంబుం జెప్పినఁ దెలిసి
వాయసంబు జంబుకంబు ననిచి నిజనివాసంబునకుం జనియెఁ
దదనంతరంబ.

248

ఉ. ఆమఱునాఁడు వాయసము నాపుర మేలుమహీశుమందిరా
రామములోనఁ గ్రుమ్మరఁగ రాజపురంధ్రులు వచ్చి యచ్చటం
గోమలపుష్పమంజరులు గోసి పదంపడి యంబుకేళిక
ప్రేమ దలిర్ప డిగ్గతటి భీతమృగేశ్వణ యోర్తు నెవ్వడిన్.

చ. తనమెడహేమసూత్ర మొకదారువునం దగిలించి గ్రక్కునం
జనిన నెఱింగి వాయసము చంచుపుటంబున దాని గ్రుచ్చి యం
గనలు గనుంగొనంగ వడిగాఁ గడుదూరము పోవ కొయ్యనొ
య్యనఁ జనన తైఱంగు పసుధాధిపునొద్దకుఁబాటి చెప్పుడున్.

క. విని యానరపతి భృత్యులఁ
గనుఁగొని వాయసము గొన్నకంతాభరణం
బనువుగఁ దెచ్చని పనిచినఁ
జని వారలు వాయసంబుచక్కటి నరుగన్.

246

తే. వాయసంబును నెలయించి వారు సూడఁ
గనకసూత్రంబుఁ గొనిపోయి కాలసర్ప
మున్నవల్లికవివరమం దునిచి తొలఁగ
సరభసంబున నాపుట్టఁ దిరుగువాఱ.

247

తే. గడ్డపారలఁ బారల బెడ్డ లొదవ
వెడఁదగుద్దళ్ళ నాపుట్ట విడియఁ ద్రవ్వ
నందు నిద్రించుచున్న కాలాహి కెరలి
తూలి పాటంగఁ గొందఱఁ దోలితొలి. 248.

వ. కఱచి యెటయేనియుం బఱచునన్తుహాహిం బొదివి పోనీక
కొందఱు కోదండధరులు డాసి యేసి కృష్ణసర్పంబును
మృతిఁ బొందించి యాకంఠాభరణంబు గైకొని చనిరి గావున
నుపాయంబున సాధింపరానికార్యంబులు గలవే యని దమన
కుండు వెండియు నిట్లనియె. 249

ఉ. వారకబుద్ధిమంతుడగువాడె బలాధికుఁ డైనవాఁడు గా
కారయ బుద్ధిహీనునకు నైనబలం బిది నిష్ఫలంబు దు
ర్వారమదంబునం బరఁగి వాలిననీహముఁ జంపె నేర్పుతో
నీరస మెక్కు డైనశశ మెట్టిదొ బుద్ధిబలంబు చూడుమా. 250

వ. అనినం గరటకుం డక్కఱ నా కెఱింగింపు మనిన దమనకుం
డిట్లనియె. 251

ఉ. ఉగ్రవనంబులోన హరి యొక్క యెడన్ వసియించి సర్వస
త్త్వగ్రహణార్థియై బహువిధంబుల మాంసముఁ దిండు
నుండఁ దద్వ్యగ్రతఁ జూచి జంతుతతు లన్నియుఁ గూడి మృ
గేంద్రపాదపద్మాగ్రము లొదలల్ గదియ నార్తిమెయిం
బ్రణమిల్లి యిట్లనున్. 252

సీ. అవధరింపు మృగేంద్ర యడవి జంతుసమూహ
మిదె విన్నపంబున కేగుదెంచె
నెట్లన్న నన్నింటి నెసరేగి యొక్కటఁ
జలపట్టి యొకనాటఁ జంప నేల

నిత్య మొక్కమృగంబు నీకుఁ గట్టడ గాఁగఁ

బ్రీతి నాహారంబు వెట్టెగలము

సమ్మతింపు మనిన సకలజంతువులకు

నట్ల కానిమ్మని యభయ మొసఁగి

తే. యనుప నవి వోయి నిత్యకృత్యంబు గాఁగ

నుదయ మయ్యెడికొలదిని నొకటిఁ బంప

నది భుజించి హర్యక్షము ముదముఁ బొందు

నీవిధంబునఁ జిరకాల మేఁగునంత.

253

క. పులి కోలుకాడు గావున

నలయక వరు నెఱిగి వాని ననుషఁగ నొకనాఁ

డొలసి యొక చెవులపోతుకుఁ

గలయఁగ నిలువరుస యనుచుఁగ్రక్కునఁ జెప్పన్.

254

ఆ. పలుకు విన్నమాత్రఁ బ్రాణంబు చలియింప

శశక మపుడు మూర్ఛఁ జాలఁ దూలి

తెలిసి కన్ను దెఱచి దృష్టించి తల యూచి

దిగులుపుట్టి యాత్మ పగుల నొగిలి.

255

వ. ఆశశకంబు ముహూర్తమాత్రంబు చింతించి తెలివొంది

డెందంబుకొందలంబుడిపికొని వృద్ధుం డయ్యును సాహసంబు

దెచ్చుకొని తనలో నిట్లని వితర్కించె.

256

క. క్రూరమృగనిగ్రహోగ్ర

స్థారమహాబలమృగేంద్ర సాహస మెసఁగఁ

వారింతుఁ ద్రుంతు నొక్కఁడ

సారం బగునాదుబుద్ధిచాతుర్యమునన్.

257

వ. అని మఱియుం దనమనంబున.

258

- క. బుద్ధికి సశక్త్య మగుపని
యిద్ధాత్రిం గానఁగలదె యిదె గెలిచెద నా
బుద్ధిబలంబున సింహము
నుద్ధతి యణగించి ప్రాణము క్షికిఁ బాయన్. 259
- క. అనుచుఁ దలపోసి యాశశ
మనుమానింపుచును గదలునప్పటికి నినుం
డు సభోమధ్యగతుం డగు
డు సతితుత్పిడచే గడుం గ్రోధమునన్. 260
- తే. అవుడు గఱచి కంఠీరవం బొర యివ్వ
సమున మృగములు నేడు గర్వమున నేచి
దినదినంబును నాకుఁ బుత్తెంచుమృగము
సనుప విది యేమొకో యనునవసరమున. 261
- క. అడుగులు తొట్టుపడంగా
నడ లొందిన యదియ పోలె నయ్యెయెడలన్
బుడమిఁ బడి మ్రొగ్గి లేచుచు
గడుసరి యగుశశక మొయ్యఁ గదియం బోవన్. 262
- క. అప్పుడు చూచి మృగేంద్రుఁడు
నిప్పులు కనుదోయినుండి నెగయఁగ నోరి
చొప్పుడదు వేళ దప్పిన
యప్పటియశనంబు నాకు నహితం బగుచున్. 263
- క. అపరాధావేశదాఁకం
గపటంబున నిట్లు రానికారణ మేమి
విపరీతంబులు పుట్టెనొ
విసినంబున నున్న జంతువితతికి నెల్లన్. 264

- వ. అని యివ్వినదంటున రోషావేశంబున బలుకుచున్న మృగేంద్రు-
నకు సాష్టాంగదండప్రణామంబులు చేసి శశకం బిట్లనియె.
- చ. కినియక చిత్తగింపు మొకకీడును నాదెస లేదు నేడు సూ గ్రిం-
ర్యునియుదయంబువేళ నను నొక్క మృగేంద్రుడువచ్చి యడ్డ-
చిన నిది యేల యేలికభుజింపంగ బోయెడినన్ను బోవని
వ్వునిన వనంబుజంతునివహంబుల కేలిక నేన కానొకో.
- వ. అనుచుఁ బెద్దయుం బ్రొద్దతండు నన్ను దేవరసమ్ముఖంబునకుఁ
బనివినసీక నిలిపి మఱియు నిట్లనియె. 267
- క. నాకంటె నధికుఁ డెవ్వఁడు
నా కతనిం దెచ్చి చూపిన న్నిను మెత్తు
లేకున్న నిన్నుఁ ద్రుంతుం
గా కని యతఁ డప్పు డనువ గడు భీతిమెయిన్. 268
- క. ఆవిధ మెఱిగించుటకై
దేవర యున్నెడకుఁ బాటులెంచితి నీకుం
దేవలసిన్మృగమును
రా విడువం డనిన నతఁడు రభసం బెసంగన్. 269
- క. ఏవంక నుండు నాహరి
యేవేళకు నాకుఁ జిక్కు నే నేభంగిన్
భావించి యతనిఁ గదియుదు
నావుడు నాతనికి శశకనాథుం డనియెన్. 270
- క. సింగం బాఁకలిగొని సా
రంగాదిమృగాళివెనుక రయమునఁ జను నీ
వంగీకరించి కదలుము
మెగలిమృగరాజుఁ బట్ట వెఱ పేమిటికిన్. 271

క. అనుపలుకు విన్న మాత్రన

తనమదిగ్ గ్రోధానలంబు దరికొన శశకం

బున కనియె నోరి ముందట

వనమున వాఁ డున్న దెసకు వడిఁ జను మనుచున్. 272

సీ. ఆమృగేంద్రుండు మహాజవంబునఁబాట

నతనిముందటఁ దాను నతిరయమున

నెలయించి చెవులపో తెంతయు దూరంబుఁ

గొనిపోయి మున్ను చూచినయగాధ

జలములు గలకూపసన్ని వేశంబున

నిలుచుండి నీశత్రునికి నివాస

యోగ్యంబు నెల విది యూహించి డగ్గటి

చూడుమా యనఁ దొంగి చూచునప్పు

తే. డాత్త దేహంబు కూపజలాంతరమునఁ

గాంచి వేటొకసింహంబుగాఁ దలంచి

కన్ను గానక మార్ఫ్యంబుకతన నుటికి

యపుడ మృతిఁబొందె దుర్బుధి యగుటఁజేసి. 273

వ. కావున నెంతటిబలవంతు నైనను బుద్ధిబలంబునంజేసి బుద్ధి

మంతుండు గెలుచు ననఁ గరటకుం డట్లకాక నీకుఁగార్యసిద్ధి

యయ్యెడు మరుగు మనిన దమనకుండు పింగళకు సమ్ముఖంబు

నకుం బోయి నమస్కరించి యిట్లనియె. దేవరకు నే నత్యం

తాపరాధంబు చేసితి సంజీవకునిఁ గొలువంబెట్టి తగనిపనిఁ

జేసితిఁ గావున నీయపరాధంబు సహింపవలయు నని యి

ట్లనియె. 274

క. పదవిం బొందినసచివుండు

పదఁబడి నృపునెదుట నెట్లుపలికిన నమరుకా

పంచ—రీ

బడహీనుడు తగుపలుకులు

పదివే లాడినను భూమిపతి కింపగునే. 275

క. అనినం బింగళకుం డా

తనితో నీ వేమిచెప్పదలచిన నీకం

తెను హితుడు గలడె నాయొ

ద్దను వెఱవక చెప్పు మనిన దమనకు డనియెన్. 276

క. ఈసంజీవకు డెప్పుడు

నాసన్నిధి దప్పనాడి నగుచుండు నినున్

దా సరకుసేయఁ డేమిట

నీసున నినుఁ గొలువఁ జేరనీఁ డెవ్వనిన్. 277

చ. అదియునుగా కతండు భవదాజ్ఞఁ జరింపక నీప్రభుత్వసం

పదమును మంత్రశక్తియును బ్రాభవశౌర్యమహోద్యమం

బులున్, మదమునఁ దప్పనాడును గ్రమంబున నీమహిఁ దాన

కైకొనన్, మదిఁ దలపోయు నేఁ దెలిసి మానుగ నీ కెఱిఁ

గింప వచ్చితన్. 278

తే. అనిన భయవిస్తయమ్ములు మనముఁగలఁప

నేమియును బల్కుకున్న మృగేంద్రుతోడ

నధిప నీమంత్రి నీకంటె నధికుడైన

కతన నభివృద్ధి నీ కెట్లు గలుగు వినుము. 279

తే. మహిమ నత్యుచ్రయిండుగుమంత్రిమీఁదఁ

బార్ధివునిమీఁద నొక్కొక్కపదమునిలిపి

నిల్చి స్త్రీస్వభావంబున నిల్వలేక

యుదధికనృక వారిలో నొకని నిడుచు. 280

ప. అన సత్కండు వెండియు నిట్లనియె.

281

సీ. మనుజవరుడు నిజమాత్యుగా నొక్కని
 నిల్వ దద్భారంబు నిర్వహించి
 తనరు ప్రకృందనవనితాదిసుఖముల
 మోహ మంతంతకు మురియబడంగ
 మోహంబుచే గర్వమున గన్ను గానక
 గర్వాతిశయమున గానిపనుల
 జేసి నిజేశ్వరుచే నొత్తు ననుబుద్ధి
 నతని నుల్లంఘింప మతిఁ దలంచు

తే. దలచి దృఢతరముగ నేలి దళముఁ గూర్చు
 గూర్చి రాజ్యంబు తనకుఁ గైకొనఁగడంగు
 గడఁగి నృపపక్ష మగువారికడుపు కిడక
 కుశలబుద్ధిని బతిఁ గాలవశునిజేయు.

282

వ. అని మఱియును.

283

ఉ. పెంచి యనేకసంపదలఁ బ్రీతి వహింపఁగఁ జేసి తన్ను మ
 న్నించినరాజుమీఁదఁ దుది నేరము పెట్టి పరావనీశదే
 శాంతిభూరిసంపదల కాసపడు పడి హాని బొందునే
 మంచితనంబు దుష్టు లగుమంత్రులకుం గలదే తలంపఁగన్.

తే. అతిసమర్థుడై మంత్రి కార్యములు దీర్చు
 నపుడు హితమతిగాకున్న నదియఁగాదు
 మిగుల ననురక్తుఁ డగువానిమీఁదఁ గరుణ
 నవనిపతియున్నకుండిన నదియఁ గాదు.

285

వ. అని వెండియు.

286

క. నేవకులు లోకమందును

శ్రీవిశ్వుతు లైన నేల నేపింతురు థా

శ్రీవిభులఁ దమకు జరగమి

క్రై వలసినపంపు సేయ నగుఁ గాక మహిన్. 237

వ. అనినం బింగళకుండు సంజీవకుండు నా కత్యంతస్నేహితుం
డెట్లు విడువనేర్తునని యిట్లనియె. 238

ఆ. సకలదుష్టదోషసహితదేహం బిది

నాకు నేటి కనెడినరుండు గలఁడె

యట్లు నిజహితుండు నప్రియం బొకచోటఁ

గడఁగి చేసెనేని విడువరాదు. 239

వ. అని పలికి సంజీవకు నుద్దేశించి. 240

ఉ. నమ్మిక యిచ్చి చేకొని ఘనమ్ముగఁ బూజ్యునిఁ జేసి మాటమా
త్రమ్మున వీడు గాఁడని వృథా బహుదోషము లెన్ని భృత్యు
రా, రమ్మని యాజ్ఞ సేయ నగరా నను లోకమువారు వానినే
రమ్మున వాడె పోవుఁ దెగ రాదు కలంపకు నాదుచిత్తమున్.

వ. అనిన విని దమనకుం డిట్లనియె. 292

ఉ. ఎంతయు గారవించి తను నింతయమాత్యునిఁ జేసి రాజ్యవి
ట్లంతయుఁ జేతి కిచ్చి యనయమ్మును దేవర నమ్మియున్నచోఁ
గొంతయినం దలంపక నిగూఢముగా మహియెల్లఁ గైకొనన్
జింత యొనర్చు లే నెఱింగి శీఘ్రమ నీ కెఱింగింప వచ్చితిన్.

వ. మఱియును. 294

ఆ. అన్నదమ్ముడైన నాత్మజుం డైనను

సచివపదవిఁ బనులు జరపుచోట

వానిమీఁదిదప్పి వదలిన యప్పు డా

రాజుఁ బౌయు నిందిరావధూటి.

295

చ. సుజనహితోక్తి కర్ణముల సోకంగనీయ కహర్నిశంబునుం
గుజనులబుద్ధి చిత్తమునఁ గూర్చి సరాష్ట్రము గాఁగ నమ్మహీ
భుజుఁడు నశించు రోగి తనబుద్ధి నపథ్యమై పథ్య మంచు న
క్కజముగ నాత్మలోఁ దలచి కాలవశంబును బొందుచాడ్పు
నన్. 296

ఉ. అప్పటి కప్రియం బయి నిజాత్మకు మీఁదటికిఁ బ్రియంబుగాఁ
జెప్పెడువాక్యముల్ విను సుచిత్తుఁడు నిచ్చక ముజ్జగించిమేల్
తప్పక చెప్పు సుత్తముఁడు ధారణఁ బుట్టరు పుట్టిరేని న
య్యెప్పడివారల నివ్విడువకుండు రమాసతి యెల్ల కాలమున్.

క. ప్రాత్ర యగుమంత్ర తనకుం
జేతటికముఁ జేసె ననుచు శిక్షించి యెరుగ్
లాతిం బెట్టిన నీతలు

మ్రాతలు నైరాజు విడుచుఁ బొందక మాతల్. 298

సీ. పాటించి తనప్రాత్రపరివారమును బోచి

హత్తిననృపునకు హాని గలదె

మొన వేర్చి వైరులు మోహరించినవేళఁ

గేడింప కప్పుడె గెలుచు టొండె

మొనసి దైవాధీనమున నపజయ మైన

భూపాలుఁ గప్పి కొంపోవు టొండె

నర్థంబు దఱిగిన నధిపతి ధన మిచ్చి

నడపలే కుండిన నవయు టొండె

తే. నెవ్విధంబున నై న మహీశువలని

మన్ననకుఁ జాల నిలుతురు మఱవ కెపుడు

విడువకుండుదు రెటువంటివేళలందుఁ

బూర్వపరివారమునుబోల్పు బురుడుగలదె.

క. అనినం బింగళకుం డి

ట్లను సంజీవకున కభయ మట్లొసంగి పద
సుని జేసి పీఠి యొనరిం
చిన నా కె గృతఁడు లోనఁ జింతించునొకో.

300

వ. అనిన దమనకుం డిట్లనియె.

301

తే. ఎంతసఖ్యంబు జేసిన నెంతప్రియము

చేసి తిరిగిన దుష్టనుచిత్త మేల

చక్కటికి వచ్చు శునకపుచ్చంబు కడఁగి

వంక యొత్తినఁ జాయకు వచ్చు నెట్లు.

302

క. కొఱ యగుపదార్థ మెందుం

గొఱ యగుఁ గొఱ గాని దైనఁ గొఱ గా దెచటఁ

నెఱి నమ్మతథారఁ బెంచినఁ

గొఱ యగునే ముసిడి కల్పకుజముంబోలెన్.

303

ఉ. వారక యుత్తముండు దనవారి కపాయము వచ్చువేళ ము

న్నారసి చెప్ప తీర్పును దురాత్మఁ డెఱింగియుఁ జెప్ప కాత్త ని

ష్కారణవైఁ మూఁడి తనగాదిలిచుట్టము నైన నిర్దయాగ్రున్.

కారతనొంచు గొండియముఁ గైకొను నొండులచేటుకు న్ను

వ. అని వెండియు నిట్లనియె.

305

సీ. వ్యసనదూరుం దైనవాడె పో సిద్ధుండు

గీర్తితం బగునదె వస్తనంబు

పురుషానుకూలతఁ బొగ డొందునదె భార్య

బుధవ్యసీయుండె బుద్ధియుతుండు

మదముఁ జేయక యుండునదె మంచినపద

యాశావిహీనుండె యధికసుఖుండు

శ్లో.

కపటస్వభావనిర్గుతుఁడె సన్నిత్రుండు
విజితేంద్రియుండె వివేకఘనుఁడు

తే. కారణము లేకయును బరకార్యములకు
నోపి తీర్చినయాతండె యుత్తముండు
సమరరంగంబునం దధీశ్వరునిపనికి
వెనుకతీయనియాతండె వీరభటుఁడు.

306

వ. అని పలికి దమనకుండు సంజీవకునిమీఁదఁ బింగళకునిచిత్తంబు
తిరుగంబడకుండుట యెఱింగి యిట్లనియె.

307

సీ. అధికకామాసక్తుడై నభూపాలుండు
మొనసి కార్యాకార్యముల నెఱుంగ
కత్యంతవృద్ధునాహంకారయుక్తుడై
సన్తాన మరుచిగా సంచరించు
దొడరి భృత్యామాత్యదోషవిచారంబు
చాలక శిక్షింప శక్తి లేక
యపవాదకంటకాయతశోకగహనంబు
సొచ్చి వెల్వడు నట్టిచోటు గాన

తే. కహితమృగములచే నొండె నాత్మ భృత్య
దాపపాపకపటుశిఖాతతుల నొండె
రీతిఁ జెడుఁ గాని మఱి నేకరింపలేదు
శౌర్యగుణధామ మృగకులసార్వభౌమ.

308

వ. అని చెప్పినఁ బింగళకుం డిట్లనియె సంజీవకుండు నాకుఁ బ్రతి
కూలుం డై కీడు నేయ సమర్థుం డగునే యనిన దేవర కవ్వ
ధంబున మున్న విన్నవింపవలసినవాడనై యుండియు
మంత్రభిన్నం బైనఁ గార్యంబు దప్ప దని శంకించితి మంత్రం

బతిప్రయత్న రక్షణీయంబు గావలయు విజ్ఞాతశీలాచరణుం
డగుశాత్రువు విశ్వసించి మయిమఱచిన నతం డేమిసేయ
నోపండు విజ్ఞాతశీలాచరణం బగుడిండిగంబుచేతం గాదెమంద
విసర్పిణి మృతిం బొందె ననుటయు బింగళకుండు తత్కథా
క్రమం బెట్లనుటయు నతం డిట్లనియె. 309

క. మందవిసర్పిణి యన నా
నందముతోఁ జీరవేసు నరపతిశయ్యం
బొందుకొని పెద్దకాలం
బెందుం బో కచట నుండు నిష్ట మెలర్పన్. 310

క. అచోష్టికి నొక తెఱఁగునఁ
గ్రచ్చట నరుదెంచి డిండికం బనునామం
బచ్చుబడిననల్లి మదిం
బొచ్చెము లే కనియె యూకపుంగవుతోడన్. 311

శా. నీపాదంబుల కేను మ్రొక్కెదఁ దగ న్నీ వాడ నీచుట్టముం
గాపాడం దగు నన్న యూక మకటా కైవార మింతెటికి
నాపుణ్యంబున వచ్చి తిప్పటికి ధన్యం బయ్యె మద్వంశ మీ
భూపశ్రేష్ఠునిపాన్పునందు సుఖనై పూజ్యుండ నైతిం జుమి.

స. అని మఱియును. 313

క. న న్నేమియడుగుకొఱకై
సన్నతగుణ ప్రియము చెప్పఁ జనుదెంచితి నా
యున్నయది హీనవృత్తము
కన్నారంగఁ జూచి యేమికాంక్షింతు వనా. 314

వ. అనిన నమ్మాటకు జండికాఖ్యం బగుమత్కుణం బిట్ల నియె. 315

సీ. కలిమి లేములు చూచి కాంక్షించునా యర్థి
 తనకు నక్కట యైనఁ తగులుఁ గాక
 యితఁడు' లోభి వదాన్యుఁడీతఁ డని యెఱుఁగునా
 యన్ధంబు కాంక్షఁ బెల్లఁటచుఁగాక
 హీనాధికంబుల నెఱిఁగి యాచించునా
 లేమికై యెరులఁ గారించుఁ గాక
 విద్య లే దని తన్ను వివరింప నేర్పునా
 సభల విత్తాపేక్షఁ జదువుఁ గాక

తే. తెల్ల బట్టలవాఁడెంట నెల్లఁ దిరిగి
 తనదు నేర్పున నడుగంగ దాత మెచ్చి
 యర్థ మిచ్చిన నలరు లోభానుకూల
 చిత్తుఁ డీకున్న నంతటఁ జిన్నవోవు.

316

వ. అని పలికి డిండికుండు వెండియు నిట్లనియె.

317

ఆ. అర్థితారతమ్య మడుగంగఁ జెప్పితి
 న్ధకాంక్ష నిన్ను నడుగ రాను
 మిత్ర నాకు నశనమాత్ర మింతియ నీవు
 చేయవలయునట్టిసాయ మెల్ల.

318

ఉ. మానక మున్ను నేఁ జెనఁటిమానవర క్తముఁ ద్రావుచుండుదుం
 గాని మహీశుదేహమునఁ గల్గినశోణిత మానఁ గానమిన్
 మే నెరియంగ నుండి నిను నేఁడు గనుంగొన నిందు వచ్చితిన్
 దీనికి నీయకొ మ్మిటు మదీయమనఃప్రమదంబు చెల్లెగన్.

319

వ. ఇన్విధంబున నువ్విఘ్నూరినకారణం బెట్లంటేని.

320

సీ. శాల్యన్నఘృతసూపశాకభక్ష్యములతో
 వాసన గలరసావభులతోడ

బహుఫలంబులు గలపానకంబులతోడఁ
 గమనీయమాంసఖండములతోడఁ
 మధురేక్షుగోక్షీరమధుపానములతోడఁ
 సరసంబు లైనపచ్చళ్ళతోడఁ
 సుమనోగ్రదధితక్రశుద్ధజలములతోఁ
 బరిమళగంధపుష్పములతోడఁ

తే. జతురశృంగారవతు లైనసతులతోడ
 ననుదినంబును భోగించునవనిపతుల
 దేహరక్తంబుఁ గ్రోలంగ నూహ చేసి
 తిరుగుచుండుదుఁ గాని సిద్ధింప దెందు. 321

వ. అనుడిండికంబుపలుకు లాకర్ణించి కటకటంబడి మందవిసర్పిణి
 యిట్లనియె. 322

చ. చలనము లేక యీన్యపతిశయ్య నహర్నిశముక సుఖించునా
 మెలఁకువ హానిచేయుటకు మేకొని రాదగునయ్య దోషకా
 రులు సుజనాపకారములు రోయుట నైజము గాన నీకు నే
 నలుగుదుఁగానియించుకయునాత్మనొడంబడమత్కుణోత్తమా!

వ. అనిన మందవిసర్పిణికి డిండికుం డిట్లనియె. 324

క. నీదగునెలవున నాకుం
 గా దవు నన బలిమి లేదు కరుణాన్విత నీ
 పాదముల కేను మ్రొక్కెద
 వా దడవక సచ్చతించవలె నన నవియున్. 325

వ. దాక్షిణ్యంబుకతంబున నొడంబడి యిట్లనియె. 326

క. వెర వెఱిఁగి వేగిరింపక
 సురత శ్రమపారనశ్యసుఖస్థిమెయిక్

బొరసినధరణీకాంతుని

వరదేహం బొయ్యగ గఱచి వలయుఁ మౌలంగన్. 327

క. కక్కురితకాండు కార్యము

చక్కటి యెఱుంగండు సంధ్యజామున నతనిన్

బొక్కిపడ నీవు కోఱల

నొక్కిన నది తెలియ మన కనువు దప్పుఁ జూచి. 328

ఆ. అనిన నట్ల కాక యని నల్లయును జీర

పేను నేకశయ్యఁ ప్రీతి నుండ

బేనుకన్న మొఱగి ప్రియపడి భూమిఁశుః

గదిసి సందెజామె కఱచె నల్లి. 329

వ. అప్పు డమృహీనతి నిద్రావిరహితుండై యుండుటంజేసి యదరి
పడి తనవదతలంబు లొత్తుచున్న యసుచరుల నాలోకించి
యిట్లనియె. 330

ఉ. దీవియఁ దెచ్చి చూడుడు మదీయశరీరము తేలు కుట్టిన
స్త్రీ వెత పొందెనుం గడు రయంబున రం డన వాంఛ్రవచ్చునా
లో వివరాంతరంబునకు లోఁగిరమత్కుణనాథుఁ గాన కా
భూవరుపాస్పుమధ్యమును బొందినమందవిసర్పిణిం దగన్.

క. పొడగాంచి యిదియె కఱిచెం

బుడమిధవునిదేహ మనుచుఁ బొడవడఁగింపన్

మడిసెను మందవిసర్పిణి

కడు దుగ్గనుపొందు హాని గా కేలుండున్. 332

వ. అని యిట్లు దమనకుండు చెప్పిన విని పింగళకుండు నాపరా
క్రమం బెఱింగియు సంజీవకుఁ డెవ్వైసాధనంబుల నన్ను
సాధించువాఁ డనుటయు నతం డిట్లనియె. 333

ఉ. కొమ్ముల గ్రుచ్చి యెత్తియును ఘోరఖురాగ్రనిపాతనంబులన్
జిమ్మియు దంతఘాతములఁ జించియు వాలవిశాలచాలనో
గ్రమ్ముల నెమ్ము లెల్లఁ గడికండలుగాఁజదియంగ మోఁదియున్
సమ్మద మారఁ జించు మృగసత్తమ యేమటియుండితేనియున్.

వ. అనిన విని పింగళకుం డొక్కింత చిత్తక్షోభంబుగా దమనకుం
జూచి నీవితట నరిగి 'యావృషభనాయకుని యభిప్రాయం
బెఱింగి శీఘ్రంబ రమ్మన్న వాఁడును సంతత నొదుగుఁచుఁ
జకితుండుచుంబోలె సంజీవకుం జేరం బోయిన నతం డిది యేమి
భయకంపితుండ వగుచుఁ జను దెంచితివి కుశలంబ కదా యనిన
నేవకధర్తంబునం దిరుగువారికి సుసారసుఖంబు గలదే విను
మని యిట్లనియె. 335

ఉ. ఇంతటివానిఁ జేసె నృపుఁ డింతధనం బొడఁగూడఁ బక్షమ
త్యంతము నాపయిం గల దయత్న సుఖానుభవంబు దీర్ఘకా
లాంతరసంచితం బని నిజాత్మఁ దలంచును బాలిశుండు ప్రా
ణాంతముగాఁ దలంచి చలితాత్మత నుండు వివేకి యివ్వహిన్.

వ. అని చెప్పి మఱియును. 337

సీ. ధనవంతు గర్వంబు దార్జ్యంబు కేలుండు
వ్యసని కాపద యేల పొసఁగ కుండు
సతులఁ జూచిన మతి చలియింప కేలుండు
నృపులమన్న న లేల నిజము లగును
గాలంబుచే రూపు కడచన కేలుండు
గౌరవ మర్థి కేకరణిఁ గలుగు
దుష్టనవాగురఁ దొడర కెవ్వఁడు నిల్చు
జరకాలసుఖము నేనరుండు పొందు

తే. గాని గుణములు విడిచి పుణ్యానుకూల
వర్తనంబుల నిహపరవై భవములఁ
బొందువాఁడొక్కఁడొక్కఁడుపుణ్యపురుషుఁ
డతఁడు దేవాంశజనితమహాత్ముఁడందు.

338

తే. దేశకాలధనాగమసితులఁ దెలిసి
యరులు మిత్రులుఁ దన కెవ్వ రని యెఱింగి
యెవ్వఁ పైనను నాశక్తి యిట్టి దనుచు
నధిపుఁ డెప్పుడుఁ జింత చేయంగవలయు.

339

వ. అనిన విని సంజీవకుం డచ్చటి రాజకార్యప్రసంగం బెద్దియనినఁ
గదియం జనికూర్పుండి యల్ల న నిట్లనియె.

340

క. ఏకాలంబున రాజులఁ, జేకొని నేవకులు నమ్మి చెడు టది సిద్ధం
బీకొలది నే నెఱింగితి, నీకుం జెప్పంగఁ దగు ననింద్యచరిత్రా.

వ. అనుచు నేకాంతంబున నిట్లనియె.

342

ఉ. ఎప్పుడు మోసపోవక మృగేంద్రునివైఁ దగువేగు వెట్టి తెం
పొప్పంగ నాయతం బయిన నోపిక ముట్టినకార్య మైనచోఁ
దప్పక నిర్వహించుకొని ధాత్రికి నీవ యధీశ్వరుండ వై
చొప్పుడకున్న మాబ్రతుకుసూర్యవృథావృషభాధిపోతమా!

వ. అనిన సంజీవకుం డదరిపడి మృగేంద్రుని కరుణాకటాక్షంబు
నాయెడ శిథిలంబు గాదు గదా యనిన నతం దేకాంతంబుగా
నిట్లనియె.

344

క. వివేచితత్వవృత్తునిఁ
గపటి దయారహితుఁ జపలు గాంభీర్యగుణ
వ్యపగతు రా జని కొల్చిన
సపరాధము లేకయైన నాపద వచ్చున్.

345

వ. అని మఱియును.

346

చ. కొలువున కీవు రాఁ దడవ ఘోరకరాశిశాలదంష్ట్రుల
మెలఁగఁగ నిన్నుఁబట్టి బలిమి గళరక్తము మున్నుగ్రోలి క
ట్టలుక నిజాశ్రితప్రతతి కంతటికిఁ భవదీయమాంస మ
గ్గలముగఁ బంచివెట్టుటకుఁగా నియమించె మృగేంద్రుఁ
డుగ్రతన్.

347

వ. ఇతైఱంగు నేడకాదు పెద్దకాలంబునుండియుఁ బింగళకుండు
సీనామంబు ప్రసంగవశంబునం గొలువులోపల వినంబడిన
యప్పు డసహ్యతయుఁ బ్రజ మెచ్చునెడ నీర్వ్యయు నీపార
వశ్యంబును మెచ్చమియును నీవారలైనవారలయెడ నాగ్ర
హంబును నీవువెలిగానిసంపద కసూయయు నీయొప్పుమికిఁ
బ్రియం బందుచిత్తంబును నై యున్నవాఁడు మున్ను నీకు
శపథం బిచ్చి కొలిపించుటంజేసి యివ్విధంబునం దెలుపంజు
దెంచితి నీకుఁ బొందైనతెఱంగు జూచుకొ మ్మనిన సంజీవకుం
డత్యంత దుఃఖాకులుం డగుచు నిశ్చేష్టితుం డై యూరకుండి
కొండొకసేపునకు దమనకుం జూచి యిట్లనియె.

348

ఉ. పూని దురాత్మగమ్య యగుపొత్తుక చక్కదనంబుఁ బాత్రస
న్తాన మెఱుంగలేనినరనాథువివేకముఁ గష్టవృత్తిమై
నానినలోభిసంపద మహంబుధిలోపలఁ బర్వతంబులం
దూనినవర్షధారలును యోగ్యము గావు నిర్భక్తంబు లా.

క. ఆరాధ్యమానుఁ డగున్మృ

నారాధన దనకు లేమి యది గల దంచుకొ

గోరి యపూర్వప్రతిమా

కారము గైకొనుట వైరకారణ మరయన్.

350

- క. నేరమున కలుగు భూపతి
 చేరువనె ప్రసాద మొందు నేవకులపయిన్
 నేరము లేకయె యలిగెడు
 భూరమణునిమనసు ప్రీతిఁ జొందునె యెపుడేన్. 351
- వ. అని పలికి వెండియు. 352
- సీ. రాత్రులు సరసిలో రాజహంసము బొచ్చి
 నవసితోత్పలఖండనంబు నేయు
 తఱిఁ బ్రతిబింబితతాలౌఘములఁ జూచి
 యవియ కైరవపక్షి యని తలంచి
 ముక్కునఁ బొడుచుచు నక్కడ వృథ యైనఁ
 దక్కినపుష్పసంతతియుఁ గల్ల
 గాఁ జూచు వేగినఁ గన్నులఁ గనియును
 బొడువ శంకించుచుఁ గుడుపు దక్కి
- తే. నిలుచుఁ గల్లనిజంబును నిజము కల్ల
 యు నని స్వాత్మకుఁ దోచు నొక్కొక్కవేళ
 దానుమూఢాత్మతనుమున్ను తప్పదలంచి
 నాడననిచూడఁడెన్నడు నరుడు మదిని. 353
- క. నెపము గలకోపమైనను
 నృపుచే బడవచ్చుఁ గాక నెప మేమియు లే
 కపరాధంబులు వెదకెడు
 కపటాత్మునిఁ గొలువ వశమె కలకాలంబున్. 354
- వ. అని పలికి సుజీవకుండు దమనకున కిట్లనియెఁ బింగళకుండు
 పరప్రణీతవ్యాపారసంగతుండు గాఁబోలు నని మఱియు
 నిట్లనియె. 355

తే. వైద్యవిద్యజ్ఞనామాత్యవర్ష్య లేధ
రాధిపున కిచ్చ లాడుదు రావిభుండు
సంతతారోగ్యధర్మతోషముల వృద్ధి
బొందనేరక శీఘ్రంబ పాలిసి పోవు. 355

వ. అని పలికి సంచీవకుండు మఱియు నే నీరాజునకుఁ గీడు దలం
చుట లేదు నాయెడ నిగ్నిమిత్రాపకారి యయ్యెఁ జూచితే
యని యిట్లనియె. 357

శా.భావాతీతము లైనకార్యములు దీర్పక మెచ్చుఁ డెల్లప్పుడుకొ
నేవాభక్తివిహీనదుర్మతుల రక్షించు స్వహీభర్త దా
నేవాఁ డైనను రాజులం గొలుచు నేర్పేభంగులం గల్గు హా
నేవాధర్మము యోగి కైన వశమే చింతింప నీధాత్రిలోన్.

క. గుణులం జేరినపురుషుండు
గుణి యగు నవగుణులఁ గూడి గుణహీనుఁ డగుకొ
బ్రణుతికి నెక్కిననదులు ల
వణజలధిం గూడి చెడినవడువున నెందున్. 359

తే. మంచిగుణములు గలయట్టిమనుజునందు
స్వల్పగుణ మైన నది ప్రకాశంబు నొందు
శ్వేతగిరిశిఖరంబుపై శీతకరుని
కిరణజాలంబు మెఱవడిఁ బొరయుకరణి. 360

తే. కానిగుణములు కలయట్టివానియందు
మంచిగుణములు పైకొని మించలేవు
సురుచిరోరునిశాకరకిరణజాల
మంజునాద్రిపైఁ బ్రసరించి యడఁగినట్లు. 361

వ. అని మఱియును. 362

చ. ఖలునకుఁ జేసినట్టియుపకారము విశ్రుతశబ్దజాలదు
 ర్బలున కుపన్యసించినసుభాషితవర్గము మూఁగవానితోఁ
 బలికినవాక్యపద్ధతులు భావమునం దనమాటపాటిగా
 దలఁచనివానికో బహువిధంబుల బుద్ధులుఁ గానిపద్ధతుల్.

సీ. దారుణాటవి రుదితంబుఁ జేసినయట్లు
 చేరి శవంబుఁ గై చేసినట్లు
 నిజలం బైనచో నీరజం బిడినట్లు
 వట్టిచోటను విత్తు వెట్టినట్లు
 సారమేయముతోఁకఁ జక్కఁ గట్టినయట్లు
 చెవిటి కేకాంతంబు చెప్పినట్లు
 తనరఁ జీకునకు నద్దంబుఁ జూపినయట్లు
 వెలిమిడిలో నెయ్యి వేల్చినట్లు

తే. చాల నవివేకి యైనట్టిజనవరేణ్యుఁ
 దగిలి కొలుచుట నిష్ఫలత్వంబు నేయు
 నేవకుల కెల్లభంగి విశేషబుద్ధి
 నిల వివేకంబు గలరాజుఁ గొలువవలయు.

364

తే. మొనసి యల్లంతఁ గనిధూర్తు మ్రొక్కు లేచు
 నార్ద్ర హృదయుఁ డై యొసగు సర్థాసనంబు
 బిగియఁగొఁగిటఁగదియించుఁ బ్రియమువలుకు
 విషమునమృతంబులోనను వెలినిగాన.

365

మ. రవి యస్తాదికి నేఁగునప్పుడు విచారం జేచి మత్తాళి లో
 భవశేఛ్చక్ వెను బంకజోదరము దర్పం బేర్పడం జొచ్చిత
 ద్వివరంబంతటఁ గ్రమ్ముకొన్నఁగడునార్తి బొందుచందానమా
 నవులుం గొందలుమీఁదెలుంగకెలమిఁవ ర్తితురీలాగునన్.

వ. అని చెప్పి మఱియును.

367

చ. శరనిధి దాట నావయును సంతమసం బడంగింప దీపమున్
వరకరిశిక్ష కంకుశము వాయువుఁ గూర్పంగఁ దాశవృంతమున్
వెరవునఁ జేసె బ్రహ్మ పదివేలవిధంబుల మూర్ఖచిత్తవి
స్ఫురణ మడంపలేక తలపోయుచు నిప్పుడు *సున్న వాడహా.

వ. అని పలికి సంచీవకుం డిట్లనియెఁ దృణాహారవ్యవహారంబునఁ
బలిహితకార్యంబు చేయునాకుఁ గాలముఖిప్రవేశంబు
కర్తవ్యం బయ్యె నింక నెక్కడిబ్రతుకు వినుమని యిట్లనియె.

తే. ఎన్న నిప్పుడు పెద్దలు పిన్న లనక
వితతమా యోపజీవితయుతులు గాన
సాధులకుఁ గీడు దలఁతురు జగతి నుష్ట
మునకుఁ గాకాదు లేకమై మొనసినట్లు.

370

వ. అనిన విని దమనకుం డక్కఱ నాకెఱింగింపు మన్న సంచీవకుం
డిట్లనియె.

371

చ. అతులమహోగ్ర కాననమునందు మదోత్కటనామసింహ ము
ద్ధతిఁ జరియించు దానికిఁ బ్రథానులు కాకము పుండరీకమున్
మతిగలజంబుకంబును గ్రమంబునఁ బం పొనరింపుచుండి యొ
క్కతఱినరణ్య దేశమునఁ గాంచిరి యుష్టము నిండు వేడుకన్.

మ. కని నీ వెచ్చటనుండి వచ్చి తనినం గాకాదిజంతుత్రయం వ్రీ
బునకున్ వందన మాచరించి యనియెన్ మున్ సార్థవాహుండు
పున మోపింపఁగమోసి డస్సి యెచటంబోలేక దాఁగున్న వా
డను మీ రేగతి నమ్మఁ బ్రోచినను వేడ్కన్ని ల్తమిచేరికన్.

వ. అని పలికినయుష్టంబునకు జంబుకం బిట్లనియె.

374

- క. ఈకాన కొకమృగేంద్రుడు
చేకొని సామ్రాజ్యపదవి జెన్ను వహించు
మా కతఁడు కులస్వామిగఁ
గైకొని నేవెంటు మెల్లకాలము కడఁకన్. 375
- క. నీవును మాలో నొకఁడవు
గావున మృగరాజసమ్ముఖంబున నిడి నే
నీవిధముఁ దెలియఁ బలికి శు
భావహ మగుభంగి నీకు ననుసంధింతున్. 376
- చ. వెఱవక విశ్వసింపు మము వింతగఁ జూడక వచ్చితేని ని
న్నెఱుకపడక మృగేంద్రునకు నింపుగఁ జెప్పి తదీయభక్తికై
గుఱుతుగ నిన్నుఁ జేసి మనకోరిక లెల్ల సతండు దీర్పఁగా
నెఱసినవేడ్క నల్వరము నెవ్వుది సుండుద మెల్లకాలమున్. 377
- క. అనుటయు నాలొట్టియయును
దనమృత ముద మంది వెంటఁ దగిలిన వానిం
గొని చని మృగపతిముందట
వినయముతో నతనితెఱఁగు వినిపించుటయున్. 378
- చ. ఆమృగేంద్రుండును నయ్యుష్మింబు నభయవాక్యంబులఁ
బ్రమోదం బెసంగం జేసి కథనకనామధేయం బిడి నాపూర్వా
మాత్యులలో నీ వొకండవై యుండుమని నియమించిన
గోమాయువుండరిక కాకంబులంగలిసి యతిన్నేహంబునఁ బెద్ద
కాలంబున్న సమయంబున నొక్కనాఁడు మదోత్కటండు
కాకవ్యాఘ్రగోమాయూష్మంబులం గనుంగొని యిట్లనియె.
- ఉ. కల్యమునందు భక్ష్యమును గానక మేను కృశించె రోగదౌ
ర్బల్యము నాకుఁ గల్గుటను భద్రగజేంద్ర శిరఃపలాచబా

హుశ్యము లేమి నుద్ధతికి నోపక చిక్కిరి గాన దేహవై
కల్యము మానుకై వడి సుఖం బగుపథ్యముఁ దెచ్చి పెట్టుఁడి.

వ. అని పలికిన మృగేంద్రునకు నన్నలువురు నేకవాక్యంబుగా
నిట్లనిరి. 381

తే. మీకుఁ దగినయాహారంబు మేము దెచ్చి
ప్రీతి నొకవూటకై నను జెట్టలేము
చాల నల్పుల మగుట మాచంద మట్టి
దనిన మృగరాజు వారితో ననియె నపుడు. 382

క. ఏపాటియశన మబ్బిన
నాపాటిం బ్రొద్దు గడపి యట్లుండెద నా
కీపాపపుఁదెవు లొదవెం
జూపోపక వైవ మిట్లు సొం పడఁగించెన్. 383

వ. అట్లు గావున. 384

క. వడిఁ బోయి మీర లిప్పటి
కడిదికి నేమాంస మైన గ్రక్కునఁ గొనిరం
డెడ నేయ కనుచుఁ బనిచినఁ
గడు వడి నలువురును బోయి గహనములోనన్. 385

ఆ. పాదలు సొచ్చి చూచి పుట్టలు వీక్షించి
చెట్టుగుట్ట మొదలు చేరి కాంచి
గిరులు నదులుఁ దొనలు బరికించి పరికించి
కాన నొకమృగంబుఁ గానలేక. 386

వ. కాకవ్యాఘ్రగోమాయూష్మింబులు నలుదిక్కులం జెదరి
వెదకం బోయి కథనకుండు వెలిగా నొక్కచో మువ్వరుఁ
గూడుకొన్న సమయంబునఁ గాకం బిట్లనియె. 387

తే. స్వామిపని పూని వచ్చినచందమునకు
నడవిలోపల నేమియు నబ్బదయ్యె
గంట కాహారు డైనయా కథనకాఖ్య
నతని కాహారముగఁ జేయ ననువు గాదె. 388

వ. తచ్చేషంబును మనకుఁ గొన్నిదినంబు లుదరపోషణంబునకుఁ
జాలు గతకాలంబున ననేక మృగమాంసంబుల మనలఁ బోషిం
చినరాజున కీసంకటంబుఁ బాపం దగదే యనిన గాకంబునకు
నవి యిట్లనియె. 389

ఆ. అభయ మిచ్చి కరుణ నందఱకంటెను
విభవ మిచ్చినట్టి విభుని మొరఁగి
మనము వీనిఁ జంప మది నెఱింగినయేని
నాగ్రహించి మనల నాజ్ఞ చేయు. 390

క. పేరెఱుకమాత్ర నధిపతి
చేరువ సంతంతఁ దిరుగుచిటుతని నైనం
గారించెనేని సచివుని
భూరమణుడు గినియు వీనిఁ బొసఁగునె చంపన్. 391

వ. కావున మనస్వామి యెఱుంగకయుండ నతనిఁ జంపుట
కార్యంబు గా దనినఁ బుండరీకజంబుకంబులకుఁ గాకం బిట్ల
నియె. 392

తే. చావు తథ్యంబు మనకు విచార మేల
పెక్కుదివసంబు లాఁకటిపెల్లుకుడుచు
హరికి నెచ్చోట నేమియు దొరకదయ్యె
నరయ నింతకు దైవికం బట్ల కాదె. 393

చ. మది నధిక తుఘార్తుఁ డగుమానవుఁ డాలిని బిడ్డ నొల్లఁ డిం
పు దనర సర్పముం దనకుఁ బుట్టినయండమునుఁ భుజించు నొ
ప్పు దటిగినట్టిచోటను బుభుక్షితుఁ డై దురితంబు చేయఁగా
మదిఁ దలపోయ కుండునె ప్రమాదము పుట్టుఁ దొలంగి
పోదమా. 394

వ. అనినఁ గాకంబునకు శార్దూలం బిట్లనియె మనస్వామి మహా
వ్యాధిపీడితుండును బుభుక్షితుండును నై యున్నయెడఁ
దొలంగిపోవుట భృత్యన్యాయంబు గా దతనిసమ్ముఖంబునకుం
బోవుద మనికదలునంతం గథనకుండుం గూడుకొన్న నన్నలు
పురుం జని సింహంబుబహిర్ద్వారంబునఁ గథనకుని నిలిపి
మువ్వరుం జని మదోత్కటనకుం బ్రణమిల్లి యిట్లనిరి. 395

తే. అధిప గిరగహ్వరముల కుగ్రాటపులకు
నరిగి యామిష మబ్బక తిరిగి తిరిగి
చిక్కితిమి నీవు చిక్కి నశింప నేల
విన్నవించెద మే మొకవెరపు వినుము. 396

ఆ. కథనకుండు మిమ్ముఁ గార్యార్థియై వచ్చి
కొలిచినాఁడు గాని నిలువలేదు
వాఁడు నీకు మాకు వలయుభోజన మగుఁ
బ్రియము వదలి మట్టుపెట్టితేని. 397

వ. అని కాకంబు పలికిన విని మృగేంద్రుండు కల్లస్పర్శపూర్వ
కంబుగా హరిస్తరణంబు నేయుచు నభయవాక్యంబు లొసంగి
కొలిపించుకొని యిట్లు సేయంచగునే విను మని యిట్లనియె.

మ. ధనదానంబును సన్నదానమును గోదానంబు భూదానముఁ
విను మిట్టియభయప్రదానమునకు న్నిక్కంబు తుల్యంబు లె

ననరా దీయెడ నశ్వమేధమఖిపుణ్యంబున్ భయభ్రాంతుఁ గా
చినపుణ్యంబునఁ బోలదంచు సుజనుల్ చెప్పంగ వింటిందగన్.

వ. అనినఁ గాకం బిట్లనియె. 400

ఆ. కులముకొఱకు విడుచుఁ గొఱగానిపుత్రునిఁ
గులము విడుచు నూరు నిలుపుకొఱకు
భూమికొఱకు విడుచు బోరన గ్రామంబు
ధాత్రి విడుచు నృపుడు తనకుఁగాను.

401

వ. కావున మే మందఱముం గలిగియుఁ బ్రయోజనంబు లేదు
సకలజంతురక్షకుండ వగునీశరీరంబు నిలిచినం జాలు నాదేహం
బీపూఁడు కాహారంబు సేయ నవధరింపు మని వాయసంబు
పలికిన విని మృగవతి యూరకున్నయెడ లబ్ధావకాశులై
తక్కినమువ్వ్వరం గూడుకొని యతనిముందఱ నిలిచియుండ
వాయసంబు మఱియు నిట్లనియె.

402

ఆ. తప్పుఁ జూచి నన్ను నొప్పింపఁజాలవు
చాలకున్న నేన చత్తు నాశ
రీరమాంస మిపుడు ప్రియమున భక్షింపు
మనఘ నాకు దీన నగు ముదంబు.

403

వ. అనినం గాకంబునకు సింహం బిట్లనియె.

404

ఆ. అల్పమాంస మిందు నాప్యాయసము గాదు
వృత్తిహింస నాకుఁ గట్ట నేల
యనిన నాలకించి యామృతేంద్రునితోడ
జంబుకంబు పలికె సామ్యభణితి.

405

క. నాదేహము నీ కిచ్చితిఁ
గా దనక భుజింపు స్వామి కార్యము సేయం

బోడి గలనాకు నిదె నీ

పాచంబులె దిక్కు సూవె పరమార్థముగన్. 406

వ. అనిన విని మదోత్కటుండు కాకంబుతోడఁ బల్కినట్లు
యప్పుగధూర్తంబునకుం బ్రత్యుత్తరం బిచ్చినఁబులి కదియం
జనుడెంచి సాష్టాంగసమస్కారంబు చేసి వినయపూర్వకంబుగా
నిట్లనియె. 407

క. ఎవ్వరు నేటికి నామెయి

గ్రోవ్వినమాంసంబు గలదు కొను మాఁకలియున్
నొవ్వియును దీటు నంతట

నవ్వల నారోగ్య మగు మృగాధిప నీకున్. 408

వ. అని శార్దూలంబు పలికిన మృగేంద్రుం డిట్లనియె. 409

ఉ. గోవుల విప్రులం దఱిమి కూడఁగ ముట్టి భుజించి తచ్చరీ
రావృతమాంసపోషణమునం దనిశంబును మేను పెంచుటన్
గా విటువంటికల్త పవిత్రాపుమేనులు భక్ష్యభోజ్యముల్
నీవు దొలంగు మాఁకటికి నేడునునోర్చెద వ్యాఘ్రపుంగవా.

వ. అని మదోత్కటుండు పలికినఁ బుండరీకంబు సలజ్జావనతవదన
ఖన్నత్వంబునం దొలఁగిచనినఁ దదనంతరంబ కథనకుం డతనిం
గదియం జని మచ్చరీరంబున భవదాత్మరక్షణంబు గావింపం
దగునన్న నాక్షణంబ. 411

క. వడి నుటికి లొట్టిపిట్టను

మెడఁ గోఱలఁ గఱిచి పట్టి మేదినిమీఁదం

బడఁ దిగిచిన శార్దూలము

నొడఁగూడిననక్క తాను నుదరము వ్రచ్చెన్. 412

వ. వచ్చి తచ్చరీరమాంసంబు మృగపతికిం బెట్టి తచ్చేషంబు

గోమాయు వ్యాఘ్ర కాకంబు లనుభవించె గావునఁ
గ్రోత్తగాఁ గొలిచినసేవకుం డెంతబలవంతుండయ్యును రాజు
నకును బరివారంబునకును హస్తనేరఁ డతైఱంగున నన్నుం
జూచు నని తెలియం బలికి వెండియు సంజీవకుం డిట్లనియె.

క. సన్నపువారల నధిపతి

మన్నించిన బ్రాహ్మ డైనమంత్రికి బ్రతు కే

మున్నది మునుము న్నతఁడును

సన్నకసన్న నటఁ బాసి చనకున్నఁ జెడున్.

414

వ. అని మఱియును.

415

శ్రీ. చెలఁగి మానసనరసీతటంబున నొక

గ్రద్ద హంసములలోఁ గలిసి యుండ

నదియును నొకవన్నెహంసంబు గాఁబోలు

ననుచుఁ జూచినవార లాత్మఁ దలఁతు

రొక్కటి కలహంస యూరిచేరువఁ జేత

భూమి గృధ్రంబులఁ బొందుపడినఁ

గనుఁగొని గృధ్రంబుగాఁ దలంతురు గాని

రాయంచ యనువిచారంబు రాదు

తే. గానఁ దగువార లున్న భూకాంతునొద్ద

నల్పు లైనను గుణవంతులై భజింతు

రధిపునొద్దను హీనాత్ము లలమిఁకొనిన

భవ్యగుణుఁ డైననధిపతి ప్రకృతిఁ దొలఁగు.

416

వ. అని సంజీవకుండు రాజునకు నాకును నన్యోన్య భేదం బెవ్వఁడో
పుట్టించె దురాత్ముండైనవాఁడు నిజంబు కల్లయుఁ గల్ల నిజఁ
బుఁగా మహీశ్వరునకుఁ జెప్ప నెవ్వరి నేమిసేయఁ డతనిదయా

- విశేషంబు నామీద శిథిలంబయ్యెఁ గార్యంబునుం దప్పె
నేమిసేయుదు నని మఱియు నిట్లనియె. 417
- తే. వజ్రమును రాజతేజంబు వసుధమీద
నతిభయంకర మగు నందు నశనిపాత
మొక్కనిన కాని నొప్పింప దుర్విరిపుల
రాజతేజంబు చెలుచు సరా^{త్రి}షముగను. 418
- వ. కావున నే నతనితోడి సంగ్రామంబున మృతిం బొందుటయ
భావ్యంబు గాని తదాజ్ఞానువర్తన మయుక్తంబు. 419
- క. ఉడుగక కార్యాకార్యము
లేడదం బరికింప కెఱుంగ కేపనులైనన్
బెడఁ జేసెనేని వానిం
దడయక గురు నైన విడువఁ దగు నేభంగిన్. 420
- వ. అని నిశ్చయించి మఱియు నిట్లనియె. 421
- చ. క్రతునివహంబుఁ జేసినను గైకొని దానము లెన్ని యేనియున్
జతురతిఁ జేసినన్ బ్రచురసాగరతీర్థము లాడినన్ రణ
క్షితి నిమిషంబు నిల్చి దృఢచిత్తమునం బ్రతివీరమర్దన
వ్రతమున బ్రాణముల్ విడుచువానిఫలంబునఁ బోలఁ డేమి
యున్. 422
- వ. అదియునుంగాక. 423
- ఉ. కీనిధి యై మనస్థిరతఁ దెంపున వైరి నెదిర్చి యాజిలోఁ
ధా నిలుగంగ స్వర్గమునుం దస్త్రిపువర్గము నుక్కడంచినన్
వానిసమస్తసంపదలు వచ్చుటయుం గడు రెండు నొప్పుటం
బూనిన శత్రుభంజనముఁ బోలునె యెండొకరాజధర్మముల్.
- వ. కావున నా కిప్పుడు యుద్ధంబ కార్యంబు నానిశ్చయంబు
వినుము. 425

- తే. పన్ని రణమున నిలువక పాటిపోయి
ప్రాణములు దాచు నెప్పుడో బడకపోడు
ప్రాణసంశయ మైనచో బ్రాజ్ఞు డెదిరి
గెలుచు నొండైన మృతి నొందు దొలగిపోడు. 426.
- ప. అనిన విని దమనకుం డిట్లను రణమరణంబు మంచి దని
యసాధ్యశత్రుమధ్యంబునం దటియ నులుకం జనునే శత్రు
పరాక్రమం బెలుంగక వైరపడు నెవ్వఁడు వాడు పరాభ
వంబు నొందు మున్నొక్కటిభిభంబుచేత రేపంబడినసము
ద్రుండును బోలెననిన నక్కఱఁ దెలియఁజెప్పు మనిన సంత
వకునకు దమనకుం డిట్లనియె. 427
- ఉ. టిట్టిభదంపతుల్ సుఖపటిష్ఠత వార్ధితరంగజాలసం
ఘట్టితభూమిజాతములకందువగూట వనించి యున్న చో
నట్టి యెడం గులాంగన నిజాత్మవిభుం గనుఁగొంచు నన్ను నీ
పట్టానఁ గావరా ప్రసవభారమునం దురపిల్ల వల్లభా. 428
- ప. అనిన దానివిభుం డిట్లనియె. 429
- తే. గర్భభార మెలుంగుదుఁ గంబుకంఠి
చేయవలసినకార్యంబుఁ జెప్పు మనినఁ
గలదు సకలంబు నేమియు వలదు నాకుఁ
జిత్తసంక్షోభ మొదవెడుఁ జిత్తిగింపు. 430
- ఉ. సంగతిఁబర్వకాలములఁ జంద్రునిఁ జూచి చెలంగి పొంగుచు
నింగియు దిక్కులుం గడచునీరధి యీమనమున్న టెంకికిం
జెంగటఁ బాసిపోవుట విశేషపుబుద్ధి ప్రసూతికాల మై
నం గదలంగలేము జతనం బగుచోటికి బోయి నిల్తమే. 431
- ప. అనినం బ్రియాంగనాలాపంబులు హాస్యంబు నేయుచు
నాతీతు విట్లనియె. 432

తే. ఈసముద్రుండు నాతోడ నెట్లు వైర
 ఓడ సమద్రుండు తెలియక పలికి తబల
 సంశయము మాను విట్టట్లు జరగుపనికి
 ననినమాటల కా కాంతె యనియె నిట్లు. 433

వ. ఈసముద్రునకును నీకును హస్తీమశకాంతరంబు వినుము.

క. తనశక్తియుఁ బరశక్తియు
 జననుత విజ్ఞానదృష్టిఁ జర్పించినయా
 మనుజుఁడు దుఃఖప్రాప్తికి
 ననుకూలుఁడు గాక సౌఖ్య మందుచు నుండున్. 435

వ. అని పలికి మఱియును. 436

క. ఎన్నఁ దగుహితులు బుద్ధులు
 విన్ననువునఁ జెప్ప నతఁడు వినకున్నఁ జెడుక
 ము న్నొకకాష్టమువలనం
 బన్నుగఁ బడిచెడినకూర్చు పతియునుబోలెన్. 437

వ. అని ట్టిట్టిభాంగన పలికినఁ బురుషుం డాకథ యెఱింగింపు
 మనిన నది యిట్లనియె. 438

క. కంబుగీఘ్రం డనువే
 రం బరఁగినకచ్చపము నిరంతరసౌఖ్యా
 డంబర మగునొకకొలనం
 బంబినసంతోష మెసుగఁ బాయక యుండున్. 439

ఆ. అందు వికటసంకటాఖ్యహంసయుగంబు
 నిలిచి కచ్చపంబుఁ గలసి తిరుగు
 వానలేక చాల వఱిపై నఁ గూర్చుంబు
 గాంచి యప్పు డనియె నంచదోయి. 440

క. మానససరోవరాంతర
మానితజలపానకేళిమగ్నుల మైనం
గాని మనబడలికలు మఱి
మానంగా నేర విచటిమడుగులనీళ్ళన్. 441

తే. నటికి యెలతామరలతూండ్లు సమల లేవు
చాలఁ దీయనితెలిసీరు గ్రోలలేదు
జాతిపక్షులతోఁ గూడ జరగ లేదు
పోదుమా యన్నఁ గచ్చపంబును దలంకి. 442

వ. హంసయుగ్మంబున కిట్లనియె. 443

సీ. కూడితి మిన్నాళ్లుఁ దోడఁబుట్టువులట్ల
యెడరు పుట్టినచోట విడుతురయ్య
పక్షహీనుం డని భావించురేని న
పక్షుండ నతిదుర్విపక్షవృత్తిఁ
బక్షాధికులు మీరు పక్షపాతము గల్గి
పక్షిమార్గమున సురక్షతోడఁ
గొనిపోవ కుండినఁ గొల నింకునంతలో
నెవ్వరిచే నైన నీల్గవలయుఁ

తే. దోడుకొనిపోవుండన నంచదోయియొక్క
కాష్ఠమధ్యంబుఁగమతంబుఁ గఱవఁ బనిచి
కడలు రెండును ముక్కునఁ గఱచిపట్టి
యెగసి రాయంచ లుడువీధి నిగుడి పఱవ. 444

మ. అతిదూరంబుగఁగచ్చపంబుఁ గొనుచున్ హంసంబు లి ట్లేగఁ
గాఁగితిపై నొక్కపురంబుమానవులు తచ్చిత్రంబు నీక్షింపు
చున్, జతురోక్తుల్ బెరయంగఁ జెప్పకొన నాసంరావ మా

లించి దుష్కృతి యై యాత్మఁ దలంపలే కపుడు కూర్మం బంచ
లఁ జూచుచున్. 445

క. ఇది యేమికలకలం బని
వదనము కాష్ఠంబు వదలి వసుధం బడున
య్యద నెఱిగి మాంసలుబకు
లదయతఁ గొని రనుచుఁ డిట్టిభాంగన మఱియున్. 446

క. వినుమా వెండియు నొకకథ
విసిపించెద నీకుఁ బూర్వవృత్తము దెలియన్
విన నేర్చినమతిమంతుఁడు
వినుతిం బొందంగఁ గను వివేకులతోనన్. 447

ఎ. కావున మున్ననాగతవిధాతయుం బ్రత్యుత్పన్నమతియు
యద్భవిష్యండును నను మీనంబులు గల వందులోన యద్భ
విష్యం డల్పమతి యగుటంజేసి వెర వెలుంగకచిక్కి మృతిం
బొందినతెఱంగు ననినఁ దత్కథాక్రమంబు దెలియం జెప్పు
మని పురుషుం డడిగినఁ డిట్టిభాంగన యిట్లనియె నొక్కతటాకం
బున నిప్పుడు చెప్పంబడిన మీనత్రయంబును సన్యోగ్య
స్తేహంబునఁ బరిభ్రమించుచుండ నొక్కనాడనాగతవిధాత
యిట్లనియె. 448

క. మఱుఁ గింకఁజొచ్చె నీజల
మెడఁ జేరిన బెద్దమడుపు కేగుట భారం
బెడచేసిన జాలరులకు
నెడ గలుగును మనలఁ బట్ట నిదె పోవలయున్. 449

వ. అని మఱియు నొక్కవిశేషంబు వినంబడె నింతకమున్ను
జాలరులు దమలోనం బలికినపలుకు లీసరోవరతీరంబునందు.

తే. అడుసు చిక్క జలము లాడకాడకు నింకె
మొనసిపులుగుగములు దినగఁ జొచ్చె
సాధనంబు తెల్ల సమకూర్చుకొని మన
మరుగుదెంత మెల్లె యనగ వింటి. 451

వ. కాపున నీప్రాద్ధ యీసరోవరంబు విడిచి పోవం దగు ననినఁ
బ్రత్యుత్పన్నమతి యిట్లనియె. 452

క. నేరుపు గలమతిమంతుఁడు
నేరమి యొకవేళఁ బొంద నెఱి నది గెలుచున్
జారద్వయసంపర్కము
గౌరవముగ మెలఁగుగోపకాంతయుఁబోలెన్. 453

వ. అనుటయు ననాగతవిధాతయు యద్భవిష్యండును నక్కఱ
మాకుం జెప్పు మనినఁ బ్రత్యుత్పన్నమతి యిట్లనియె. 454

సీ. కరికుంభయుగ మతికాఠిన్య మగుఁ గాని గోపకాంత
యీకాంతచనుదోయి కింత వెలితి

దళితారవిందంబుతెలివి మేలగుఁ గాని
యీయింతిమోముతో నీడు గాదు
మెఱసి నిల్చినకారు మెఱుఁగు మేలగుఁ గాని
యీకొమ్మతను కాంతి కింత కొఱత
మించి కెంజిగుర్రాకు మెఱయుచుండును గాని
యీలేమపదముల కీడు గాదు

తే. అనుచుఁ గొనియాడుతలఁపుల కగ్గలించి
కమ్మవిల్తునిమ్మదుసాయక మ్మనంగఁ
జారుశృంగారమోహనాకార యగుచుఁ
బ్రణుతి కెక్కినగోపాలబాల యోర్తు. 455

తే. కాంతుఁ గనుఁ బ్రామి తా భోగకాంక్ష దండ
పాలకుఁడుఁ దత్పుత్రుఁడు నుపపతులు గాఁగ
నెన్నఁడును వారు దమలోన నెఱుంగ కుండ
నొసర రతికేళి సలుపంగ నొక్కనాఁడు.

456.

క. తలవరికొడుకును దరుణియుఁ
దభుకొత్తెడువేడ్క మన్నథక్రీడమెయి
గెల నరయక జక్కవకవ
పాలుపున బహురతులఁ బ్రొద్దు పుచ్చుచుండన్.

457.

ఉ. ఆతటి దండపాలకుఁడు నయ్యెడకుం జనుదేరఁ దత్తనూ
జాతుని గాదెలోన నిడి సమ్మద మొప్పుఁ దలారితోడ సు
ప్రీతి రమించునంతట గభీరగతిం జనుదెంచుచున్నయిం
టాతనిఁ జూచి గోపిక భయంపడ కయ్యుపనాథుతోడుతన్.

వ. ప్రత్యుత్పన్నమతి గావున నిట్లను వీడె మద్వల్లభుం డరు
దెంచె బాదుకారావంబు వినబడియె నీవు నామీఁద
వృథారోపంబు దీపింపఁ దిట్టుచు మద్గృహంబువెడలు మనిన
వాఁడును నట్లు నేయ నంతటఁ గదిసి గోపాలుండును దన
గృహంబు చొచ్చి భార్యతో నెన్నండు లేనిది యీ తలవరి
మనయిట్లు చొచ్చి నిన్నుఁ దిట్టుచుంబోవుటకుఁ గతం జేమి
యని యడిగిన నది యిట్లనియె.

459

తే. కొడుకుమీఁద నతం డిటు కోప మెత్తి
యేనిమి త్తంబొ చంపక మాన ననుచు
నొలసి వెదకంగ వీడు నా నిలయమునకు
భన్నమతి రాఁగుసూల నిత్యపుఁ జేసి.

460

సీ. తమకింపకున్న చో దండపాలకుఁడును
 దనయుని నిల్లిల్లు దప్పకుండఁ
 జూచుచు మనయిల్లుఁ జొచ్చి మావాఁడు మీ-
 యింటనె యున్న వాఁ డిప్పు డనిన
 నెన్నండు రానిమాయింటి కేటికి వచ్చు
 నతఁడు రాఁ డని త్రోచి యాడఁ గినిసి
 నిష్ఠురాలాపముల్ నీవును వినుచుండ
 ననుఁ బల్కి పోవుచున్నాఁడు కంటె

తే. యింత కోపించి పాడగన్న నెంత దెగునె
 వీనినై నగుచు నీగాదెలోన డాచి
 చూప కుండితి నిదె వీనిఁ జూడు మనుచుఁ
 బొలఁతి తలవరిసూనుని బిలుచుటయును.

461

వ. విలిచినఁ గుసూలంబు డిగ్గసుటికి నిలిచినవానిం బరిరంభణంబుఁ
 జేసి నగుచున్నతనభార్యం జూచి మెచ్చి గోపాలకుం డి
 ట్లనియె.

462

క. ఈపిన్న వాని నిప్పుడు
 వేపడినం జంపు వాఁడు శీఘ్రము దోషా
 రోపంబున కర్హుం డై
 కోపము పాపంబుపొత్తు కువలయ నేర్పా.

463

క. వీనిం దండ్రుని గూర్పక
 మానుగ నను గూర్చి మిగుల మన్నించితి ప
 ద్దానన నీసరి లే రని
 తా నప్పుడు గొల్ల మెచ్చెఁ దనకులకాంతన్.

464

వ. కావున గోపాంగనయుఁ బ్రత్యుత్పన్నమతి యై తనముప్పు
 దప్పించుకొనియె నట్ల మనమును నప్పటికిం దగినకార్యం బను

సంధితమని యూరకున్న యనంతరంబ యనాగతవిధాత
యనుమత్స్యం బెడతెగనిజలప్రవాహమార్గంబున నన్యజలా
శయంబునకుం బోయె నమ్మలునాడు. 465

తే. మత్స్యఘాతుకు లేతెంచి మడుపు సొచ్చి
మొదలఁ బట్టిన మీలను గుదులు గ్రుచ్చి
యీడ్చి తిరుగంగ నప్పుడు హెచ్చి గుదికి
నడుము గబళించి జీవంబు విడిచినట్లు. 466

క. అనువున నుండఁగ నొండొక
వనజాకరమునకు నేఁగి వారలు గుదులం
బెనురొంపి పోవఁ దొలఁచినఁ
జనె బ్రత్యుత్పన్నమతి నిజం బగుకడఁకన్. 467

వ. అంత యద్భవిష్యం దెటఁ బోదు నేమి నేయుదు నని విచా
రించుసమయంబునం బట్టువడి మృతినబొందె ననిచెప్పి ట్టిట్టి
భాంగన కొన్ని దినసంబులకుం బ్రసూతియైనఁ దత్ప్రతిజ్ఞా
భంగంబు నేయంగలవాఁడై సముద్రం డయ్యండంబుల
ఁపహరించిన. 468

క. 'ఆపక్షింద్రకులాంగన
దీపించినశోకజలధిఁ దేలుచుఁ బతితో
నాపలుకులు వినవై తివి
పాపాత్మ సముద్రచేతఁ బడఁ బాలైతిన్. 469

ఉ. అవ్వల నెన్ని లే వట మహాగహ్మనైకనికుంజవృక్షముల్
దవున నిప్పు డున్న యదెతామనకుండఁగఁ గాణయాచియే
యివ్విత మేను మున్నెఱిగియెంతయుఁజెప్ప ననాదరంబుతో
నవ్విత గాని పట్టదు మనంబున మీఁదటిహాని ధీనిధి. 470

వ. అనిపరిదేవనంబు చేసినఁ దనస్రాణవల్లభ నూతార్చి దాని
విభండగుపక్షి యిట్లనియె. 471

చ. వెఱవకు కాంత నన్ను నవివేకి యితం డని నీవు చూడ కే
డైఱ భువనప్రపంచమునఁ ద్రిమృదుపక్షులఁ గూర్చి నీవు ని
వ్వెఱపడఁ బక్షివల్లభుని విష్ణుని దెచ్చి యపత్య మిప్పుడే
నెఱయఁగఁ దెచ్చి యిచ్చెద ననింద్యచరిత్ర విచార మేటికిన్.

మ. అని యాట్టిట్టిభ మప్పు డేగి తనకార్యం బుర్విపైఁ గల్లుప
క్షినికాయంబున కేర్పడం దెలిపి భక్తిం బక్షులుం దానుఁ బు
ణ్యునిఁ బక్షింద్రునివేడుకో నతఁడునన్నుఁ మారల్లెందలం
చి నమస్కారము లాచరించినను మచ్చిత్తంబు రంజిల్లుటన్.

మ త్తకోకిల. —

మీర లున్నెడ కేఁగుదెంచితి మేలు మీఁకొకఁ డెద్దియే
గోరి చేసెద నందు దొడ్డును గొంచెముం దలపోయకుం
డేరి కిందు నసాధ్య మైనది యిత్తు ను త్తములార నా
వారలెవ్వరు మీరు గా కని వై నతేయుఁడు పల్కినన్. 474

తే. పక్షు లెల్లవిహంగమపతికి మ్రొక్కి
జలధి టిట్టిభములకును జలముతోడి
గీడు చేసినపని యెఱిగింప నెఱిగి
యమృతహత్తుఁడు పక్షుల కభయ మొసంగి. 475

వ. క్షీరాబ్ధిమధ్యగతం బగువైకుంఠంబునకుం జని తన్మధ్యంబున
దివ్యసుధాభవనంబునఁ బన్నగతల్పంబున నున్నపురాణ
పురుషుం బుండరీకాక్షుం గని సాష్టాంగనమస్కారపూర్వ
కంబుగా బహువిధస్తోత్రంబుల బ్రసన్నుం జేసి తనకులస్వాము
లకుం జేసినయ్యవదుర్జయంబు విన్నవించిన. 476

సీ. సీలాంబుదచ్ఛాయ నెఱసినమేనితో
 రమణీయపీతాంబరంబుతోడ
 శంఖచక్రాదికోజ్జ్వలహస్తములతోడ
 ధవళాబ్జతులితనేత్రములతోడ
 వనమాలికాంకితవక్షస్థులంబుతోఁ
 బ్రవిమలకౌస్తుభప్రబలతోడ
 శోభితోభయపార్శ్వస్వసురసమాహంబుతో
 సిద్ధవిద్యాధరశ్రేణితోడ

తే. గరుడవాహనారూఢుఁడై కైటభారి
 రయముతో వచ్చి యుదధితీరమున నిల్చి
 యండజంబులు మ్రొక్కిన నభయ మొసంగి
 జలధరధ్వని గేలెత్తి జలధిఁ బిలిచె. 477

చ. పిలిచిన నంబుధీశ్వరుఁడు పెంపెసలార ముకుందు మందరా
 చలధరుఁ గాంచి నడ్వినయసంభ్రమమొప్పగఁ జాగి మ్రొక్కి
 జలరుహలోచనుం డనియొ జయ్యన నీవు హరించినట్టిపి [నక
 ల్లలఁ గొని రమ్మ పక్షులవిలాపము మాన్పుము నేడు
 మాకుఁగన్. 478

క. అనినక జలధ ప్రసాదం
 బని వేగమ తెచ్చి ట్టిభాండంబుల న
 వ్యనజోదరుముందట నుం
 చినఁ గైకొని యతని ననిచి శ్రీపతి పేర్చిన్. 479

ప. అయ్యండంబు లయ్యండజంబుల కిచ్చి యంతర్హితుం డయ్యె
 ట్టిభంబులు పూర్వప్రకారంబున నచ్చోట సుఖంబున నుండె
 నని చెప్పిన సుజీవకుండు మృగేంద్రుం డేభావంబున యుద్ధ
 సన్నద్ధుం డగు ననిన దమనకుం డిట్లనియె. 480

క. మునుగాళ్లు రెండు తోకయు

ఘనములుగో మీఁది కెత్తి కడు వివృతముగా
నొనరించినవదనముఁ గని

మనమునఁ దలపోయు కలహమతిఁగా నతనిన్. 481

వ. అనిచెప్పి దమనకుండు కరటకుం డున్నయెడకుం జని మన
ముద్యోగించిన కార్యంబు సఫలం బయ్యె ననోన్య భేదంబులు
పుట్టెనని చెప్పి యతనితో మఱియు నిట్లనియె. 482

తే. నయవిశారదు లై నమానవులచేతఁ

దెమల భేదింప రాని కార్యములు గలవె

గాన నేనును నానేర్పు కరము నెఱపి

కార్య మీడేర్చుకొంటిని గడిఁది ననుచు. 483

వ. అని పింగళకునిసమ్ముఖంబునకుం బోయి హగతుండు వీఁడె
యుద్ధసన్నద్ధుండై చనుదెంచుచున్నవాఁడు నీ విప్పుడు
మయిమఱచి యుండందగునె యనిన నతండును దమనకుండు
చెప్పిన తెఱంగునఁ గట్టాయితంబై యెదురు చూచుచుండె
నంతట సుజీవకుండును జనుదెంచి ముచ్చు దనవిన్నచందం
బున నున్న పింగళకునివికృతాకారంబు చూచి వెఱవ కతనిం
దాఁకిన బింగళకుండును సుజీవకునిమీఁదికి లంఘించె నయ్యి
రువురకు ననోన్య బద్ధామర్ష యుద్ధం బుద్ధురగతిం జెల్లుచున్న
సమయంబునం గరటకుండు దమనకున కిట్లనియె. భవద్ధుర్కంఠ
విలసితం బిట్లుండునే యని పలికి మఱియును. 484

ఆ. తగిలి సామభేదదానదండములందు

మూఢుఁ డైన సామమునఁ గరంగు

భేదదానదండవాదంబు లెన్నిక

కొఱకుఁ గాని సామగుణము మేలు.

484

తే. మొదలఁగార్యజ్ఞుడగువాఁడు మూఢునందుఁ
జెలఁగిసామప్రయోగంబునేయవలయు
సామమున నెల్లపనులును సరవిఁ బొందు
నెన్నిచూచినఁ గీడులే దెట్టియెడల. 486

ఆ. తలఁప సామభేదదానదండంబులు
భూరికార్యసిద్ధికారణములు
సంఖ్యకొఱకు నయ్యె సరవిఁ దక్కినయవి
సామముననె సిద్ధి సంభవించు. 487

చ. నరనుత చంద్రనూత్నకిరణంబులచేత సరోజబాంధవ
స్థిరమహితాతపస్సురణచేతఁ గృపీటసముద్భవప్రభా
పరిణతిచేతఁ బాయనియపారవిరోధిమహాంధకారముల్
విరియుముహూర్తమాత్రమున విశ్రుతసామవిలాససంపదన్.

ఆ. దగిలి సామభేదదానదండములచే
వెలయు నీతి నాల్గువిధము లగుచు
నందులోన దండ మధికపాపముఁ జేయు
నది పరిత్యజించు టర్హవిధము. 489

వ. కావున మంత్రరహితుం డగుట గర్వం బనంబడు గర్వంబున
నాత్మవినాశం బగుస్వామికిం గొఱగామి సంభవించినయప్పుడు
తత్ప్రీతికారం బూహించుట కర్తవ్యంబు. 490

చ. కొలఁది యెఱింగి సంధి యెడఁగూర్చుగ నేర్పినమంత్రమంత్ర
మున్, దొలఁగఁగ సన్నిపాతగతి తోడనె మాన్పినవైద్యు
వైద్యమున్. జెలఁగి సభాంతరాళములఁ జెప్పుకొనం దగుఁ
గాక యుల్లసృష్టలుఁ డగువేళ నేయతఁడు పండితవృత్తి
వహింపకుండెడున్. 491

క. నృపుడు గుణి యైన సచిపుడు
కపటాత్మం డైన బ్రజలు గదియరు వానిం
జపలమకరాశ్రయం బగు
విపులసరోవరముఁ జేర వెఱచినభంగిన్. 492

వ. అని మఱియును. 493

ఉ. ఆసల సీశుభంబునకు నక్కట యీవిభు నొంటివానిఁగాఁ
జేసితి గాని నేవకులఁ జేరఁగ నీవు ప్రజాసమృద్ధి ను [డెంతవి
ద్యాసితుఁ జేయ కంతయును దా నయి యున్నయమాత్యుఁ
శ్వాసము గల్గెనేని నరవర్యునకున్ బగవాఁడు దా నగున్.

క. పరుసనివానికి మదిహిత
మరుదుగ నొనరించు నెవ్వఁ డతఁ డమృత మగున్
బురుషవరేణ్యున కెవ్వఁడు
వెరవిడియై కీడు నేయు విష మగు నతఁడున్. 495

వ. కావునఁ బురుషుల కహితం బొచరించుతలంపునఁ బ్రవర్తిల్లు
నీవు బుద్ధిహీనుండ వనివలికి కరటకుండు మఱియు నిట్లనియె.

సీ. కడఁగి మనోవాక్ప్రకారంబు లేకంబు
గాక మిత్రునిఁ గూడఁ గడఁగునతఁడుఁ
బ్రతిదిగ ప్రఖ్యాతపాపవర్తనమునఁ
దగిలి ధర్మము చేయఁ దలఁచునతఁడు
నేపార నెపుడుఁ బరాపకార మొనర్చి
పృథుసంపదలఁ గూడఁ బెట్టునతఁడు
సమధికం బగు దేహసౌఖ్య మపేక్షించి
చెలఁగి విద్యల నభ్యసించునతఁడు

- తే. బరుసదనమున నేప్రాద్ధుఁ బద్మముఖులఁ
బొసఁగ వలపింతు నని తలపోయునతఁడు
నెఱుక చాలనివా రని యిద్ధరిత్ర
నెఱయ నూహింతు రనిశంబు నీతివిడులు. 497
- క. స్వామిప్రసాదసంపద
వేమఱు మదిఁ గోరువానివిభవం బమరుక
స్వామిప్రసాదసంపద
వేమఱు మదిఁ గోరకుండువీటిడి చెడెడున్. 498
- క. ఏరాజు తనదుభృత్యుని
కారుణ్యమువలనఁ బ్రతుకఁగాఁ జూచి మదిక
వారక శంకితమతి యగు
నారాజవిధంబు నీచ మగు ననుదినమున్. 499
- తే. అశ్రాస్త్రంబు చదువనియట్టివాని
పుత్రుఁడును దంష్ఠ్రిగుణములఁ బోలి పాలుచు
జగతిఁ గేతకివృక్షసంజాతఫలము
బహుశకంటకములచేతఁ బ్రబలినట్లు. 500
- వ. కావున నీకుం జెప్పఁదగినబుద్ధి యేమి యున్నది విను మని
యిట్లనియె. 501
- చ. నెఱయఁగ వంపరానిధరణీజము వంపఁగడంగెనేని యే
దైఱ బలుఖడ్గధార జగతీధరశృంగము వ్రేసెనేని మీ
దెఱుంగక బుద్ధిహీనునకు నెంతయు బుద్ధులు చెప్పెనేని చె
చ్చెర నొకవానరంబునకుఁ జెప్పినసూచిముఖంబుచాడ్పగున్. 502
- వ. అనిన విని దమనకుండు తత్కథాక్రమం బెట్టి దని యడుగ,
గరటకుం డిట్లనియె. 503

సీ. ప్రా లేయభూధరప్రాంతకాంతారప్ర
దేశభాసురసరి త్తీరములను
దాలతమాలతకోలహింతాలాది
రాజితానేకమహీజములను
గిసలయవిసరసంక్లిష్ట నానాలతా
మంజులోదారనికుంజములను
నిరుపమానతరంగిణీవేగసంజాత
మహానీయనైకతమంటపముల

తే. సొరిది విహరించుకప్పు లొకచోటఁ గూడి
కడిది చలిచేత మేనులు గడు వడంక
రాత్రి మెఱుఁగారుఖద్యోతరాజి జూచి
కణకు గాఁబోలు నని నీతుగాఁచుచుండ.

క. సూచిముఖ మనువిహంగం
బాచేరువనుండి యనల మది గా దని యా
లోచనము చేసి యొకకపి
కాచందము తెలియఁ జెప్ప నతికుపితంబై.

505

ఆ. అడుగ కూర కేల నొడివితి విప్పుడు
వట్టితీట నీకుఁ బుట్టె ననుచుఁ
బట్టి దాని రాతిపైఁ బ్రామి వధియించె
హీనమతికి బుద్ధు లేలకొలుపు.

506

వ. అట్లు గావున.

507

చ. అనవరతంబు విశ్వవినుతాయతబుద్ధి విశేషవృత్తి నొం
డెను ధనవృత్తి నొండెను గడిందిబలంబున నొండె నెవ్వఁ డిం
పెనయఁ గులంబువారల నహీనగతికా భరియించు నట్టివం
దనుని ముదంబునం గనినతల్లియ తల్లి ధరాతలంబునన్. 508

క. ఆపాదమాత్రశోభిత

రూపము లేకుండ నెన్నరుండును గలఁడే

దీపితసుజ్ఞానకళా

స్థాపితమతి లేడు గాక చరమయుగమునన్.

509

వ. అని యిట్లు పలికిన విని దమనకుం డూరకున్నం గనుంగొని

కరటకుండు మఱియు నిట్లనియె.

510

తే. స్వరము భిన్నంబు ముఖము వివర్ణమరయ

దృష్టి శంకించు వడఁకును దేహమెపుడుఁ

జెనసి యపకార మొరులకుఁ జేసినట్టి

కల్తపాత్తునిగుణ మిట్లు కానఁబడును.

511

వ. అని చెప్పి మఱియును.

512

క. క్షీతి దుష్టబుద్ధిబుద్ధులు

మఱియును లాదుష్టబుద్ధి మందాక్షము లే

కతిలోభత్వగుణంబున

మృతుఁడుగఁ దనజనకుఁ జేసె మిన్నక కంటే.

513

వ. అనినఁ దత్కథాక్రమం బెఱిగింపు మనినఁ గరటకుం

డిట్లనియె.

514

ఉ. పొందుగ దుష్టబుద్ధియు సుబుద్ధియు నాఁగ వణిక్కుమారు లా

నందముతోఁ జరింప నొకనాఁ డొకచోట సుబుద్ధి గాంచెఁబెం

పొంద సొనారిటంకముల నుంచినకాంచనకుంభ మట్టియా

కుందన మొక్కచోట నిడి కూర్చినకోమటిఁ జేరి చెప్పినన్.

సీ. చెప్ప వారిరువురు శీఘ్రంబ చని రాత్రి

గొనివచ్చి తమపురంబునకు వెలిని

వృక్షమూలంబున వెలయ నిక్షేపించి

వెచ్చంబునకు మున్ను పుచ్చినట్టి

నిష్కంబు లిరువురు నెఱయ విభాగించు

కొని తమయిండ్ల కింపొనరఁ బోయి

ప్రకటితన్నే హసంపదఁ బొంది యిరువురు

తొలఁగక మెలఁగంగ దుష్టబుద్ధి

తే. తనదుచి త్తంబునందుఁ దద్దనముఁ దానఁ

యపహరించిన నంతయు నబ్బు ననుచుఁ

దలఁచి యొక్కనాఁ డొంటిగాఁ దాన యరిగి

పేర్చి యాబిందె వేగంబె వెల్లగించి.

516.

క. కొనితెచ్చి యతిరహస్యం

బున నొకచోఁ బాఁతి దుష్టబుద్ధి సుబుద్ధి

గని పలికె నాఁడు దాఁచిన

ధన మిండ్లకుఁ దేక మనకు దడయఁగ నేలా.

517.

క. అతిథార్మికుండు నరపతి

చతురుండు మంత్రియును బ్రజలు సజ్జను లగుటక

మఱి దలఁక నేల మన కిది

సతముగఁ జేకూడె బసిడి సర్వము ననుచున్.

518

వ. పలుక వైశ్యకుమారు లిరువురుఁ జని తరుమూలంబున నిడిన

నిక్షేపంబు పుచ్చుకొనుటకుం గ్రొచ్చిచూచి యప్పుడచ్చోటఁ

బసిండి గొనిపోయినతత్త్వం బుపలక్షించి యొండొరుల

మీఁద నవిశ్వాసంబునొంది వివాదంబు సేయుచు నప్పురంబు

మహిశ్వరు సమ్ముఖంబునకుం జని యత్రైఱం గెఱింగింప నతం

డును ధర్మాధికారులఁ దీర్పు నియోగింప వారలను బంచదిన

పర్యంతంబు మీలోనం దెలిసి రం డని యనిపినం జని షష్ఠ

దివసంబునఁ బ్రభాతంబున నయ్యిరువురం బొడచూపి నిలిచి.

రప్పుడు దుష్టబుద్ధి ధర్మాధికారుల కిట్లనియె.

519.

మత్తకోకిల.

పూని దీనివిచార మేల సుబుద్ధి తానె హరించె మీ
యాన దానికి సాక్షి యచ్చట సంచితం బగువృక్షమే
కాని మానిసి జెప్ప జెప్పినఁ గల్గ వెట్టుడు నన్ను స
న్మానితాత్మకులార మీరలు నాకు దిక్కుని మ్రొక్కినన్. 520

క. వెఱుగువడి వారలందఱు

నెఱయఁగ నొండొరులఁ జూచి నేఁ డాశ్చర్యం

బెఱుకపడఁ దరులచేతను

వఱులఁగఁ బలికించునట్టివారలుఁ గలరే.

521

వ. అనుచు ధర్మాధికారులు వైశ్యకుమారుల కిట్లనిరి.

522

ఆ. ప్రాదులేదు నేఁడు పోయి ప్రాతఃకాల

వేళ రండు పొండు వేగ యనిన

నరిగి దుష్టబుద్ధి యాత్మీయజనకుని

బ్రాహ్మనంబు చేసి పలికె నపుడు.

523

సీ. తండ్రి యీహస్తగతం బైనయన్ధంబు

నెట్టివానికిఁ బాలు వెట్ట నేల

వాఙ్మాత్రమున నీకు వశ మైనపని గానఁ

జెప్పెద నామాట చిత్తగింపు

వృక్షకోటరము ప్రవేశించి యీరాత్రి

నీ వదృశ్యంబుగా నిలుచునంత

ధర్మాధికారు లంతట రేపకడ వచ్చి

యచటివృక్షము సాక్ష్య మడుగఁ దడయ

తే. కిదనంబు సుబుద్ధి గ్రహించె గాని

దుష్టబుద్ధికిఁ బని లేదు దృష్ట మనుచు

నీవు పలికిన నది తీటిపోవుఁ బిదప

మనకుఁ గలకాల మెల్లను మనుట గలుగు.

524

వ. అనిన విని దుష్టబుద్ధికిఁ దజ్జనకుం డిట్లనియె.

525

చ. చెడుతరవాయి నిట్టివని చెప్పితి గాని ధనంబుకాంక్షకుఁ

గడపలలేదు హీనమతి గప్పినవానికి దుష్టబుద్ధి నా

నొడువఁగ నున్నని న్నిటు తనూభవుఁగాఁ గనునట్టిపాపపుం

జెడుఁ గగునాకు దుర్లభమె చెప్పెడునారకబాధ పుత్రకా.

వ. అని పలికి మఱియు నిట్లనుఁ బ్రజ్ఞం డుపాయంబు చింతించిన
పిదప నపాయంబునుం దలంపవలయుఁ దొల్లి బకమూర్ఖంబు
నకుం గలయవత్సంబుల నొక్కముంగి మ్రింగినచందం బగు
విను మని యి ట్లనియె.

527

మ. ఒక కాసారతటంబునందు నొరపై యున్నట్టివృక్షంబుపై
బకయుగ్గంబు వసింప భార్య పురుషుం బ్రార్థించి యోనాథ
యర్భకరాజిం దినిపోవఁ గ్రిందఁ గల సర్పం బేపుమై నింక న
చ్చిక నేతెంచుఁ బ్రసూతికాలమును వచ్చెం గార్య మెట్లుం
డునో.

528

వ. అనిన విని బకవిభుం డమ్మహీరుహంబు డిగ్గి కొలనితీరంబున
నిల్చి విచారించునమయంబున నయ్యెడకు నొక్కకుశీరంబు
చను దెంచి యిదియేమి దుఃఖాకులుండవై యున్న వాడ వనిన
నబ్బకం బి ట్లనియె.

529

ఉ. నాకులకాంత గర్భమయి నందనులం గనునంతలోన ద
ర్వికర మేగుదెంచి తిని వేగమ పోయెడు నెల్లి నేటిలో
నాకలకంఠి వెండియును నర్భకులం గనువేళ గాన నే
నాకులతం దలంకెద మదాత్తుకు నేమియుఁ దోచకుండఁగన్.

వ. అనినం గర్కటంబు నీకుం దగినయుపాయంబు చెప్పెద విను
మని యిట్లనియె. 531

తే. నకులవివరంబునందుండి నాగవిభుని
యునికిదాఁకను మీనంబు నొకటినొకటి
వైచుకొనిపోవ నాముంగి వరుసఁ దినుచుఁ
బాముఁ జంపును దీని కుపాయమిదియె. 532

వ. అని కుళీరంబు చెప్పినఁ గొక్కెర యవ్విధం బాచరింప నకులం
బష్టత్స్యంబులఁ దినుచుం జనిచని కృష్ణశర్పంబును ఖండించి
వృక్షంబెక్కి బకదంపతుల యపత్స్యంబులను భక్షించెం
గావున. 533

క. తనబ్రతుకుకొఱకు నొరునిం
గనికర మొక్కింత లేక కారించినయ
మ్మనుజుఁడు గనఁ డున్నతశో
భనముల నెన్నఁడు మూర్ఖబకముంబోలెన్. 534

వ. అని యిట్లు చెప్పినతండ్రిపలుకులు గైకొనక దుష్టబుద్ధి లోభా
క్రాంతుఁడై బలాత్కారంబున నతని నొప్పించుకొనిపోయి
నిశామధ్యంబున దత్తరుకోటరంబున నునిచి ప్రభాతసమ
యంబున. 535

సీ. అదుష్టబుద్ధి ధర్తాధికారులఁ బిల్చి
కులముపెద్దలఁ గూర్చుకొని కడంగి
ధర్మబుద్ధియొక దోన తడయక చనుదేర
నావృక్షమునకు సాష్టాంగ మెరఁగి
సత్యంబ పలుకు వృక్షమ సాక్షి వీవన్నఁ
బూని వనస్పతిలోననుండి

ధర్మబుద్ధి మొరంగి ధనముఁ గైకొనఁ గాని
పుచ్చుకోఁ డీదుష్టబుద్ధి యన్న

తే. వాగ్విలాసంబు వినఁబడ్డ వార లెల్ల
నద్భుతం బంది కనుఁగొనునంతలోన
మాను పలికినచోటు దా మది నెఱింగి
పాటిమాలి యసత్యంబు పలికె ననుచు. 536

వ. ఆధర్మబుద్ధి యంతరంగంబునఁ గోపోద్దీపితుం డై. 537

తే. కుజము వెన నెక్కి యామీఁదికొమ్మలరసి
తొలఁగ వీక్షింపునపు డొకతొఱ్ఱఁ గాంచి
యింగలంబును బూరియు నెసఁగఁ దెచ్చి
కోటరంబున వైచి యచ్చోటు దొలఁగ. 538

క. అనలజ్వాలాజాలము
తనదేహము చుట్టుముట్టఁ దల్లడపడుచుకొ
మునుకొని మొఱ్ఱలు వెట్టుచు
జనములపై దుష్టబుద్ధిజనకుం డుఱికెన్. 539

ఆ. పడినసెట్టి జూచి వైఁబడి ధర్మాధి
కారు లెల్ల బ్రమసి కదిసి యడుగ
సుతుండు దుష్టబుద్ధి సుండు న న్నిటువంటి
యుడుకు చేసె ననుచు నుసులు విడిచె. 540

వ. విడిచినం జూచి ధర్మాధికారు లత్తైఱం గంతయు మహీకాంతు
నకుం జెప్పిన నతండు దుష్టబుద్ధి గొఱతవేయం బంచి వాని
సర్వస్వంబునుం జూఱఁగొనియె ననిచెప్పి కరటకుండు మఱియు
నిట్లనియె. 541

సీ. సమధుర వాహినీసంపూర్ణ జలములు
వడి లవణాభిలో నడఁగుదాఁక

- బ్రకటితన్నే హసంబంధబంధుత్వంబు
 లంగనానిగ్భేద మయినదాఁక
 నత్యంతకాంతరహస్యవాక్యంబుల
 వివరించి కొండీడు విన్నదాఁక
 గలితపారంపర్యకులసమృద్ధి దలంక
 నిలఁ గుపుత్రుం డుదయించుదాఁక
తే. నిలుచునేగాని యటమీఁద నిలువ కునికి
 దప్ప దందురు నయశాస్త్రధర్మవిదులు
 నీవు కులహాని యగునట్టిసీచగతికి
 దగిననడనడి గన భయం బగుచు నుండు. 542
- అ.** కడఁగి పిశునవృత్తిఁ బెడఁబాయ కుండిన
 వాని వదలకున్న వాఁడుఁ జెడును
 నురగశాబకంబుఁ జిరకాల మొగిఁ బెంప
 మెఱసి యొక్కవేళఁ గలువకున్నె. 543
- తే.** ఎఱుకగలవానిపొందైన నెందు నమరు
 నతఁడు కపటాత్ముడయ్యెనేనదియుఁ గాదు
 మూఁరుతోఁ గూడి మెలఁగెడుమూఁరశఁకుని
 సఖ్య మెన్నఁడుఁ గొఱగాదు సజ్జనులకు. 544
- ప.** కావున నీవు స్వామికి న్నిట్టిదురవస్థయుత్పాదించి తింక నన్యులు
 నీకు దృఢకణాయమానం బగుట నిశ్చయంబు విను మని యి
 ట్లనియె. 545
- ఉ.** వేయితులాలలోహమును వేడుకతోఁ దినె మూషకంబు ల
 త్యాగతశక్తి సంచు వ్యవహారి యొకం డన నొక్కరుండు పి
 న్నాయన నొక్కగృధ్రము రయంబున నెత్తుకపోయె సంచు ము
 న్నోయి విచిత్ర మైనకథ యొక్కటి వింటిమి నీవు వింటివే.

వ. అనిన నక్కథ వినవలయు నాకుం జెప్పు మనినఁ గరటకుం
డిట్లనియె. 547

చ. లలి నొకపట్టణంబునఁ గలం డొకవైశ్యుడు లేమిచేత ని
మ్మల వ్యవహారికంబునకుఁ బోవుచు లోహతులాసహస్ర మి
ట్టలముగ నొక్క చుట్టముకడం బదిలంబుగఁ బెట్టి సమ్మదం
బొలయఁగ నాత్మమందిరమునొద్దకుఁ గ్రమ్మఱవచ్చియ త్తఱిన్.

వ. లోహం బిడినవైశ్యునికడకుం జని యతం డిట్లనియె. 549

క. ఇన్నిదినంబులుఁ బోయితి
నన్నా పరదేశమునకు నచ్చట నాకుం
జిన్నముఁ జిదరయుఁ బుట్టక
మిన్నక రావలసె మిడి మీ రున్నెడకున్. 550

క. మీయింట దాచఁబెట్టిన
నాయిను మిపు డొసఁగవలయు నని పలికిన వాఁ
డీయక మూషకములు తిని
పోయె ననుచు ద్రవ్యలోభమున నన నతఁడున్. 551

క. ఈలాగున నాసొమ్మిఁ
జాలక కేరడము లాడుచనవరి నెట్టున్
దూలించి మోసపుచ్చక
యేలా నాసొమ్ము వచ్చు నింతట ననుచున్. 552

ఉ. ఆయెడ లోహహర్త యగునాతనిసూనుఁడు వచ్చె నాడఁ
గా, బోయి జలంబు లాడుటకుఁ బోదము రమ్మని వానిఁ
గొంచు నాత్మాయతనంబు చేరువగృహంబున బాలుని
దాచియుండఁగా, బాయనిదుఃఖభారమున బాలుని తం
డ్రయు వాని రోయుచున్. 553

- తే. పురవరంబున నింటింట నరసియరసి
యడుగఁగా లోహ మిచ్చినయతఁడె కొడుకు
నంత గొనిపోయె నని చెప్ప నతఁడు విండు
శీఘ్రగతితోడఁ జను దెంచి నెట్టితోడ. 554
- క. పాపని నదికిం దోడుక
వే పోయితి వాఁడు రాఁడు వెండియు సతి దా
వాపోవఁ దొడఁగెఁ జెప్పవు
పాపం బని తలఁచి దుఃఖపడ వింతైనన్. 555
- వ. అనిన నతం డిట్లనియె. 556
- క. ఇద్దఱమును నేటికిఁ జని
ప్రాద్దునఁ దీర్థంబులాడి బోరన రాఁగా
గ్రద్దెత్తుక చనె నీసుతు
బద్ధరవలె నుండు ననుచుఁ బలుకఁగ వెఱతున్. 557
- వ. అనిన నతండు రూఁక్షేక్షణుండై యతిత్వరితగతిం బఱచి రాజ
ద్వారంబున నాక్రోశింప నమ్మహిశ్వరుండు ధర్మాధికారులం
బిలువం బంచి విచారింపుం డన వారును నవైశ్వర్యునిదన్ని
మిత్తం బడిగిన నతం డిట్లనియె. 558
- ఆ. నెట్టి దొంగ యొకఁడు శీఘ్రమ నాపట్టిఁ
బట్టి చంపి పక్షి పట్టుకొనుచుఁ
బాటిపోయె ననియె భావింపరయ్య యీ
యాగడంబు భూమియందుఁ గలదె. 559
- వ. అనిన విని ధర్మాధికారు లీకార్యం బతర్కితం బిది విచారింపం
దగు నని ప్రతివాది వైశ్వర్యునిం బిలువం బంచి యవ్వధం
బడిగిన నతం డిట్లనియె. 560

క. వేయితులాలం గలిగిన

యాయిన మితనింట నిడిన నది యెలుకలచే

బోయె ననె జిన్న పాపని

నాయతగతి గ్రద్దకొనుచు నరుగుట యరుదే.

561

చ. అని పలుకంగ నాసభికు లప్పు డెఱింగి యితండు సెట్టి నీ

యిన మొసగుం గుమారకుని నిమ్మని వారలు చక్కఁబెట్టినన్

మనమున సమ్మతించి మటుమా టన కాసభవారు తీర్చి చె
ప్పినగతి నట్ల చేసి రని పెం పెనుగన్ గథ చెప్పి యిట్లనున్.

క. మతిమంతుఁ డైనవానికి

హితముగ నొకమాట చెప్ప నెఱింగి చరించున్

ధృతి దఱుగ నీవు నేలా

ప్రతిమగతిం జేప్ప దక్కి బ్రమసితి గంతు.

563

వ. కావున నీకు నేకార్యంబును నుపదేశింపం బనిలేదు నిన్నుఁ

గూడుట యనుచితంబు.

564

తే. సుజనదుర్జనసంగతిఁ బ్రజలు నడవ

గుణములును దుర్గుణంబులుఁ గూడి పరంగు

వరుస బహుదేశసంచారవాయువులకు

గంధదుర్గంధములు వచ్చి కలిసినట్లు.

565

క. మతిమంతులు దమకార్య

స్థితు లొనరింపంగఁ జింత నేయుదు రభ్యా

గతజల మా నెడుమనుజుం

డతితృష్ణాభరముఁ దొరయ నరయనిభంగిన్.

566

వ. అని యిట్లు కరటకుండు పలుక దమనకుండిట్లనియె మనస్వామి

సంజీవకునిం జంపినతెఱుంగెఱుంగవలయు బోద మని

యయ్యిరువురుఁ గదియం జనునప్పుడు పింగళకుం డటమున్న
సంజీవకుం దెగటార్చి పశ్చాత్తాపంబునం బోరలుచుండి
యప్పుడు దమనకుం జూచి చూచితే యని పలికి యిట్లనియె.

శా. పాలింపం దగువానిఁగాఁ దలఁచి తాఁ బాలించి రాజార్హస్సు.
శ్రీలం బ్రోదిగఁ జేసి పెంచుటయ థాత్రీపాలధర్మంబు గా
కేలా యిట్లు విచారదూరమతి నై యే ద్రుంచితిన్ వాని దు
శ్శీలుండై విషవృక్ష మైన నిడి తా ఛేదించునే యెవ్వఁడున్.

వ. అదియునుంగాక. 569.

చ. అవగుణి యైనఁ గాక సుగుణాత్మకుఁడైనభటోత్తము న్నహీ.
ధవుఁడు పరిత్యజింప మఱి తక్కినవారు తొలంగిపోదు ర
య్యవినయవృత్తి భూతికి హానియు థాత్రికి నాకులంబు నై
భువి నవకీర్తి పుట్టుఁ దలపోసి తలంకెద నేమిసేయుదున్. 570.

వ. అనిన విని దమనకుండు దేవా వై రిసంహరణానంతరంబున
నిట్లు సంతాపింపం బనిలేదు విను మని యిట్లనియె. 571.

ఉ. సమృద్ధ మొప్పు వై రిజనసంహరణం బొనరించెనేని శో
కమును బొంద నేల ఘనగర్వమునన్ బ్రతికూలవృత్తిగాఁ
దమ్ములుభృత్యులున్ హితవితానములు త్రులుఁగూడకుండినన్
గ్రమ్మఱ నాజ్ఞ చేయఁదగుఁ గాదె నృపాలుర కివ్వసుంధరన్.

సీ. సార్వకాలికకృపాసంపూర్ణమతి యైన
మానవేశ్వరునకుఁ గానిగుణము
కుటిలవిచారసంఘటితమిత్తం దైన
వాని భావించినఁ గానిగుణము
సమధికప్రియమున సర్వభక్షకుఁ దైన
భూనిలింపున కది కానిగుణము

ప్రాణేశసంతతప్రతికూల యగునేని

మానిసీమణి కది కానిగుణము

తే. తివిరి సచివుండు రాజ్యంబుఁ దీర్చునపుడు
కడుఁ బ్రమత్తత పొందుట కానిగుణము
చెనసి భృత్యుండు నృపుపంపు సేయ కుండు
క్రమము గలిగిన నదియును గానిగుణము.

573

చ. అరయ మనుష్యమాత్రులకు నంటినకొంచెపుబుద్ధి ధారణీ
శ్వరుండు ధరిత్రి యేలు టది వర్ణన కెక్కునె శత్రుభీకర
స్ఫురదురుకార్యఖడ్గముల భూతల మంతయు నాక్రమించి సు
స్థిఘనకీర్తిసంపదలఁ జెన్నువహించినఁ గాక మేదినిన్.

574

వ. అని మఱియును.

575

సీ. సత్యంబు దప్పక జరపు నొక్కొకచోట

నన్యతంబు లొకచోట నడరఁ జేయు

సరసంపుఁ బ్రియములు సలుపు నొక్కొకచోటఁ

బరుషంబు లొకచోటఁ బల్కఁ జేయుఁ

బరమకారుణ్యస్వభావ యా నొకచోట

నొకచోట హింసకు సుతస్సహించు

నర్థాజ్ఞనాతిసమర్థ యా నొకచోట

సుచితదానాధ్య యా నొక్కొకచోట

నిత్యవ్యయంబులు నెఱపు నొక్కొకచోట

నొడఁగూర్చు బహుధన మొక్కొకచోట

తే. నమర నృపసీతి పెక్కురూపములు గలిగి

చతురవారాంగనయుఁబోలె జగతి మొఱయు

సెట్టినయమార్గములు నీవు నెఱిగి నడుపు

ఘనతరైశ్వర్యసంసిద్ధి గలుగు నీకు.

576

వ. అని యిట్లు దమనకుండు పలికినఁ గలంక దేతినచిత్తంబునం
బ్రియం బంది నిజభృత్యామాత్యవ్వంబులం గూడుకొని
పూర్వప్రకారంబునం బూజ్యసామ్రాజ్యంబు సేయుచుండె
నని విష్ణుశర్మ నృపకుమారులకుం జెప్పిన మిత్తభేదంబు విని
యటమీఁద సుహృల్లాభంబుతెఱుంగెఱింగింపు మనుటయు.

శా. భామానూతనపుష్పబాణ కరుణాపారీణ విద్యజ్ఞన
స్తోమారామవసంత వైరిజనతాశుండాలహర్యక్ష ది
క్షీమాలంఘనసాంద్రకీర్తిలతాకాక్షీప్తప్రభావోదయా
నామోచ్చరణభుక్తిముక్తిఫలదా నమ్రైకరతామణి. 578

తరల. చిరయశోధన శిష్టబోధన చింతితోద్యమసాధనా
సరసభూషణ సాధుపోషణ శత్రులోకవిభీషణా
వరమపావన ప్రాజ్ఞసేవన పద్మనేత్రవిభావనా
స్మరవిరాజిత సత్యయోజిత స్వలోకసుపూజితా. 579

మాలినీ. సరసగుణవిశాలా చారుధర్తానుకూలా
వరవితరణకర్ణా వర్ణితానందపూర్ణా
వరుషజనవిదూరా భామినీచిత్తచోరా
గిరిధరవరసేవా కీర్తనీయప్రభావా. 580

గద్య. ఇది శ్రీమైత్రావరుణగోత్రపవిత్ర బ్రహ్మనామాత్యపుత్ర
సుకవిజనవిధేయ నారాయణనామధేయప్రణీతంబైన పంచ
తంత్రం బనుమహాకావ్యంబునందు మిత్తభేదం బనునది.
బ్రథమాశ్వాసము.

శ్రీ రస్తు పంచతంత్రము

సు హృల్లాభము



రమణీమణిహారవి

హారాంకితబాహుమధ్య యానతవైరి

క్షైరమణభరణకరుణా

పారంగత తప్తవిభునిబసవకుమారా.

1

వ. అవధరింపు మక్కు-మారులు సుహృల్లాభం బనియెడుద్వితీయ
తంత్రం బెఱిగింపుమనిన విష్ణుశర్మ యిట్లనియె.

2

తే. సాధనంబులు నర్థసంచయము లేక
బుద్ధిమంతులు తమలోనఁ బొందు చేసి
వలయుకార్యంబు లొనరింపఁదలఁతు రెందుఁ
గాక కచ్చప, మృగ, మూషికములరీతి.

3

వ. అది యెట్లంటెని.

4

సీ. మహికి నలంకారమండనం బై యొప్పు
మహిలాపురప్రాంతగహనభూమిఁ
బొలుపొందుశాల్మలిభూజంబు పై లఘు
పతనుఁ డక్షవాసపతి వసించు
నప్తహిజముక్తింది కంతట లుబ్ధకుఁ
డరుగుదెంచినఁ గాక మాత్తఁ దలఁకి

దండధరప్రతిముండు వీడిచటికి

నేమికారణమున నేగుదెంచె

తే. నుండఁ గొఱగాదు దుర్జనుఁ డున్నచోట

నట్లు గాకయు నాకింటి కరుగవలయు

నిచటఁ బ్రొద్దయ్యె నిలువంగ నేల యనుచుఁ

జూచుచుండంగ నాచెట్టుచుట్టుదిరుగ.

5

క. వలవైచి క్రింద థాన్యం

బలికి నిగూఢంబుగాఁగ నవ్వలిపాదలోఁ

దల దూఱిచి దృఢదృష్టిం

దొలఁగక కనుగొనుచు నుండ దూరమునందున్.

6

క. కనుగొని చిత్రగ్రీవుం

డనఁ బరఁగు కపోతభర్త యాథాన్యములం

దిన మనసు పెట్టి తనబల

మును దానును వ్రాలి జాలమునఁ దగులుటయున్.

7

వ. ఇట్లు కాలపాశబద్ధుండునుంబోలెఁ చిత్రగ్రీవుండు సఫరివారం

బుగా నవ్వలం దగులువడినం జూచి ప్రహర్షోత్కర్షంబునం

బొదలి లుబ్ధకుండు కదియం జనునంతకుమున్న చిత్రగ్రీవుం

డనుచరవర్ణంబున కిట్లనియె.

8

సీ. ఉద్రాగ్ని బాధల నొడ లెటుంగమిజేసి

తడఁబడఁ బడితి మిందఱము వలను

మనకు నాపద దీర్ప మఱి యెవ్వ రున్నారు

వెలయ నే జెప్పెడు వెరవు వినుఁడు

పురుడించి మన మొక్క మోఁపున వలయెత్తి

గగనభాగమునకు నెగసి చనిన

నిప్పు డీయొప్పమి దప్పు నవ్వలఁ బోవ
వల పాయుటకు నొండువలను గలుగు

అ. ననిన నట్లకాక యనుచుఁ గపోతంబు
లద్భుతంబుగాఁగ నాకసమున
కడరి వలను గొనుచు నరిగెఁ గ్రవ్యాదుండు
దుఃఖితుండు విస్తితుండు నగుచు. 9

వ. తనలో నిట్లని విచారించె. 10

చ. వలఁబడి చిక్కుటొండె వల ప్రచ్ఛకపోవుటయొండె గాక ప
క్షులు వల గొంచు భారమునకుండలఁకొండకయంబరంబున
గలఁగక పాలు టిట్లు వెనుకం గనుఁగొన్నదిలేదు చిత్రమీ
పులుగులు నేల వ్రాలఁ గని పోయి హరించెద నంచుఁజూడఁ
గన్. 11

వ. ఆసమయంబున శాల్తలీవృక్షగతం బగువాయసం బధికక్షుత్తి
పాసాపరవశంబై యుండియు నయ్యాశ్చర్యంబు చూచు
వేడుక నాకపోతంబుల వెనుకం బఱచుచుండ లుబ్ధకుండునుం
గపోతంబులచెంత భూతలగతుండై యతిత్వరితగమనంబునం
బఱచి యవియు దృష్టిగోచరంబులు గాక దూరం బరిగిన
నిట్టూర్పు నిగిడించుచు నిజనివాసంబునకుం జనియె నట చని
చని చిత్రగ్రీవుం డనుచరవర్గంబున కిట్లనియె. 12

క. నాచెలికాడు హిరణ్యకుఁ
డీచేరువ నుండు నెపుడు నిటఁ దా మనపైఁ
దోచినదుర్దశ మాన్వన్
జూచు నతఁడు నన్నుఁ దెలియఁ జూచినమాత్రన్. 13

వ. అనఁ గపోతంబు లట్లకాక యని హిరణ్యకుం డనుమూషి
కంబుబిలంబు గదియ డిగ్గినఁ జిత్తగ్రీవుండు తనవదనంబు
బిలద్వారంబున జొనిపి హిరణ్యకా నేను సీసఖుండఁ జిత్త
గ్రీవుండ న న్నెఱుంగవలయు ననినఁ దద్వచనంబు లాకర్ణించి
సంభ్రమంబున బిలంబు వెడలి పరిగతుఁ డగుచెలికాని నత్యా
దరంబునఁ గౌఁగిలించుకొని దుఃఖితుఁ డై యిట్లనియె. 14

క. మిగుల వివేకివి నీకుం

దగ నెగ్గులు చేసెనే విభాత్యం డనినక

నగుచును జిత్తగ్రీవుండు

తగునే యెఱిగియును నడుగఁ దత్వజ్ఞ నిధి.

15

వ. ఎఱింగియు న న్నడిగితివి గాక విను మని యిట్లనియె.

16

ఉ. ఎచ్చట నేనిమి త్తమున నేపని యెవ్వనివంక నెప్పుడొ

నచ్చట నానిమి త్తమున నాపని యాతనివంక నెప్పుడొ

నచ్చుగ మర్త్యకోటికి శుభాశుభనిర్మితకర్తజాలముల్

దెచ్చి విభాత కాలముగతిం గదియించుఁ దలంక నేటికిన్. 17

వ. అనిన విని హిరణ్యకుండు విచారింపక పలికితిం గాని నీచెప్పి
నట్ల యగుం దప్పదని యిట్లనియె.

18

తే. నూటపదియోజనంబులపాటి నెగని

యవనిఁ బక్షులు పొడగాంచు నామిషంబు

కాలసంప్రాప్త మైనచోఁ గానలేవు

పాశబంధంబు లేమి చెప్పంగవలయు.

19

క. గ్రహపీడ చంద్రసూర్యుల

కహిగజ విహగముల కుగ్రమగు బంధనముల్

బహుమతికి దరిద్రత్వము

విహితంబుగఁ జేసినట్టివిధి నేమందున్.

20

చ. అరుదుగఁ జేరరానిగహనాబ్ధులఁ గ్రుమ్మరు నాఖగాండజో
త్కరములుఁ జిక్కుఁ బెన్వలలఁ గానవు దుర్నయసచ్చరిత్రవి
స్ఫురణముఁ దెల్వి స్థానబలమున్ మఱి యెయ్యది యాఁ
గదా క్రియాపరుఁ డగుచున్ గ్రహించువిధి స్త్రాణుల దవ్వు
లఁగేలు సాచుచున్. 21

చ. ఒరులకుఁ గీడు నేయక పరోపకృతిగ జరియించుసజ్జనుం
బొరిఁ బొరిఁ బొందు నాపదలు భూరిసుఖం బగు దోషకారికిన్
సరవి యెఱింగి చేయఁడు నిజంబుగఁ జూచి విధాతపూర్వజ
న్తరచితపుణ్యపాపములమార్గనిరూఢతఁ గాని నెచ్చెలీ. 22

వ. అని యిట్లు హిరణ్యకుండు పలికి తనమిత్రుం డగుచిత్రగ్రీవున్
బంధనిర్దుక్తుంజేయం దలంచి కఙ్కినం జూచి చిత్రగ్రీవుం
డిట్లనియె. 23.

క. పరిజనబంధచ్ఛేదము
వెరవునఁ గావించి పిదప విడిపింపు ననున్
పరివారము సరయనినృప
వరునకు నెక్కడిది రాజ్యవైభవ మెందున్. 24

వ. అని యిట్లు పలికిన చిత్రగ్రీవువచనంబునకుఁ బ్రియం బంది
హిరణ్యకుం డిట్లనియె. 25.

క. నీనిర్తలగుణసంపద
నీనడవడి నీక యొప్పు నినుఁ గొనియాడం
గా నాకు శక్య మగునే
భూసుతగుణ నిన్నుఁ బోల్పుఁ బురుషుఁడు గలఁడే. 26

తే. వ్రాలి భూలోక మంతయు నేలఁ జాలు
సధికపుణ్యుండ వని కొనియాడి యతని

- పరిజనంబుల నిర్బంధభార ముడిసి
పిదపఁ గత్సన్వమి విడిచి సంప్రీతితోడ. 27
౨. విందు పెట్టి యనుప వేడ్క నాతఁడు వోవ
నాహిరణ్యకుండు నరుగఁ జూచి
లలి నెఱింగి యపుడు లఘుపతనం డను
వాయసంబు గదిసి వాని కనియె. 28
- తే. ఓహిరణ్యక సఖుని నిట్టూఱడించి
బంధ నిర్దుక్తునిగఁ జేసి పంపఁ జూచి
సౌఖ్యకర మైననీతోడిసఖ్యమునకుఁ
గాంక్ష చేసితి న న్నట్ల గారవింపు. 29
- తే. శాల్వలీవృక్షగతుడనై సంచరింతుఁ
ప్రీతి లఘుపతనం డను వేరువాడఁ
గాకు లెల్లను నాభృత్యగణము గాఁగఁ
బరులు గొందును సామ్రాజ్యపదవి నొంది. 30
౪. అనిన హిరణ్యకుం డతనితోడ నీకును నాకును మైత్రి యెట్లు
గూడనేర్పు వినుమని యిట్లనియె. 31
- తే. ఎవరి కెవ్వరికేభంగి నెట్లు పాసఁగు
నట్టివారికి మైత్రి దా నమరుఁ గాక
నాశరీరంబు నీకు నన్నంబు నీవు
భోక్తవటుగానఁ జెలిమికే బొందు గాదు. 32
౪. అనిన విని లఘుపతనం డిట్లనియె. 33
౧. నీదేహము నా కశనము, గా దోపుణ్యాత్మ యిట్టికష్టఁడనేయి
మైదినీ జిత్రగీ వ్రుని, నీదగుసఖ్యంబువోలె నెఱపుము నెమ్మిన్.
౧. రోయక నిను భక్షించిన
నాయాకలి దీఱఁ జాలునా యనుమానం

బీయెడ వల దిటు చేకొన

నాయము నన్నుం గపోతనాయకు భంగిన్.

35.

క. ఎందును దిర్యగ్గంతువు

లందును దగు సమయనిశ్చయంబును హితముం

బొందుపడుట దృష్టం బిది

వింద వయిన నినుఁ గపోతవిభునిం జూడన్.

36

వ. అని లఘుపతనుండు మఱియు నిట్లనియె.

37

ఉ. ఓర్వక దుర్జనుండు కఠినోక్తుల సజ్జనుఁ బల్కె నేని ని

ర్గర్వుడు గాని యాతఁడు విచారము నొందఁ డొకింతయేని.

తా, నౌర్వశిఖం గలంగనిమహాభిజలంబు తృణాన్ని వైచినన్

దుర్వహదుఃఖ భార మయి తోడనే తాపముఁ బొంద నేర్చునే.

వ. అనిన హిరణ్యకుం డిట్లనియె.

39.

ఆ. చపలమతివి నీవు చాల నమ్మినవారి

నెలమిఁ బోచుశక్తి యెట్లు గలుగుఁ

జంచలుండు చెలుచు సకలకార్యంబులు

గాన నీకు నాకుఁ గాదు పొందు.

40.

వ. అనిన లఘుపతనుం డిట్లనియె.

41

ఉ. ఏ నటువంటివాడ నని యీవిరసోక్తులు పల్కె నేటికిన్

మానుము లోనిశంక బహుమానపురస్కర మైనమిత్రసం

ధాన మవశ్య కార్యముగఁ దత్పరతం దగఁ జేయు నాయెడం

గాని గుణంబు లెన్నకు మొకానొకవేళను నోహిరణ్యకా.

వ. అనిన సతం డిట్లనియె.

43.

తే. నీకు నాకును శాస్త్రపనియతధర్మ

మైననడవడి వర్తిల్లు నాత్మయందుఁ

గల్గపము లేనిమైత్రి దాఁ గలుగు తెట్లు
గానఁజెప్పంగనదియు యుక్తంబుగాదు.

44

ఆ. బుద్ధిమంతుఁ డైనపురుషుండు దనశత్రు
హితుఁ డటంచుఁ జేర నిచ్చి చెడును
దస్తజలముచేతఁ దడిసినయగ్ని దా
హీన మగుచు శమిత మైన కరణి.

45

వ. అని మఱియును.

46

క. విను శక్య మైనకార్యము
చనుఁ జేయ నశక్య మైనఁ జనునే చేయక
వననిధిపై శకటంబును
నొనరంగా మిట్ట నేల నోడయుఁ జను నే.

47

చ. మిగుల హితుండునావలన మేలును బొందె నితండు నాయెడం
దెగఁ డని ధూర్తు నమ్మి చెడుఁ దెల్లమి సజ్జనశబ్దమాత్రమే
నెగడును గాని యిప్పు డవనికొ సుజనుం డనువానిఁ గాన ని
మ్మగధనలేశమాత్రమున మోహనిబద్ధము లోకమంతయున్.

ఉ. చాలఁగనిష్టుఁడంచు ననుశౌర్యమహాద్యమకార్యజాలముల్
మేలుగఁ జేయు నంచును సమీపము పాయక యుండునట్టిదు
శ్రీలుని వర్తనం బెఱిగి చేరఁగ నిచ్చినఁ జేటు వచ్చు మ
ర్యానికి నంకమధ్యభుజగాంకితసుప్తుని బోల్ప బిట్టుగన్.

49

క. సనిదానంబున శత్రుఁడు
ననుకూలత లేనినిజకులాంగనమనువుకొ
వినయంబు లేని మనుజుల
మనుగడ యాసన్న కాలమరణము లెందున్.

50

క. కర్కశరిపునెడఁ దొలఁగక
 మార్కొనఁ దగు సుధి జేసి మఱి కదిసినచోఁ
 దార్కొను నతనికి మృత్యువు
 కర్కటి గర్భంబుచేతఁ గ్రాగినభంగిన్. 51

క. ఏదోపంబులు నతనికి
 నాదిం జేయుటయ కల్గ దని క్రూరాత్ముం
 గాదు గదియంగఁ బలుకఁ బ్ర
 మాదము మతిమంతు లై నమనుజుల కెల్లన్. 52

వ. అని యిట్లు హిరణ్యకుండు పలికిన లఘుపతనం డిట్లనియె. 53

క. నీనీతివాక్యపద్యము
 లే నన్నియు వింటి నీకు నిష్ఠునిఁగా న
 న్నీ నెఱిఁ గైకొన కుండిన
 నే నశనము దొఱఁగి దేహ మిచ్చట విడుతున్. 54

వ. అని మఱియును. 55

చ. కరఁగిన నెల్ల లోహములుగ్రక్కునఁ గూడు నిమి త్తమా త్రమై
 జరగుటఁజేసి పక్షిమృగసంతతి గూడు భయంబు లోభమున్
 బరఁగుటఁజేసి మూర్ఖు సులభంబుగఁ గూడు గుణాధ్యు లై న స
 త్పురుషులుచూచినంతటనే పొందోనరింతురు పోహిరణ్యకా.

తే. మంటికడవఁబోలె మహిదుర్జనస్నేహ
 మధికశీఘ్రముననె హత్తు విరియుఁ
 గనకకలశ భాతి గలసజ్జనస్నేహ
 మొదవుఁ బగులఁ బడక పదిల మగును. 57

వ. అని యిట్లు లఘుపతనండు పలికిన హిరణ్యకుం డి ట్లనియె. 58

క. నే నీకు నెంత చెప్పిన

గానిమ్మన కెల్ల భంగి గావలె ననుచుం

బూనితి నాయెడ మైత్రికి

నేనుం దగ నియ్యకొంటి నెంతయు వేడ్కన్.

59

మ. ఉపకారం బొకవంక జేయుటయుఁ దా నూహింప సన్నెత్తియే
యపకారం బొకవంక జేయుటయుఁ దా నబ్బంగి శత్రుత్వమే
నెస మొక్కింతయు లేనివర్తనము లున్నేషింప మేల్లిళ్ల న
చ్చుపువాత్సల్యము ద్వేషముం గలుగుటల్ సౌహృదశత్రుత్వ
ముల్.

60

వ. అనుచు నివ్విధంబుననన్యోన్యసంభాషణంబులనత్యంతస్నేహం
బులు నిగుడ నఖమాంసంబులుం బోలి దుర్భేద్యంబు లగు
నంతఃకరణంబులం గలిసి కూడి మెలంగు నంత హిరణ్యకుండు
తనగృహంబున స్వేచ్ఛావిహారం బొసంగి లఘుపతను వీడ్కొ-
ల్పిననతండునుం దనమందిరంబునకుం జనియప్పటప్పటికిమహా
గహనంబునకుం బోయి సింహశరభశార్దూలాదులచేతంజచ్చి
నమృగంబులమాంసంబులు దెచ్చిహిరణ్యకునకుఁ బెట్టి తాను
నుపయోగించుచున్నఁ గొంతకాలంబునకు నొక్కనాఁడు హిర
ణ్యకుంజూచి లఘుపతనుం డిట్లనియె.

61

ఉ. ఉండితి నీకడక విడువ నోవక యివ్విధినంబులోన నే
డొండొకకాన కేగవలయున్ ననుఁ బంపుము చక్రవాకకా
రండవరాజహంస బకరాజవిహార విరాజమాన మై
యుండు సరోవరం బచట నుండును నాచెలికాఁడు నిచ్చలున్.

ఉ. ఆతఁడు మిత్రమందరసమాఖ్యమునం బొగ డొందుకచ్చపం
బీతటి నేను బోవ బ్రియ మేర్పడ వేగమె తెచ్చి పెట్టునా

నాతనువర్ణ మీనముల నాదుశరీరము వృద్ధి బొందు ప్రే
మాతిశయంబు గానబడునట్లుగఁ బాయఁగ రానిచుట్టమై.

వ. అనిన విని హిరణ్యకుం డిట్లనియె. 64

తే. నిన్నుఁ బాసి నిలువ నేర నీతోడన
వత్తుఁ గొంచుఁ బొమ్ము వాయసేంద్ర
ప్రాప్త మైనదుఃఖభరము దేశాంతర
గమనుఁ డైనఁ గాని క్రాగ దెందు. 65

వ. అని పలుక లఘుపతనుం డదరిపడి నాతోడ నిన్నిదినంబు
లెన్నఁడుం జెప్పవు దుఃఖప్రాప్తి యగుటకుఁ గతం జేమి యని
యడిగిన హిరణ్యకుండు నాతెఱుం గంతయు నచ్చటఁదేటపడ
వివరింపం దెలియుదువు గాని నన్నఁదోడ్కొని పొమ్మనిన
నతం డట్ల కాక యని చంచూపుటంబునం గబళించి గగన
భాగంబున నమ్మాపికంబుఁ గొని చని వాయసంబు దాను
మున్నరుగ నుద్యోగించిన సరోవరతీరంబునఁబెట్టి నిలిచినసమ
యంబున. 66

ఉ. ఎన్నఁడు రానిచుట్ట మిదె యిచ్చటికిం జనుదెంచె భాగ్యసు
పన్నుఁడనై తి నంచు జలమధ్యమువెల్వడి యర్హసస్త్రియల్
గ్రన్నన నాచరించి చెలికానిఁ గనుంగొని కూర్తనాథుఁ డో
యన్నమహాత్మ మూషికము నారసి యెచ్చటనుండితెచ్చితో.

వ. అనిన మిత్రమందరునకు లఘుపతనుం డిట్లనియె. 68

చ. ఇతఁడు హిరణ్యకుం డనఁగ నిమ్మహి మూషికభర్త నాకు సం
తతమును నెయ్యుండై తిరుగు దై వకృతంబునఁ దీవ్రదుర్దశకా
ధృతి చెడి నిల్వలేక చనుదెంచెను నీపాడ గాన నీతని
జతురభవద్వచోవిభవసంపద శోకము మాన్పు నాకుఁగాన్.

తే. విను సహస్రముఖమ్ముల వేలు పొండె
దెలిసి నాలుగుముఖములదేవుఁ డొండె
సురగురుం డొండె నితనివిశుద్ధగుణము
లెన్న నోపుదు రున్నవా రెన్న లేదు.

70

తే. చెలిమి గలకాల మెల్లను జెటుప కునికి
క్రోధ మాప్రాద్ధే శీఘ్రుంబె కూడి విడుట
యీగినిస్సంగుడునుబోలె నిచ్చి చనుట
యివిమహాత్ములగుణములై యెన్నబడును.

71

వ. అని మఱియుఁ జిత్తగ్రీవోపాఖ్యానంబు మొదలుకొని
హిరణ్యకునిగుణకథనంబు లమ్మహాత్మునికిం దేటపడం జెప్పి
నాకంటె నీ వితని నీకు నిష్టసఖునింగాఁ బరిగ్రహింపు మని
యతనికి నప్పగించి నాశ్చర్యచిత్తుండై మిత్రమందరుండు హిర
ణ్యకున కిట్లనియె.

72

తే. అనఘ యంతదూర మనక నిర్జన మైన
వనముఁజొచ్చినన్ను గనుటకిచట
నేమికార్య మనిన నెఱిగింతు విను మని
యతఁడు చెప్పఁదొడఁగె నతనితోడ.

73

సీ. ఒకయూరిలోపల నొర పైన మత మొప్పు
నందుఁ జూడకర్ణు డనఁగఁ బరఁగు
నన్నాసి బ్రాహ్మణసదనంబులకుఁ జని
యెత్తినభిక్షతో నేఁగు దెంచి
మతములోనికిఁ దెచ్చి మానుగా భుజియించి
శేషాన్న మొకపాత్రఁ జిందకుండ
నవోచ్చట నిడి నిర్జన నందిన నాతని
ప్రియసఖుం డగుబృహస్పతిగఁడు వచ్చి

తే. నిర్ద దెలిపి యతని నెఱయ నే వినుచుండఁ
బుణ్యకథలచేతఁ బ్రొద్దు గడప
వినుచు నతఁడు నన్ను వెఱపించుకొఱకు నై
గిలుక లున్న వెదురు కేలఁ బట్టి.

74

తే. అప్పటప్పటి కాకోల చప్పడించి
నన్ను దనభిక్షపాత్రయు నాటఁజూడఁ
గథలు చెప్పెడునాతఁడు గనలు నిగుడ
నేమి చెప్పితి నిందాఁక నేమి వింటి.

75

ప. ఏకాగ్రచిత్తుండవు గామికిఁ గతంబేమి యనినఁ జూడాకర్ణుం
డాబ్రహ్మసింగునకిట్లనియె. నాచిత్తంబు నీవు చెప్పెడుకథల
మీఁద సావధానంబు గామి నిజంబు నీవు నక్కథయెట్లొ
యెఱింగితి వదె యొక్క మూషికంబు నామతంబునవసరియించి
నాభిక్షపాత్రంబునం గలయన్నం బొక్కింత గన్నుమూసిన
సమయంబుననంతయుఁ దిని పోవ నేనును నమ్మూషికాప
కారంబునకు నీమతంబు విడిచి పోవం గలవాడనై యున్న
వాడ ననిన బ్రహ్మసింగుం డిట్లనియె నీమతంబున వసరియించిన
మూషికం బొకటియొ బహుమూషికంబు లున్నవో యనినఁ
బెక్కులే వొక్కటియే యనిన నతం డొకమూషికం బీమ
తంబున వసరియించుటకుఁ గారణంబు గలుగవలయు నెట్లం
టేని.

76

తే. శాండలీమాత యనునట్టిచంద్ర వదన
నువ్వుబప్పుకు సరి చేరునువ్వు లడంగ
నెఱయ విప్పుండు కారణమెఱిగినట్లు
మూషికం బున్న కారణమును నెఱుంగు.

77

వ. అనిన నత్తైఱం గెఱింగింపు మనినఁ జూడాకర్ణునకు బృహ
స్థిగుం డిట్లనియె. 78

మ. విను మేనొక్కధరామరేంద్రగృహమన్వేషించి భిక్షింపఁగాఁ
జని యున్నంతట నింటి బ్రాహ్మణుఁడు విస్పష్టంబుగా నింతిత్
వనజాతాయతనేత్ర రేపటియమావాస్య స్తహిదేవభో
జనకార్యంబున కేమి గూర్చితివి వాత్సల్యంబునం జెప్పమా.

వ. అనిన బ్రాహ్మణి దనపురుషు నీక్షించి యిట్లనియె. 80

క. తననేర్పుకొలఁది బురుషుం
డనువున ద్రవ్యములు గూర్చి యవి దెచ్చినచో
వనితలు పాకక్రియలకు
నొనరింతురు నీవు దేక యున్న వె చెపుమా. 81

వ. అనిన నమృహిదేవుం డమృగువం గోపించి యిట్లనియె. 82

క. తగుసంచయంబు వలయుం
దగ దతిసంచయము నేయుతలఁ వెవ్వరికిఁ
మృగధూర్తం బతికాంక్షను
మగువా మును వింటిచేత మడియుట వినవే. 83

చ. అనుటయుఁ గాంత తత్కథ ప్రియంబునఁ జెప్పుఁ డనంగ
బ్రాహ్మణుం, డనియెఁ గిరాతుఁ డొక్కఁడు గృహంబుననుండి
ఫలోపజీవి యాటను వనభూమి కేగి యొకతావున నొక్క
మృగంబుఁ జంపి చేకొని చనుదెంచుచో గనియె గోలము.
నీలకుభృద్విశాలమున్. 84

వ. కనుంగొని యాత్మగతంబున. 85

క. ఇది నాకు దైవమిచ్చిన
యదియని తన మూఁపువేట నటువెట్టి శిత

ప్రదరంబు దొడిగి యేసిన

నది వాని వధించి తాను నవ్వలఁ ద్రెళ్లెన్.

86

క. అంత నొకనక్క యాపష

చింతం జరియించుచుండి చేరువ కని య

త్యంతమువంబునఁ బొంగుచు

నెంతయుభాగ్యమున నబ్బె నిది నా కనుచున్.

87

ఆ. దాఁటునూలవెట్టుదలఁకుదిక్కులుసూఁచు

దోఁకనులుచుఁగదియదొడఁగునొలఁగు

మోడి చేగ నరుగు మార్కొనుఁ దార్కొను.

గాలు ద్రవ్వ నిసుము కలయఁ జల్లు.

88

వ. ఇవ్విధంబున ననేక ప్రకారంబుల నాద్రుకనామధేయం బగు

మృగధూర్తంబు పెన్నిధానంబుఁ గన్న పేదయుంబోలె

నత్యంతసంతృప్తాంతరంగంబునఁ దనలో నిట్లని వితర్కించె. 89

తే. బోయనొకనాఁడు భక్షింతు భూరిమృగము

సూరంబును రెన్నాళ్ల యుధకు విడుతుఁ

బట్టి యూరక యివి గంటి పెట్టినేల

నేటి కీనారి దగు వేయు నేటి కనుచు.

90

ఉ. గ్రక్కునఁ జేరి నక్క తమకంబునఁ జచ్చినబోయయొక ము

న్నెక్కిడియున్న వింటిగుణ మిమ్ముగఁ దాఁ గొలుకంగ దానికొ

మ్మక్కునఁ దాకి తీవ్రముగ నవ్వల వెళ్లినఁ గూలె. గావునకా

మిక్కిలి లోభియై నతఁడు మీదటికార్యముఁ గాన నేర్చునే

క. మిక్కిలిగఁ గూడఁబెట్టక

తక్కక ధనసంచయంబు తగుమాత్రముగాఁ

బొక్కముగఁ జేయ కుండిన

నక్కాంతకు బ్రతుకు గలదె యంబుజనేత్రా.

92

క. అనునతనిమాట కాసతి

వినయంబునఁ బలికె నేను వెట్టినె కాలం

బునఁ దిలతండులముల దాఁ

చినదానం బులగ మేను జేసెద ననుచున్.

93

ఉ. ఆమరునాఁడు రేపకడ నాతిల లెల్లను దంచొమ్మంగిటన్
దామరసాక్షి యెండనిడి తా గృహకృత్యము దీర్చుచున్నచో
నేమటియున్న నయ్యెడకు నేపునఁ గుక్కుట మేగుదెంచియు
ద్దామత నువ్వు లచ్చటఁ బదంబులఁ జల్లిన విప్పుఁ డిట్లనున్.

క. విను కామాంధకి యాతిల

లనయము గొఱగావు బ్రాహ్మణాథముకొఱకున్

గొనిపోయి మార్చి తెచ్చని

పనిచినఁ జని పొరుగుటింట భాషించుతటిన్.

95

తే. ఇంటిగృహమేధి యచటికి నేఁగుదెంచి

యేమిజేరము లాడెద వింతి యనిన

నువ్వుఁబప్పు నా కిచ్చి నే నువ్వు లీయ

మాటలాడెద ననిన నామాట కతఁడు.

96

క. చేనువ్వులకుం గడిగిన

యీనువ్వుల నిచ్చువార లెందును గలరే

మానిని దీనికిఁ గత మే

దేనిం గలుగంగవలయు నిష్టుగఁ దలఁపన్.

97

వ. అనుమాట లంతకమున్న భిక్షాన్నంబునకుం బోయి నేను
వింటి నిష్కూషికంబును గారణంబు లేక యెంటి నిచ్చట వసి
యింప నేర దని బృహస్పిగుండు చూడాకర్ణునకుం జెప్పిన
నతఁడు.

98

క. తనభితౌన్న మృశంకం

గని నిచ్చలు నొంటి నరిగి గర్వోద్రేకం

బున నొలసి మీఁ దెలుంగక

తినియెడియాకారణంబు తెలిపినవాఁడై.

99

తే. వాడికొయ్యను నాయున్నవలను గ్రొచ్చి

పెద్దకాలంబునను గూడఁబెట్టినట్టి

ప్రోదిధన మెల్లఁ గన్గొని పుచ్చుకొనియె

గతినహృదయుఁడై యతఁడదిగాననెను.

100

క. ధనహీనుఁడైన నాకుం

దనుశక్తియుఁ బౌరుషంబుఁ దఱగినకతనక

విను మాహాళముమాత్రం

బును దొరకించుటకు పెరపు పుట్టక యున్నన్.

101

వ. ఆయ్యతీర్థరునిభితౌపాత్రం బెట్టకేలకుఁ గదల్చునన్నం

గనుంగొని యదల్పు చూడకర్థం గాంచి.

102

క. ఘనధన మంతయుఁ గైకొ

న్నను భితౌపాత్ర దివియ నడయాడుచు నే

నును నల్లనల్ల వెనుకకుఁ

జనఁ దొడఁగఁగ భిక్షుకుండు చతురత ననియెన్.

103

క. ధనవంతుఁడె బలవంతుఁడు

ధనవంతుఁడె యోగ్యుఁ డరయఁ దా నధికం బ

య్యను ధనహీనత నెలు కిది

తనజాతిం గూడఁ బాపతాపముపేర్చిన్.

104

వ. అని మఱియును.

105

ఉ. భూరిదరి ద్రుఁడు మిగుల బుద్ధివిహీనుఁడు నైనమానవుఁ
జేరవు మంచికార్యములు చెప్పఁగ నేటికి వాని దైనసం
సారముఁ జెప్పఁ జూపఁగ నసార మగుఁ దలపోసి చూడ ని
స్సారపుమండువేసవిని సన్నపువాహిను లింకుకై వడిన్. 106

క. కలవాడె చెలులు చుట్టలు
కలవాడగు నతఁడు బుద్ధి గలవాఁడు నగుఁ
లలి నతఁడె లోకపూజ్యుఁడు
బలవంతుఁడు నతఁడె వంశపావనుఁ డెందున్. 107

క. పరదేశమె నిజదేశము
పరులే బాంధవులు ద్రవ్యపరిపాలునకుఁ
ధరణి నసాధ్యం బెయ్యిది
పరమార్థము ధనము చూవె ప్రజలకు నెల్లన్. 108

క. కులసతి రోయును జాట్లం
బులు వాయుదు రొరులు కష్టపుంబలుకుల ని
మ్ముల నాడదొడఁగుచుందురు
కలియుగమున ద్రవ్యహీనుఁ గలకాలంబున్. 109

క. మృతినొందినజను నైనను
హితు లెల్లను డాయుదురు మహిష్ఠలిలోనఁ
మతిఁ దలఁపఁ జేవఁ జేరరు
బ్రతిమాలిన నైన సఖులు బంధులు నెపుడున్. 110

ఉ. చుట్టము లేని దేశమును సూనుఁడు లేని నికేతనంబునఁ
జెట్టతనంబు మూర్ఖజనచిత్తము శూన్యము లంతకంటె నే
పట్టిన నెల్లవారు గనుపట్టక హీనదశం జరించుచో
నెట్టిన సర్వశూన్యుడని నిందితుఁడయ్యె దరిద్రుఁ డెంతయున్.

- చ. అమరు నిరాకు లేంద్రియము లన్నియు నప్రతిమానబుద్ధియున్
బ్రముదితవాక్యపద్ధతియుఁ బాయక తొల్లిటివే మనుష్యుడ
ర్థముఁ బెడఁబాసెనేనియును దప్పదు మున్నిటినామ మైనఁ జి
త్రము యీణమా త్రరూపు వికృతం బగువానికి ఘోరభంగియై.
వ. అది నిమిత్తంబుగా నే నచ్చట నుండనొల్లక యొండొక్క
చోటికిం బోదుఁగా కేమి నే నొక్కని నడుగంజాల నెట్లనిన
నడిగెడువాఁడు జీవన్ముతుం డట్టివాని తెఱంగు వినుమని
యిట్లనియె.

113

- చ. నడువఁగఁ దొట్టుపాటొదవు నాలుక యాడదు మాటలా
డఁగాఁ, దొడఁగిన నీరెలుంగు వడుఁ దొల్లిటిపొంకము డొంకి
దేహమున్, వడఁకు భయంబు గ్రమ్మి దురవస్థలఁ దల్లడమందు
వేడుచోఁ, జెడుగగు నరికిన్ మరణవిహ్నము లన్నియుఁ
దోచు నారయన్.

114

- తే. అర్థహీనుఁ డై యుండెడు నంతకంటె
వహ్నిలోపలఁ దగ మేను వైచు టొప్పు
యాచకుఁడు వేడ నీలేనియధమలోభి
జన్మ మేటికి వానిసంసార మేల.

115

- సీ. వఱలుదారిద్ర్యంబువలన సిగ్గు జనించు
సిగ్గున సత్యంబు శిథిల మవును
సత్యహీనుఁడు తిరస్కారదూషితుఁ డగుఁ
బరిభవయుక్తి నన్నరుఁడు బెగడు
బెగడినవాఁడు నెవ్వగలచే దురటిల్లు
నధికదుఃఖితుబుద్ధి యడఁగి పోవు
బుద్ధిహీనుఁడును బొడ వడంగును వేగ
పొడ వడంగినఁ గీర్తి యడఁగు థాత్రి

- తే. నట్లు గావున నిర్ధనుం డైనవాడు
 బహువిధంబుల నీచెప్పబడినయట్టి
 యాపదల కెల్ల మూలమై యార్తి బొందు
 నెవ్విధంబున నతఁ డెన్న నీడు గాఁడు. 116
- వ. అని మఱియు హిరణ్యకుండు. 117
- చ. పరఁగ నసత్యవాక్యములు పల్కుటకంటెను మానవృత్తి మే
 లరుదుగ నన్యభామఁ గదియం జనుకంటె నపుంసకత్వవి
 స్ఫురణముమేలుకొండియము పూనుటకంటెనుజావుమేలగున్
 బరధనకాంక్షకంటె సులభం బగుభిక్షమ మేలు చూడఁగన్.
- చ. చెడు నభిమాన మార్జునకు నేవకతంబున సాంద్రచంద్రికలో
 జెడుఁ దమ మంతయున్ దెవులుచే జెడుఁ జక్కదనంబు
 పాపముల్, చెడు హరిశంభుకీర్తనముచే శతసౌమ్యగుణంబు
 లై ననున్, జెడు నొరు వేడఁబోవుటకుఁ జేరినయధికి నెల్ల
 భంగులన్. 119
- వ. కావున నొక్కరి నడిగినవారు పెట్టుట కష్టం బగుట నెవ్విధం
 బున బ్రతుక నేర్తు నెవ్విధంబున మృత్యుముఖద్వారంబు
 దొలంగుదుఁ జిరప్రవాసియుఁ బరాన్నభోజియుఁ బరగృహ
 వాసియు నయినమానవుండు బ్రతికియుఁ జచ్చినవానితో
 సమానుండు వాడు జీవితండై యుండుటకంటె మృతుం
 డగుటయే మే లని విచారించియును ధనాపేక్ష నయ్యతీ
 శ్వరుం గఱవనాగ్రహించికదిసిన న న్నెఱింగి బృహస్పిగుండు
 కృతాంతదండంబువోని ప్రచండదండంబున నన్నుదండించిన
 సాభిలాషంబున సంఘోషంబు లేనినన్ను నాత్మద్రోహి గా
 నెఱింగితి నెట్లంటెని. 120

తే. నిత్యసంతోషవంతుఁ డై నెగడువాని
కన్నిచోటుల సంపద లానియుండుఁ
జెప్పు లిడుకొన్న కాళ్ల కీఱితలంబు
తోలు గప్పినచందమై తోచునట్లు. 121.

వ. అని మఱియును. 122

శా. సంతోషామృతతృప్తి నూడినమదిన్ శాంతాత్మ లై నట్టిని
శ్చింతల్ గాంతురు నిత్యసౌఖ్యమహిమల్ సిద్ధంబు సావేక్ష న
త్యంతక్షే శగతాగతభ్రమణదుర్వాప్యపారమోహంకుర
స్వాంతు ల్గానగ నేర రవ్విధము లేశంబున్ వృథాయాసతన్.

తే. ఆశ మిగులంగఁ గల్గినయన్నరునకు
గదల నూతామడయు దవ్వుగాక యుండు
నిత్యసంతోషి యైనట్టినిర్మలునకు
ధనము చేపడ్డ నందు నాదరములేదు. 124

వ. అట్లు గావున స్థవంతుండును వివేకియు నయ్యెనేనియుం
గాంచనరత్నసాంగత్యసామ్యంబు సంధిల్లు లోకదృష్టాంతం
బును వినంబడియుండు నెట్లంటేని. 125.

ఉత్సాహ. భూతదయకు మిగులఁ గల్గుపుణ్యమున్ బ్రభూతరో
గాతురంబు గాక దేహ మమరుకంటె సౌఖ్యమున్
ప్రీతికపట మింత లేనిపేర్కికంటె స్నేహమున్
భాతి నిర్ణయించుకంటె బండితత్వ మున్నదే. 126

వ. అది నిమిత్తంబు నాకుఁబుట్టినవిచారంబుకతంబున భవదంతి
కంబునకుం జనుదెంచితి ననిన విని మిత్రమందరుం డిట్లనియె.

క. సురనరకిన్నరపన్నగ
గరుడాసురపక్షిపశుమృగంబులు లోనై

పరగిన లోకత్రయమును

బరువడి నాహారము గొను బగలిటిలోనన్.

128

క. కావున నాహారార్థము

కావింపడు నిద్య మైనకార్యము ప్రాజ్ఞం

డీవును బరోపకార

ప్రావీణ్యముమై బ్రయాసపడు టొప్పు గదా.

129

ఉ. మానవుఁ డంత ధర్మవిధిమార్గ మెఱుంగఁగ లేనికేవల
జ్ఞానియెయేని లేదు ఫలసంపద నీతికి బాసి యుద్యమ
శ్రీ నెఱయంగ లేనినరుఁ జెరిగినమంచిగుణంబు గల్గినకా
గానఁగ రాక పోవు మఱి కార్యము రాదు మనోవిహీనతన్.

తే. అచ్చుపడ నీతిశాస్త్రంబు వచ్చెనేని:

బారి నిరుద్యోగి ఫలసిద్ధి బొందలేడు

తెల్ల మంధుండు కరమున దీపముండె

నేని యచటిపదార్థంబు గానలేడు.

131

వ. అని చెప్పి మఱియును.

132

సీ. ఒకవేళ దాత యాచకవృత్తిమై నుండు

యాచకుం డొకవేళ నగును దాత

యొకవేళ శాస్త్రవనికరంబు భంజించు

నొకవేళ నిలువక యోడి పాటు

నొకవేళ సంపద నుప్పొంగు బైపయ్య

నొకవేళ గడు లేమి నొంది యుండు

నొకవేళ బుత్తమిత్తకళత్రయుతుఁ డగు

నొకవేళ నొక్కఁడు నొదిగి యుండు

తే. హెచ్చుదగ్గులు తలుచుగా నెల్లయెడల
నెవ్వరికి నైనఁ గలుగుచో నివ్వధమున
భాగ్యవంతుఁడు కొనసాగి బ్రతికి యుండు
థాత్రి నదిగాన భాగ్యప్రధాన మరయ. 133

వ. కావున దేశ కాలంబుల తెఱం గెలుంగునది. 134

క. వనమునఁ బుట్టినశాకము
లనయము భక్షింపఁ దనకు నాఁకలి చెడదే
విను మును స్వోదరపోషణ
మున కెవ్వఁడు నప్తవృత్తి మొనసెం జెపుమా. 135

వ. అని యిట్లు హిరణ్యకు నూటడించి యిట్లనియె. 136

సీ. అవివేకి శాస్త్రంబు లభ్యసించినయేని
నతఁడు మూఢుఁడు గాని ప్రతిభలేదు
చదివినశాస్త్రంబు సకలార్థము నెఱింగి
యవ్వధంబును దాను నాచరించి
యడిగినవారికి నర్థంబు దెలియంగ
వివరించునతఁడు వివేకి గాన
నివ్వధంబునకును దృష్టాంత మైనయ
ర్థంబు నొప్పంగ నుదాహరింతుఁ

తే. చెవులు గొన్నట్టివానికి దివిరి మందు
చేసి నేవింప నొసఁగక చేత నిడిన
మాన నేర్పునె రోగంబు మదిఁ దలంపఁ
జదువు పనిలేదు భాగ్యంబు చాలకున్న. 137

క. నెలవులు దప్పిన మిగులం
బలుచన నఖదంతకేశమానవులపనుల్

తలపోసి బుద్ధిమంతులు

దొలగరు తమతావు లెంతదుర్దశ నైనన్. 138

వ. అని పలికి మిత్రమందరుం డవ్విధం బల్పవిచారికార్యం
బాధ్యులతెఱంగు వినుమని యిట్లనియె. 139

చ. ఇరవుల రాయి డైనదగునిక్కలు చూచుచుఁబోయిపోయి కే
సరులు గజంబులు సుజనసంఘము నెవ్వడి నుండుఁ జాలదు
స్తర మగుకాలము నె్వడలఁ జాలక పెంకిన యుండి డస్సియు
ర్వర మృగకాకకాపురుషవర్గము దుర్గతిపొందు నెంతయున్.

సీ. ధీరుండును వివేకదీపితుండును నైన

ప్రభునకుఁ బరదేశభయము లేదు

నిజభుజవిక్రమోన్నిద్రభద్రశ్రీల

నాత్మీయులును దాను ననుభవించు

నెట్లన్న విను సింహ మేప్రాద్దు వసియించు

నడవిఁగా కొండొకయడవి నైన

నల్పజంతువునందు నాత్మీయపౌరుషో

ద్యుక్తికి సమకొని యుక్తి మెఱసి

తే. కులిశసన్నిభనఖముఖాంకుశవిభిన్న

మదభరాభీలకుంభికుంభప్రకీర్ణ

మాంసరక్తానుభవమోదమానసమునఁ

బొదలుచుండును నెంతో యెప్పిదము గాఁగ. 141

తే. అమర మండూకములు పల్వలమును బతు

లరసి కాసారమును జేర నరుగుకరణి

నధికధనములు సత్సహాయములుఁ దివిరి

ధరణి నుద్యోగి బ్రాపించు దమకుదామ. 142

వ. అవ్విధం బెట్టిదనిన. 143

చ. వజ్రపున మేను లెండఁ దమవారియెడం బెడఁబాసి జీవ
ముం, దొఱఁగి ధరిత్రి డింది యతిదుర్దశఁ గాలము వేచి
యుండఁగా, నుతి వగువానద్రోణముల నొయ్యన నూల్కొన
మున్నువోలె నే, డైఱఁ గనుపట్టుభేకవితతిం గని యుత్సవ
మొప్పఁ జేయఁగన్. 144

వ. అని చెప్పి వెండియు. 145

శా. ఆలస్యంబును గామినీజనరతివ్యాస క్తియున్ జన్మభూ [మున్
లోలత్వంబును రోగమున్ ఘనభయోల్లోభంబు సంతోష
బోలంగానివి యాటు నెప్పుడు జగత్పుజ్యప్రతాపానయ
శ్రీలం జెండఁగ విఘ్న కారణములై చెల్లున్ ధరామండలిన్.

వ. కావున నివి యాటుగుణంబులు పరిహరించినపురుషుం బ్రదీప్త
సంపదలు ప్రాపించుఁ బ్రాప్తంబు లైనసుఖదుఃఖంబులవలన
మోదభేదంబులం బొరయ కుండునది. 147

తే చక్రపరివర్తనమువోలె జనుల కెల్ల
సౌఖ్యదుఃఖంబు లెడనెడ సంచలించు
వానిఁ గైకొని యాత్మవిజ్ఞానమహిమ
బుధులు మోదభేదంబులఁ బొరయ రెండు. 148

సీ. వర్ధితోత్సాహం దై వలయకార్యములందు
దీప్తసూత్రుడు కాక తెలివి గలిగి
పనులఁ బ్రగల్భుడై బహుకార్యములతటి
విసువ కేమిట నతివ్యసని గాక
మిగుల శూరుండైన మే లెటుంగుట గల్గి
దృఢచిత్తుడై సమస్థిరత లొదవ

మితసత్యభాషణోన్మేషంబు సంధిల్లఁ
బుణ్యకర్మములపై బుద్ధి నిలిపి

తే. యుండు పురుషునిగుణములయోజ తెలిసి
యింటి కెడపక తనుదానె యేగుదెంచి
సంచలంపక తాఁ బ్రతాపించి మించి
యంచితంబుగఁ గనుల నేవించు నెపుడు.

149

క. ఉద్యోగరహితు నలసుని
నుద్యత్సహసవిహీను నొల్లదు సిరి సం
పద్యోగుఁ గొల్వఁ జేరదు
చోద్యముగా వృద్ధుఁ దరుణి చూడనిభంగిన్.

150

వ. కావున నీకు ద్రవ్యసంపత్తి గలుగకున్నను బుద్ధిసముత్సా
హంబు గలుగుటంజేసి బ్రతుకంగలవాడవని పలికి వెండియు.

చ. ఘనుఁ డొకవేళ లేమిఁ గడుఁ గందినఁ జుల్కదనంబుగాదుహీ
ననరుని కొక్క చోటను ధనం బొడఁగూడినదొడ్డవాడు గా
డనయము హేమమాలికల నందముగాఁ గయిచేసిరేనియున్
శునకము విక్రమస్ఫురణసౌంపునఁ సింహము బోల నేర్పునే.

సీ. శౌర్యసముత్సాహధైర్యసారంబులఁ
బురుడు చెప్పఁగ రానిపురుషవరుడు

జలనిధి గోష్ఠదస్వల్పమాత్రంబుగా
సమరాద్రి వల్లీకసమము గాఁగఁ
దలఁచు నహీనసత్త్వప్రతాపోజ్జ్వలు
నగరిలో నవనిధానములతోడ

సంతతసంతోషితాంతరంగంబున

శ్రీదేవి నిశ్చలస్థితి వహించు

తే. నట్టిపుణ్యులు తఱచుగాఁ బుట్ట రవనిఁ
బుట్టిరేనియు సుజసంపూజ్యు లగుచు
నెన్నికకు నెక్కు నూట వెయ్యింట నొకడు
గర్భనిర్భాగ్యు లెందఱో కలుగ నేల. 153

క. అమరాద్రిపాడవు పాతా
శములోఁతు మహాబ్ధివిరివి లఘుతరములుగాఁ
దమచిత్తంబునఁ దలఁపుదు
రమరఁగ సుదోగవంతు లై నమహాత్ముల్. 154

వ. అనిన హిరణ్యకుండు మిత్రమందరున కిట్లనియె ననఘా నీవు
చెప్పిన హితవచనంబు లొకర్నించుటంజేసి నాచిత్తంబునం గల
కలంక యంతయుఁ దీతె నని మఱియును. 155

మ. ధనవంతుండవు నిన్ను గర్వ మిసుమంతం జేర దిబ్బంగినే
నను నర్థోత్కృతనాశ్చర్యమును మేనం జెందనీ నెప్పుడుఁ
మనుజుం డొక్కెడఁ బొటులం బడుట సామ్రాజ్యంబు గై
కొంటునుం, గనుఁ దా నేర్పరిచేతికందుకమురేఖఁ బెక్కుచం
దంబులన్. 156

మ. ఖిలసంస్కరము యావనాభ్యుదయముఁ గాంతాజనస్నేహ
ముఁ, జలదచ్ఛాయము ద్రవ్యసంపదయు నైజం బల్పకా
లోపభోగ్యులసత్సఖ్యకరంబు లంచు నివి వేడ్కఁ మెచ్చ
రార్యుల్ మదిఁ, విలసత్ స్థానసమాధినిర్మలగుణావిరూఢిత
చేతస్కులై. 157

క. అది గాన నశ్శహానికి
హృదయంబునఁ దలఁక నించుకేనియు నను నిం
పంచ—10

పొదవఁగ బోధించిననీ

సదమలవాక్యములు ననుఁ బ్రశాంతునిఁ జేసెన్. 158

వ. అనిన మిత్రమందరుండు హిరణ్యకున కిట్లనియె. 159

ఉ. తోడనె యర్థసంపదలతోఁ బ్రభవించినవాఁడు లేఁ డొడం
గూడినద్రవ్య మెల్ల ననుకూలముగా శతహోయనంబులఁ
వేడుకలారఁగా ననుభవించినవాఁడును లేఁడు గాన నే
నోడను బూర్వసంచితము యోగ్యమె నాకును నెల్లవారికిన్.

ఉ. దానముకంటె వేఱొకనిధానము లేదు ముదంబుకంటె నిం
పైనధనంబు లేదు కొనియాడెడుశీలముకంటె భూషణం
జేనెఱి లే దరోగమున నింపగుదేహముకంటె లాభమున్
గానఁగ నెందు లే దనఘ గౌరవబుద్ధిఁ దలంచి చూచినన్.

క. పెక్కులు పలుకం బనిలే
దెక్కడికిం బోవ వలవ దేనును నీవున్
దక్కక కూడుక యుండుద
మిక్కడ నతిసౌఖ్యవృత్తి నింపెసలారన్. 162

వ. అనిన హిరణ్యకుం డిట్లనియె. 163

తే. మిత్రమందర నీసుచరిత్రమహిమ
మఖిలజనులకుఁ గొనియాడ నాస్పదంబు
గాన నాకును సంతోషకరము గాదె
నిన్నుఁ గనుఁగొన్న నాభాగ్య మెన్న నేల. 164

ఉ. ఉన్నతుఁ డైనమానవున కొక్కయెడఁ గడుఁగీడు వొందినఁ
సన్నపువాఁడు దీర్ఘుటకు శక్తుఁడె యంతటివాఁడు వాఁడు గా
కన్నునఁ బంకమగ్న మగునట్టిగ జేంద్రుని నెత్త నేనుఁగుల్
పన్నుగ నోపుఁ గాక మృగపంక్తులు హీనము లంత కోపునే.

ఉ. దేవబలాధ్యుఁ డై నతఁడు ధీరమతుల్ గొనియాడ నొక్కచో
దైవిక మైనకీడు దనుఁ దాఁకిన నోర్చి సమస్తకార్యసం
భావితబుద్ధిమై బ్రకృతిబాంధవు లాపదఁ బొంది వచ్చినన్
జేవ దలిర్ప వారలకుఁ జెందినదుఃఖము మాన్పు నెయ్యుండై.

చ. పరువడి నెల్లనాఁడు బుధబాంధవకోటి నుతింప నుండువాఁ
డరుదుగఁ దన్నుఁ జేరుశరణార్థుల నర్థులఁ జింతితార్థ సం
భరితులఁ జేయువాఁడు కులపావనుడై వెనుపొందువాఁడు
పో, పురుషపరేణ్యుఁ డాయమరపూజ్యుఁడు కారణజన్తుఁ
డీమహిన్.

167

వ. అని మఱియును.

168

ఉ. మారుతముల్ వనంబులను మానుగ పట్టదపంక్తి పువ్వలన్
హరివిహారిచారుకలహంసము లంబులఁ బక్షు లంబరా
ధారము గోరినట్లు ప్రమదంబున నేనును నిన్నుఁ జూడఁగాఁ
గారణ మాటఁజేసి ఫలకాంక్షులఁ జేరితి మివ్వితంబుగన్.

169

వ. అని యిట్లు మిత్రమందరలఘుపతనహిరణ్యకులు తమలోపల
సంభాషణంబులఁ బ్రొద్దుపుచ్చుసమయంబున.

170

క. సారంగ మొకటి మృగయుని

బారిం బొరిఁ దప్పి బెదరి భయవిహ్వలతన్
గూరి పఱతెంచినంతటఁ

జేరువఁ బొడగాంచి వారు చిడిముడిపడుచున్.

171

వ. మిత్రమందరలఘుపతనహిరణ్యకులు మృగంబుతీవ్రగమనంబు
చూచి వెఱచుచుఁ గనికనింబఱచి రందు లఘుపతనం డచ్చే
రువ నొక్కమహిరుహం బెక్కి భయంబు దక్కి నిక్కిచూచి
యామృగంబుపజ్జడక్కిన క్రూరమృగవ్యాధబాధలులేకుండ

నీరీక్షించి మిత్రమందరహిరణ్యకులం బేర్కొని, వెఱవక రం
డని పిలిచిన నయ్యిరువురు వృక్షంబుపాంతకుం జనుదెంచి
నితాంతభయభ్రాంతుండునుం గంపితశరీరుండును నగుచిత్రాం
గదం డనుమృగసత్తము నాలోకించి వారలలో మిత్రమం
దరుం డమందానందకందళితహృదయారవిందుం డగుచు నా
మృగంబున కిట్లనియె. 172

ఉ. ఎచ్చటినుండి వచ్చి తిది యేమి మృగోత్తమ నీమదిఁ భయం
బచ్చుపడంగ నున్నయది యవ్వల నెంతటికార్యమయ్యె నీ
వచ్చుట పెద్ద లెల్ల నిట వచ్చుట గావున నన్న పానముల్
పుచ్చుక మానివాసమునఁ బొంది వనంబు నలంకరింపవే. 173

వ. అనిన విని చిత్రాంగుం డిట్లనియె. 174

తే. వెంట నిడువక లుబ్ధకవీరుఁ డొకఁడు
సారెకును వచ్చి నామీఁదఁ జలముకొన్న
నచట నుండక వచ్చితి నిచట మీకు
విందనై యన్న నామిత్రమందరుండు. 175

క. మాకంటె నీకుఁ జుట్టము
లీకాననమందుఁ గలుగ రిది నీయిలుగాఁ
గైకొని నిలుపుము నీ వనఁ
జేకొని బహుకాల మధివసించినపిదపన్. 176

ఉ. అంగద నొక్కనాఁడు ప్రియ మారఁగ మేతకు దూర
మేఁగి చిత్రాంగుండుఁగాక చిక్కుటయు నర్హి నిద్దఱుఁ జింత
నొంద నయ్యింగిత మాత్తలో నెఱిఁగి యేపున వాయస
మేఁగి కాంచె త్రీ,ణాంగుని వాగురీనియమితాంఘ్రినినాహరి
జేందు నొక్కచోన్. 177

క. కని లఘుపతనుడు డగ్గటి
మునుకొని కన్నీరు దొరంగ మోహభ్రాంతి
దనమేను దుఃఖవహ్ని
గనలంగ నిట్లనియె బరమ కారుణ్యమునన్. 178

ఉ. ఒక్కని వేడఁ బోవు మఱియొక్కనిచేటున కియ్యకోవు వే
రొక్కనిసొమ్ము కాసపడ నొల్లవు మూలవిధాత నిర్దయుం
డక్కట నీరుసుం దృణము నాని మహోగ్ర వనాంతరంబునన్
వ్రక్కెడునీకు నిట్టియవమానము మానము దప్ప జేసెనే.

వ. అని మఱియు ననేఁపు కారంబుల నమ్ముగంబు నుద్దేశించి
వగచుచు వాయసపతి వెండియు నిట్లనియె. 180

క. ఈవంక కేల వచ్చితి
వేవెరవున దగులు వడితి వింకిట మనకున్
గావలయుకర్జ మెయ్యది
నావుడు నాతనికి హరిణనాథుం డనియెన్. 181

ఆ. అనఘ వేట కాని కగపడ్డనను గావ
నీకు గడిది వాడు రాకమున్న
చని హిరణ్యకునకు సకలంబు నెఱిగించి
తోడుకు రమ్మ పలుకు లుడిగి వేగ. 182

వ. అనినం గానిమ్మని లఘుపతనుం డుడువీధి కెగసి యతిత్వరిత
గతిం జని మిత్రమందరహిరణ్యకులకు జిత్రాంగుం డురి
బడుట తేటపడం జెప్పి హిరణ్యకుం దోడ్కొని పోయినం
జిత్రాంగునిం జూచి హిరణ్యకుం డిట్లనియె. 183

క. మతిమంతుఁ డైననీ వి
ట్లెరునిక్రియ దగులువడితి వీదుర్దశకుం

గత మేమి యనిన నాతం

డతనికి నిట్లనియెఁ జంచలాత్మం డగుచున్. 184

క. మాటాడఁ దగదు మన మి

చోచ్చటను లుబ్ధకుఁడు వచ్చి చూడకము న్నీ
పాటం దగిలినయురుల

నీటిం బుచ్చంగఁ దగు ననింద్యచరిత్రా. 185

వ. అనుటయు హిరణ్యకుండు.

186

ఆ. నీకు శుభము గోరి సీసమీపమునకు

వచ్చినాడఁ గ న వలదు భయము

చెప్పు మన్న నపుడు చిత్రాంగుఁ డిట్లను

నాహిరణ్యకునకు నర్థితోడ. 187

క. మును మోసపోయి యప్పుడు

కనుగానక తగులువడితిఁ గడవఁగ వశమే

మనుజుండు దైవకృతముల

ననుటయు నది యెట్టి దనిన నాతని కనియెన్. 188

ఉ. ఎంతటివారి కైన మహి నింతటివార మనంగ రాదు మా

కింతటిబుద్ధిమంతులకు నింత లవస్థ లనంగ రాదు జ

న్తాంతరక్తవాసనలయందు శుభాశుభముల్ గ్రమంబులన్

వింతలె బుద్ధిమంతులు వివేకమునన్ బరికించి చూచినన్. 189

వ. కావున నిందులకుం జింత వలవ దాకర్ణింపుము.

190

సీ. తలిగర్భమున నాటునెల లైన నుదయించి

యొకనాఁడు మూఁడయై యున్నయట్టి

చుట్టపుజాతిలో నిట్టలం బగువేడ్క

నుల్లాస మెసఁగ నే నున్నవేళ

నచ్చటికి వేటకాఁ డరుగుదెంచినఁ జూచి
బెదరి మావా రెల్ల జెదరుటయును
గొండికవాఁడనై కూడి పాతెడునట్టి
జవసత్త్వములు నాకుఁ జాల కున్న

తే. ముట్టఁ బఱతెంచి ననుఁగూడ ముట్టి పట్టి
బెట్టిదంబుగ నాకేలు చుట్టికట్టి
పట్టికృప పుట్టి చంపక వాడు నన్నుఁ
జూచి తను నేలుభూపాలసుతున కిచ్చె.

191

ఉ. ఇచ్చిన నన్నుఁ బుచ్చుకొని యెంతయు వేడుక లుల్లసిల్లి నా
కిచ్చగుమేపునీరు ప్రియ మేర్పడఁ గట్టడ ఛేసి గారవం
బచ్చుపడంగ నంతిపురమంగనలుక బరివారముం గడుక
మచ్చికఁ బుత్రభావమున మన్ననఁ బెంపఁగ వృద్ధిఁబొందితిన్.

వ. ఇవిధంబునఁ బెద్ద కాలం బుండి యొక్కనాఁడక్కుమారుండు
పవ్వళించినగృహంబు కనలిదూరంబునఁ గట్టెదుర నేను
విశ్రమాఢి నై శయనించి యున్న సమయంబున నతనిబిడనీల
వలాహక స్ఫారాంధకారప్రద్యోతమానవిద్యుల్లతావితా
నంబును వాతవిధూతవృజలబిందుసందోహ విజృంభితగర్జా
డంబరంబును నై ననిశాసమయంబు నాకుఁ బరితోషంబుఁ
జేయ నట్టిసంతోషపారవశ్యంబునంగెలను పరికింపనెఱుంగక
మనుష్యభాషణంబుల నెలుం గెత్తి యిట్లంటి.

193

తే. చినుకుతోఁ గూడుకొనిగాలిచెలఁగఁజూచి
దాఁటగట్టుచుమృగములు దాఁటుచుండ
వెఱును మావారివెనుక నేఁ బఱచునట్టి
భాగ్యసంపద యెన్నఁ డేర్పడునొ నాకు.

194

సీ. అనుచున్న సమయంబునందు నంతకమున్న
 యూచమనార్థమై యరుగుదెంచి
 భూపాలసుతుడు సమీపస్థుడై యుండి
 పోల నవ్వాకృతంబు లాలకించి
 దిక్కులు పరికించి యొక్కడ నెవ్వారు
 మెలఁగుచందము లేమి తెలిసి యప్పు
 డీమృగంబునఁ బుట్టె నిట్టియుత్పతంబు
 లొడల మహాభూత ముండఁ బోలు

తే. ననుచుభ్రమనొంది తామూర్ఘమునిగి యుండ
 నతనిజనకుండు తెలవాట నరుగుదెంచి
 కాశణం బేమి యని పెద్దవారి నడుగ
 నందు దైవజ్ఞుఁ డిట్లనె నతనితోడ.

195

తే. జంతుపరిభాష దమలోన జరుగుచుండుఁ
 గాని మానుషభాషణక్రమము వినము
 కారణము దీని కేమైనఁ గలుగ నోపుఁ
 గలుగుఁ గాకేమి మీకింక వలదు భయము.

196

క. అని యతనిదేహమెల్లను
 దనకరముల నిమిరి బహువిధంబుల మంత్రిం
 చినఁ బూర్వభంగి నృపసుతుఁ
 డనయము బడలికలు తిటి యరిగినపిదపన్.

197

వ. అమృతహీనమగునందు నన్నుఁ జూచుచుఁ జూచి తనకింకరుల కి
 ట్లనియె.

198

క. అటజాతిజంతు విచ్చట
 వెఱపించుచు నుండవలదు వివినంబునకున్

దటుముఁ డని ముదల వెట్టిన
నటిముఱి ననుచులు వెడల నడిచిరి నన్నున్.

199

క. నాఁ డట్లు వడితి నమ్మెయి
నేఁ డిట్లురిబారిఁ బడితి నీచపువిధి నె
వ్వొడైన నెలువఁ గలఁడే
పోడిమి గలనీతిమార్గమున నేభంగిన్.

200

వ. అని యిట్లు చిత్రాంగుండు పలుకునంత నచ్చట మిత్త మందరుం
డాత్మ గతంబున లఘుపతనహిరణ్యకు లరిగి తడ వయ్యె
నక్కారణంబు దెలియునంతకు నే నెట్లు గుండియ పట్టియుండ
నేర్తు నని యప్పుడ కదలి హిరణ్యకుండు చనినజాడం దడయ
కయ్యెడకుం బోయిన హిరణ్యకుం డిట్లనియె.

201

తే. మిత్త మందర నీవు మామీఁదిభక్తి
నిచటి కేతెంచు టిది మాకు హితము గాదు
వేటకాఁ డిప్పు డేతెంచువేళ యయ్యె
వాని కగపడ కేము పోవంగఁగలము.

202

క. ఉదకంబులోన నైనన్
గొదగొని పాటంగఁ గలపు కుంభినిమీఁదన్
గదలంగ నేర వడిగెడు
నది గావున నీవు వచ్చు టనుచిత మెందున్.

203

వ. అనుటయు మిత్త మందరుం డతని కిట్లనియె.

204

క. మతిమంతుఁడు గుణవంతుఁడు
హితుఁడును నై నట్టిసఖుని నెవ్వరుఁ బాయన్
ధృతి నిలుపలేరు పాసియు
నతఁ డొకచోఁ గాలు వొంద కలఁతం బొందన్.

205

వ. అని మఱియును.

206.

చ. సురుచిరనిర్తలాత్మః డగుచుట్టమునందును శీలవృత్తిపెం
పరు దగుసాధ్వియందును బ్రయాస మెఱింగినపుత్రునందును
బురుషుఁడొదూఁఖమంతయును బోవఁగఁద్రోచి యచింతతోనిరం
తరసుఖసంగతిఁ మెఱయుఁదామనుచుండెడునంతకాలమున్.

వ. అని పలుకుచున్న యవసరంబున.

208

క. యమదూతవోలె నచటికి

సుమదగతిఁ వేటకాఁడు చనుదేరంగాఁ

దెమలక హిరణ్యకుండురిఁ

దుమురుగఁ దెగఁ గొటికి బొక్కఁ దూఱుబాతెన్. 209

క. చిత్రాంగుఁడుటికి పఱచెన్

జిత్రత లఘువతనుఁ దెగనె శీఘ్రతఁ జంచ

ద్ధాత్రసూలతఁ గదలెడు

మాత్రంబున బోయ మిత్రమందరుఁ గనియెన్. 210

క. కని దానిఁ బట్టి త్రాటం

గొని యనువునఁ గట్టి వింటికొప్పునఁ దగిలిం

చి నిజమనోరథభంగం

బున కాత్తం దలరి వాఁడు బుద్ధిం దలఁచెన్. 211

క. వలఁ జిక్కుక చనె మృగ మ

వ్వలఁ జిక్కును దానరయ్య వలవనిజాలిం

దలరంగ నేల నేఁ డీ

కొలఁదియె కూరయ్యె ననుచుఁ గొనిపోవుతఱిన్. 212

క. మృగమును గాకము నెలుకయుఁ

దెగపడి కచ్చపముపోక లేటపడిన నె

వ్వగలం బొగిలెడుదానికి

మొగ తప్పక కార్య మెఱిగి మూషిక మనియెన్. 213:

క. వగ పధికరోగమూలము

వగపున గార్యంబు వచ్చువల నెఱుంగం డి

మ్ముగ వగ పన్థమూలము

వగపున శాస్త్రవధయంబు వచ్చున్ నొచ్చున్. 214

క. కడ లేనిదుఃఖవార్ధిం

గడచితిఁ దొల్లియును నేడుఁ గడతుముగా కి

ప్పుడు దైవ మేల మనలన్

జెడఁ జూచును దీని కేల చింతం బొందన్. 215

క. తగుమిత్రుఁడు భాగ్యాధికుఁ

డగువానికిఁ గాని దొరకఁ డాపద మైనన్

దిగ విడువక రక్షించును

సుగుణాధ్యుం డుత్తముండు చుట్టం బైనన్. 216

తే. తల్లియందును దనుఁ గన్నతండ్రియందు

నాలియందును సుతసోదరాలియందు

నెంతసంతోష మగు నగు నంతకంటె

మేలిసౌఖ్యంబు నరునకు మిత్రునందు. 217

చ. తమతమకర్త వాసనలఁ దాఁకు శుభాశుభకర్త కాలముల్

క్రమమున మర్త్యకోటి కటుగాన విపదశ ల్లెఱుఁ బెక్కు జ

న్తములవి గూడి తన్ను నలమంబడి యిప్పటిపుట్టువందు దై

వము ప్రతికూల మైన వగవం బనిలేదు వివేకహీనతన్. 218

తే. కడఁగి దేహి నపాయంబు గాచియుండుఁ

గదియుకూటమిఁ బాయుట గాచియుండుఁ

గలిమిఁ బెడఁ బాస లేమియుఁ గాచియుండు

నస్థిరం బది సంసార మనుట నిజము.

219

ఉ. ఆరయ నాయుధక్షతమునందున మేనికిఁ బాటు గల్గు నా
హారము లేక యున్ననుదరాగ్ని శరీరము దీర్పు నాపదం
గూరిన వైరమున్ దలు చగున్ దమలో నొకసందు గల్గినన్
జేరె ననన్ధకోటి నిరసించినఁ బో వవి దేహధారికిన్. 220

ఉ. భీకరశాస్త్ర వస్సురదభేద్యభయంబును దీప్తదుఃఖమున్
వే కడతేర్పుఁ జాలుటకు నేర్చి ముదంబున కాలవాలమై
చేకొని కాచు నాత్మసఖు సిద్ధము మిత్రసమాఖ్యరత్నమన్
శ్రీకరవర్ణయుగ్మము సృజించినయున్నతపుణ్యుఁ డెవ్వఁడో.
వ. అని యిట్లు తన ప్రాణసఖుఁ డైనమిత్ర మందరుండు దగులువడి
పోవుటకుఁ బరితాపాంతఃకరణుం డగుచు హిరణ్యకుండు
చిత్రాంగలఘుపతనుల నాలోకించి యిట్లనియె. 222

క. వడి నడవి గడచి లుబకుఁ

డెడదవ్వగఁ జనియెనేని యెంతటివారున్

విడిపింపలేరు మనసఖుఁ

దడయక దీనికిఁ బ్రచింత దలఁపఁగవలదే.

223

వ. అనినఁ జిత్రాంగలఘుపతను లాహిరణ్యకున కిట్లనిరి. 224

ఉ. ముట్టినయాపదన్ భయము ముంచి మనంబుఁ గలంపఁ గార్య
సం, ఘట్టిన గానలేక చెలికానిఁ దలంచుచు దుఃఖవార్ధిలోఁ
దొట్టుచుఁ బొక్కుచుండ మఱి తోఁపవు మీఁదటియుక్తు
లేమియున్, జుట్టమ వైననీశరణు చొచ్చితి మెయ్యది బుద్ధి
చెప్పవే. 225

క. పొడవును జక్కఁదనంబును

గడువల మైనట్టియొడలు గలిగియుఁ గలవే

జడబుద్ధి యయ్యె నేనియుఁ

బుడుకకుఁ గొఱగాదు వానిపుట్టు వదేలా.

226

క. మాకందఱకు సశశ్యం

బై కానంబడినబుద్ధి నధికుడ వగుటకా

నీ కింతస్త్రియము చెప్పెద

మేకార్యము చేయువార మెఱిగింపు దయన్.

227

వ. అని ప్రార్థించిన హిరణ్యకుండు నాకుం జేయ సవశ్యకర్తవ్యం

బై సకార్యంబునకు మీ రింతస్త్రియంబు చెప్పనేల యని పలికి

యొక్కింతచింతించి నిచ్చితకార్యుండగుచుఁ జిత్రాంగలఘుపత

నులం జూచి మీరు వేటకానికీ దలకడచి పోవువా రని

యును బోయి చేయంగలయుపాయం బిద్ధి యనియును

దానును నింతనంతఁ జని కూడ ముట్టి పట్టినపని తుదముట్టఁ

జేయువాడ ననియునుం గఱపి పంచిన నయ్యిరువురం జని

రవ్వధం బెట్టిదనిన.

228

చ. మెఱసి మహాజవంబునను మేఘపథంబునఁ బాఱె వాయసం

బెఱుగక యుండఁ బల్లమున నీరముచాటునఁ బోయె నమ్మృ

గం, బఱిముఱి నింతనంతఁ గదియం జనుదెంచెను మూషి

కంబు నే, డైఱ మిగులంగ నయ్యెఱుకుఁ దెంపు మెయిం

గెలువం దలంచుచున్.

229

క. త్వరితముగ వేటకానికి

సరిగడచి మృగంబు వాయసంబును దూరం

బరుగుచును వాడు పోయెడు

తెరువున నొకమడుపుదరి సతిస్థిరబుద్ధిన్.

230

ఆ. లోతు లేనినీటిలోను జిత్రాంగుండు

సాగఁబడుచుఁ గాళ్లఁ జూచికొనుచుఁ

గన్ను లమర మూసి కనకుండఁ జచ్చిన
వాఁడువోలె నుండె వాయసమును.

231

క. తల యెత్తి చంచుపుటమునఁ
బలుమాటును బొడిచి తినెడిభావము దోషన్
దలకొనునంతట రెంటిన్
దళుకొత్తెడువేడ్క నెలుకు దవ్వలఁ గాంచెన్.

232

ఆ. కాంచి మేను వెంచి కడు నాత్మ హర్షించి
కమఠయుక్త మైనకార్డుకంబు
వెడఁగుబుద్ధితోడఁ గడు దవ్వనను బెట్టి
యతఁడు మృగముఁ జేరునవసరమున.

233

క. కను గలిగి యింత నంతం
జనుదెంచి హిరణ్యకుండు సంతస మెనుగన్
దనమిత్తు మిత్రమందరు
తనుబంధం బపుడు గొఱికెఁ దత్తణ మాత్రన్.

234

క. వడివడి జలమధ్యమునకుఁ
గడువేగమ గమఠ మేగె గ్రక్కున బొక్కన్
బడె నెలుక వానిఁ బొడగని
వడిఁ గాకము నెగనె వృగముఁ బాటెన్ దవులన్.

235

ఆ. ఆస గొలిపి పోయె నక్కట నన్ను నీ
చెనఁటిమృగ మటంచు సిగ్గుపడుచుఁ
దిరిగి చూచె నపుడు శ్రేంచుక పోయిన
కచ్చుపంబు లేనికార్డుకంబు.

236

క. అందుకొని వెచ్చ నూర్పుచు
మందిరమున కూర కెట్లు మరలుదు ననుచున్

మందప్రయాణమునఁ దన

సుందరి యేమచునో యనుచు స్తుక్కుచుఁ జనియెన్. 237

వ. ఇవ్విధంబున లుబ్ధకుండు విఫలమనోరథుండై కడు దూరంబు
పోవుట నిరీక్షించి లఘుసతఃకుండు తోడిమువ్వరం గూర్పు
కొని నిజనివాసంబునకుం జను దెంచి పూర్వప్రకారంబున
నన్యోన్యమిత్రభావంబునఁ జిరతఃసౌఖ్యంబులం బ్రవర్తిల్లి
రనిన. 238

ఉ. గండధనంజయాంక బలగర్వితవైరిమదాంధకారమా
ర్తాండ కుమారమన్తథ బుధప్రకరామరభూజ వైభవా
ఖండల విద్విషత్కమలగంధగజేంద్ర విరోధివాహినీ
మండలదావపావక నమజ్జనరక్షణ దుష్టశిక్షణా. 239

వనమ. మన్నె కులభార్గవ కుమారిమకరాంకా
సన్నత మహోగ్రపటుసంగరజయాంకా
కిన్నరనరప్రకరగీతనితకీర్తి
సన్నగవరాభరణభక్తియుతమూర్తి. 240

తోడక. దానధనాధిప ధర్మపరాత్మా
మానసుయోధన మంత్రివిచారా
భానుతకీర్తి విభూషితదేహ
భానుసమానవిభాసితదేహ. 241

గద్య. ఇది శ్రీమైత్రావరుణగోత్రపవిత్ర బ్రహ్మనామాత్యపుత్ర
సుకవిజనవిధేయ నారాయణనామధేయప్రణీతం బైనపంచ
తంత్రం బనుమహాకావ్యంబునందు సుహృల్లాభం బనునది
ద్వితీయాశ్వాసము.



శ్రీ రస్తు పంచతంత్రము

సంధివిగ్రహము



పతిదృఢపదయుగళ

స్థాపితహృత్కమల సకలజననిధిమధ్య

ద్వీపయుతరత్నగర్భా

ప్రాపితదక్షిణభుజాగ్ర బసవాధీశా!

1

వ. ఏకాగ్రచిత్తుండవై తత్కథాసుధారసంబు వీనులం గ్రోల నవ
ధరింపుము. సుదర్శనక్షీతీశ్వరనందనులు విష్ణుశర్మకుం బ్రణా
మిల్లి యనఘా మీవలన మిత్రభేద సుహృద్భాంబులతెఱం
గులు తేటవడ వింటి మటమీదఁ దృతీయం బగుసంధి
విగ్రహం బెఱింగింపు మనిన నతం డిట్లనియె. 2

చ. అలఘువిరోధి కార్యమునకై కడుచుట్టఁకెంబు చేసినన్
వలవదు నమ్మ నమ్మిన నవశ్యము నె గ్గొనరించు నిశ్చయం
బొలసి దివాంధకోటి గుహ నుండఁగ వాకిట నింగలంబుఁ గా
కులు దగిలించి యన్నిటిని గుత్తితభంగి వధించె జూడుఁడీ.
వ. అనినఁ దత్కథాక్రమం బెట్టి దని నృపకుమారు లడిగిన విష్ణు
శర్మ యిట్లనియె. 4

ఉ. మొండగుశాఖలన్ ధరయు మిన్నును దిక్కులు నాక్రమించి
మా, త్తండమగ్గిచిజాలములఁ దారొక్కననీయనియాకుజొంప

ముల్, నిండి మహాండజంబులకు నిట్కడఁగా నొకకానలోన
బ్రహ్మాండము ముట్టి యొక్కవట వద్భృతమై వెనుపొందు
నెంతయున్. 5

తే. అనుదినంబును దన చల్లఁదనముచేత
జలద మెబ్బంగి సకలజీవులను బ్రోచుఁ
దాను నాచందమున జంతుతతి భరించు
గారవము కిమ్ముగా నామహీరుహంబు. 6

ఉ. ఆమహనీయభూరుహమునం దనిశంబు ననేకబాంధవ
స్తోమము దన్నుఁ గౌతుకముతోఁ గొలువంగను మేఘవర్షుడ౯
నామము దాల్చి ప్రాభవమునం జెనుపొంది వసించు వాయస
స్వామి వివక్షపక్షికులసంహరణప్రవణాంతరంగుడై. 7

వ. ఇట్లు వాయసనివాసం బైనయవ్వటమహీరుహంబున కనతి
దూరంబున. 8

ఉ. వేటొకవంకఁ గొండగుహ వేశ్యముఁ గాఁగ నులూకభర్త ద౯
మీఱిన యట్టిమంత్రులగమిం గలవాఁ డుపమర్దనాముఁ డా
యీతిమునందు రేలు దమయిచ్చల మేసి దివంబు లాగుహ౯
దూఱివసించుచుండి యొకదుష్టత యాత్మకు నింపు పెంపగన్.

వ. అతం డొక్కనాఁటినిశానుమయంబునఁ దనకుం గలమంత్రులం
బిలిచి వారలతో నిట్లనియె. 10

క. మహిఁ గాకులకును మనకును
సహజం బగువైర మగుటఁ జంపఁగఁ దగు నా
గ్రహ మధిక మెపుడు నాకుం
బ్రహ్మరింతు నిశాంధవృత్తిఁ బరఁగెడువానిన్. 11

క. మీరును మీమీసేనలఁ

దోరముగాఁ గూర్చుకొనుచుఁ దోడ్తెం డనినన్
వా రట్ల చేయఁ ఘూకము
లారాతిరి నడుచుచుండి యన్నియుఁ దమలోన్.

12

లయగ్రాహి:—

రండు వెన దండు వెడలుం డొకఁడు నుండకని
యెండొరులఁ జేరుచును మెండుకొని దిక్కుల్
నిండుకొని ఘూకము లఖండగతిఁ గూడుకొని
దండధరకింకరులతండములమాడ్కిన్
జండతరతీక్షణునతుండహతిఁ గాకముల
పిండుపయి గిట్టి కడిఖండలుగ మోదన్
గొండికలు పెద్ద లనకుండ నవి యన్నియును
భండనప్రనేలఁ బడి యుండవలె నంచున్.

13

క. చెలఁగుచును దివాభీతం

బులు వడి నిబ్బంగి నడవఁ బొడఁగని విభుఁ డ
బ్బలములతో నీరీతిని
వలనుగఁ గదనమున నుండవలయుం జుండీ.

14

సీ. అనుచు నయ్యుపమర్దుఁ డధరాత్రపువేళఁ

గదలుచుఁ గలయులూకములఁ గూర్చు
కొని మంత్రులును దాను గొదగొని పటతెంచి
యరికట్టుకొని మట్టితిరుగువాఱు
గావలి పదిలంబుగా నసంఖ్యల నిల్పి
తాను గొన్నింటితో లోను జొచ్చి
యధికనిద్రాసక్తి నంది మే నెఱుగక
కొకంబు లున్నట్టికందు వెఱిగి

తే. యుటికి కొన్నిటికంతముల్ నటికివైచి
యేచి కొన్నిటివత్తుంబు లూచివైచి
కదిసి కొన్నిటిపార్శ్వముల్ చదిపివైచి
గుచ్చి కొన్నిటికడుపులు న్రచ్చివైచి. 15

వ. మఱియు ననేకప్రకారంబుల నయ్యలూకంబులు కాకంబులకు
మహాప్రళయం బాపాదించి మున్నత్యంతకోలాహలబహుళం
బైనవటగర్భంబు నిశ్శబ్దం బై యున్నం గనుంగొని పగర ననవ
శేషంబుగా సంహరించితి మని సంతసిల్లి తమయంతవట్టుచుం
గూడుకొని యులూకంబులు నిజనివాసంబునకుం జనియె
దదనంతరంబ. 16

తే. అట్టియుత్పాతకాలంబునందు మేఘ
వర్షం డొకతొట్టఁ దనమేను వైచి యుండఁ
దెల్లవాఱంగ నాత్మీయు లెల్లఁ బడుట
కాత్మఁ దలపోసి చింతించునవసరమున. 17

క. అతనికిఁ గులక్రమాగత
మతియుతు లగు మంత్రివరులు మాన్యులు గల ర
దృఢతచరితు లేవు రప్పటి
గతికిం బ్రాణములతోడఁ గడచినవారల్. 18

వ. వార లెవ్వ రంటిని యుద్దీపియు సందీపియు నాదీపియు
బ్రోద్దీపియుఁ జిరంజీవియు ననువా రామంత్రివరులు కదిసిన
నాలోకించి దీనానసుం డగుచు మేఘవర్షం డిట్లనియె. 19

ఆ. ఏను లేనిమీర 'లేందును గొఱగారు
మీరు లేనినేను మృతునియట్ల

కాన నేను మీరుఁ గలిగితి మీవేళ
భాగ్యమహిమఁ బగరబారిఁ బడక.

20

క. మీబుద్ధిబలము ప్రాపున

నాబాహుపరాక్రమమున నడచితిమి తుదిన్
గూబలచే నిశ్చైతిమి
ద్రాబలమై మీఁదికార్యతంత్రము చెప్పుడీ.

21

వ. అనిన మేఘవర్ణునకు సుద్దీపి యనునమాత్యుం డిట్లునియె. 22

నీ. బలవద్విరోధికిఁ దొలఁగి యవ్వలనొండు

బలవంతుతోఁ గూడి నిలుచు టొండె

స్థల ముజ్జగించి యసాధ్యమార్గంబున

నొండుచో నవ్వల నుండు టొండె

గాక దూరంబుగా గడిభూములకుఁ బోయి

యుడుకాతి యచ్చట నుండు టొండె

గార్యంబు లని నాకుఁ గానవచ్చినభంగిఁ

జెప్పితి నింక నీచిత్త మనిన

తే. నతనిపలుకులు విన్నవాడై యతండు

వరుస సుదీపి యనియెడివానిఁ జూచి

నీతలంపెట్టి దిన్న ను నెమ్మి నతఁడు

వినయశీలుడై మేఘవర్ణునకు ననియె.

23

తే. తొలుత సుద్దీపి దేవరతోడ నిపుడు

సరవి జెప్పినమాఁడుపక్షములు నమరు

నందు విడు ముత్తమంబును నదియు మిగుల

వేగపడిపోవు కార్యంబు వెరవు గాదు.

24

- క. తనయున్నచోట నుండఁగ
ననుకూలతఁ గార్యసిద్ధి లగుఁ దగినక్రియన్
విను మేఁకపొదుగుచన్నుల
జనితం బగుపాలు గళముచన్నులఁ గలవే. 25
- చ. నెలవున నప్రమత్తమతి నిల్చినరాజు జయంబు చేకొనున్
వల దనుమాన మేమియును శ్వాసము పెంచినయింట నుండ న
వ్వలనికి నెందతే నరుగ వారల నందఱ మాటమాత్రలో
గెలుచు నసాధ్య మెద్ది పరికింపఁగ స్థానబలంబు పెంపునన్. 26
- ఆ. కాన నెలవు విడువఁగా రాదు విడువక
పోక యున్న రాకపోక మైన
దేశకాలబలము దెలియుచుండినఁ గార్య
సిద్ధి నిజము వేయు చెప్ప నేల. 27
- వ. అనుటయు. 28
- క. విని యాదీపిం గనుఁగొని
యనుకూలం బైనకార్య మడుగుటయును నా
మనమునఁ దోచినయర్థము
వినిపించె ననుచు నాత్మవిభునకు ననియెన్. 29
- చ. అతిబలవంతుఁ డైన వినయంబున వారలతోడిమైత్రి సం
తతమును నిశ్చలం బగుమనంబునఁ జేసి నిజప్రదేశసు
గతుండఁగు పొల్పుటొప్పు నదిగాదని యెందొకదేశమేఁగినన్
ధృతి మెయిఁ బోరినన్విసుము ధీయుతనొచ్చునతండు నేరమిన్.
- క. అటు గాన నధికబలములఁ
దటుకున మన మిచటఁ గూర్చి తగుసంధియ సం
ఘటితముగఁ జేసికొని యీ
వటదుర్గమునందు నిలువవలయుం జూడన్. 31

- వ. అని చెప్పుటయును. 32
- క. అమ్మాటలు వెడయూఁగొని
క్రమము బోధిపివంకఁ గనుఁగొని తగ నీ.
నెవ్వనమునఁ గలకార్యము
సమతితోఁ జెప్పమా నిజంబుగ ననినన్. 33
- వ. అతం డవ్వాయసపతి కిట్లనియె. 34
- అ. రాత్రిగాని కానరా దులూకములకుఁ
బగలుగాని కానఁబడదు మనకు
రాయబారి సుధిచేయుటకై పోవఁ
గాల మెద్ది పొందు గాదు దలఁప. 35
- క. అదిగాన రాత్రి గానక
కదలక నిద్రించుమనలఁ గ్రౌర్యం బెసఁగఁ
జదియంగ మోఁది పఱచిరి
వదలక యయ్యనువు దెలియవలదా మనమున్. 36
- అ. పగలు గానకున్నపగతుర నరికట్టి
తెగ వధిప కేల పగ యడంగు
నాకుఁ జూడ ననియె నల్వరు నీభంగిఁ
బలుక నాలకించి పఱివిభుఁడు. 37
- వ. సకలనయశాస్త్రతత్వజ్ఞుం డైనచిరంజీవి యనునమాత్యుం
గనుఁగొని యతనికిం బ్రియపూర్వకంబుగా నిట్లనియె. 38
- క. ఓతండ్రి నీదుబుద్ధి
ద్యోతంబున రాజ్య మేను దుది ముట్టంగాఁ
బ్రీతిఁ జేసితి బంధు
వ్రాతముతోఁ గూడ నధికరాజసవృత్తిన్.

- వ. కావున. 40
- క. ఇప్పటికి జేయఁ దగియెడు
నప్పనికిం దెరువు వెట్ట నర్హుడ వనినఁ
జెప్పదొడంగె నిజేశ్వరుఁ
గప్పినశోకతమ ముడుప ఖిద్యోతనుడై. 41
- క. వీరిందఱుఁ బరమావులు
నేరువు గలకార్యమతులు నీ కెఱిగింపఁ
వీరలకంటెను నెఱిగెడు
వా రెవ్వరు నీతిశాస్త్ర వాసన నెందున్. 42
- క. ఐనను నాయెఱిగినపని
యే నించుక విన్నవించు నిందఱు నాపుల్
గా నమ్మి మెలఁగెనేనియు
మానవపతి కెందు గుప్త మంత్రము వలయున్. 43
- తే. మంత్ర మాప్తపరంపర మ్రందిపోవు
నఖిలకార్యంబులకు విఘ్న మావహిల్లు
విఘ్నమునఁజేసి కార్యంబు వృద్ధిబొంద
దట్లుగావున మంత్రంబు నరయవలయు. 44
- వ. కావున మంత్రరక్షయ భూవల్ల భులకుఁ బ్రధానకార్యం బని
కార్యాకార్యజ్ఞుడైన చిరంజీవి యిట్లనియె సంధివిగ్రహయా
నాసనద్వైధీభావసమాశ్రయంబు లనుషాఢ్యణ్యంబులునెఱింగి
కర్తప్రారంభ పురుషద్రవ్యసంపత్తి దేశకాలవిభాగ విని
పాతప్రతీకారకార్యసిద్ధులను పంచాంగమంత్రంబులం బ్రవీ
ణుండై సామదానభేదదండంబు లనుచతురుపాయప్రయోగ
సమయంబులు నెఱిగి ప్రభుమంత్రోత్సాహ శక్తిత్రయ

సంపన్నుండై తత్తదుచితానుష్ఠానంబులం బ్రవర్తింపవలయుఁ
గావున మనకులంబు గూడకుండుటంజేసి యుద్ధంబునకు
సామర్థ్యంబు లేదు కాలంబునుం గాదు తనశక్తియుఁ బర
శక్తియు దేశకాలంబులును విచారించి ఒకప్రకారం బదను
గాచియుండునది పంచాస్యంబునుంబోలె నాసన్నం బైన
కార్యంబు నప్పు డహితు నాహుతి గొనునది యని చెప్పి
మఱియుం జిరంజీవి యిట్లనియె. 45

క. తనబలము నెదిరిబలమును

మనమునఁ జింతింప కరుల మర్దించుటకై

గొనకొనినవాని కొప్పుమి

జనియించుట తప్ప దండు శక్తుని కైనన్.

46

వ. మఱియును.

47

చ. అతులితసత్ప్రతాపమహిమాస్పదఁ డైన విరోధి దూరం
స్థితుఁ డగునేని దద్విపులతేజము తా నడఁగించు నల్పుఁ డా
యతశితశస్త్రహస్తుఁ డయి యకాదలదగ్గట నుండేనేనియున్
జతురుఁడు గాఁడు వైరిజనసంహరణంబునకున్ నిజంబుగన్.

చ. ఒనరంగ బుద్ధిమంతుఁ డయి యోరుపు గల్గి యొకప్పు వేళ వ
చ్చినయెడఁ బౌరుషంబుఁ దగఁ జేయఁగనేర్చి పరాత్పదోష
ముల్, గనుఁగొని యుండి శాస్త్రపు నొకానొకనాడును విశ్వ
సింపఁగాఁ, జనదు వివేకియై నరుఁడు సారమతిన్ బ్రదుకం
దలంచినన్. 49

చ. వదల కుపాయవంతుఁ డగువానికి నెన్నఁడు రాగశక్తిమై
బదనికి రానిబాలఁ దలవట్టుక యిడిచి తెచ్చినట్లుగాఁ
గొదుగక చొచ్చి శ్రీసతి మహాన్నతిమై దను దాన వచ్చిత
త్పదనమునందు నిల్పుఁ బ్రమదస్థితిఁ బాయక యెల్ల కాలమున్.

క. వరమంత్రశక్తివశమై
గురురాజ్యశ్రీభుజంగకుటిలవిహార
స్ఫురణంబు దొఱగి సతతము
నరపతులకు భోగదర్శనం బొనరించున్. 51

క. ఖలులకు మందులకును గ్రో
ధులకును లోభులకు గర్వితులకును నతిమ
త్తులకును గామాతురులకు
సులభంజే దండనీతి శోధింపంగన్. 52

ఉ. నాయము దప్ప కెంతయు మనంబున గర్వము లేక కార్య
ముల్, నేయునెడన్ విచారమతి జేయుచు నేర్పును నొప్పు
సద్విధోపాయము బుద్ధియుం గల నృపాలవరేణ్యులచేత
సాధ్యమై, పాయక దండనీతి సులభస్ఫురణ్ ధరియింపఁ
బొందగున్. 53

వ. అని చెప్పి చిరంజీవియు నిట్లనియె మనకు నియ్యెడం గయ్యం
బునకుఁ గాలంబు గా దెట్లనిన. 54

క. బలసంపద లేకుండిన
వలయు ధనము మంత్రవిధియు వసుధాపతికి
బలుపగర నోర్పు ధనమున
విలసితమంత్రంబుచేత విశ్వము గెలుచున్. 55

క. విను ప్రాణము వంచించిన
జనులకుఁ బొందంగరాని సంపద యర్థిం
దనుదాన వచ్చి యుండును
వినుత ఘనోద్యోగపరునివేశమునందున్. 56

- తే. మంచిగుణములు గలిగినమనుజునందు
 ఫలము గలుగుట కనుమానపడంగ వలదు
 వర్తనంబున ననువైనవాని కధిక
 సమధికై శ్వర్యసంప్రాప్తి సంభవించు. 57
- క. శూరులు నుదారశుభులు
 సారమతులు నైనబుధులసాహాయ్యమునక
 భూరమణుండున్నతుఁడగు
 నారయ నృపుఁడగుట సత్సహాయతఁగాదే. 58
- చ. వల నగురాజ్యలక్ష్మి వరవంశపరంపర వచ్చినట్టు ని
 ర్మలగుణు నైన రూపజితమస్తభు నైన మనీషి నైనఁ గా
 వలె నని తా వరింప దతివాంఛ వరించు రహస్యవంతుడై
 యలవడి సత్సహాయయుతుడై నన్యప్రాప్తము నెల్లభంగులన్. 59
- ఆ. ధరణి సత్సహాయవిరహితునకుఁ గార్య
 మొక్కడైన జేయ నొరపు గాదు
 పక్షిహీనమైన పక్షికి నాకాశ
 గమన మనువుపడనికరణి నధిప. 60
- ఉ. ఏలిక యాత్మబుద్ధి దన కించుక దోషనికార్య మాప్తుడై
 చాల వివేకి యైనఘనుసన్నిధి నూహ యొనర్ప నేర్చినం
 బోలంగ నెల్లభంగులను బొందగుచుండు విఘాతదూరతఁ
 మావిమిచేత నోడ జతనంబుగఁ దీరముచేరుచందమై. 61
- చ. సతతమునాయమున్ వ్యయము సంతతితోడ నెఱింగి గుప్తమం
 త్రతయును గూఢచారపరిరక్షయుఁ జేసినరాజు ప్రాణిసం
 హతి కహితంబు పల్కక దయాపరుడైన జతుస్సముద్రము
 ద్రితనిఖిలోర్వి యంతయు నతిస్థిరతఁ భజించుచువాడగున్. 62

క. చెడు నాత్మశక్తి యెటుగక
కడు గర్వముతోడఁ గడిదికార్యము చేయన్
దొడరి యవిచారమూఢుం
డడవిన్ గూపమునఁ బఠినయంధుఁడువోలెన్. 63.

వ. కావునఁ గయ్యం బియ్యెడం గార్వంబుగా దులూకంబులకును
మనకును సహజవైరంబుకతంబున సంధియుం బొసంగనేర
దనిన విని మేఘవర్ణం డిట్లనియె. 64

క. మన కయ్యలూకములతో
ననఘా సహజంబు వైర మగు టేకతనన్
జనియించె ననిన నతఁ డి
ట్లను వాగ్దోషమున వైర మయ్యెను వినుమా. 65

తే. తొల్లి యొకగార్దభము పులితోలుతోడఁ
గప్పబడుటను వేసవికాల మెల్లఁ
బైరు గడుపార మేయుచు బ్రతికియుండి
యంత వాగ్దోషమున హతమయ్యెగాదె. 66

వ. అనిన నవ్విధం బెట్లని మేఘవర్ణం డడిగినఁ జిరంజీవి యిట్లనియె.

సీ. ఒకయూర నొకచాకి యొక్కగాడిదఁ దెచ్చి
దాని లావుగ మేవఁ దలపు పుట్టి
పులితోలు పైఁ గప్పి పొసఁగఁ బండినచేలు
మేయ రాత్రులు దోల మేసి తిరుగఁ
బులి యనుబుద్ధి నాపొలము కావలివారు
దూరంబునను జూచి తొలఁగి పఱవఁ
బై రెల్ల వృథ యైనఁ బరికించి యొకనాఁడు
విసివి యొక్కరుఁడు సాహసముతోడఁ

- తే. గడంగి దూరంబునందునఁ గంబళంబు
గప్పుకొని వింటు శర మిడి కాచి యుండ
నాఖరము వచ్చి యాతని నచటఁ గ్రాంచి
పెంటిగాడిద యని చాలఁ బృథురవమున. 68
- వ. చేరం జూచి దానికయి పొంచినయతండు. 69
- క. పులి యని పాటితి నక్కట
బలుగాడిద యెలుఁగుకతన బై లయ్యె నికఁ
దొలఁగ భయం బేలని యొక
యలఘుప్రసరమున దాని యసువులఁ బాపెన్. 70
- వ. కావునఁ గాకులకు నులూకంబులకు వాగ్దోషంబునంజేసి ప్రబల
విరోధంబు సంభవించె నన్విధంబు విను మని యిట్లనియె. 71
- క. ఈక్షితిలోనం గలిగిన
పక్షులు నమలోనఁ గూడి ప్రభువై మనలఁ
రక్షింపఁగవలె నని నిజ
పక్షమున నులూకవిభునిఁ బట్టముగట్టన్. 72
- వ. ఉద్యోగించుచుమయంబునం దొకవృద్ధకాకం బాపక్షిసమూ
హంబుకడకుం జను దెంచిన నవి తమయుద్యోగించినకార్యం
బాకాకంబున కెఱింగించిన నది యిట్లనియె. 73
- ఉ. క్రూరము ఘోరదృష్టియు విరూపము నీచము నై జకోపదు
ర్వారము నై దివాంధ మన వర్తిలుఘూకముఁ బక్షిరాజుఁగా
మీరలు సేయ నేమిటికి మీఁచట దీని నెపంబునఁ ముదం
బారఁగ రాజ్యరక్ష మన కబ్బదు నుం డెడరై నవేళలన్. 74
- ఆ. రాజు లేక యున్న రాజున్న యట్లకా
రాజునెపము చెప్పి బ్రతుకవచ్చు

జంధ్రునెపముచెట్టి శశకంబు లొకచోట
నెడరు వాసి సుఖముఁ బడసెఁ గాదె.

75

వ. అనిన విని పక్షు లావృత్తాంతం బంతయు నెఱిగింపు మని.
యడిగిన నావృద్ధకాకం బిట్లనియె.

76

సీ. ఏకొండ చూచిన నెరగలి వడిఁ బర్వి
పొగ లేని యనలంబు లేగయుచుండ
నేచెట్టు చూచిన నెలమిఁ బచ్చనియాకు
వెదుక మందున కై నఁ జిదుమలేక
యేనది చూచిన నెల్లెడ జల మింక
విసరెడిగాలితో నిసుము చల్ల
నేదిక్కు చూచిన నెండమావులపజ్జ
మృగములు జల మంచుఁ దగిలి పఱవ

తే. సలిలతల్వంబు వనరుహాసనుఁడు మాన్పఁ
బోలునో కాక యింతలోఁ బొడవడంగ
ననఁగ సకలజంతుభయావహంబు గాఁగ
దూషితముగ ననావృష్టిదోష మయ్యె.

77

వ. ఇవ్విధంబునం బండ్రెండుసంవత్సరంబు లనావృష్టి దోష మైన
నొక్కయెడ మహాగహనంబునం గల గజంబు లన్నియుం
గూడుకొని తమకు నేలిక యైన గజయాధనాథునిం గనుం
గొని యిట్లనియె పల్వలోదకంబు లల్పమృగంబులకు నొడలు
దడుపంజాలుఁ గాక ఖరకరకిరణంబులం దపియించుమాకుం
దగినయుదకంబులు లేవని మఱియు నిట్లనియె.

78

తే. వెన్ను మునుఁగంగ నుదకంబువిరివి గలుగు
వారిజాకర మెందైన మాకు వలయు

నల్పజలముల మాదాహ మడగనేర
దేమి నేయుదు మనిన గజేంద్రుఁ డనియె.

79

క. దిక్కులకుఁ గొంద అరుగుం

డక్కడ జల మరసి యిచటి కరుదేరంగా

జొక్క మగుచోటి కరుగుద

మిక్కిడున కేల వెఱవ నేఁ గలుగంగన్.

80

వ. అని యగ్గజేంద్రుఁ డగ్గజంబులలోన నధికజవనత్వంబులు గల
యేనుంగులఁ గొన్నిటిని దిక్కులకు నీ రారయం బంచిన నవి
యునుం బోయి జలం బెందునుం గానక తిరుగ నొక్కమహా
నాగం బాగజేంద్రునిఁ గదియం జని యిట్లనియె.

81

ఉ. ఇన్ని దినంబు లయ్యును గజేశ్వర చంద్రసహోవరంబు నా
నెన్నిక కెక్కినట్టికొల నేర్పడి యున్నది గాన మైతి మీ
యున్న వనంబుపాంతఁ గమలోత్పల కై రవహల్ల కాదిచం
చన్న పపుష్పసౌరభవిశంకటశీతపయః ప్రపూర్ణమై.

82

చ. కురువకతిం త్రణీలికుచకోమలతాలతమాలసాలకే

సరకదభీలవంగపనసక్రముకార్జుననారికేళని

ర్జరకనకామ్రవంశముఖిచారుమహీరుహపంక్తిచేత సు

స్థితతర మైనయక్కొలనితీరము సొంపు వహించు నెంతయున్.

తే. జమ్బు ముమ్మర మశ్వత్థసమితి యమిత

మజ్జములు కేతకంబులు నపరిమితము

లధిప మన కుండ మంచిచో టబ్బె నేడు

వేగ విచ్చేయు మన మదద్విరదవిభుడు.

84

వ. నితాంతసంతృప్తాంతరంగుం డగుచు నచ్చోటికిఁ గదలిపోవ
నుత్సహించుచుండునంతట నీ రారయం బోయినగజంబులు

చనుదెంచి నిలిచి చంద్రసరోవరంబుం గాంచి వచ్చితిమని
విన్నవించిన శతసహస్రసంఖ్యలు గలగజంబులఁ గూడుకొని
సంరంభవిజృంభితుండై కదలునట్టిగమనవేగంబున. 85

సీ. పాదఘట్టన నేల భార మగ్గల మైన
మృగి దిగ్గజములు మ్రొగి పడఁగ
నురువడి బాటుచో నెరసినతరు లెల్లఁ
దిట్టలై మహిఁ జాపకట్టు వడఁగ
ఘీంకారరవము సంకీర్ణమై పర్వఁగ
దండకొండలు ప్రతిధ్వనుల నీనఁ
గర్జజానిలమున గగనభాగమునకుఁ
దేలి మేఘంబులు దూలి పోవ

తే. దేవనై న్యంబులకు నోడి దితిజకులము
నిలువఁ జో లెచ్చటను లేక జలధి చొరఁగఁ
బాటుతెంచినచందమై భద్రకరులు
త్వరితగమనంబునను సరోవరము చేరె. 86

తే. అట్టిసంరంభగమనంబునందు నందుఁ
గల శశంబులు తత్పాదఘట్టనమున
మ్రుంది మృతిఁబొందుటయుఁ జింతనొంది శశక
నాయకుండు శిలీముఖనాముఁడొకఁడు. 87

ప. తా నరణ్యంబునం గలశశకంబుల కెల్లను రాజుగావునఁ దన
బంధువ్రాతంబు మృతిఁబొందుటకుఁ బరితప్తాంతఃకరణుం
డగుచుఁ జింతించుసమయంబుననతని యమాత్యులుకొందఱు
దైవయోగంబున శేషించినవార లచ్చటికిం జనుదెంచి యభి
వందనంబు లాచరించినం గన్నీ రొలుక వారలం గనుంగొని
శిలీముఖుం డిట్లనియె. 88

- గ్రహపుజనింప నేల యనివారణవారణపంక్తు లింతగా
బటవఁగ నేల యిట్లు గలబాంధవు లందఱు గాలిధూళిగా
నుటక విధాత యేమిటికి నుండఁగఁ జేసెను నాడుజీవనం
బెఱుంగఁగ నేర నైతి మతీహీనుల కెక్కడి వేళుభంబులున్.
- వ. అని యిట్లు చింతాక్రాంతుండై యున్న తనయేలికం జూచి
బహువృత్తాంతవిదుం డగు విజయుం డనునమాత్యుం డి
ట్లనియె. 90
- ఉ. చచ్చినవారికి వగవఁ జయ్యన వాగలు లేచి క్రమ్మఱన్
వచ్చుట లేమి దెల్ల మిఁక వారణముల్ మగుడఁగ నింతగా
వచ్చిన నున్నవారము నవశ్యముఁ జత్తుము గాన దీనికిన్
జెచ్చరఁ జింత సేయుము విశేషమతిం బ్రతుకం దలంచినన్.
- వ. అనినం దెలివొందినచిత్తంబుతోడ సుముఖుం డగుచు శిలీ
ముఖుండు దనయమాత్యుం డగువిజయున కిట్లనియె. 92
- క. గిరిగవ్వారముల కొండెను
ధరణీవివరముల కొండె దడయక చని య
య్యిరవుల నొరుగుద మనినన్
వెర వగు నది మనకు ననుచు విజయుం డనియెన్. 93
- తే. ఏమటుటఁజేసి యిటువంటియెడరు పుట్టె
మోసపోయితి మెఱిఁగిన మోస గలదె
నెలవు విడువక నిలువంగవలయుఁ గాక
పందతనమునఁ బాటు లేపారుషంబు. 94
- వ. అనిన శిలీముఖుం డిట్లనియె. 95
- అ. నిన్నుఁ గడచినట్టి నిజమైన హితుఁడును
నీతియుతుఁడుఁ గలఁడె నిర్మలాత్మ

జయము నాకుఁ గలుగుసమధికోపాయంబు
తలఁపు నీవు నాకుఁ గలఫలంబు.

96

వ. అనుమాటకు విజయుం డిట్లనియె.

97

క. దేవ నను భారపెట్టితి

గావున నాసామజములకడకుం జని యా

త్రోవ మనమీడ రాకయె

పోవునుపాయంబు చేసి పుచ్చెదఁ గడఁకన్.

98

వ. అని యతం డాప్రాద్ధకదలి పోయి చంద్రసరోవరతీరంబున
నున్నయగ్గజయూధంబులం బొడగని దనమనంబున.

99

సీ. చేరినఁ జేసాచి చెనకెడుగతి దంతి

నిజకరంబునఁ బట్టి నేలఁ గలుపు

నొక్కింతమూర్కొన్న యోజమై నురగంబు

గదియఁబోయినమాత్రఁ గఱచిచంపు

మేలమాడెడువాఁడుపోలె వినోదంబు

వెలయ నవ్వుచు మహీవిభుఁడు చెలుచు

నత్యంతవినయసాంగత్యంబు మెఱయంగఁ

గూడి దుర్తార్థుండు గీడు నేయుం

ఆ. గాన నాకు వీనిఁ గదియంగ నేలంచు

జెంత నున్నశైలశిఖర మెక్కి

నిక్కి యోగజేంద్ర నీకు నేమమె యన్నఁ

దొండ మెత్తి చూచె గొండమీఁదు.

100

వ. చూచి సూక్ష్మరూపంబున నున్న యాచెవులపోతుం గనుంగొని
గజేంద్రుం డోరీ నీ వెవ్వండ వెచ్చటనుండి యిచ్చటికిం జను
చెంచితి వనిన నతఁడు నావేరు విజయుం డని యిట్లనియె.

- తే. ఓషధులఁ బ్రోచి జీవుల నుద్ధరించు
కై రవాపునిదూత నిక్కడకు నన్ను
నతఁడు పుత్రేర వచ్చితి ననిన గజము
కార్య మే మిచ్చటను మమ్ముఁ గనుట కనిన. 102
- ప. అగ్రజశ్రేష్ఠునకు విజయుం డిట్లనియె. 103
- చ. వెటికినయాయుధంబు గొని భీతిలఁగాఁ బొడువంగఁ జూచినన్
వెఱవక దూత స్వామిహితనిశ్చితకార్యము పల్కు టొప్పు న
తైఱఁగున వాఁడు రాజునకుఁ దెల్లమి పుత్రసమానుఁ డట్లకా
నెఱుఁగుము నన్నుఁ జంద్రునకు నిష్టతనూభవుఁగామనంబునన్.
- ప. కావున నేను నిజంబు పల్కెద నాకర్ణింపుము. 105
- క. ఎదిరి తనసత్త్వ మెఱుంగక
మదమున వైరమ్ము గొన్నమతిహీనునకుం
దుది గీడు పొంద కుండునె
వదలక యివ్వధముఁ దెలియవలయున్ మీకున్. 106
- క. ఈకొలను చంద్రు పేరన్
బ్రాకటముగ మున్ను కలిగె బహుపక్షికుల
వ్యాకీర్ణతటసమీపా
నోకహసురసిద్ధసాధ్యసుతిపాత్రంబై. 107
- క. ఇందులకుం గావలిగాఁ
బొందుగ మ మ్మునిచినాఁడు బుధజనకుండు మ
స్తిందఱును మట్టి చంపితి
రిందునితో వైరపడఁగ నెంతటివారల్. 108
- క. శశికి వంశ్యుల మగుటను
శశకము లనఁ బరఁగి ధాత్రిఁ జరియింతుము క

ర్కశహృదయులార మీకును

వశ మగునే నిలువ ననిన వారణ మనియెన్.

109

క. ఈతెఱఁ గెఱుంగక వచ్చితి

మీ తెరువున నడవ మింక నేగెద మీదెమీ

రీత పోర్వంగఁ దగు నన

మాతంగమ్మనకు శశము మఱియుం బలికెన్.

110

క. ఈయపరాధంబున కీ

రేయి కళానిధికి మ్రొక్కి ప్రియమున ననుపన్

బోయెదవుగాక యనుటయు

నాయేనుఁగు నీయకొనియె నొఁగా కనుచున్.

111

ఉ. అంతటఁ బ్రొద్దు గ్రుంకుటయు నాశశకంబు గజేంద్ర రోహిణి

కాంతునికొల్పు చూచుటకుఁగాఁ దొడితెచ్చితి జూడుమంచు

నిశ్చింతతఁ జేరి దంతికి శశిప్రతిబింబముఁ జూప మ్రొక్కుచో

రంతులు చిత్తగింపు మపరాధము నైపురుటంచు వేడుచున్.

క. ఆచెవులపోతు కరిపతి

జూచి శశాంకుండు కరుణసొంపున నిన్నున్

గాని విడిచి యనిపెను సం

కోచింపక వేగ పొమ్ము కోరినయెడకున్.

113

క. వచ్చినతెరువునఁ బోయిన

వచ్చు జమి చేటు కాన వచ్చినపని నే

మచ్చికఁ జెప్పితి ననుటయు

నెచ్చరిక గరివిభుండు నెఱుఁగుదు ననుచున్.

114

క. గజయూధంబులు గొలువఁగ

గజనాథుండు గదలె తీవ్రగమనంబున న

వ్విజయముఁ గైకొని చెలఁగుచు

విజయుం డనుశశక మేఁగె విభుఁ డున్నెడకున్. 115

వ. చనుదెంచి తత్పాదంబులకుం బ్రణామం బాచరించి దేవా
గజయాధంబులు మనమీఁద రాక యుండునట్టియుపాయం
బును సరోవరతిరంబున నిలువనేరక దూరం బరుగునట్టితెఱం
గునుంజేసి వచ్చితి నెలవు దొలంగక సుఖస్థితినుండుం డనిన
నవ్విజయం గొఁగిలించుకొని ప్రీతుండై బహువిధంబులఁ
బ్రశంసింపుచు నచ్చోటుకదలక శిలీముఖుండు సుఖంబున
నుండె. 116

క. కావున నీయల్పుఁడు ప్రజ

నేవెరవునఁ బ్రోచు టరిది హీనునిఁ బతిఁగా

నేవింప శశ కపింజల

భావంబునఁ జేటు గల్గుఁ బరమార్థ మిలన్. 117

వ. అనినఁ బక్షులు మాకు నక్కఱ వినవలయుఁ జెప్పు మనిన
వృద్ధకాకం బిట్లనియె. 118

చ. ఒక పెనునూనికొవ్వుతుద నొప్పుగుఱూట వసింతు నేను దా
నికి నట క్రిందితోఱ్ఱఁ దగ నిల్చి కపింజల ముండు నున్నచో
నకుటిలమిత్ర భావమున నర్చిలి నాహృదయగబు దానిపైఁ
బ్రకటముగాఁగ నిద్దఱము పాయక యుండుదు మెల్లకాల
మున్. 119

తే. అట్లు మెలఁగంగ నొక్కనాఁ డాఖగంబు

పొండుగ మేతకునై పోయి మసలుటయును

గొందలంబున వెదకంగఁ గోరి పోవ

వెనుక నాపక్షి యుండెడునునికిపట్టు. 120

వ. దీర్ఘకర్ణం డనువేరం బరగుశశకంబు చొచ్చుకొనియున్న
సమయంబున నాపక్షియుం జనుదెంచి యిట్లనియె నే నుదర
పోషణార్థం బరిగి వచ్చునంతకు నాయిల్లుచొర దగ వగునే
వెడలు మనిన దీర్ఘకర్ణం డిట్లనియె. 121

తే. విడిచిపోయినయింటికి బుడమిత్రేడు
లేనిధరణికి మగదిక్కులేనిసతికి
గడక నెవ్వనికిని నాస గాకమాన
దేను బలవంతుడను నీకు నేల విడుతు. 122

క. నాకిప్పు డుండ నర్హం
బీకోటర మేల విడుతు నిలఁ జెలువులుఁ బ
ద్మాకరములుఁ గూపంబులుఁ
గైకొన్నవి వారిసొమ్ముగా మను వనియెన్. 123

వ. మనుస్త్రితిమార్గంబు గలదు గావున నే నిచ్చోటు. విడువ
ననినఁ బక్షి యిట్లనియె. 124

క. మొగమోట లేక నాయి
ల్లగు నని గైకొనఁగ నీకు నర్హమె యిచట
దగవునకు రమ్మ లేదా
జగడం బగు నీకు నాకు శత్రుత్వమునన్. 125

వ. అనుటయు దీర్ఘకర్ణండు తగ వనినం గా దనవచ్చునే రమ్మని
వెడలిన నాపక్షియుం దోడన కదలునప్పు డీయాశ్చర్యంబు
నేనునుం జూచెదఁ గా కనుచు నితనంతం జనుచుండ నవి
గొంతద వ్వరిగి యరిగి మనకుం దగవు చెప్పందగువారెవ్వ
రనినఁ బక్షికి శశకం బిట్లనియె. 126

క. యమునానదీతటంబునఁ

దమసత్యవ్రతుఁడు గలఁడు దధికర్ణుఁ డనన్

గ్రమ మెఱిగినమార్గాలము

తెమలక మన మతని నడిగి తెలియుద మనినన్.

127

వ. కపింజలం బిట్లనియె.

128

క. పిల్లి కడుఁ గ్రూరహృదయం

బెల్లప్పడు నమ్మ బోల దే నెఱుఁగుదు నీ

యుల్లమున కెట్లు గలిగెన్

జెల్లంబో నమ్మి కనినఁ జెప్పం దొడఁగెన్.

129

క. ఆచారవంతుఁ డుత్తముఁ

డీచేరువవార లెల్ల నెఱుఁగుదు రతనిన్

నాచేరువగా వెఱవక

వే చనుదె మ్మనినఁ బక్షి విని యిట్లనియెన్.

130

ఆ. భయము నీకు నాకుఁ బరఁగంగ నేకంబు

నాకు వచ్చుకీడు నీకు రాదె

చెప్పఁ దగినబుద్ధి చెప్పితిఁ గాకంచు

నదియు నదియుఁ గదలి కదియఁ జనక.

131

వ. ఎడదవ్వల నిలిచి దధికర్ణు నుద్దేశించి.

132

క. ఇరవునకునై వివాదం

బిరువురకుం గలిగి యిచటి కేతెంచితి మీ

వరుసను సమచిత్తుడవై

వెరవున మముఁ దీర్చి పంపు వేగం బనినన్.

133

వ. విని యల్లన తల యెత్తి చూచి దధికర్ణుం డిట్లనియె.

134

తే. మున్నువలె గాదు మిక్కిలి ముసలి నైతిఁ

గదిసియుండినయది గాని కానరాదు

వాటముగ సంతదూరంపుమాట వినను
మిగుల నింద్రియవైకల్య మగుటజేసి. 135

క. నను విశ్వసించి చేరం
జనుదెం డని పలుక నవియుఁ జకితస్థితి నొ
య్యనఁ గదియ వెఱవ నేటికి
బనివడి యిట వచ్చి ప్రకృతిబాంధవు లయ్యున్. 136

క. ధర్మంబు చెఱుపఁ జెఱుచును
ధర్మము రక్షించువానిఁ దా రక్షించున్
ధర్మంబు చెడక యుండను
నిర్మలమతి నడవవలయు నిశ్చలనియతిన్. 137

క. ధర్మంబు పరమమిత్రుఁడు
ధర్మము వెనువెంట వచ్చుఁ దక్కినధనముల్
కర్తాయ త్తశరీరము
నిర్మలంబై నచోటనే వసియించున్. 138

ఆ. ఇట్టిమాట లెల్ల నివి నిజంబులు గాని
యధమవృత్తిఁ గల్గలాడ నేను
గల్గలాడునట్టి కష్టఁ డెవ్వం డైన
మొనసి నరకకూపమున వసించు. 139

క. తలఁచ నహింసకు మిగులం
గలిగినధర్మంబు లేదు గావున నే నీ
తెలివిని దగ జీవాత్మం
దలఁపుచు నున్నాఁడ నొండు దలఁపనిబుద్ధిన్. 140

క. పరభామఁ గన్న తల్లిగఁ
బరధనముం బెంకు గాఁగ భావించుచు స

త్పురుషుండు సర్వజీవుల

నిరతముఁ దనయాత్మఁ గాఁగ నెమ్మదిఁ జూచున్. 141

ఆ. సకలభూతసమితి సౌఖ్యదుఃఖింబులు

తనవిగాఁ దలంచు తత్త్వవిదుఁడు

జన్మమృత్యుభయవిచారంబు దిగఁ ద్రోచి
లలితగతిని మోక్షలక్ష్మిఁ జెందు. 142

వ. అట్లు గావున.

143

తే. ఎవ్వరికి హింస చేయక హితము చేసి

నాఁటినాఁటికిఁ జాంఘ్రాయణవ్రతంబు

సలుపుచున్నాఁడ నాతపోబలముకలిమి

నడుగుఁ డేమైనఁ జెప్పుదు నభిమతములు. 144

క. అని తమ్ము నమ్మఁ బలికిన

విని వెఱవక చేరఁ బోవ వేగమె రెంటిఁ

మునుగాళ్ల నడచి వానిఁ

దినియెన్ గ్రూరాత్మసమృతింతురె యెందున్. 145

వ. కావున నీయల్పుండు రాజార్హుండు గాఁ డని యావృద్ధ

కాకంబు పలికినం బతులువిని యిది నిజంబు పలికెం దప్ప దని

యాయులూకంబును రాజ్యాభిషేకంబునకుం దొలంగించి

పక్షు లయ్యైదిక్కులకుం జెదరిపోయినఁ దదనంతరంబ

యయులూకంబు వృద్ధకాకంబుకడకుం జనుదెంచి రోష

సంరక్తలోచనంబులు మెఱయ నుద్ధతంబగుచు నిట్లనియె. 146

క. నీ కేమికిడు చేసితిఁ

గాకమ రాజార్హుఁ డితఁడు గాఁ డని నన్నున్

గైకొనక పలికి తల్పుఁడ

నై కానంబడినభావ మది యెయ్యదియో. 147

వ. అని మఱియు నిట్లనియె.

148

సీ. తొడరి వాడిశరంబు దూఱి పాఱినగంటి

మంత్రైషధంబుల మాన నేర్పు

బరశుఖండితమహాపాదపాన్మతశాఖ

జిగి మించ గ్రమ్మఱ జిగురు వెట్టు

దర్పితభయదోగ్రదావాగ్నిశిఖలచే

మాడినతృణ మెల్ల మగుడ మొలుచు

నిష్ఠురోక్తులచేత నెఱి జెడ్డకార్యంబు

మగుడ నెన్నండును నిగుడ కుండు

ఆ. గాన నాకు బక్షిగణము లనుష్ఠించు

ప్రాభవంబు చెలువఁబడియె గాన

నోరి మీకు మాకు వైరంబు వాటిలై

ననుచు గూబ చనియె నాగ్రహమున.

149

వ. అదియ కారణంబుగా సులూకంబునకుఁ గాకంబులకు సహజ

వైరంబు వాటిలై నని చిరంజీవిచెప్పి మఱియు నిట్లనియె దేవా

మున్ను చెప్పంబడిన షాఙ్గణ్యంబులలోన సంధివిగ్రహంబు

లిప్పటికిఁ బ్రయోజనంబులుగావాసనయానదైర్వధీభావసమా

శ్రయంబులు విచారణీయంబు లనిన విని యతం డాసన

క్రమం బెట్టి దనిన.

150

తే. విమతుఁ డధికుఁడై కడు సమీపమున నున్న

హీనబలునకుఁ దనయున్న చోనయునికి

కడుఁ బ్రమాదంబు గావునఁ గాదు మనకు

సబలునకునైన నొప్పునాసనగుణంబు.

151

క. యానంబు గదలి పోవుట

గాన బలము లేనిమనకుఁ గా దదియుం బెం

పూనినదై వృధీభావము

ధీనిరతులు ధనసమృద్ధి దీర్ఘగవలయున్.

152

తే. చిరసమాశ్రయవర్తన స్థిరతఁ జేసి

శత్రువరులను గెలుచుట సంశ్రయంబు

తద్గుణంబులు దెలిసి యుద్ధంఁడరిపుల

మూలమడఁచిన వారలు మున్ను గలరు.

153

క. బడలికి నలజడి యైనన్

గడఁగి సమాశ్రయము నేన కావించెద ని

ప్పుడు వైరు లధికు లైనన్

దడఁబఱచెద నాదుబుద్ధి తాలిమిప్పేర్చిన్.

154

క. బలవంతు లైనశత్రులఁ

బలువుర నేనియును బుద్ధిబలమున గెలువన్

వలనగు యాగార్థము ధూ

ర్తులచే విపుండు వంచితుం డగుభంగిన్.

155

వ. అనినఁ గాక ప్రభుం డత్రైఱం గెఱింగింపు మనినఁ బ్రథా

నాగ్రగణ్యం డగుచిరంజీవి యిట్లనియె.

156

సీ. యజ్ఞార్థ మనురు ధరామరుఁ డొక్కఁడు

కొని యొక మేషంబు గొంచు రాఁగఁ

దెరువున దుర్జనుల్ దృష్టించి తమలోన

మోసపుణ్యము గాక ముని నటంచుఁ

గడు నిర్దయాత్ముండు గా కుర్వి విపుండు

వెఱవక హింస గావించు లెట్లా

గనుఁగొన్న మా కెల్లఁ గనికరం బయ్యెడు

దీనిఁ జంపఁగ సమృతించుట కిది

తే. యనగ నమ్మి చింబోతుఁ దా నచటఁ గట్టి
యాతఁ డాచమనార్థమైయరుగఁ దడవ
సరభసంబునఁ జింబోతుఁ జంపి తినిరి
బుద్ధిగలవారు గెలువనోపుదురు పరుల.

157

ఉ. కావున నేను శాత్రవనికాయము గెల్చెద సాహసంబుతో
నావచనంబు నమ్ముడు మనంబున నింతయుఁ జింతదక్కి నే
జీవముఁ బాసి నట్టు గతిచేడ్పడి యుండె దరక్తపూరముల్
జేవురుచాయగా నొడలఁ జిప్పిలఁ జల్లుడు చల్లి యత్తఱిన్.

తే. మున్ను చచ్చినకాకులమూఁత నడుమ
నన్నుఁ బడవైచితోలఁగి మిన్నక చనుండు
నే సమాశ్రయ మొనరించి మోసపుచ్చి
వత్తు ననుటయు నామేఘవర్ణుఁ డపుడు.

159

తే. ఆచిరంజీవిఁ జెప్పినయట్లు చేసి
తానుఁ దనవారు నవ్వల తరువుఁ బాసి
తొలఁగి తనమంత్రిపన్నినయలఘుకార్య
మాత్తఁ దలపోయుచుండె నయ్యవసరమున.

160

ఉ. పొంగినవేడ్కతోడమును పూర్వదిశాంగనఁగూడి యుంటి నా
కుం గల రాగ మెల్ల ననుకూలతఁ జూపెద నంచుఁ బశ్చిమా
శాంగనఁ జేరెనో యనగ నస్తగిరి రవి చేరి క్రుంకిన గ్రన్.
నింగియు నేలయుం దమము నెక్కిన దిక్కులఁ గప్పె నొప్పు

వ. అయ్యంధకారంబునఁ జిరంజీవి తాను మున్నున్న పటమహీరు
హంబుక్రింద మృతకాకమధ్యంబునం బడి రక్తంబునం దొప్పు
దోఁగి యెఱుకలు విచ్చి నేత్రంబులుమాసికొని మృతింబొందిన
చందంబున డెందంబుకొందలం బడపుకొని యున్న సమయం

బున నక్కడ నుపమర్దనుండు తనమంత్రులం గనుంగొని
యిట్లనియె. 162

తే. శత్రు నిశ్శేషముగఁ జేసి చంప కున్న
నొకఁడు దప్పిన మనకది యొప్పు కుండు
గాన వేగంబ యామృతికడకుఁ బోయి
వెదకి చంపుట గార్య మీవేళ ననిన. 163

వ. అప్పులుకు లాకర్ణించి యతనిమంత్రు లేక వాక్యంబుగా నిట్లనిరి.

ఉ. దేవర నీతివాక్యము సుధీవిభవాధ్యులు మెచ్చ నాడితొఁ
బోవుట మేలు నాఁ గదలి పోయి వటం బరికట్టి చుట్టునుం
గావలి వెట్టి చొచ్చి యొకకాకముఁ గానక కాకు లన్నియున్
జీవములం దొఱంగె నని చెప్పఁగఁ గ్రమ్మటి పోవున త్తఱిన్.

వ. అవ్విధం బంతయు నెఱింగి చిరంజీవి తనలో నిట్లని విత్కరించె.

ఆ. మొనసి చేయవలయు మొదల నుద్యోగంబు
చేసెనేని కార్యసిద్ధి బొందఁ
జేయవలయుఁ గానఁ జేసెద నని చిరం
జీవి నిశ్చయించి చింత దక్కి. 167

వ. ఉన్న సమయంబున. 168

క. కాకంబు లెల్ల మడిసెం
గా కిచ్చట నొకటి యైనఁ గలిగెనె యనుచున్
గాకారు లరుగునంతట
నాకాకము కావు కావు రని యెలుఁగింపన్. 169

వ. ఇట్లు గూసినచిరంజీవికూఁత విని యులూకంబులు పోక మగిడి
వచ్చి యచ్చోటు వెదకి చిరంజీవిఁ బట్టుకొనిపోయి తమయేలిక
యగు నుపమర్దముందటం బెట్టినఁ గనుంగొని యతండు

నీ వెవ్వడ వనిన నతండు నావేరు చిరంజీవి యనుటయు
నోరి నీవు మేఘవర్షనకుఁ బ్రధానాగ్రగణ్యుండ వేతెఱంగున
నిట్టివాడ వైతి వనినఁ జిరంజీవి యతని కిట్లనియె. 170

సీ. అవధరింపుడు నన్ను నమ్రేఘవర్షండు
దప్పక కార్యంబు చెప్ప మనిన
నుపమస్థూపాలుఁ డుగ్రుండు సాహసి
యధికబలప్రతాపాన్వితుండు
సరగున మన మేఱి శరణంబు చొచ్చిన
నతండు నీ కెంతయు హిత మొనర్చు
నని బుద్ధి చెప్పిన నతనిచిత్త మెఱింగి
యనుచరవర్తంబు లాగ్రహించి

తే. యోరి పగవారిపక్షమై నోరికొలఁది
నోడితివి దీనఁ జేటగుఁ గుడువు మనుచుఁ
జరణఘాతంబులను మేను చఱచి మట్టి
చంచుపుటములఁ గఱచి నొప్పించి చనిన. 171

క. దిగ్గ విడువక ప్రాణంబులు
తగ నాకంఠమున నిలిచి తల్లడపటిచెఱ
దెగ నడవుండు మీరై నను
సుగతికి జనునట్టిభంగి చొప్పడ నన్నున్. 172

వ. అనుటయు నుపమర్థండు రక్తాక్షుండు మొదలయిన తన
యమాత్యులం గనుంగొని వీని నేమిసేయుద మనిన నందు
రక్తాక్షుం డిట్లనియె. 173

ఉ. ఈతఁ డసాధ్యశత్రుఁ డని యించుకయు న్నతి లేక వీని దు
ర్నితఁ గృపాకటాక్షమున నిల్వఁగఁ జూచెడు గాని మీఁద న

త్యాతురతం బ్రమాదమని యాత్త నెటుంగవువీనియున్నయీ
రీతి నిజంబు గాదు ప్రహరింపుడు పంపుడు కాలుప్రోలికిన్.

ఆ. వీడె కాడు హీనవిమతుఁ డైనను నొచ్చి

చిక్కినపుడ వేగ చెటుపవలయుఁ

గరుణఁ గాచెనేని కాలాంతరంబునఁ

బ్రతిఘటించి వాడె పగ యడంచు.

175

వ. అనుటయు నుపమర్దనుండు క్రూరాత్ముం డనుతనయమాత్యు
నడిగిన నతం డిట్లనియె.

176

క. శరణము చొచ్చినవానిన్

బరిమార్చినయతని కధికపాపం బనుచున్

బొరిఁ జెప్పు ధర్మశాస్త్రము

పరమకృపం గావు వీని బక్షికులేంద్రా.

177

వ. అనిన నతండు దీప్తాత్ముం డనునమాత్యుం గనుంగొని నీమదిం
దోచినకార్యంబు చెప్పుమనిన నంత డిట్లనియె.

178

చ. అనఘ యెటుంగ నెందు శరణాగతుఁ జంపినచోటు చెప్పఁగా
వినవె కపోతమున్ శరణు వేడిన నాత్మశరీరమాంసమున్
గొను మని బోయ కిచ్చె శిబి క్రొత్తగ విన్నది చెప్పనేల యొ
ప్పును మును వైశ్యచోరులకుఁ బుట్టినవాదము చిత్తగింపుమా.

వ. అనుటయుఁ దత్కథాక్రమం బెట్టి దనిన నుపమర్దన కతం
డిట్లనియె.

180

ఉ. ము న్నొకపట్టణంబునఁ బ్రమోదమునన్ ధనగుప్తనామసం
పన్నుడు వైశ్యుఁ డుండు నొకభామిని వానికిఁ జంద్రరేఖ నా
నెన్నిక కెక్కి యొప్పుఁ గమలేక్షణ రూపలింసవిభ్రమో
త్పన్నవయోవిభాసీ కులభామలయొప్పుఁ దృణీకరింపుచున్.

తే. మెలగునాసతి దనవతి మిగుల వృద్ధు
గాన నెన్నడు నొల్లక కదియనీక
యున్నయెడఁజోరుఁడొకఁడు వారున్నయిల్లు
కన్నమిడి చొచ్చి ధనమున్నకందువరయ. 182

వ. ఆచోరుండు నలుదిక్కులం బరికించునప్పు డన్యుమణికనక
భూషణాలంకృతయై మృదుతల్పంబునం దనపురుషునొద్దఁ
బరాఙ్ముఖయై నిద్రించునంగనాతిలకంబుంబొడగని నాకు నితని
మందిరంబున ధనంబు వెదక నేల యివ్విభూషణంబులలోన
నొక్కతొడవు నాకు: జేపడిన నంతియ చాలునని దీప్తజ్వాలా
జాలంబులకుం దగిన తపీయాభరణకాంతు లినుమడింప
నక్కంబుకంతికంఠాభరణంబపహరింపం గరంబు చాచిన. 183

క. తొడగినతొడవులదీపులు
తొడిబడి చీకట్లు దూలఁ దూలఁగఁ దనపైఁ
దొడరినహస్తము సోకినఁ
బడఁతుక మేల్కొంచి చూచి భయకంపితయై. 184

వ. తనజీవితేశ్వరుం డున్నదిక్కున కభిముఖయై. 185

సీ. కరికుంభములకంటె గడుసై న చనుదోయి
యుగ్మలి బిగియార నొత్తి యొత్తి
బిసకాండములకంటె బసమించుకరముల
నతివ యంతంతకు నలమి యలమి
పల్లవంబులకంటె బొగై నకెం గేల
లలితాంగి యల్లన తెలిపి తెలిపి
పికనాదమునకంటె బెంపారు నెలుగున
బింబోష్ఠి పలుమాలు పిలిచి పిలిచి

తే. తెలుపునంతట మేల్కొని తెలివి నొంది
తనకుఁ బ్రియకాంత చేసిన ధన్యతకును
మేను పులకాంకురంబుల నీనుచుండ
నొలసి సౌఖ్యాంబునిధిలోన నోలలాడి. 186

వ. ఆవై శున్యండు కొండొక సేపున కాకుటిలకుంతల కిట్లనియె. 187

క. ఏకాలంబున వెనుకను
నీకొగిలి నాకు నబ్బ నేరదు భాగ్యం
బోకాంత నేడు గలిగెను
మేకొనుటకు దీని కేనిమిత్తము చెపుమా. 188

వ. అనిన నయ్యింతి భయముకతనం బలుకక నిజకటాక్షవీక్షణం
బులం గరాభినయసంజ్ఞాభావంబులం దెలుపం దెలియక యీ
లేమ యిటు చేయుటకుఁ గతం దెయ్యది యని నలుదిక్కులం
గనుంగొననప్పుడు తనవెనుకదిక్కున నొదిగియున్న చోరునిం
గనుంగొని యిట్లనియె. 189

ఉ. ఈరమణీలలామ నను నెప్పుడు వృద్ధుఁ డటంచు దగ్గఱం
జేరదు నేడు నిన్నుఁ గని చెందినభీతిని గొగిలించుటకొ
హరివిశేషసౌఖ్యముల నంది కృతార్థుఁడ నైతిఁ గావునకొ
నారుచిరార్థసంపద గొనం దగు నిచ్చెదఁ బుచ్చుకోవనా. 190

వ. అనినఁ జోరుం డిట్లనియె. 191

చ. కలధన మెల్ల దేవుకొని గ్రక్కునఁ బోయెద నంచు వచ్చి నీ
యలఘుమృదూక్తుల న్తనము హర్షముఁ జేయుట నథ మొల్ల
నున్నది విను నేటియట్లతనిఁ గొగిటఁ జేర్చి రమింపకున్న
నక, దలచినవేళ వచ్చి మొగ తప్పక మ్రింగుదు నంగిటం
బడన్. 192

వ. అనిన వైశ్యుం డతని కిట్లనియె. 193

క. ఉపకారంబునకును బ్ర
తుష్టపకారము చేయ కుంట యుచితమె నీ వీ
యపరిమితార్థముఁ గొని చను
నెస మేమియుఁ బలుక కనుచు నిలయమునందున్. 194

వ. తనకుం గలిగినధనం బంతయు నతనిముందటం బెట్టి నీ
వేమియుం బెనంగక కొనిపొ మ్మనిన నతం డేమియు నొల్లక
న స్నీహక్షంబు తుదిముట్టం జూడు మనుచు నేమియు
ముట్టక చనియెఁ బోరవ్యవహారంబు జీవనంబుగా నొడ
లెత్తిన యతండును నవైశ్యునికి నుపకారంబు చేసి పోయెం
గావున నీవును నీవాయసంబువలనఁ గృప గలుగవలయు
ననిన నుపమర్దనుండు వక్రనాసుం డనుమంత్రిం జూచి నీ
తలంపునుం జెప్పు మనుటయు నతం డిట్లనియె. 195

క. తెగి చంపరాదు కాకముఁ
బగతురు దమలో విరోధపడిరేని శుభం
బగు మన కొకరాక్షసగో
యుగచోరులకథ వినంగ నొప్పునుఁ దెలియన్. 196

వ. అనినఁ దత్కథాక్రమం బెట్టి దని యుపమర్దం డడిగిన నా
వక్రనాసుం డిట్లనియె. 197

చ. ఘన మగునగ్రహారమునఁ గర్తవిదుం డొకబ్రాహ్మణుండు పా
వనచరితుండు గోవులఁ బ్రవర్ధన మొందఁగ రెంటి మేపఁగాఁ
గనుఁగొనితాఁబ్ర మోదమునఁ గైకొనఁగాఁ దఱివేచియుండు
ముచ్చసిశము నొక్కనాఁ డొకమహానిశి నొక్కఁడు పోవు
చుండఁగన్. 198

తే. మొగులు సన్నపుజనుకుతో ముసురుకొనుట
మీఁదఁజేకటి దట్టమై మెండుకొనుట
మనుజవిరహితమును నిశామధ్య మగుటఁ
బొదలుమనమున నాదొంగ పోయిపోయి.

199

సీ. ఎదురుగా నొక్కరుఁ డేగుదెంచిన వానిఁ
దరలక చోరుండు దాకి బెదరి
యెవ్వండ వనుటయు నే బ్రహ్మరాక్షసుఁ
డను నన్నుఁ దాకిన ఘనుడ వైన
నీ వెవ్వఁ డవునన నే మ్రుచ్చు బొమ్మన
నితప్రా దైచ్చటి కేగె దనిన
నీపురిలోన మహీసురోత్తముధేను
వులు రెండు మంచివి గలుగఁ జూచి

ఆ. యపహరించుకొంటకు నరిగెద నే నన్న
నేను నతని బట్ట నిపుడు వత్తు
రమ్మటంచు గదలి బ్రహ్మరాక్షసుడును
నతఁడు నంతఁ గూడి యతనిగృహము.

200

వ. కషియం బోయి యమ్మహీదేవుగృహద్వారంబునొద్ద
చోరుని జూచి బ్రహ్మరాక్షసుం డిట్లనియె.

నిలిచి

201

ఆ. ఏను మున్ను పోయి యిఱియింటివిప్పుని
బట్ట భుక్తి నాకుఁ బెట్టఁ జూచి
పిదప నీవు గదిసి మొదవులఁ దోలుకొ
మ్మనిన నతనిమాట కాగ్రహించి.

202

వ. చోరుం డిట్లనియె.

203

ఆ. తోలుత నీవు విప్పుఁ దెలిసిన మఱి నాకుఁ
బట్ట నెట్లు వచ్చుఁ బశుయుగంబు

వారు నతనిపొరుగువారును మేల్కన్నఁ
బాటవలసియుండుఁ బసుల విడిచి. 204

వ. అని మఱియు నిట్లనియె. 205

క. చూరఁబడి గోయుగముం గొని
సరగున నే నూరు వెడలి చనునంతట భూ
సురు నీవు పట్టు మనుటయు
నరుణాక్షులు మెఱయ నతఁడు నాతని కనియెన్. 206

క. పసుల మును నీవు దోలిన
ముసరిననెవ్వగల నతఁడు ముచ్చిరుచుండఁ
బస లేదు నాకుఁ బట్టఁగ
వెస నే ము న్నరుగ నీవు వెనుచను మనినన్. 207

వ. ఇవిధంబున నయ్యిరువురు నొండొరులమీఁదియాగ్రహం
బున మెల పెలుంగక రొదకొట్టునంతట నాయుంటిగృహపతి
మేల్కని తలవాకిటికిం జనుదెంచి యర్ధరాత్రసమయంబున
వచ్చి మావాకిటం బోరుచున్నవా రెవ్వరనిన నతనికిఁ బోర
రాక్షసు లిట్లనిరి. 208

ఉత్సాహ. వెస నితండు నిన్నుఁ బట్టి వేచి వచ్చె బ్రహ్మరా
క్షసుఁ డటంచుఁ జోరుఁ డనినఁ గనలి నీవశుద్ధ్యయం
బెసఁగువేడ్క వీడు వేగ యిపుడు దోల వచ్చె సా
హసికవర్ణుఁ డితఁడు దొంగ యంచుఁ జెప్పెఁజెప్పినన్.

తే. విని మహీసుగవర్ణుండు వితతమంత్ర
బలముచను బ్రహ్మరాక్షసుఁ బాటఁదోల
నంత నటమున్ను చోరుండు నరిగెఁగానఁ
బొసఁగ నహితులు దమలోనఁ బోరమేలు. 210

క. కాపున శరణాగతుని

గావం దగుఁ గాని చంపఁ గా దనినయెడన్

దా విని ప్రకారవర్ణుని

నీవివరము చెప్పు మనిన నేర్పున నతఁడున్. 211

వ. వక్రనాసుండు చెప్పినయట్లు చెప్పిన విని రక్తాక్షుండు సముత్తి

తుండై మ్రొక్కి యపమర్దన కిట్లనియె. 212

తే. దీనదశ దోషఁ బగతుండు హీనవృత్తి

నడఁగి బల మబ్బువేళను మడఁగఁ జేయు

ధృష్టముగఁ గీడు చేసినదుష్టువలని

వినయవాక్యంబులకు మెచ్చు వెఱివాఁడు. 213

వ. అని మఱియు నిట్లనియె మున్నిట్టిప్రియాలాపంబుల కలరి.

క. ప్రేమను జారిణి యగుతన

రామను శిరసావహించె రథకారుఁ డొకం

డీమహి నవివేకి యనుడు

నామంత్రి మొగంబు చూచి యతఁ డెట్లనినన్. 215

వ. ఆతం డిట్లను రథకారుని కొక్కకులకాంత గలదు దాని

తెఱంగు వినుండు. 216

క. నగుమొగముఁ గలికికన్నులు

బిగిచన్నులు నసదునడుము బింబాధరమున్

జిగి దోలఁకుపదతలంబులు

దగియొప్పున్ బద్ధముఖికి దరుణులలోనన్. 217

క. ఆపాలతుక పరపురుష

వ్యాపారము చేయుచుండ వరుఁ డెఱిగి నిజం

బేపారఁ దెలియుతలఁపునన్

గోపం బడఁచుకొని పలికెఁ గోమలితోడన్. 218

ఉ. బాలరొ నన్ను రాజు పనిపంపంగఁ బోవుచునున్నవాఁడఁ బోఁ
జాల నటంచు భృత్యునకు సందుల దాఁగఁగఁ బోల దెందునే
నేల నృపాలుకొల్పునకు నేగతి వచ్చె నవస్థయంచుఁ జిం
తాలనుఁ డైననాథునకు నంగన యిట్లనియెన్ ముదంబునన్.

ఉ. ఎన్నికబంట పీపు నిను నేలిక పిల్చి ప్రియంబు చెప్పినన్
సన్నక సన్నఁ బోక వెఱసన్నల సాకులు పన్ను టొప్పనే
తిన్నఁదనంబుతోడఁ బని దీర్చుక వచ్చి సుఖింతు గాని పో
కున్న నృపాలుఁడుగ్గుఁ డదయుండు చలంబున నేమిసేయునో.

వ. అని ససంభ్రమంబును సకౌతుకంబునుంగా నమ్మగువ యతని
మజ్జనభోజనాదులం బరితృప్తుం జేసి తాంబూలం బిచ్చి
సెజ్జకుఁ దార్చి యిట్లనియె. 221

క. తడ వోర్వపుప్రాణంబులు
దడసి నినుం బాసి నాకుఁ దప్పదు నీకున్
బడఁతుక లచ్చటఁ గల రని
తడవుచు రా కున్న విడుతుఁ దనువు నిజేశా. 222

తే. అనుచుఁ గందర్పసంక్రీడ నాత్మనాథు
నుల్ల మలరంగ నేర్పుల నోలలార్చి
చలిదియును సంబడంబును జాల నొసఁగి
ప్రాద్దు గ్రుంకెడునంతన పుచ్చె నతని. 223

క. పుచ్చి యుపనాథుఁ బిలువం
బుచ్చి యుదక మాడఁబోవఁ బోవక మగుడన్
వచ్చి యిలు చొచ్చి సూతుం
డచ్చటిమంచంబుక్రింద నడఁగినవేళన్. 224

వ. పదంపడి యక్కాంతయు. 225

చ. బడలికి నాడి సన్నమణుఁ గొప్పఁగఁ గట్టి సుగంధ మంతటం
బొడవడకుండ మేన నెగపూతఁగఁ బూసి వినీలకేశముల్
ముడివడ కుండఁ దీర్చి విరులం గురువేరుఁ గదంబకంబుగాఁ
బొడవుగఁ గొప్ప వైట్టి మణిభూషణముల్ ధరియించెవేడుకన్.

తే. ఇవ్విధంబునఁ గై నేసి యిందువదన
దీప్తు లడరంగ నద్దంబు తెచ్చి చూచి
తనముఖావయవంబులు తానె మెచ్చి
సుదతి యుపకాంతున కెదురుచూచుచుండె. 227

వ. అయ్యవసరంబున నుపనాథుండును నతిసంభ్రమంబున నలంక
రించుకొని దూతికానుగమ్యమానుండై పద్మముఖమంది
రంబునఁ బ్రవేశించి పర్యంకంబునందుఁ గూర్చుండి యుండె.

క. ఆసమయంబునఁ బుష్పశ్రీ
రాసనుసామ్రాజ్యలక్ష్మి యన శృంగారో
ద్భాసితయై నిజపర్యం
కాసనమునఁ గాంత జారు నల్లన చేరెన్. 229

వ. ఇట్లు చేరినకాంతాతిలకంబునకుం గదిసి యతం డిట్లనియె. 230

ఉ. ఎప్పుడు పిల్చుఁ బద్మముఖయెప్పుడు దానిప్రియుండువోవు న
న్నెప్పుడు గారవించుఁ గమలేక్షణ యంచు నహర్నిశంబు నే
నెప్పుడుఁ గోరుచుండుదు మహిం దలపోయఁగ నేను ధన్యుఁ
డ౯, జెప్పఁగ నేల నన్నిపుడు శీఘ్రమరమ్మని పిల్వ బంచు
టన్. 231

క. అని మఱియుఁ బ్రియము చెప్పుచు
ఘనపరిరంభంబు చేసి కాంతయు నతఁడు౯
మనసిజసంక్రీడలమై
ననుమతయ్యాతలంబునం దున్నయెడన్. 232

ఆ. మగువ కాలు చాప మగనిఁ దాఁకుటయును,
నతివ యాత్మలోన నది యెఱింగి
వీఁడు మగఁడు గాని వింతవాఁ డెవ్వఁడు
గాఁ డటంచుఁ గాంత కళవల్లించి. 233

వ. విచారించుసమయంబునం గూటమితమకంబున నమ్మగువయభి
ప్రాయం బెటుంగమింజేసి పరపురుషుండుదాని కిట్లనియె. 234

ఆ. నాకు వలతో మున్ను చేకొన్నమగనికి
వలతో నిజము చెప్పవలయుఁ దెలియ
నోపి చెప్ప కున్నఁ గోనెదఁ జూ ముక్కు
సెవులు ననిన వాని కువిద యనియె. 235

ఉ. ఓరి దురాత్మ! నీవును బ్రయుండవె నాహృదయేశుకాల్పిపై
గోరును బోల వీవు నసగూటఁ గడున్ జపలస్వభావలై
నారులు రూపయావనమున న్నిలుపోపక యివ్వలవ్వలన్
జారహితంబు సేయ విభుచక్కటిమోహము మాన నేర్తురే.

వ. అదియునుంగాక. 237

సీ. మగఁడు దైవం బని మదిఁ దలంచినయట్టి
మగువ పుణ్యాంగన మగువలందు
విభుఁడు శరీరంబు విడిచి పోయెడివేళ
నగ్నిముఖంబున నరుగుఁగాక
తరుణి యుండఁగ లేక తగనికార్య మొకటి
నేరక చేసిన నిముడుకొనుచు
సతిలేనిధర్మంబు పతికి నేయెడ లేదు
పతి వెలిగా లేదు సతికి మేలు

ఆ. గాన సతియుఁ బతియుఁ గలకాల మెల్లను
దోడునీడ గాఁగఁ దొలఁగ రనిన

శయ్యక్రింద నుండి సంతోషమున రథ
కారుఁ డమ్మతంబు గ్రమ్ముమదిని.

238

వ. ఇట్లని తలంచె.

239

ఆ. మిగులఁ బక్ష మైనమెలఁతుక యొకనాఁడు
ప్రియము పుట్టి యొకనిఁ బిలిచెనేని
నేమి దప్పె ననుచు నెంతయు ముద మంది
యలుక విడిచి యున్న యవసరమున.

240

క. పరపురుషుండును దరుణీయు
సురత శ్రమపారవశ్యసుఖసుప్తిమెయిం
గరచరణంబులు పెనఁగొనఁ
బరిరంభణకేళి నున్న భావించి మదిన్.

241

ఉ. ఆరథకారుఁ డల్లన నిజాంగనఁ దెల్పినఁ గన్ను విచ్చి యా
సారసనేత్ర యిట్లనియెఁ జయ్యన నీవు తొలంగు మంతకా
కారుఁడు వీఁడు మేల్కొనిన గ్రక్కున నిన్నును నన్నుఁ జంపు
ము, న్నారసి వీఁడె పట్టిన భయంబునఁ బోవక చిక్కి యుండి
తిన్.

242

ఆ. అనిన దానినాథుఁ డటఁ బాసి తొలఁగిన
నొద్ద నిదురపోవుచున్నవిటునిఁ
దెలుప వెఱచి తాను దెలియక నిద్రించు
మగువఁ గాంచి యపుడు మగఁడు కినిసి.

243

క. ఆమంచము తల నిడుకొని
ప్రేమంబునఁ బెద్దవీధిఁ బెట్టిన జారుం
డామగువఁ బాసి తొలఁగిన
నేమియు నన కతివఁ గొనుచు నింటికిఁ జనియెన్.

244

వ. కావునఁ బ్రత్యక్షదోషంబు చేసినవానింజూచియైన నవివేకి
మంచిమాటలకుం జొక్కి మోసపోవు నని పెక్కుభంగుల
రక్తాక్షుండు చెప్పిన నతనిమాట లవధరింపక యాచిరంజీవిం
దోడ్కొని నిజనివాసంబునకుం జని యతని నత్యంతగౌర
వంబునం గొలిపించుకొని యున్న సమయంబున నచిరకాలం
బునకు నొక్కనాఁ డుపమద్ధుండు సకలభృత్యామాత్యనివ
హంబుతోడం గొలుపున్న సమయంబునఁ జిరంజీవి చను దెంచి
యతనికి మ్రొక్కి యిట్లనియె.

245

ఉ. నీవగ వానిముందటను నీగుణముల్ గొనియాడఁ గోపసం
తాపపరితచిత్తుఁ డయి దండితుఁ జేసెను నన్నుఁ బ్రాణముల్
తీపని యుండ నొల్ల సడి తెచ్చినయీబ్రతుకేల యగ్నిలో
నేవునఁ జొచ్చి దేహము దహించెదనడ్డము రాకుఁ డెవ్వరున్.

క. తనయేలిక ముదల కొనక

గొనకొని ప్రాణంబు విడువఁ గొఱ గా దనినక
విని రక్తాక్షుండు వానిం
గనుగొని యిట్లనియె మనసు గనుగొనుబుద్ధిన్.

247

ఆ. చచ్చి యేమి చేయు దిచ్చట నీ వన్న
నతఁడు దా నులూక మగుచుఁ బుట్టి
కాకకులము నెల్ల గ్రక్కునఁ జంపుదు
గాలి వోవకుండఁ గాంక్ష దీఱ.

248

వ. అనిన విని రక్తాక్షుం డవ్విధంబు సేయ నీకు సాధ్యంబుగా
దెట్లనినఁ దొల్లి యొక్కమూషికంబు సూర్యానిలదేవేంద్ర
మేరుఁడర్పతంబులు దనకుఁ బ్రత్యక్షంబులైనను నెప్పటిరూపం
బునె పొందెఁ గాని యుత్కృష్టజన్మంబు నొందనేరదయ్యె

దనినఁ జిరంజీవి తత్కథాక్రమం బెట్టి దనిన రక్తాక్షుం డిట్లు
నియె. 249

సీ. మునివరుఁ డొకరుండు ముఖ్యతీర్థము లెల్ల
నాడి భాగీరథి కరిగి యందు
నవగాహనము చేసి యాదిత్యుఁ డుదయించు
తటి నర్ఘ్యజలము హస్తములఁ బట్ట
నయ్యవసరమున నాకాశవీధిగా
నొకడేగ యెలుకఁ బట్టుకొని చనఁగ
నాయెల్కు విడివడి యచ్చహీనురుచేతి
యర్ఘ్యజలంబులయందుఁ బడిన

తే. నతఁడు గనుంగొని కౌతుకాయ త్తచిత్తుఁ
డగుచు నమ్మాషికముమీఁద నిగుడుకరుణఁ
గన్య యగుఁగాక యనుటయుఁ గాంతయయ్యె
దానిఁ దనభార్యచేతికవ్వుని యొసఁగ. 250

క. ఆరామయుఁ దనకన్నకు
మారితకంటెను గరంబు మక్కువ మెఱయకొ
గారామునఁ బెనుపఁగ న
న్నారీరత్నంబు యావనప్రాయమునన్. 251

ప. అతిమనోహరాకార యైనయక్కొప్పుం గనుంగొని యొక్కనాఁ
డమ్మనీశ్వరుండు మనంబున నిట్లు విచారించె. 252

క. ఈకన్నీయఁ దగువరునకు
నీకున్న రజస్వల యయి యిది వృషలి యగుక
బ్రాకటనిందాపాత్ర
వ్యాకుల యగు ననుచుఁ దనమహత్వము పేర్చిన్. 253

- క. త్రిభువనదీపకుఁ డగునా
నభోమణిఁ దలఁచిన వేగ యమ్మునిమ్రోలన్
శుభమూర్తి వచ్చి నిలిచిన
నభివందన మాచరించి యతఁ డిట్లనియెన్. 254
- క. ఈరూపవతికి మర్త్యులు
గా రని నిలిపితిని భార్యఁగాఁ గైకొనుమీ
కోరిక నా కిది యనుటయు
నారవి విని యపుడు వేడ్క నాతని కనియెన్. 255
- ఉ. వీణవిలోలనేత్ర పరియింప మహాబలుఁ డైనయాజగ [న
త్పాణిఁడు గానికాడతనిఁ బ్రార్థన సేయుము నన్నుమీఱు
క్షీణవిభూతి నాతఁ డని చెప్పి దివాకరుఁ డేగినన్ దప
స్రాణపరాయణత్వమునఁ దాపసుఁ డయ్యనిలుం దలంచినన్.
- చ. తలఁచిన నాసమీరుఁడును దత్పరతం బొడచూపి నిల్పినన్
దలితసరోజనేత్ర యిది నాకుఁ దనూభవ నీకుఁ బత్నిఁగా
నొలసి పరిగ్రహింపుమని యుగ్మలిఁజూప మునీంద్రుఁ జూచి హా
సలలితవక్త్రుఁ డై మృదువచస్థితితోఁ బవమానుఁ డిట్లనున్.
- ఉ. నా కధికుండు దేవపతి నాతుక నాయన కిచ్చినన్ దగుం
గాక మహేంద్రుఁ డైనతనిఁగా దని యన్యుల కిచ్చు టర్హ మే
నాకనివాససౌఖ్యసుమనస్సరసీరుహలోచనాశిర
శ్రీకరపాదపద్మ యయి చెన్నై సలారుచు నుండు టొప్పదే.
- వ. అని యిట్లు వాయుదేవుం డమ్మునీంద్రు నొడంబడం బలికి
యతనిచేత ననుజ్ఞాతుండు నిజేచ్ఛం జనియె దదనంతరంబ
యమ్మునీంద్రుం డింద్రునారాధించి తలఁచిన నతండును జను
దెంచి పొడచూపి నిలిచి నన్ను దలఁచినకారణం బేమి యని
యడిగిన నయ్యింద్రునకు నమ్మునీంద్రుం డిట్లనియె. 259

చ. అతులతపస్సమాధినియతాత్మలు నధ్వరకర్తలున్ దృఢ
 న్రతులును దానశూరులును వాసపునిన్ బొడగాన నేర ర
 ద్భృతము దలంచినంత వృథ పుచ్చక నన్నుగృతార్థుఁ జేయ వ
 చ్చితి మునికోటిలోపలఁ బ్రసిద్ధుఁడ నైతిఁ ద్రిలోకనాయకా.

వ. అని మఱియు ననేక ప్రకారంబులఁ బ్రస్తుతింపఁ బ్రసన్న
 ముఖుం డైన శతమఖున కతం డిట్లనియె. 261

సీ. కలికిచూపులకాంతిఁ గలువతోరణములు
 పచరించిన ట్లున్న బాలఁ జూడు
 మెఱుఁగుఁజెక్కిల్లను మించుటద్దంబులఁ
 జూ వెడు నీకు నీసుదతిఁ జూడు
 గురుకుచంబులు పూర్ణ కుంభంబులును బోలె
 నిలిపిన ట్లున్న యీనెలఁతఁ జూడు
 చిలునవ్వువెన్నెల శీతలామృతమట్లు
 చిలుకుచు నున్న యీ చెలువఁ జూడు

తే. నమరవల్లభ నీకైన నమరుఁ గాని
 నరసురాసురయక్షకిన్నరవరులకు
 నీడు గా దని నిలిపితి నీమృగాక్షిఁ
 గోర్కి నిగుడంగ దీనిఁ జేకొందు గాక. 262

వ. అని యిట్లు మహేంద్రునకు నన్నారీరత్నంబువయిం
 బ్రియంబు పుట్టం బల్కిన తపస్విం గనుంగొని దానిజన్మ
 ప్రకారంబును ముసీంద్రునకుం గలిగినవాత్సల్యంబును
 నెఱింగినవాడై నవ్వుచు ముసీంద్రునకు నింద్రుం డిట్లనియె.

చ. సురుచిరరత్న సానువుల శుద్ధసువర్ణమహాన్నతాయత
 స్ఫురదురుశృంగసంఘముల సూర్యసుభాకరతారకానిరం

తరపరివర్తనంబుల గదాధరపద్మభవాదిదేవతా
పరిచితమాళిభాగములఁ బ్రస్తుతికెక్కి వెలుంగు నెంతయున్.

ఉ. మేరుమహామహీధరము మీకును మాకును బెద్ద గావున
వారిరుహాక్షి నగ్గిరి కవశ్యము నిచ్చుట మేలు కాంతకుం
గోరిక వల్లభుండు ధనికుండును సత్త్వయుతుండుఁ గాఁగ మే
లారసి కాంచనాద్రికిఁ బ్రియంబున నివ్వుని యింద్రుఁ డేఁగినన్.

వ. అమ్మనీంద్రుండు తనమనంబున. 266

తే. పిలిచి యీఁబోవ నెవ్వారు దొలఁగనాడి
పడుచు నొల్లమి లోకంబుపాడి గాదె
భాస్కరానిలస్వర్లోకపతులు దగిన
యొరపు చెప్పిరి గాని తా లొల్లరైరి. 267

వ. ఒల్లకున్న నేమి యగు నని మహామేరువుం దలంచిన నవ్వుహీ
ధరంబును నత్యంతసుకుమారత్వంబును ధరియించి యాతని
ముందట నిల్చినంగనుంగొని యర్హసత్కారంబులఁ బరితుష్టుం
డేసి మునీంద్రుం డిట్లనియె. 268

తే. ఎవ్వరికి నీక నీకు నే నిత్తు ననుచు
నింతగాఁ బెంచినాడ నీయిందువదన
నింపు సొంపార నీవు మాయంట నిపుడు
వియ్య మొందంగవలయు నుర్విధరేంద్ర. 269

వ. అన నవ్వుహీధరం బిట్లనియె. 270

తే. చూడ సూక్ష్మంబుగాని నాసొబగుమేను
ఘాతగొని పెక్కులాఁగలుగాఁగఁ ద్రవ్వు
గాన నాకంటె నధికమై ఘనతఁ జేర్చు
వేషధారిణి ఘౌనయిమ్మాషికంబు. 271

ఉ. కావున నీకుమారికకుఁ గాంతుఁడు మూషిక మైన నొప్పుఁ గా
కీవగ గాఁగ నల్పులకు నిచ్చుట నీ కది బుద్ధి గాదు నన్
బోవఁగ నంపు మంచు మునిపుంగవు వీడ్కొని మేరు వేగినన్
దేవసమానవిపులగు దీని నొసంగెద నంచు వేడ్కతోన్.

క. ముని పుణ్యాశ్రమభూములు
వనితం గొని తిరిగి తిరిగి వరియింపుఁ డటం
చును విప్రవరుల నడిగినఁ
గనుఁగొని వా రధికబోధకలితాత్మకులై .

273

తే. ఇంతచక్కనితరుణి మహీసురులకు
నమర నేర్చునె రాజుల కైనఁ గాక
చెలువ నే మొల్ల మనఘ విచ్ఛేయు మనిన
నతఁడు గడు లజ్జ నింటికి నరుగుదెంచి.

274

క. ఇది దాఁ గన్యాత్వంబున
ముదిసినఁ గడు ధర్మహాని మున్నిటిరూపం
బొదవంగ మూషికంబై
వదలక చరియించుఁ గాక వసుమతి నెందున్.

275

క. అని పలుక నపుడు మూషిక
తనువునఁ దనమ్రాల నున్న దానిని భేదం
బున నొక్కపురుషమూషిక
మున కంటఁగఁ గట్టి రెంటి మునివరుఁ డనిపెన్.

276

వ. అట్లు గావున.

277

తరల. ఇనసమీరణదేవతాధిపహేమశ్చైలము లాదిగాఁ
దనకు సన్నిధి చేసెనేనియు దానిమూషికజన్మము

న్వినము మాఱగ నేర దయ్యెను నీకు నట్టిద మాకులం
బున జనించు టనంగ నాతఁడు పొంక మింక నడంగినన్.

వ. అంతట సుపమద్దుండును జిరంజీవిఁ జేరంబిలిచి యభయం బిచ్చి
వెఱవ కుండు మని వీడ్కొల్పినఁ గొంతకాలం బుండి దుర్గ
స్థానమర్చుంబు లెఱింగి యాచిరంజీవి యొక్కనాఁడు దనలో
నిట్లని తలంచె. 279

క. అరులకుఁ గలసత్త్వంబును
దెరువులు నునికియును వారు ద్రిష్టరుతావుల్
గిరిదుర్గము సాధించెడు
వెరవును నెఱిగితిని నాకు వేళగుఁ జెలుపన్. 280

తే. అని విచారించి గుహచుట్టు నరయఁ దొల్లి
యాలమందలయునికి పట్టగుటఁజేసి
కుప్పలై యున్నయెరు వెల్లఁ గొక్కిరించి
చరణముల సన్న తెరువుల సరవిఁ బఱచి. 281

వ. తిరిగి పెద్దవాకిట వచ్చి యులూకంబులఁ జూచునప్పు డవి
రాత్రి దూరదేశంబులఁ బరిభ్రమించి మేసి వచ్చి యలసి
సూర్యోదయసమయంబున మే నెఱుంగకయొండొంటిపయిం
బడి నిద్రింపఁ జూచి తల యూచి చిరంజీవి తనలోనిట్లయె.

ఉ. నమ్మినవారిఁ జంపినను నాకు నధర్మము గాదు లెస్సగా
నమ్మక చంపరాదు రిపు నన్ను నిజంబుగ నాత్మభృత్యుఁగా
నమ్మినదోష మెవ్విధమునం దగఁ బొందె విచార మేటికిఁ
నమ్మిననానిజేగునకు నాదుహితం బెఱిగింతు నెంతయున్.

ఉ. ఏపని చేయు ముచుఁ దవయైక సేవకుఁ బాచె.బొందుగా
నాపని దీర్చి వచ్చుటయ యాతనికిం దగుధర్మ మిట్టిచోఁ

బాహము పుణ్యముక విభునిపా లగు భృత్యుని కేమికారణం.
బేపున మేఘవర్షనకు నీసమయం బెఱిగింపఁ బొం దగున్.

సీ. అని నిశ్చయింపుచు నతివేగమునఁ జని
యేలికఁ గాంచి కే లెత్తి మ్రొక్కి
మనవగ సాధింప ననువైనకాలంబు
తఱి గాంచి వచ్చితిఁ ద్వరితముగను
వెనుక నత్తెఱఁ గెల్ల విన్నవించెదఁ గాని
వీరు వారన కెల్ల వారిచేతఁ
గాపత్యణంబులు గఱచి తే నియమింపు
మని తాను మండుచున్నట్టికొఱవి

తే. మెఱసి నేర్పున ముక్కునఁ గఱచిపట్టి
కడలఁదృణకాఢములు గొంచుఁ గాకకులము
మేఘవర్షనివెనుక నమి త్రతతిని
గెలుచువేడుక నుడువీధిఁ జెలఁగి పఱవ. 285.

క. ఘూకంబు లున్నగుహకును
వాకిటఁ గాఢములుఁ దృణము వడిఁ గప్పింపక
వే కవిసి చిరఁజీవియుఁ
దాకొనఁ దనముక్కుకొఱవిఁ దగిలించి వడిన్. 286.

వ. తనదుపక్షానిలంబునంజేసి యయ్యనలంబు నిగుడం జేసిన. 287

శా. ధూమజ్వాలలతోడివహ్ని గుహలోఁ దూరంగ నయ్యండజ
స్తోమంబుల్ భయసంభ్రమంబు లడరం దూరంబుగాఁ బాఱఁ
ద, త్రీనూరంధ్రము లెందు లేకునికి న్నార్తి బొంది యచ్చో నిజ
స్వామిం జేరి యచేతనంబు లగుచుం జావంగ వీక్షింపుచున్.

వ. రక్తాక్షుం డుపమర్దన కి ట్లనియె. 289

క. తెగి చంపరాదు గాకముఁ
దగ వని దుర్జీతు లపుడు దలకొల్పంగ నీ
దగుమంత్రులు నీవును నీ
పగిదిం బడవలనె నిట్టిపాపము గంటే. 290

క. హితుఁ డై నమంత్రపలుకులు
మతి ననుమానించి విననిమానవపతి యీ
గతి దుర్దశలం బొందును
సుతసోదరబంధుమిత్రసుదతులతోడన్. 291

వ. అనిన విని యుపమర్దం డిట్లనియె. 292

ఆ. విను మధర్త మైనపని ధర్తమని తోచుఁ
గానితెరువు తెరువుగాఁ దలంచు
శత్రు మిత్రుఁగాను మిత్రు శత్రునిగాను
గాంచు నరుడు చేటుకాలమునను. 293

ఉ. కావున నాకుఁ బథ్య మగుకార్యముగాఁ గడు నొత్తి యమ్మె
యిన్, నీవు హితంబు చెప్ప విననేరక దుర్జయశీలినై చిరం
జీవిఁ బరిగ్రహించి జముఁ జేర నుపాయముఁ చేసికొంటి నే
దైవిక మైనచేతకును దప్పునుపాయము లొండు గలునే.

మ. ఒకయత్నోహితోడఁ బొడవబలం బున్న న్నిశామీధ్యవే
శను ద్రోణాత్మజు డొక్కఁడుగ గదిసి లీలన్ సంహరింపంగ
నుత్సుకతన్ మాన్పంగఁ జాలెనే హరియు నచ్చోనుండిసర్వం
బు నై, విక మంచున్ దెలియంగలేక విధిపై ద్వేషించినం
దప్పునే. 295

క. అని యూరకుండునంతట
ననలశిఖాసమితిచేత నన్నియు సమయం

గనుఁగొనుచు వాయసంబులు

పనివడి గుహఁ జొచ్చి చూచి పరమప్రీతిన్.

296

క. అవి యుపమర్దనునంగము

లివి యారక్తాక్షముఖ్యహితమంత్రిసుహృ

న్నివహములతనువు లనుచును

వివరించి యులూకసమితి వెడలి కడంకన్.

297

తే. అప్పుడు మేఘవర్ణాదివాయసకులంబు

పారిఁ జిరంజీవిఁ బొగడుచుఁ బోయి నిజని

వాసమున నంచితోన్నతవై భవమున

మేఘవర్ణండు కొలువున మెఱయుచుండి.

298

వ. చిరంజీవి నాలోకించి నీ విన్ని దినంబులు శాస్త్రవజనంబులు
నమ్మునట్లుగా నెవ్విధంబున గొలిచి తిరిగితి వనిన నతం డిట్లనియె.

తే. సకలదిక్కులరాజుల శౌర్యమహిమ

గెలిచి తనుఁ గొల్చుతమ్ములు గలుగునట్టి

పాండవాగ్రజుఁ డనువు గాకుండునట్టి

వేళ హీనుడై కొలువఁడె విరటునగరి.

300

సీ. కాషాయదండంబు గైకొని యమసూరి

కంకుభ ట్టనునామకంబు దాల్చె

నడబాలతనమున నధముడై పావని

వలలుండు నాగ నవ్వలన నిలిచె

నటవేషమున నింద్రనందను డొకయేడు

వేడితనంబునఁ బెంపు దొఱగె

హయశిక్షకుం డయి యాలగాపరియు నై

మాద్రే యు లుండిరి మహిమ దొలగి

తే. కృష్ణ సౌభాగ్యరేఖ నుత్కృష్ట యయు
నిలిచె పైరంధ్రీ యనువేర నీచవృత్తి
బలపరాక్రమవంతు లోపతులు గలిగి
బ్రతుకరావారు మగుడంగఁ బఱినాథ. 301

క. వసును నవ్విధమునఁ గడు
హీనదశం బగరఁ గొలిచి యీడ్చెర్పితి నీ
దై నమహాకార్యమును
న్దానమున నెపుడు నిలిపి మహితవిచారా. 302

వ. అనిన మేఘవర్ణుండు చిరంజీవి కిట్లనియె. 303

క. నీ వసిధారాస్రతమున
నావంతయు శంక లేక యహితులలోనఁ
జేవ చెడ కెట్లు మెలగితి
నాపుడు నాతండు పఱినాథున కనియెన్. 304

సీ. అవధరింపుం డులూ కాధీశమంతుల
లోన రక్తాక్షుడనూనవిభవ
సంపన్నుడును నయశాస్త్ర విదుండును
సజ్జనప్రియుండును సాధుహితుండు
విక్రమోదగ్రుండు నక్రూరచరితుండు
నగుచు సర్వజనంబు పొగడుచుండ
బుద్ధిబలంబునఁ బూజ్యుండు నాకంటె
నతఁ డుపమద్ధతో నర్థి నెపుడు

అ. నన్నుఁ జంప బుద్ధు లెన్ని యేనియుఁ జెప్ప
వినయమీన నులూకవిభుండు వినక
మఱియుఁ దనకుఁ గలుగుమంతులతో నాదు
మతము నడుగ నొక్కమాట గాఁగ.

క. శరణాగతులం జంపెడు

పురుషుల నెచ్చోటఁ గానమును వినమును సు

స్థిరధర్మనిర్మలుడవై

పరమకృపం గావు వీనిఁ బక్షికులేంద్రా.

306

వ. అనిన వారివచనంబు లవలంబించి రక్తాక్షుపలుకు లనాదరంబు

చేసి నన్నుఁ దోడ్కొని పోయి కొలిపించుకొని యతం డింత

దెచ్చుకొనియె నని యుపమద్ధవృత్తాంతం బంతయుం జెప్పి

చిరంజీవి వెండియు నిట్లనియె.

307

క. పగవానిపక్షమునవాఁ

డగఁపడినం గాచెనేని నత్యాసన్నుం

డుగ మెలపఁ దగదు మెలపినఁ

దెగు సుపమద్ధుండపోలె ధీరహితుండై .

308

ఆ. అరులయొద్దనుండి యరుదెంచి కొల్చిన

భటుడుఁ బాము నొక్కభంగి గాన

మోసపుచ్చి చెటుచు నాసన్నుఁ డౌవాని

నమ్మినట్ల యుండి నమ్మఁ దగదు.

309

వ. అని చెప్పి మఱియును.

310

సీ. జలక మాడెడువేళ సరసాన్నపానంబు

లింపై నయవి భుజియించుతఱిని

కామినీసంభోగకాలంబులెడ మృగ

యావినోదంబుల కరుగుపట్ల

విమతులపై దండు వెడలుచో నటపోయి

విడియుచు నిన్మించువేళలందు

నాస్థానమునఁ గొలు వై యున్నయప్పుడు

నారామకేళివిహారములను

తే. నృపుడు దేహంబుసంరక్ష నియతి జేయఁ
దగును ధర్తార్థకామసాధనము గాఁగ
మనుజనాయకుఁ డించు కేమటియె నేని
చెడుట సహజంబు నయశాస్త్ర సిద్ధమతము.

311

సీ. దుర్బంత్ర నేలినతోడనే చెడు రాజు
చెడు నపథ్యంబులు చేసి రోగి
కలిమికి గర్వించి కలవాఁడు చెడు వేగ
లోలుడు చెడుఁ బరస్త్రిలవలన
బుద్ధి చాలక యుండుపురుషుచే జెడుగీర్తి
నడవడి గొఱగామి జెడును మైత్రి
చెడు ననాచారిచే జెందినకుల మెల్ల
నర్థలోభమునఁ బుణ్యంబు చెడును

తే. వింతభంగి దుర్వ్యసనికి విద్య చెడును
జెడు సుఖంబు పరాధీనసేవకునకు
నాజ్ఞ పాలింపఁ గొఱ గానియధిపుఁ డేలు
మండలం బెల్లఁ జెడు మాటమాత్రలోన.

312

సీ. శుష్క కాష్టంబులసోఁకున నగ్నియు
నతిమూర్ఖువలనఁ గ్రోధానలంబు
జపలునివలనఁదోషంబును మగువల
వలనఁ గామోద్రేకవర్ధనంబు
దక్షునివలన నుదాత్తధనంబును
దయగలవారిచే ధర్మములును
మహితాత్మువలనను మహితదైర్యంబును
మనుజేంద్రువలన భూమండలంబు

తే. నంతకంతకు నభివృద్ధి నందునట్లు
 విశ్రుతోద్యోగనిజ్ఞుడై ర్యవిక్రమముల
 నతిసమర్థుడ వగుట నీ వరుల కెలిచి
 యసమజయలక్ష్మీ గొంటి వాయసకులేంద్ర. 313

వ. అని మఱియును. 314

ఉ. మూపున మోసి యైన రిపుమూర్తి జెడం దటి వేచి యుండఁ
 గా, నోపుట లెస్స బుద్ధియుతుఁ డోపిక గల్గి చలంబు వట్టి ము
 న్నేపునఁ జేరి కృష్ణభుజగేంద్రుఁడు కప్పల మోచి యన్నిటికొ
 రూపు చెడక వధించె నని రూఢిగ వింటిమి గాదె యేర్పడన్.

వ. అనిన మేఘవర్ణుం డక్కఱ విసవలతుం జెప్పు మనినఁ జిరంజీవి
 యిట్లనియె. 316

తే. మందవిషాఁ డనుపేరట బొందుపడిన
 యురంగ మిట్టటు నాకటఁ దిరుగుచుండి
 కాంచె మండుకగణసమాక్రాంతికలిత
 జీవనం బగునొక్కసరోవరంబు. 317

క. కని యక్కొలనిసమీపం
 బునకుక జేరంగ నరిగి భోగివిభుఁడు గ్ర
 క్కున జలపాదుం డనియెడు
 ఘనభేకముఁ గాంచి దైన్యకంపితుఁ డగుచున్. 318

వ. ఎలుంగు కుత్తుకం దగుల హీనస్వరంబున నిట్లనియె. 319

క. నాకడుపుకొఱకు వైవం
 బీకార్పణంబు దెచ్చె నెవ్వరి నడుగం
 బోకుండితి గతకాలము
 మీ కిదె భృత్యుండ నగుచు మెలఁగఁగ వలనెన్. 320

వ. అనుటయు నమృతాకాశీశ్వరుం డగుజలపాదుండు మమ్ము
నిప్పు డాశ్రయించుటకుఁ గతం జేమి యని యడిగిన నమృత
విషం డిట్లనియె. 321

సీ. అర్ధరాత్రపువేళ నాకొని డస్సి నే
నెరకునై యిట్టటుఁ దిరుగుచుండ
నవనీసురాన్వయనర్భకుఁ డొక్కరుం
డాచమనార్థమై యరుగుదెంచి
కానక నామేను కడువడిఁ ద్రొక్కిన
నత్యుగ్రభంగి నే నతనిఁ గఱవ
విష మెక్కి మూర్ఛిల్లి వేగ నన్ బొడఁగాంచి
పిన్న పాపనితండ్రి భీతి మిగుల

తే. మంత్రవాదులఁగొనివచ్చి మందులొసఁగి
యతని బ్రతికించుకొని నన్నునాత్మదలఁచి
యద్భుతోత్పన్నకోపారుణాక్షుఁ డగుచు
బాంధవులఁజూచి యిట్లనె బ్రాహ్మణుండు. 322

క. పసిపాపఁ డనక నాసుతుఁ
గసుమాళవుఁ జెడుగుఁబురుగు కఱచెను దీనన్.
ముసుగువడుపాపమున నది
దెసలం జరియించుగాక దీనతతోడన్. 323

వ. అని యతం దెంతయు సలుక వొడమిన వెండియు. 324

ఉ. కప్పల మోచిమోచి కడగానక వానిన గొల్చి యాకటన్
గప్పిననెవ్వగన్ వనరఁగా నవి చూచి కృపాకటాక్షముల్
చొప్పుడుగ్రాస మిచ్చి తమలో నొక్కడై చరియించువానిఁగా
నెప్పుడు నాత్మలం దలఁప నీభుజగం బటు లుండుఁ గావుతన్.

ఆ. సుతుడు చచ్చెనేని సుతునితోడనె కూడ

నరుగునట్లు గాంగ నహి శపింతుఁ

జావఁ డయ్యెఁ గానఁ జావనిమననట్టి

నుగ్గయై చరించు నోరుమాలి.

326

వ. అని యిట్లు ఘోరంబుగా శపియించిన నమ్మహీసురవరునిష్ఠు

రాలాపంబులు నాకుఁగర్ణశూలంబులుగాఁ దత్సమీపవర్తిక

గతుండనై యాకర్ణించి మదాత్మగతంబున.

327

తే. అశనిహతుఁ డై నశూలవిధ్ధాంగుఁ డైనఁ

బడకయొకచోటఁ గొఱదప్పి బ్రతుకుఁగాని

విప్రశాపాగ్ని తొడరిన వికృతిఁ బొంద

కుండ బ్రతుకుజంతువులు లే పుర్విమీఁద.

328

శరల. అనువిచారము నామదిం గడు నగ్గలంబుగఁ బర్వినఁ

విను మహీసురశాపభీతిని నీవ దిక్కని చేరితిఁ

గనికరంబున నన్నుఁ గైకొని గ్రాస మొక్కొకపూటగా

నను భరించిన నీకుఁ గీర్తివినాశ మెప్పుడుఁ గల్గునే.

329

వ. అని మఱియును.

330

శా. మామీ. పెద్దలు బుద్ధిచాలమిఁ గడున్ మైత్రిక్ సుఖామో

ఘవి, శ్రామంబుల్ నడపంగ నొల్లక వృథాకౌర్యంబు వాటించి

తా, రేమేలుం గనలేక పోయి రిది దా నేకార్య మూహింపు

మా, యేమున్ మీరునుఁ బాయకుండఁదగుఁగా నెల్లప్పుడున్

జూడగన్.

331

ఉ. ఉండిన నూరకుండుదునె యొక్కరుఁ డీపని చేయ నోపఁ డి

తం డనుచుం దలంపకు నిధానమువంటినినుం బ్రధానులన్

మండితమ స్తకాగ్రములు నాదగువీఁపున మోచి యాడెదన్

మండెడుదీపనానలము మాన్పగ భారము మీది గాదొకో.

వ. అనినం బ్రమోదాయ త్తచిత్తుండై జలపాదుం డలవు మిగులఁ
బుట మెగసి ఫణిపతిశిరంబులపయిం బ్రవేశించి తత్ఫణామణి
మరీచులఁ దనమొగంబు ప్రతిబింబంబుగానంబడం జూచు
చుండె నతనియమాత్ములును నయ్యురగంబు వెన్నెక్కి
నిలిచి రివ్విధంబున మండూకంబుల మోచుకొని నానాగతి
విశేషంబులఁ గొంతప్రాద్దు పుచ్చి యలసినవాడుంబోలె
మందవిషండును మందగమనంబునంగదల నతనికి జలపాదుం
డిట్లనియె. 333

క. వడిగా నడచిన మాకుం
గడు వేడుక గాక మందగమనము మాకి
ప్పుడు హర్ష మొదవఁ జేయదు
బడుగవుగా వెద్దికతము బలహీనతకున్. 334

వ. అనుటయు మందవిషం డిట్లనియె. 335

తే. మీరు వెట్టక కాని యాహార మిచట
నబ్బకుండుట తెలిసినయదియ కాదె
వెట్టిపనివాని కై నను వేళతోడఁ
గడుపునకుఁ బెట్టి పనిగొంట గలదు గాదె. 336

వ. అని మఱియును. 337

క. ఈకొలఁది చూడ దేహము
నా కేమియు వశము గాదు నడవఁగ నోపక
మీ కేను భృత్యభావము
గైకొనుటకుఁ బ్రాణరక్ష గావింపఁ దగుక. 338

వ. అనుటయు భేకకులాధీశ్వరుం డయ్యహికిం గరుణించి నీకు
ముదల వెట్టితి నిక్కొలనిమండూకంబులలోన నీవలసినవాని

తోడ నుదరపోషణంబు చేసికొని శీఘ్రంబుచనుదెంచి నాకు
వాహనప్రయోజనంబు దీర్పు మనిన మహాప్రసాదం బని
యతనిబ్రథానుల నచ్చట డించి మందవిషండు జలమధ్యం
బునకుం జని.

339

చ. వలసినకప్పలం గడుపువాచగఁ బారణచేసి వచ్చి ని
చ్చలుఁ దనువూనువాహనపుఁజందము కొండాకసేపు దీర్చిలో
పలికుటిలత్వ మేమియును బాహిరమై చననీక యన్నిఁటిం
బొలియఁగజేసె నమ్మడుఁగు బొల్పెసఁగెన్ జలపాదశేషమై.

వ. అంతట నొక్కనాఁడు మందవిషండు జలపాదశేషంబై నసరో
వరంబునఁ గ్రుమ్మరి మండాకంబులం గానక నా కింక నిచ్చట
నిలువంబని లేడు జలపాదభక్షణానంతరంబునఁ జనియెదం
గాక యని యెలుఁ గెత్తి పలికిన నప్పలుకు లాకర్ణించి జల
పాదుండు నాకుం గీడు సేయం దలంచితివే యనిన మంద
విషం డిట్లనియె.

341

క. భూసురశాపము నన్నుం
జేసినదోషంబు నిన్నుఁ జెందినపనికిం
గాసిలఁగ నేల రమ్మని
డాసినజలపాదు రూపడంగ వధించెన్.

342

వ. వధియించి యాకృష్ణసర్పంబు నిజేచ్ఛం జనియెం గావున
నేనును నవ్విధంబున శత్రులనాశ్రయించితి నని పలికి
పెండియు నిట్లనియె.

343

తే. అగ్ని శేషంబు ఋణశేష మహితశేష
మడఁపలేకున్న సవి వృద్ధి యగుడు నేచి

నిర్దహించును బొదలును నిగిడి చెఱచు
పెఱిగి నిశ్శేషముగ నడఁగించు టురవు.

344

ఆ. అడవి నిర్దహింప ననలంబు తరుమూల
రక్షసేయ మొలచుఁ గ్రవ్వుఁగ
నట్లుగాక శత్రు నాబాలవృద్ధంబు
మొనసి చంపవలయు మొదలడంగ.

345

వ. అని విచారించి పగతుర నిరపశేషంబుగా సంహరించిన భాగ్య
వంతుండ వని పలికి చిరంజీవి యిట్లునియె.

346

సీ. వ్యసనశీలుఁడు గాక వసుమతీనాథుండు
సకలప్రజానురంజనము వడసి
క్రొధలాభమదాదిగుణముల వర్జించి
సత్యధర్మక్షమాశాలి యగుచు
మొనసి యాత్మచ్ఛిద్రములు గాన నీ కన్య
మానవచ్ఛిద్రము ల్కది నెఱింగి
దేశకాలంబులు దెలిసి సప్తాంగసం
రక్షకుండై పరాక్రమము మెఱసి

తే. యాత్మసంరక్ష మఱవ కహర్నిశంబు
ధార్మికుం డని జగ మెల్లఁ దన్నుఁ బొగడ
నిగిడి సత్కీర్తి దిక్కుల నించెనేని
దేవతాంశమువాఁ డని తెలియవలయు.

347

వ. అని మఱియును.

348

క. కడిదిపగరు గైదవు గొని
పొడిచినయెడ నైన బ్రదుకు బుద్ధిని జెఱుపం
బడినయమిత్రుఁడు మఱి యె
న్నఁడుఁ దా బ్రతుకంగలేక నాశమునొందున్

349

చ. అలఘునిశాతహేతి నదరంటంగఁ దాఁకినవైరి యాహవ
స్థలమున నోర్పుఁగాని బహునై న్యములకొబ్బలియింపలేడుని
శ్చలనయతత్త్వసాధనము శాత్రవపుత్రకళత్రమిత్రమం
డలబలశౌర్యవైభవవిడంబములకొహరియించు గ్రక్కునన్.

వ. అని మఱియును.

351

క. ఏపని యుద్యోగించిన, నాపని దైవానుకూల మైన ఫలించుకొ
రూపింపఁగ మానుష మని, చేపట్ట పెనంగెనేని సిద్ధింప దిలన్.

వ. కావున దైవానుకూలత లేనిపౌరుషవ్యాపారంబు నిర్లభకం
బెట్లంచేసి.

353

సీ. తాపసవేషంబు ధరియించె రాముడు

బంధనప్రాప్తడై బలియడంగె

వనవాసగతులైరి వగఁ బొందుతనయులు

యాదవులనోన్యహతులఁ జనిరి

ఘోరదుర్దశ నొంది కుందె నైషధరాజు

శరతల్పగతుఁ డయ్యె శాంతనవుడు

వామనరూపంబు వాసుదేవుడు దాల్చె

దశకంఠుఁ డబ్జనోద్ధతికి నొదిగె

తే. సర్వమును దైవవశమున జరుగు జగము

గాన నేరక తాఁగర్తగాఁ దలంచు

మూఢచిత్తుడు సుజ్ఞానమూర్తి యైన

పురుషుఁ డిన్నియు నెఱిగి సుస్థిరతనుండు.

354

వ. అని మఱియును.

355

చ. శ్రుతమునఁజేసి బుద్ధి మతిశూన్యఘనవ్యసనంబుచేత మా
ర్గతయు మదాలసత్వమునఁ గాంతయుఁ జంద్రునిచేత రాత్రి

యుక్, వితతసమాధిచే ధృతిపవిత్రజలంబులచేత నేలు నూ
ర్జితనయమార్గవర్తనముచే నృపతిత్వమలంకృతం బగున్. 256

వ. అని యిట్లు చిరంజీవి చెప్పినహితోపదేశంబునకుఁ బగ సాధిం
చినసాహసంబునకుఁ బ్రియం బంది మేఘవర్షం డతని
కర్ధరాజ్యం బిచ్చి తానును సామ్రాజ్యంబునం బూజ్యుండై
సుఖం బుండెనని చెప్పుటయు. 357

ఉ. హఠపటీరహీరజతాద్రితుమారధరాధరేంద్రమం
దారమరాళరాజహరనారదపారదకుండచంద్రికా
క్షీరమృణాలశంఖసురసింధురఘ్నేనఘణేశకాళక
ర్పూరసమానకీర్తివరభూషణ సజ్జనలోకపోషణా. 358

క. ఉభయదళదుద్ర లక్ష్మీ
శుభమందిర సతతదానశోభిత సమ్య
గ్విభవసురాధిప విలస
త్ప్రభవా హేమాద్రిధీర బసవకుమారా. 359

మత్తకోకిల. వాసవప్రతిమానవైభవ వైరిరాజభయంకరా
వాసుదేవపదాబ్జపట్పద వాంఛితార్థసురాంఘ్రిపా
భాసురప్రమదామనోభవ భానువంశసముద్భవా
ప్రాసతోమరకుంతముద్గరపట్టసాయుధసాధనా. 360

గద్యము. ఇది శ్రీమైత్రావరుణగోత్రపవిత్ర బ్రహ్మనామాత్య
పుత్ర సుకవిజనవిధేయ నారాయణనామధేయప్రణీతం బైన
పంచతంత్రం బనుమహాకావ్యంబునందు సంధివిగ్రహం బను
నది తృతీయాశ్వాసము.

శ్రీ రస్తు పంచతంత్రము

లబ్ధనాశము



సమధికగుణమందిర

వాసవవిభవాభిరామ వర్ధితదానా

భ్యాసకరకమల నిర్మల

భాసురసత్కిర్తిహార బసవకుమారా.

1

వ. అవధరింపుము సుదర్శనక్షీతీశనందనులు విష్ణుశర్మకు
బ్రహ్మమం బాచరించి లబ్ధనాశం బనుచత్తుతంత్రం బెఱిం
గింపు మనిన నతం డిట్లనియె.

2

క. చెందినయర్థం బితరుల

యందపుమాటలకు విడుచునతిమూఁధుఁ డిలఁ

డెందంబు గలిసి కపిత్థోఁ

బొందై యొక మొసలి మోసపోయినభంగిన్.

3

వ. అనిన దత్తాత్రయం బెట్టి దని నృపకుమారు లడిగిన
నతం డిట్లనియె.

4

సీ. రంగదుత్తుంగతరంగసంఘంబులు

సరసాభినయకరాబ్జములు గాఁగ

బహువిధ ప్రచలనపాతీనః

ధవళవిలోలనేత్రములు గాఁగ

సురుచిరస్నిగ్ధపాండురఘ్నేనపటలంబు
 చారుతరాట్టహాసంబు గాఁగ
 లాలితభూరిబాలప్రవాళంబులు
 విరిసినఘనజటాభరము గాఁగ

తే. ఘుమఘుమధ్వని వాద్యఘోషములు గాఁగఁ
 జండతాండవాడంబరశంభుమూర్తిఁ
 బోలు నని తన్ను జనములు పొగడునట్టి
 వర్ణనకు నెక్కి యొప్పు మహావర్ణవంబు.

5

ఉ. ఆలవణాంబురాశిదరి నర్జునతాలతమాలసాలహిం
 తాలరసాలభూరుహావితానము సొంపు వహింప నచ్చటన్
 వేలతరంబు లై నకపివీరులతో బలివర్ధనాముఁ డి
 చాఛలఘువర్తనంబుల నజస్రముఁ గ్రుమ్మరుచుండు నత్తఱిన్.
 వ. మఱియును దత్సమీపంబున నొండొకయూధనాథుం డై నకపీ
 శ్వరుండు బలివర్ధనునుద్దేశించి.

7

ఉ. ఈముదిమర్కటంబునకు నేటికి నీకపిరాజ్య మంచు ను
 ద్దామపటుప్రతాపబలదర్పమునన్ వెడలంగఁ దోలినన్
 నీమకుఁ బాసి యొక్కరుండు సిగ్గెనుగన్ బలివర్ధుఁ డేగెనా
 రామవిహారముల్ విడిచి రాజసవృత్తి దొఱంగి యయ్యెడన్.
 వ. చనిచని యొక్కనదీతీరంబున మధుగర్భం బనునొదుంబరంబు
 ఫలభరితం బై నదానినాలోకించి బలివర్ధనుండు దనమనంబున.
 క. కామితఫలముల నొసంగం
 గా ముందటఁ గల్పకంబు గానంబడిన
 ట్లామేడి కడు ఫలించెను
 నాముందటిభాగ్యవాసనకు దృష్టముగాన్.

01

వ. అని తలంచి డాయం బోయి. 11

క. తరు వెక్కి దీర్ఘ శాఖలు
పరిపక్వఫలంబు లరసి భక్షించుతటికా
గరమునకుఁ దప్పి యొకఫల
మరుదుగఁ బడె నీటిలో మహాధ్వనితోడన్. 12

క. ఆచప్పుడు తనచెవులకు
నేచినకాతుకముఁ బెనుప నెడనెడ ఫలముల
వైచుచును సహజచాపల
మైచనుమర్కటము చప్పు డాలించుతటిన్. 13

వ. క్రకచనామధేయం బగుశింశుమారం బష్టేడిక్రింది జలంబుల
లోనఁ గ్రుమ్మరుచుండి మత్సమీపంబున నెన్నండును నిట్టి
యపూర్వధ్వని విన్నది లేదని తలయెత్తి చూచినప్పు డౌదుం
బరతరుశాఖాసమారూఢశాఖామృగకరవిముక్త ఫలపతనం
బష్టహాగ్రాహంబు దెలిసి తాను నమ్మధురఫలంబు లుపయో
గించి యావృద్ధవానరంబుతోడఁ జెలిమి చేసి తన్మిత్రత్వానం
దంబున నమ్మధురఫలాస్వాదనలాభంబున నచ్చోటుగదలం
జాలక కొన్ని దినంబులు మఱచియున్న మొసలిం దలంచుకొని
యమ్రైసలిభార్య తన సఖిం బిలిచి దానితో నిట్లనియె. 14

ఉ. ఇంతకుమున్ను నాదుహృదయేశ్వరుఁ డెయ్యెడ కై ననేగినకా
సంతస మొప్పు వచ్చు నిమిషంబున నిన్నిదినంబు లయ్యెఁ దాఁ
జెంతలఁ జేరఁ డేమిటికిఁ జిక్కెనొ కాక పరాంగనారతి
భ్రాంతి నిజాలయంబునకు రాకచటం బ్రియ మంది నిల్చెనో.

క. తెలియంగవలయుఁ బొమ్మని
పలికిన నది పోయి వచ్చి ప్రాణసఖికి నే

ర్పలవడఁగఁ జెప్పఁ దొడఁగెన్

గలవియు లేనివియుఁ గూర్చి కలఁకం బొందన్.

16

సీ. నెలఁత నీవిభుఁజూడ నీవు న న్నంపినఁ

జయ్యన నేను బ్రచ్చన్నవృత్తిఁ

గదిసి చూచితి నొక్కకపిభామ రూపలా

వణ్యవిలాసభావములఁ బెద్ద

మధుగర్భమను నుదుంబరముపై నుండంగఁ

బొడఁగని దానితోఁ బొందు చేసి

యాపొందు మక్కువ నంతకంతకుఁ బెంప

నీయింటి తెరువును నిన్ను మఱచె

తే. బేర్చుమతిఁ బూర్వము నవప్రియులు గాన

వారి మాన్పంగ నేరికి వశము గాదు

చెలియ నీమీఁదిభ క్తిమై జెప్పవలసె

గాక వివరింప నా కేమికారణంబు.

17

క. అమ్మాట మొసలిలేమకు

నమ్మయి తాఁకుటయు నిశ్చయం బని మదిలోఁ

గ్ర మైడువిరహానలమున

సమ్మోహనమూర్ఛ పరవశత్వముఁ జేయన్.

18

వ. అమృతరవధూటి ప్రియసఖిసంభాషణంబులఁ బెద్దయుంబ్రద్దు
నకుఁ చెలివి నొంది.

19

ఆ. మగఁడు చేసినట్టి నెగులునఁ గడు నొచ్చి

విరహావహ్ని చేత వేగి వేగి

పొరలుచుండునంతఁ బొలఁతిపై మక్కువఁ

గొన్ని మేడిపండ్లు గొనుచు వచ్చి.

20

- వ. ఆక్రమకచం డట్లున్నతనప్రాణవల్లభం జూచి యిట్లనియె. 21
- ఉ. పంకజనేత్ర సీయొడలిభారము చూచి భయంబు పుట్టెడున్
గింకకుః గారణంబు పరికించి యొకించుక నాకుఁ జెప్పినన్
గొంకక తీర్పు నన్న విని కోమలి నెచ్చెలిమోము చూచినన్
శంక యొకింత లే కది నిజంబుగఁ బుట్టెడునట్టిభంగిగాన్. 22
- వ. ఆశింశుమారంబున కిట్లనియె. 23
- ఉ. అక్కట నీవు పోయినది యాదిగ నీకలకంఠ రుగ్గతం
జిక్కినఁ జావకుండఁగఁ బ్రసిద్ధుఁడు సిద్ధుఁడు వచ్చి యశాషధం
బొక్కటి చెప్పి పోయె నది యుక్తమ నీ కెఱిగించువారమై
యిక్కమలాయతాఁక్షియును నేనును నీపొడఁగాన మెన్నఁ
డున్. 24
- వ. అనిన నవ్వుహాగ్రహంబు. 25
- క. సంజీవని మొదలుగ నే
నంజక కొనివత్తు న్నెక్తియాషధ మైనన్
రంజకపుమాట గా దిది
కంజాతదళాయతాఁక్షి గ్రక్కునఁ జెపుమా. 26
- వ. అనిన నది యిట్లనియె. 27
- క. వానరహృదయముతోఁ దగ
నూనినయాషధము వెట్ట నువిదకు మానున్
మేనఁ గలరోగ మనుచును
దా నెంతయుఁ గరుణఁ జెప్పి తాపసుఁ డరిగెన్. 28
- ఆ. కానఁ గోఁతిగుండెకాయ నీ విప్పుడు
తెచ్చి యిచ్చితేని తెఱవ బ్రతుకు
తేక యుండితేని నీకులభామిని
తనువు విడుచు గడియతడవులోన. 29

వ. అనినఁ దద్వచనంబు లాకర్ణించి యతం డట్టిద కాక యనుచుఁ
గొంతదవ్వరిగి యరిగి తనమనంబున నిట్లని వితర్కించె. 30

క. తరుచరహృదయము నాకుం
దరమే దొరకింపఁ గష్టదశ వచ్చెఁ గపీ
శ్వరుఁడు బలివర్ధుఁ డొక్కఁడు
పురుషార్థపరుండు వానిఁ బొరిఁగొనఁ దగునే. 31

చ. ఆతని వధించు టెంతయు మహాదురితంబు సమస్తధర్మసం
తతికి నిధాన మీసతి వృథా మృతిఁ బొందినఁ బాప మీ
యెడఁ, మతిఁ దలపోయ నిద్దఱును మాన్యులె యైనను
భార్యరక్ష దా,నతిశయధర్మ మంచుఁ దగ నాఝలు చెప్పఁగ
విందు నెట్లనన్. 32

ఉ. ఎక్కువ చెప్పఁ జూపఁ గలయింట జనించుకులాంగనాళిలోఁ
జక్కఁదనంబు గల్గి గుణసంపద మించి యలొక్కిసిత్తి
నిక్కక యేమృగాక్షి పతి నిర్మలచిత్తము పట్టు భక్తిమై
నక్కమలాక్షి యెవ్వనికి నాలగు వాఁడు కృతార్థుఁ డిచ్ఛహిన్.

వ. కావునఁ గులకాంతను రక్షించుటయ యుత్తమధర్మంబు
మిత్రుం డైన బలివర్ధనుఁ బరిత్యజింతు నని కృతనిశ్చయిండ్డై
యాశింశుమారప్రవరుం డనుమానించుచు మందమందగమ
నంబున నయ్యుదుంబరంబు చేరం జనుదెంచినం జూచి మిత్రుం
డైన బలివర్ధనుం డతని కిట్లనియె. 33

తే. ఎంతవేగిర మింటికి నేగి తిప్పు
డింతలోన నె మరలి రా నెదికతము
మందగమనంబుతోఁ జింత నొందె దేమి
కారణం బన్న నచ్చహాగ్రాహ మనియె. 35

క. చిరకాలమైత్రి నీయెడ

జరగంగా నింటి కరుగఁ జాలక నేఁ డ

ట్లరిగిన నచ్చటినాయి

లైరవై మదిఁ దోచె నిలువ నెట్లగుఁ జెపుమా. 36

క. ఉపకారవాంఛ సఖ్యము

నిపుణతఁ జేయుదురు గాక నీ వేమియుఁ బ్ర

త్యుపకార మవేక్షింపని

సుపురుషుఁడవు కావె యెపుడు సుస్థిరచరితా. 37

వ. అనుటయు బలివర్ధనం డిట్లనియె. 38

తే. డాసి యుపకారమే నేమి చేసినాఁడఁ

బూని నీతోడఁ జేసినపాండువలన

రాజ్యవిరహితదుగ్ధిభారంబుఁ ద్రోచి

తాల్చి నున్నాఁడ నదియు యుక్తంబు గాదె. 39

తే. శోకశాస్త్రవభయములచొప్పు మాన్పు

ప్రీతివిశ్వాసగుణహేతుభూత మైన

మిత్ర మనునక్షరద్వయమిత్ర మైన

రత్న మేవేల్పు సృజియింపఁ బ్రబలెనొక్కొ. 40

వ. అని పలికిన విని క్రకచుం డిట్లనియె. 41

ఉ. మింటికి నిక్కునీతరువుమీఁదను నీవును నేను నీటిలో

నొంటిఁజరింప నోపుటకు నోర్తునె వీఁపున మోచి నిన్ను మా

యింటికిఁ గొంచు బోయెదఁ గపీశ్వర రమ్మన నాక్షణంబ ని

క. మ్మంటకబుద్ధిఁ బెల్లుటికి గ్రక్కున వీఁపున వచ్చి నిల్చినన్. 42

నిలిచినకపివరుఁ దోడ్కొని

నిలుపోపక మొసలి పలికె నేఁ డీమిత్రుం

జలముకొని చంపవలసెను

కలఁడే నావంటిపాపకర్తుఁడు జగతిన్.

43

క. స్త్రీకార్యము బలవంతము

నా కింతటిసాధుమిత్రు వనచరు మృతుఁ గాఁ

జేకుఁగ జేయుకతమున

లోకంబున నింద కేను లోనైతి గదా.

44

వ. అని విచారించి మఱియును దనమనంబున.

45

సీ. హేమంబుమేలుగీ డెఱుంగంగఁ దలఁచిన

మానుగా నొరసినఁ గానవచ్చుఁ

బురుషులగుణములు పరికించి చూచిన

నెందైన నడవడి నెఱుంగవచ్చు

లలితగోవుషములఁ దెలియ భావించిన

భారముల్ గాంచి యేర్పఱుపవచ్చు

స్త్రీస్వభావంబులు దెలియుద మన్న చో

నెంతధీయుతులకు నెఱుంగరాదు

తే. మాయలకు నిక్క మందులమనికిపట్టు

సకలదోషంబులకు నెల్ల జన్తభూమి

మగువ గావున నిపుడు న న్నగడుచేసి

యేమిపన్నెనో నాసతి యెఱుంగరాదు.

46

వ. అని తలపోసి వెండియుఁ దనమనంబున.

47

ఆ. ఆడుదానికొఱకు నకట నాప్రియమిత్రు

వృద్ధుఁ జంప నెట్లు బుద్ధి పుట్టె

ననుచు వినఁగ నాడునమ్మాట లాలించి

వానరుండు పలికె వానితోడ.

48

క. ఏమంటి విప్రుడు నీలో

నేమిటి కీచింత నాకు నెఱిగింపు మనం
గా మొసలియు నిట్లను నే
నేమియు ననఁ దప్ప వింటి నే నేమంటిన్.

49

క. అనుమాట కాత్తలోపల

ననుమానము నొంది వానరాధిపుఁ డీతం
డనుమానించుచు వగచుచు
ననుఁ గొనిపోవుటకుఁ గారణం బెయ్యెడియో.

50

తే. అడిగిచూచెదఁ గాకంచు నగచరుండు

కలఁక నొందినమదితోడ జలచరేంద్ర
నాకుఁ దోఁబుట్టువైన నీనాతి కిప్పుడు
నేమమే యన్న నామాట చెవులు సోక.

51

ఉ. అల్లన శింశుమారవిభుఁ డాకపినాథునిఁ బల్కె మన్మథో
వల్లభ రోగపడ్డయది వైద్యు లసాధ్య మనంగ దాని కే
నుల్లమునం దలంకెదఁ బ్రయోగము చెప్పినఁ దీర్పువారు లే
రెల్లెడ నీటిలోనిపని యింతియ నాపని మిత్రవత్సలా.

52

వ. అనుటయు నాబలివర్ధనుం డిట్లనియె.

53

చ. జలములఁ గాని వెల్పులికిఁ జాల నటంచు విచార మేటికి
బలికినమందు దెత్తు ననుఁ బంపు మతెన్నఁటికేను బోయి భూ
వలయము నెల్లఁ గ్రుమ్మరి దివాకరుఁ డయ్యపరాంబురాశిలో
పల దిగి పోకమున్న వడిఁ బాటి రయంబున వత్తు బోయెదన్.

క. పొ మ్మనపు పోయి మందులు

దె మ్మనపు చికిత్స చాలఁ దెలిసినవైద్యు
రమ్మనపు భార్య నిజ మగు
సొ మ్మనపు దలంక నేమిచోద్యము చెపుమా.

55

వ. అనిన నమ్రకరకులాధీశ్వరుం డిట్లనియె. 56

చ. ఆడిగినవాడఁ బండితుని నాయన చెప్పఁగ మందు నీకడం
దడవఁగ జాల కేను బరితాపముఁ బొందుచు నున్నవాడ ని
ప్పుడు నెఱిగింపకున్న నది పోవదు నామదిలోన దుఃఖమున్
గడవఁగ నీవ కారణ మకారణ బాంధవ యెన్నిభంగులన్.

వ. అనినఁ దరుచరనాథుం డిట్లనియె. 58

తే. మనసు గలిసినచో నొకమాట యైనఁ
గపటమునఁ జెప్పకుండుట కలుష మండ్రు
ప్రాణసఖుఁ డగునాకు డాపంగ నగునె
చెప్పఁ దగనిది యైనను జెప్పమనిన. 59

వ. అమ్మాటకుఁ బుయిలోట దక్కి మొసలి యిట్లనియె. 60

క. వానరహృదయముతోఁ దగ
నూనినయాపదముఁ దెచ్చి యువిదకుఁ బెట్ట
మేనఁ గలరోగ మంతయు
మాను ననుచు నొక్కవెజ్జ వగువకుఁ జెప్పెన్. 61

ఉ. చెప్పిన నన్నుఁ దె మ్మనియెఁ జెప్పెడి దేమి మఱెందు నేరికిం
జెప్పక నీకునుం దెలియఁ జెప్పఁగఁ జాలక యాత్మనాకు నేఁ
జెప్పఁగ నీవు న న్నడుగఁ జెప్పితిఁ గాని భయంబు పుట్టఁగాఁ
జెప్పట గాదు కార్యగతి చెప్పితి వానరయూధనాయకా. 62

క. తనసతికి రోగ మైనం
గనుఁగొని యది చక్కఁబెట్టఁగా నేరఁ డితం
డని నన్ను బంధుజనములు
మనుషీనుఁగుగాఁ దలంప మను టేమిటికిన్. 63

వ. ఆని చెప్పినఁ గవీశ్వరుండు. 64

తే. సగముచచ్చినమేనితోఁ జకితుఁ డగుచుఁ
గంపమొందుచు వృద్ధమర్కటముమూర్ఛ
మునిగి కన్నులు గానక మునిగి గొంత
వడికిఁ దెప్పిటి యాత్మ దైవంబుఁ దూఱి. 65

వ. తనలో నిట్లని వితర్కించె. 66

తే. ప్రేమ నటియించి యింటికి బిలువఁ దడవ
మొసలిమాటకు నా కేల మోసగలిగె
నెంతముదిన నేను జితేంద్రియుండఁ
గామి నాపదఁ బడితి యుక్తంబు గాదె. 67

వ. అని మఱియును. 68

సీ. రాగసంయుక్తుఁ డరణ్యవాసంబున
బహుకాల మున్నను ఫలము లేదు
నెఱయఁ బంచేంద్రియనిగ్రహంబున నిల్లు
గదలకున్నను వాని కదియ ఫలము
వీతరాగుండును విరయశీలుండును
వివిధధర్మాధర్మవిదుఁడు నగుచు
సత్యదయాదానశౌచంబు లేవ్వఁడు
గలిగి వర్తించు నిష్కపటవృత్తి

తే. వానినిలయంబు ఘనతపోవనము గాని
దండకాషాయవస్త్రకమండలుపులు
ముండితయును భిక్షుటనముం జదువుచు
నాటకమ్ము లివిప్రయోజనములు గావు. 69

వ. అని తలంచి బలివర్ధనుండు దైవానుకూల్యంబున నాయుశ్శే

షంబుకతంబునం దనకు నప్పటి కొక్కయుపాయంబు దోచిన
నాశింశుమారంబునకు నిట్లనియె. 70

క. ఓయన్న కల్ల చేసితి
నీయస్థము మున్ను నాకు నెఱిగించిన నే
నాయంతరమునఁ గలిగిన
యాయశాషధ మపుడ కొంచు నరుదెంతుఁ గదే. 71

ఉ. గుండియ పుచ్చి వెట్టుకొని కొమ్మపయిం బదిలంబు చేసి నే
నుండుదు నట్టిభారమున కోర్వక యెప్పుడు నేడు నే నభా
గ్యుండను నీకు నక్కఱకుఁ గూర్చినసా మ్మని మున్నెఱింగి తే
కుండుటఁజేసి యే మని ప్రియోక్తులు వల్కుదు నేమి
నేయుదున్. 72

వ. అయినను ద్వరితగమనంబున నయ్యదుంబరంబుకడకుం జని
యస్తదీయహృదయంబు గొని చనుదెంత మని పలికి
వెండియు. 73

తే. మొనసి ధర్తార్థకామముల్ మూఁటివలన
ఫలము లెవ్వఁడు దా నాపడియెనేని
వాఁడు రిక్తహస్తములఁ బోవంగఁ దగదు
భూమిసురరాజకాంతలపొంత కెందు. 74

క. మానుగ హృదయం బచ్చటి
మ్రానం దగిలించి యుంటి మన మట మగుడం
గా నరిగి వేగ యది గొని
మానిని యున్నెడకు నిపుడ మగలఁగవలయున్. 75

వ. అనిన. 76

క. అమ్మాటల జలచరమును

సప్తతేతో నమ్మి వృక్షచరమును గొనుచుం

గ్రమ్మట మున్నున్నతరువు

కొమ్మం గదియింపఁ గపియుఁ గుప్పించి వడిన్.

77

తే. అంతకంతకు బొడవుగా నరిగి యరిగి

వృక్షశాఖాగ్రమున నున్న వృక్షచరముఁ

గాంచి చెలికాడ రమ్మ వేగంబ మనకుఁ

బోవలె నటన్న జలచరంబునకు ననియె.

78

ఆ. పొందు చేసిచేసి పాసఁగక మతి

తిరిగి వచ్చునతఁడు తిరుగఁ జెడున

గార్దభంబు నక్కకటపుల హరిఁ జేరి

పోయి తిరిగి వచ్చి పాలిసినట్లు.

79

వ. అనినఁ దత్కథాక్రమంబులెఱంగు జలచరపతి యడిగినఁ దరు

చరపతి యిట్లనియె.

80

సీ. కలఁ డుగ్రవనములోపల నొక్కమృగరాజు

గోమాయు వతనికిఁ గూర్చుభృత్యుఁ

డై పంపు చేయంగ నమ్మగేంద్రుఁడు జంబు

కముఁ జూచి పలికె దైన్యము దలిర్ప

ననఘ మహాదరవ్యాధి నాతనువున

నొదవి యంతంతకు ముదురఁ జొచ్చె

ననుగుణం బగుమందు లరసి నేవింపక

యూరకుండిన మీఁద నొప్పుకుండు

తే. గార్దభముకర్ణ మొక్కటి గలిగెనేని

యాపథంబున నది గూర్చి యారగించి

మచ్చరీరంబు రోగంబు మాన్పుకొందుఁ
గానఁ గొనిరమ్ము ఖరము నాకడకు వేగ. 81

చ. అనిన మహాప్రసాద మని యామృగధూర్తము పోయి.
రోయుచున్, జని నగరోపకంఠమునఁ జాకలవానికృశాంగ
గార్దభంబును బొడగాంచి సద్విసయపూర్వముగా మృదు
భాషణంబులన్, గనికర మొప్పఁ పల్కె నధికం బగునేర్పున
నాక్షణంబునన్. 82

క. ఎలయించి తెచ్చి యిచ్చినఁ
బొలియింప మృగేంద్రుఁ డడరఁ బొడమినభీతిన్
నిలువక వడిఁ జవి మున్నిటి
నెలవున గార్దభము పోయి నిలిచినపిదపన్. 83

వ. ఆమృగపతి గోమాయువుం గనుంగొని మన యత్నంబు
విఫలంబయ్యె నింకను బ్రయత్నంబున ననుసంధింపవలయు
ననిన నాస్యగాలం బిట్లనియె. 84

తే. మునుపు గార్యంబు దెలియనిమూఢచిత్తుఁ
బొసఁగ నిది నేయుమనమోసపోవుఁగాని
దృష్టముగఁ జూచి కపటంబు దెలిసెనేని
పూని క్రష్ణుఁ మఱి మోసపుచ్చరాదు. 85

వ. అయినను నాబుద్ధిబలంబుననుం బలుకులనేర్పునను నాగార్ద
భంబుమనంబునం గలభయం బుడిపి దేవరదిన్యశ్రీపాద
పద్మంబులసన్నిధిం బెట్ట నవధరించెదం గాక యని క్రష్ణుఁ
జని గార్దభంబుఁ గాంచి యిట్లనియె.

దు. మృగరాజుం గని కొల్చియాయనకడన్ మేఁ తెల్లనీసాస్తుగాఁ
దగ భృత్యప్రకరంబు తెల్ల నినుఁ దాత్పర్యంబునం జూడఁగా

జగతిం బెద్దటికంబు గట్టుకొన కీజాడన్ భయభ్రాంతి నొ
ప్పగునే క్రమ్యటి పాట సాహసవిహీనాత్తుండు పెం పొందునే.

వ. అని మఱియును. 88

ఉ. మానుగ నంటరానికొఱమాలిన మైలలమోపు వీపునం
బూని ధరించి తిట్టియును మొత్తియు నీరజకుండు నొంపఁగా
వీనిగృహంబునందుఁ దగవే నడవీనుఁగవై చరింప ని
చ్చానుగుణంబుగా నభిమతార్థము లానఁగ లేక యక్కటా.

వ. అనుటయు నాగార్థభం బిట్లనియె. 90

క. నమ్మించి యేను నీవును
నిమ్మల బ్రదుకుద మటంచు నెలయించి ననున్
రమ్మని కొనిచని మృగపతి
సమ్మఖమునఁ బెట్టి చంపఁ జనునే నీకున్.

91

తే. శితనఖంబులు మెఱయంగ జేగురించు
ఘనతరానన మతిభయంకరముగాఁగ
నులుక నుంకించున ట్లున్నయుగ్రహారికి
బెదరి పాటక నిలువ నే బిరుదనయ్య.

92

వ. అనిన నమ్మాటకు జంబుకం బిట్లనియె. 93

మ. మొదలం జూడనివాఁడ వై నకతన స్తుంచెన్ భయం
బెంతయున్, గదియం బోయి నమస్కరింప నతఁడున్
గారుణ్యపూర్ణాంగుడై, చెదరం బాఱఁగనీక ప్రోచు నధిక
శ్రీయుక్తుఁగా భృత్యు నీ, వది గాన న్నెర వేసి వచ్చితివి
పంచాస్యంబుపొం దొప్పదే.

94

వ. అని మఱియును. 95

చ. వలసిన భక్త్యభోజ్యము లవారణఁ బారణ సేయవచ్చు ని
చ్చలుహరిమూలభృత్యవనజంతునికాయములోన నెక్కుడై
మెలఁగఁగ వచ్చు జల్లనిసమీరము వీవఁగ నిచ్చవచ్చు శ
య్యల శయనింప వచ్చును మహామహిమాధ్యుని బంటుగా
మదిన్, దలఁపనిపేదకున్ బ్రతుకు దాఁ గలదే తలపోయ
నెమ్మెయిన్.

96

శా. నాయత్నంబు ఫలింప దయ్యె నకటా నాన్నేహభావంబునన్
బాయం జాలక కూడి యుండుటకునై ప్రార్థించినట్టే కదా
ధీయుక్తుండు త్రివర్గముం బడయ నర్థిం గోరఁగా నెయ్యెడన్
శ్రేయఃప్రాప్తికిఁ బెక్కువిఘ్నము లగున్ జింతింప నింతేటికిన్.

వ. అని మఱియునుం బ్రియాలాపంబులు పలుకునగ్గోమాయువు
మృదుమధురభాషణంబులకు నోటుపడి గార్దభం బిట్లనియె.

క. కందువచుట్టమవై మది
కం దంతయుఁ బాపి మీఁదఁ గలభాగ్యము నా
కందించి మనుషఁ దలఁచితి
కందలితన్నేహభావగౌరవ మెసఁగన్.

99

క. కడుపున కందియు నందని
కుడుపుల ననుదినముఁ గుదిలఁ గుడుచుటకంటెన్
గడు దొడ్డరాజుసేవకు
నొడఁబడి యొకనిమిష మైన నుండఁగ రాదే.

100

వ. అని నిశ్చయంబుగాఁ బలికి గార్దభం బప్పుగఘాతంబు

వెనుకం జనం గొనిపోయి మృగేంద్రముందటం బెట్టి
యిట్లనియె. 101

క. నల్పించి తోడితెచ్చితి
నమ్మినభృత్యుండు గాఁడు నాక యితని నీ
సొమ్ముగ నోరం గన్నుల
నిమ్ముగఁ జూడంగఁ దగు మృగేంద్రకులేంద్రా. 102

వ. అని విన్నవించి యామృగధూర్తంబు దొలంగిన మృగ
నాథుండు. 103

ఆ. ఉటికి గార్దభంబు నుగ్రదంష్ట్రులు గల
ముఖమునం దుదగ్రనఖములందు
నొత్తి పట్టఁ దడవ యుసురు పోయినదానిఁ
జూపి జంబుకంబుఁ జూచి పలికె. 104

తే. దినముభోచితకర్తంబు దీర్చి వచ్చి
యసుభవించెద నందాఁక నరసి యుండు
మనుచు సింగంబు నదికిని నరుగఁ జూచి
జంబుకంబుఁ దలంచె మనంబులోన. 105

సీ. దివ్యాషఢం బని తెప్పించి మృగరాజు
నన్నుఁ గావలి పెట్టి నదికిఁ బోయె
నీమందు మృగపతి కేల పోవఁగనిత్తు
గ్రక్కున నతఁ డిందు రాకమున్న
భక్షించి నామేనఁ బరఁగురోగములెల్ల
హరియింతు నమచు మహాభిలాష

మొదవ గార్దభకర్ణహృదయంబు లప్పుడు
తోడిబడఁ దిని మూతి దుడుచుకొనుడు

తే. సంత హరివచ్చియాగార్దభావయవము
లేక్కడికిబోయె నిపు డన్న నెఱుంగనట్లు
మూర్ఛచిత్తున కెందైన మొదలఁగలవె
హృదయకర్ణంబు లవి చూడ కెఱుంగకంటి. 106

వ. కావున నీగార్దభంబునకు హృదయకర్ణంబులు లే వనిన నట్లు
కాఁబోలు నని యామృగేంద్రుం డూరకుండె నేను నవ్విధం
బున మోసపోవ నగ్దార్దభంబు గాను విచ్చేయుమనిన
నాశింశుమారవల్లభుండు లబ్ధనాశంబునకుఁ జింతాక్రాంతుం
డగుచు సిగ్గుపడి జలమధ్యంబునకుం బోయె నని యిట్లు విష్ణు
శర్మ లబ్ధనాశం బచుచత్తురంత్రం బెఱింగించినఁ గుమారు
లసంప్రేక్ష్యకారిత్వం బెఱింగింపు మనుటయు. 107

ఉ. తెల్లదలాటరాయ సుదతీజననూత్నమనోజ మల్లికా
వల్లభ సప్తసప్తికులవర్ధన మేనునగేంద్రధీర సు
ఘల్లసరోజనేత్ర గుణభూషణ యాహవభీమ తప్తభూ
వల్లభుకూర్తిపుత్ర బసవక్షితిపాలక రాజశేఖరా. 103

ఉత్సాహ.—

మందరాచలేంద్రధీర మనుచరిత్రసంతతా
నంద కులవవిత్ర ధర్మనంతితావనీజనా
కుందచంద్రహారహీరగురుయశఃప్రకాశ గో
విందచరణకమలయుగళవిస్ఫురన్తనోంబుజా. 109

భుజంగప్రయాతము.—

రమాసూను రేఖావిరాజత్స్వరూపా
 యుమానాథఫాలానలోద్యత్ప్రతాపా
 సమస్తావసీచక్రసంస్తాయమానా
 నమద్రాజసంరక్షణాసంవిధానా.

110

గద్యము. ఇది శ్రీమైత్రావరుణగోత్రపవిత్ర బ్రహ్మనామాత్య
 పుత్ర సుకవిజనవిధేయ నారాయణనామధేయప్రణీతం బైన
 పంచతంత్రం బనుమహాకావ్యంబునందు లబ్ధనాశం బనునది
 చతుర్థాశ్వాసము.



శ్రీ రస్తు పంచతంత్రము

ఆసంప్రేక్ష్యకారిత్వము



కారుణ్యకటాక్ష

స్వీకృతబుధబంధునికర జృంభితవిమలా

నీకగ్రీవాఖండన

భీకరకరవాల బసవప్రభీషాలా.

1

వ. అవధరింపుము సుదర్శనక్షితీశ్వరనందను లసంప్రేక్ష్యకారిత్వం
బెరింగింపు మనిన విష్ణుశర్మ వారల కీట్లనియె.

2

చ. నిజమును గల్గయుం దెలియనేరక క్రోధమునం బ్రమత్తుడై
సుజనుల కెగ్గు చేసి చెటుచుం దనమున్నటిమైత్రి మానవుం
డజగరమున్ హరించినమహానకులంబు వధించి బ్రాహ్మణుం
డజితమనోవ్యధం బొరలు నయ్యవివేకముఁ బోల్పు బట్టగున్.

వ. అనుటయు నృపకుమారులు తత్కథాక్రమం బెరింగింపుఁ
డనిన నతం డిట్లనియె.

4

సీ. గొడదేశంబునఁ గల దగ్రహంబు

సకలసౌఖ్యములకు జన్మభూమి

తన్ని వాసంబుగ ధరణీసురాస్వయ

జాతుఁ డుండును దేవశర్మ యనఁగ

నాయనకులకాంత యాజ్ఞ సేని యనంగ
 శుభలక్షణాంగి యాసుదతి తనకు
 ఘనపురాకృత పుణ్యకర్తృంబుననుజేసి
 సమధికం బైనగర్భము ధరింప
 తే. నధికసంతోషచిత్తుడై యతివఁ జూచి
 నాతి నీగర్భమున నున్ననందనుండు
 మనకులం బెల్ల నుద్ధరింపంగ నోపు
 భాగ్యవంతుఁ డౌ ననఁ దనభర్తఁ జూచి.

5

వ. యాజ్ఞ సేని యిట్లనియె నాథా సీమనోరథసహస్రంబులేమియుం
 గొఱగా వీయస్థిరంపుసంసారంబునకు గడకట్టినకార్యంబు తుద
 ముట్ట నేర దని పెద్దలచే వినంబడు విను మని యిట్లనియె. 6

తే. మహి ననాగతకార్యంబు మదిఁ దలంచి
 కోరునాతఁడు దుగ్గిసంకులత నొందుఁ
 బెక్కువిధములఁ జింతింప బెండువడుట
 సహజ మది సోమశర్దునిజనకునట్లు.

7

వ. అనినఁ తత్కథాక్రమంబు విపులిండు తనభార్య నడిగిన నాని
 తంబినీతిలకం బిట్లనియె.

8

సీ. పరగ విద్యాభ్యాసపరుఁ డొక్కభూసురుం
 డనువుగా మహాశయంబున భుజించి
 చనుదేర నొండొకసదనంబు విపులిండు
 పెతరులకై వేలపిండి యిడినఁ
 గైకొని తా నొక్కఘటము సంపాదించి
 పొందుగా నాసక్తు వందుఁ బోసి

చేతి కందెడునట్టె చేరువ నాకుంభ

మెలమితోఁ బ్రీతుండై యచటఁ బెట్టి

తే. సమధురోత్కుప్తభోజనోత్సవముకతన

నతఁడు సుఖసుప్తి నొందెడునవసరమున

నంతకంతకు దట్టమై యలమఁబడిన

గురుమనోరథ మంతఃముఁ గోరుచుండి.

9

వ. ఆనైష్ఠికుండు తనలో నిట్లని తలపోయం దొడంగె.

10

చ. కఱ వరుదెంచినఁ ఘటముగర్భమునం గలసక్తు వంతయుఁ

దఱుఁగక యమ్మి మేరకఁ గొన దానికిఁ బిల్లలు రెండు గల్లు న

మృతకలు రెంటికిం గలుగు మానుగ దూడలు నాల్గు వాని కి

ట్లఱిముఱినెన్న నెన్నిది బదాఱును ముప్పది రెండుఁబుట్టుగన్.

వ. ఇవ్విధంబునం గ్రమక్రమవృద్ధిం బొందినఛాగంబులు కాలాం

తరంబున శతసహస్రసంఘంబు లగుటయు వాని నమ్మి గోధనం

బులు సంపాదింప నవియును బ్రతిసంవత్సరంబును వత్సంబుల

నిడ ననేకసంవత్సరంబులకు నసంఖ్యాతగోధనంబు లగుటయు

వానియందు.

12

సీ. కోడె లన్నింటిని గూడంగఁ దోలించి

మేదింప దుక్కికి మెతక లైన

ముచ్చుగిత్తలఁ బట్టి ముకుద్రాళ్లు గుట్టించి

గంతగోనెకు వాని సంతపఱిచి

జేహఁ మాడింపఁ బెరిగినధనమునఁ

గమృతంబులు వెట్టఁగా ధరిత్రి

నమరినధాన్యంబు లమ్మించి ధనములు

గోటులసంఖ్యలై కొలఁది మిఱ

తే. రాజుచేత మహాగ్రహారములు వడసి
గుళ్లుఁ జెటువులు వనములు గోపురములు
సౌధములు మల్లెసాలలుఁ జప్పరములు
సంతిపురములు లోనుగా నమరఁ జేసి.

13

సీ. గజనికేతనములు గట్టించి యన్నిట
భద్రదంతావళప్రతతి నుంచి
వాజిశాలలు గట్టి వరరూపజవసత్త్వ
సంపన్నవర్ణితాశ్వములఁ గట్టి
పరశుపట్టసగదాప్రాసతోమరకుంత
కోదండహస్తలఁ గూడ నేలి
భేరిమృదంగగంభీరరావంబులు
కలయంగ ముందటఁ జెలఁగుచుండ

తే. రత్న భూషణాలంకృతరమ్యగాత్రు
ననుదినంబును వాహ్యళి కరుగు నన్నుఁ
జూచి బంధుజనంబులు చోద్యపడుచు
నెలమిఁ దమకన్నియల నాకు నీఁ దలంప.

14

క. కులమును రూపును గుణమును
గలకోమలిఁ బెండ్లియాడి కాయజకేళిం
జెలఁగంగఁ బెద్దకాలము
జలజాక్షికిఁ జనుచునుండ సంతతిలేమిన్.

15

తే. పెక్కునోములు నోమంగ భీతహరిణ
నేత్ర గర్భంబు ధరియించి పుత్రుఁ గాంచ
నాడు సత్యంతసుకుమారవైభవమునఁ
బేరు సోమశర్మ యనంగఁ బెరుఁగుచుండ.

16

తే. కనకసూత్రంబుతో మొలగంట లమర
బోక నలికంబుపై రావిరేక లమరఁ
జరణయుగమున నందియల్ మొరయుచుండ
నంతటంతటఁగూర్చుండి యాడునపుడు. 17

చ. పనితమకంబునన్ గృహిణి బాలకు నెత్తక యుండు దెట్లు నీ
నని భృకుటీవికారవదనాంబుజుడై వసుధామరుండు తాఁ
దనకర మొప్పు జూచి ఘనదండము గైకొని వ్రేయఁ బిండి పె
ట్టినకలశంబు భగ్ను మగుడుం దెలి వొంది యనంతరంబునన్.

క. తలయుం జీరయు నొడలును
దెల తెలఁగాఁబడ్డపిండి దిక్కులు గప్పన్
బలపలనివేడ్కతోడుత
వెలవెలనై బ్రహ్మణుండు విస్తితుఁ డయ్యెన్. 19

వ. విస్తితుడై మనోరాజ్యంబు విభ్య యగుటకుం జింతా
క్రాంతం బగునంతఃకరణంబుతో నెగ్గువడి యూరకుండెంగావున
సీవును నమ్మహీసురునట్ల యనాగతమతిం దలంపం దగ దన్న
కొన్నిదివసంబులకుం బరిపూర్ణం బయినగర్భంబున నాతన్నికి
శుభలక్షణాలంకృతుం డైననందనుండు పుట్టిన సాంద్రానందం
బునం బొదలుచున్న సమయంబున. 20

తే. పుణ్యాదివసంబు వచ్చినఁ బొలఁతి వేడ్క
నర్భకుని నాత్మనాథున కప్పగించి
విప్రకన్యాసమేతయై వెడలి నదికిఁ
బావనన్నాన మొనరింపఁ బోవునంత. 21

ఉ. ఆనగరంబుభూపతిగృహంబునఁ బుణ్యాదివసంబు వచ్చినన్
దానముఁ గైకొనం దలఁచి తక్కినవిప్రీలు పాటుచుండఁగా

దానది చూచి బ్రాహ్మణుడు తద్దయు శోకము నొంది యాత్మలో, మానిని నేల పంపితిఁ గుమారునిరక్షకు లెవ్వ రిత్తటిన్.

వ. అని మఱియు నమ్మహీసురవరుండు తనమనంబున. 23

ఉ. ఎన్నడు వచ్చు బుణ్యతిథి యెన్నడు దానముచేయు భూవరుం, డెన్నఁ డకించనత్వమును నేఁ నెడఁబాసి సమస్తవస్తుసంపన్ననికేతనుండ నగుభాగ్యము గల్గునొ యంచుఁ గోర్కొమ్మె నున్నయెడఁ ధనాగమము నొందుటకుం దఱితప్పె నెట్లాకో.

ఉ. అక్కట లెల్లఁ దీఱవు నృపాగ్రణికిం బొడసూపకున్న నా కిక్కడ వెన్నపాపనికి నెవ్వరు కా పిక వేళ దప్పెఁ బో నక్కడ నేప్రయోజనము లబ్బు మనంబున మానవుండు దా నొక్కటి చింతనేయ విధి యొక్కఁడు వేఱ తలంచు నక్కటా.

ఆ. అనుచుఁ గదలి పోవు నట పోయి క్రమ్మఱ మగిడి వచ్చి బాలుమొగము చూచు సుదతి వచ్చుతెరువు చూచు దిక్కులు చూచు నిక్కి చూచు గోడలెక్కి చూచు. 26

వ. ఇవ్విధంబున నాందోళించుచు డెందంబు కొందలం బందనం దందుసుందడిం బొందుచుఁ బొందుపడి డిందుపలుచుకొని పుత్రసమానంబుగా మునుమున్న వెంచిననకులంబు నాలోకించి దాని బంధించినసూత్రంబు విడిచి కొనివచ్చి కుమారుని చుట్టునుం ద్రిప్పి సంజ్ఞగా నెఱింగించి తలవాకిటం బదిలంబుగా నిలిపి పుత్రసంరక్షణంబు నీకుం గర్తవ్యం బని పలికి బ్రాహ్మణుండు చనినం దదనంతరంబ. 27

సీ. నకులంబు చూడంగ నొకకృష్ణస్వస్పంబు
వడిగొని మూషికద్వారపీఠి

గాఁ జొచ్చి బాలునిఁ గవియునంతట ముంగి
యుదరినాగము ముట్టె యొడిసి పట్టి
కంతంబు గ్రక్కున ఖండించి మే నెల్ల
శతఖండములు చేసి చంపి వైచి
నవర క్తధార లాననమున జొత్తిల్లి
శోభిల్ల మున్నున్న చోన నిలువఁ

ఆ. దాన మంది యపుడు ధరణీసురుడు తన
పట్టిఁ దలఁచుకొనుచుఁ బాలులెంచి
శిరము నోరు రక్తపరిషిక్తముగఁ దన
ముంగిటఁ దనుఁ గన్నముంగిఁ జూచి.

28

క. ఈనోరు రక్త మూరక
కానేరదు శిశువుఁ జంపెఁగా దుర్జాతం
బైనపురు వంచు నుగ్రత
దానిం జావంగ నడిచెఁ దత్త ణమాత్రన్.

29

వ. అడిచి యమ్మహీదేవుం డభ్యంతరమందిరంబునకుం జని శత
ఖండికృతకృష్ణసర్పంబును జెలంగి యాడుచున్న తనకుమారుం
గనుంగొని నకులమరణంబునకుఁ బరితప్తాంతఃకరణుం డగుచు
నుదరతాడనంబు చేసికొనియు శిరంబు పగుల మోఁడు
కొనియు ధరణీంబడి పొరలుచు మొఱలు వెట్టుచు ననేక
కాలంబునంబట్టి పట్టివలెఁ బెంచిననకులంబుం బరామర్శింపక
వధించినపాపం బేమిటం బాయు నని మఱియు ననేక ప్రకా
రంబులఁ బ్రలాపించు సమయంబున భార్య చనుదెంచి యిది
యేమినిమిత్తం బనియడిగిన నతండు తద్వృత్తాంతం బంతయుం
జెప్పిన నమ్మగువ యతని కిట్లనియె.

30

క. పదిలముగ వినక చూడక

మొదలఁ బరామర్శ చేసి మొనయక పరుసం

బొదవించు నెవ్వఁ డాతం

డదయత ట్రారకుఁడువోలె నాపదఁ బొందున్.

31

వ. అనిన నవ్విధం బెఱింగింపు మని యావిప్రసిండు భార్య నడి

గిన నమ్మానినీతలకం బిట్లనియె.

32

చ. కలఁ డొకపట్టణంబునను గ్రామణి వైశ్యకుమారుఁ డెల్లవా

రలుఁ గొని యాడునట్టివివరంబుగలం డతిథార్తికుండు పె

ద్దలయివతల్లిదండ్రులును దత్పరివారము రోగబాధలఁ

బొలిసిన దాడిచేఁ బెరిగి పూర్వవయఃపరిపాకశాలియై.

33

ఆ. ఉండి నెట్టిబిడ్డఁ డొకనాఁడు తనదాడి .

జేరఁ బిలిచి నాకుఁ జెప్పుమతివ

యయ్య చేర్చినట్టియర్థ మెక్కడఁ బోయె

దెలిసి లేమి నెట్లు తిరుగువాడ.

34

సీ. తల మాసినపుడును దైల మించుక లేక

ముదమునఁ గోకయు మొలకు లేక

కడుపార నన్నంబు కుడువ నెన్నఁడు లేక

మన పైన నొకపోక తినఁగ లేక

కప్పుపువ్వులపూత కలలోపలను లేక

పేర్చికతంబునఁ బెండ్లి లేక

ప్రియబంధుజనులకుఁ బెట్ట నేమియు లేక

దీవించునర్థులఁ బ్రోవ లేక

తే. యేల యున్నాడ నీదేహ మేల నాకు

విడుతు నీప్రాదై కాదేని విసినభూమి

చొచ్చి మునివృత్తిఁ దపము భాసురముగాఁగఁ
జేసి పుణ్యలోకంబులు చేరువాడ.

35

వ. అనినం గన్నీరొలుక నయ్యుపమాత యిట్లనియె.

36

క. నాకన్నతండ్రి నీ కీ

శోకం బేమిటికి నేను జూడఁగ భాగ్య
శ్రీకలిమి మెఱయుచుండెదు
లోకంబులు వొగడ బంధులోకములోనన్.

37

తే. వెలయ నీవు జనించినవేళఁ దొల్లి
దివ్యయోగీంద్రు నడిగినఁ దేటపటిచె
నిన్నిసంవత్సరంబులు నిట్టిమాస
మిట్టిదినమున శ్రీకాంత యితనిఁ జేరు.

38

వ. అని యతం డిట్లు చెప్పె నది యాదిగ నేను సంవత్సరమాస
దినంబు లెన్నికొనుచుండుదునదియును నెల్లింటికిం బరిపూర్ణం
బగుచు వచ్చెఁ దప్పదని యవ్వైశ్యకుమారు నూఱడంబలికి
మజ్జనభోజనాదుల నతనిఁ బరితుష్టం జేసి మృదుతల్పంబున
నునిచిన నారాత్రి నిద్రించె నక్కుమారుండును దీర్ఘనిశ్శావ్వస
వ్యాకులమానసుం డగుచుఁ దృతీయయామంబున నిద్రా
ముద్రితలోచనుం డయ్యుఁ జతుర్థయామావసానంబున. 39

ఉ. బద్ధగజాజినాంబరము బాలశశాంకకలావతంసున

న్నద్ధజటాభరంబు కరుణారసపూర్ణము నైనమూర్తితో
శుద్ధపటిరహీరచిశోభితవర్ణము నైనమూర్తితో

సిద్ధవరేణ్యుఁ డొక్కరుండు చెచ్చెర నాతనిఁ జేరి యిట్లనెన్.

శా. ఓరీ వైశ్యకుమార సాహసమహోద్యోగంబునన్ జావఁగా
గోరం గారణ మేమి యే గలుగ నీకుం జింత యింతేల న

న్నారాధించితి పూర్వజన్తమున నయ్యత్నంబునకా సంపదలో
చేరంబ్రాప్తము నేటరేపటను నిశ్చింతండ్డవై యుండుమీ.

క. కల యని చూడకుమీ నా

పలు కంతయు నిక్కువంబు భావించి మదికా
దలపోసి యేను జెప్పిన

తెలివిం దగ నాచరింపు ధీయుక్తుడవై.

42

వ. అవ్విధం బెట్టి దనిన.

43

నీ. అరుణోదయంబున హరిహరస్థరణంబు

చేయుము మేల్కాంచి చిత్తమలర

దల దువ్వి ముడిచి వస్త్రము పొందుగాఁ గట్టి

చెనసి యాచమనంబు చేసి వచ్చి

సున్నాన మొనరించి సురభూసురార్చనా

యత్తచిత్తుం డెట్ల యట్ల యుండు

తటి వచ్చి భిక్షుకత్రయము నీముందట

బొడమినఁ గని వారిఁ బూజ చేసి

తే. లగుడమున మస్తకంబులు పగుల నడువ

దాఁకు వడునట్టిభిక్షుకత్రయము చూడ

దశ ణంబున ఘననిధిత్రయము నగుచు

గోటిసంఖ్యలమాడల కుప్ప లగును.

44

వ. ఇవ్విధంబున సంప్రాప్తం బయిన ధనంబువలన.

45

నీ. దేవతాగృహములు దృఢముగాఁ గట్టించి

ఘనతటాకంబులు కలుగఁజేసి

వనములు పెట్టించి వడుగులుఁ బెండ్లియ్లు

భూదేవసమితికిఁ బొందుపటిచి

కీర్తికి నెలవై నకృతులకుఁ గ ర్తవై
నెలకొన నంతంత నిధులు నిలిపి
యధిపతిచే గొని యగ్రహారము లిచ్చి
మఱియుఁ బొందె నధర్మములు చేసి

తే. యాశ్రితుల బంధుజనముల నరసి మనిచి
పుత్రపౌత్రాభివృద్ధితోఁ బొగడువడఁగ
లాలితంబుగఁ బెద్దకాలంబు బ్రతుకు
మనుచు సిద్ధుండు కానరా కరుగుటయును. 46

వ. అప్పు డావై శత్రుకుమారుండు తనదాదిం బిలిచి యిట్లనియె నేఁ
డరుణోదయానంతరంబ మనగృహం బలంకరించి శుచిన్నా
నంబు చేయించి గృహదేవతలఁ బూజింపు ముదయవేళకు
నెద్దియేనియు శుభప్రాప్తికిఁ గారణంబు గలదు పొమ్మనిన
నమ్ముదునలి దాదియు నట్ల చేసిన యనంతరంబ. 47

సీ. పాకశాసనపురప్రాసాదశిఖరాగ్ర
గురుతర సౌవర్ణకుంభ మనఁగఁ
బూర్వదిగంగనాస్ఫుగితఫాలస్థలీ
దీపితసిందూరతిలక మనఁగ
బహుళవీచీస్ఫురత్ ప్రాగ్దిగంభోరాశి
కూలప్రవాళనికుంజ మనఁగ
నమరాధిపతిసతీహస్తాబ్జవిన్యస్త
మోహనమాణిక్యముకుర మనఁగ

తే. నరుణకిరణుండు పొడచూపె నఖిలజనక
రాబ్జములతోడఁ గుముదవనాలి మొగుడ
జారచోరులచిత్తంబు జల్లనంగఁ
జక్రవాకంబు లానందజలధిఁ దేల. 48.

వ. ఇవ్విధంబున సూర్యోదయం బగుటయుఁ గనుంగొని యవ్వై శ్యకుమారుండు తనదాదిం బిలిచి యిట్లనియె. 49

క. టౌరాభ్యంగస్నానము

లారంగ నవశ్య మగుట నతిశీఘ్రగతిఁ

జేరంగఁ బిలుపు నాపితు

నీరును నటకలియుఁ గాచి నీవు లతాంగీ.

50

వ. అనిన నాయమ విదగ్ధఠౌరకుంబిలిచి తెల్పిన వాడును దంత ధావనపదనఖిధావనాది ఠౌరకర్తంబులు తనకు నత్యంత సమీచీనంబుగాఁ జేసినం బ్రియంబుది యవ్వైశ్యకులం డతని కిట్లనియె నీ వింతకుమున్ను నావలన నెన్నడునుం బ్రయోజనం బెఱుంగవు నేడించుకతడవు మద్దహంబున నిలువుమని నిలిపి తెలాభ్యంగనస్నానం బాచరించి ధాతపరిధానశోభితుండై మహాదేవు నర్పించి గృహదేవతలం బూజించి విశుద్ధాత్మం డయి యుండ నంత విధిప్రేరితం బైనక్షుపణకత్రయం బావై శ్యకుమారునిముందఱుం బొడచూపి నిలిచిన నతండు వారలం బూజించి తదీప్సితాహారంబులఁ దృప్తులం జేసి లగుడ ఘాతంబుల నమ్మువ్వరం బ్రహరించిన వారు సంపూర్ణనిధిత్రయం బగుటయుఁ దద్ధనంబుఁ దనగృహంబున నింపించుకొని సుఖంబుండి నాపితునకు విశ్వాససంరత్.ణార్థంబుగా సువర్ణ నిష్కశతం బొసంగి నిగూఢంబుగా ననిపిన. 51

క. కొనిపోయి నిష్కశతమును

తనకొంతకు దాడు నిచ్చి తద్వృత్తాంతం

బెనయంగఁ దెలిపి మంగలి

మనమునఁ దలపోసి వైశ్యమతముం జేయన్.

52

వ. తనభార్య కిట్లనియె.

53

క. పరదేనులై నజోగుల

తిరిపంబున నడచి ధనముతిప్పలఁ బడసెన్

వెర వెఱిగి నెట్టిబిడ్డఁడు

తరుణి నే నొద్దనుండి తప్పక కంటిన్.

54

వ. అని టొరకుండు టొరాభ్యంగనన్నానధాతపరిధానాది
కర్తంబు లావై శ్యాకుమారునట్ల తానును నాచరించి వేల్పుల
వలగొని భిక్షుకాగమనంబును గోరుచుండునంత నప్పురంబునఁ
గాఁపురంబున్న వృద్ధుజంగమయ్యయొక్కరుండు టొరకుని
గృహద్వారంబు చొచ్చి లోపలికి జని ధర్మమే సంచితార్థం
బని పేరెలుంగున భిక్షుంబడుగుటయుఁ గనుంగొని నాపితుం
డాభిక్షుకున కిట్లనియె.

55

ఆ. నీవు గాక యుండ నెరయంగ నిరువురఁ

దొడికి వచ్చితేని నొడిక మైన

భంగి మువ్వురకును భ్రాతృంబు పెట్టెదఁ

గూర్చి తెమ్ము మ్రొక్కు తీర్చుకొనఁగ.

56

వ. అనినం బ్రమోదంబు నొంది యాభిక్షుకుండు మఱియును
నిరువురం దోడ్కొని వారుం దానును జనుదెంచి నిలిచినం
జూచి టొరకుండు.

57

తే. మెచ్చు లొదవంగ నర్చనలిచ్చి వారి

కిచ్చవచ్చినభోజనం బిడుచు నుండి

త్వరితముగఁ బాటి వాకిటితలుపు వైచి

శీఘ్రగతి ముట్టి లగుడంబు చేతఁ బట్టి.

58

క. పొడవు గలజంగమయ్యను

బెడతల లగుడంబుచేత బెట్టడువ మహిన్

బడినఁ గని పాటునిరువుర

బడి తప్పక మొఱలు పెట్టు బరువడి నడచెన్. 59

క. అప్పుడు మొట్టో యనుచుం

దప్పక మువ్వరును గూయఁ దలవరులు వడిన్

దప్పగొని మదురుగోడలు

కుప్పించి యదల్చి వెఱవకుడు మీ రనుచున్. 60

వ. అభిక్షుకత్రయంబును మోపించుకొని నాపితుం బెడకేలు

గట్టి కొనివచ్చి భూవరుసమ్ముఖంబునం బెట్టిన నతండు నాతో

రకునిం జంపించి తద్ద్రహంబు సర్వంబునుం జూఱగొనియెం

గావున నీవు నట్ల విచారమూఢుండ వని పలికి వెండియు. 61

క. నెఱయంగఁ బలుక నేరని

యెఱుకయు నాచారహీనునిలువడియును నీ

వెఱుగుము నిరర్థకం బని

యఱిముఱి భస్మమున నిడిన యాహూతిఁ బోలెన్. 62

వ. అని మఱియుం దనపురుషు నుద్దేశించి. 63

చ. తనమతి వేగిరించి నెఱి దప్పంగఁ గర్జము నేయరాదు చే

సినయవివేకి నాపదలు చెందుట సిద్ధము నీతికోపిదుం

డనయము సద్విచారమతియై యొనరించిన యట్టికృత్యముల్

పనుపడి భవ్యసంపదలఁ బాయ కొనర్చు ధరామరేశ్వరా. 64

వ. అని యిట్లు తనభార్య చెప్పినవివేకవచనంబులకుఁ బ్రమో

దంబును నవిచారమూర్ఖత్వంబునం దాను జేసిననకులవ్యాపా

రంబునకుఁ బరితాపంబును నైన చిత్తంబుతో సర్వమ్మును

దైవాధీనంబు గాక యని పలికి యమృహిదేవుండు దననందను

నుపలాలనంబు చేయుచుఁ దనభార్యయుం దానును జిరతర

జీవనస్థితిం బ్రవర్తిల్లి రని చెప్పి సుదర్శనక్షీతీశ్వరనందనులకు
విష్ణుశర్మ యిట్లనియె. 65

చ. కదిసి పఠింప లోకహిత కార్యము లెల్లను దోచు మూఢులై
చదువనివారికిం దెలివి చాల నొనర్పదు నీతిసంపదా
స్పద మగునీప్రబంధము విశాలగుణోన్నతి నెల్లనాడు ననన్
భ్యుదయము జేయు భక్తి వినుచుండిన బాతము చేయుచుండి

క. ధర్మార్థకామసాధన
కర్తములకుఁ దగినయట్టి కథ లన్నియు మీ
కర్తలిమై వినిపించితి
నిర్మలదృఢచిత్తు లగుచు నెగడుడు మీరల్. 67

వ. అనిన విష్ణుశర్మకుం గుమారు లిట్లనిరి. 68

చ. విమలగుణోన్నతా పరుసవేది యొకించుక సోఁకినట్టి లో
హములును శుద్ధ కాంచనమయత్వమునుం గనునట్టిభంగి ను
త్తమభవదీయవాగమృతధారల నాత్మలు నిర్మలంబులై
యమర వివేకసంపదకు నర్హుల మైతిమి మీకతంబునన్. 69

వ. అని యతనికిం బ్రణామంబులు చేసి మఱియు నక్కుమారులు
నృపనీలిశాస్త్రంబులు చదువుచున్న యనంతరంబ సుదర్శనక్షీ
తీశ్వరుండు విష్ణుశర్మ రావించి యనఘా మీవలనం గుమారు
లత్యంతప్రజ్ఞాధురంధరులై బ్రతికి రిటమీఁద నాయుధా
భ్యాసంబు చేయింపఁ గాలంబె గావునఁ జదువు చాలింపు
మని యప్తుహిదేవు నగణ్యగోపీరణ్యాదిదానంబుల నధిక
సంతుష్టుం జేసి బహుమానంబుగా ననుపుటయును. 70

శా. బాలాహృత్పరసీమరాశి పరిఘాభవ్యోన్నతోద్యద్భుజా
లీలారూపజయంత పద్మవదనానీనూత్న కందర్ప నా

రీలావణ్యధనాధిపాత్మజ కుమారిపూర్ణరాకాశశీ
భూలోకప్రమదారమాధిప సితాంభోజాతపత్రేక్షణా. 71.

లయగ్రాహి.—

కింకరజనాంబురుహపంకరుహమిత్రరిపు
పంకరుహరాజిహరిణాంక నిభమూర్తి
శంకరమనోజ్ఞ కరకంకణవచోవిభవ
వేంకటగిరీశకరుణాంకురితభాగ్యా
సంకులమణీనిచయసంకలితహేమసద
లంకరణదేహ మకరాంకురకరాసీ
కుంకుమహిమాంబుశశిసంకుమదసంకరవి
శంకటపటీరయుతపంకిలశరీరా. 72.

భుజంగప్రయాతము.—

దిగంతప్రమేయప్రదీప్తారుకీర్తి
ధగన్తేరుధైర్యా సదాదానమూర్తి
యగణ్యోరుభర్తాద్యలంకారభారా
దృగంతానుకూలప్రతిక్షాపవీరా. 73.

గద్యము. ఇది శ్రీమైత్రావరుణగోత్రపవిత్ర బ్రహ్మనామాత్య
పుత్ర సుకవిజనవిధేయ నారాయణనామధేయప్రణీతం బైన
పంచతంత్రం బనుమహాప్రబంధంబునం దసంప్రేక్ష్యకారిత్వం
బనునది సర్వంబును బంచమాశ్వాసము.

చెన్నపురి: వావిళ్ల రామస్వామిశాస్త్రిలు అండ్ సన్స్ వారి
'వావిళ్ల' ప్రెస్సున ముద్రితము.—1953.

